

ۋەتەن ۋەكىلى پەرشادى

ئۈرۈمچى شەھەرلىك يازغۇچىلار جەمئىيىتى
«تەڭرىتاغ» ژۇرنىلى نەھرىر بۆلۈمى نەشرگە تەييارلىغان

تەرجىمە ۋە تەتقىقاتچى
ئابدۇكادىر

بۇ كىتابنىڭ نەشرىدىكى خىراجەتلەرنى ئۆز ئىچىگە ئالغاندا،
ئابدۇكادىر ئابدۇكادىر ئابدۇكادىر ئابدۇكادىر ئابدۇكادىر
ئابدۇكادىر ئابدۇكادىر ئابدۇكادىر ئابدۇكادىر ئابدۇكادىر
ئابدۇكادىر ئابدۇكادىر ئابدۇكادىر ئابدۇكادىر ئابدۇكادىر

شىنجاڭ خەلق نەشرىياتى

图书在版编目(CIP)数据

喀什的地球:维吾尔文/乌鲁木齐作家协会,《天尔塔格》文学
期刊编辑部主编。—乌鲁木齐:新疆人民出版社,1999.11

ISBN7—228—05521—7

I. 喀... I. ①乌... ②天... III. 诗歌—作品集—中国—当
代—维吾尔语(中国少数民族语言) IV. I227

中国版本图书馆 CIP 数据核字(1999)第 68958 号

责任编辑:艾合买提·伊敏

责任校对:海里且木·阿布里米提

艾比布拉·艾力

装帧设计:艾克拜尔·萨里

*

新疆人民出版社出版

(乌鲁木齐市解放南路 348 号 邮政编码:830001)

新疆新华书店发行

新疆工人时报印刷厂印刷

850×1168 毫米 32 开本 10.875 印张 4 插页

2000 年 12 月第 1 版 2000 年 12 月第 1 次印刷

印数:1—3,000

ISBN7—228—05521—7/I. 2079 定价:22.00 元

مۇندەرىجە

- 1 نەشرگە تەييارلىغۇچىدىن
- 1 كىرىش سۆز
- ئابابەكرى توختى
- 1 جىمجىتلىق
- ئابدۇرپەم ئابدۇللا
- 2 قىسمەتلىرىم
- ئابدۇرپەشت ئېلى
- 7 ئىككى شېئىر
- ئابدۇقادىر جالالىدىن
- 9 ئىككى شېئىر
- ئابدۇكېرىم ناسىر
- 18 ئۈچ شېئىر
- ئابدۇللا جامال
- 22 سۆيگۈ
- ئاسىمجان ئوبۇلقاسىم
- 25 ئىككى شېئىر
- ئابلەت ئابدۇرپەشت بەرقى
- 28 شېئىرلار

ئابلاجان مۇسا

- 34 بىر تال يوپۇرماق
ئابلىز ئوسمان
- 35 يىراق شەھەرگە خەت
ئابلىكىم ھەسەن
- 36 يەتتىنچى قەۋەت، بويتاق
ئابلىمىت ئابدۇلباقى
- 38 خوش قال، دوقمۇش
ئادىل تۇنىياز
- 40 قەشقەردىكى يەر شارى
ئالىمجان ئازات
- 50 تىپتىنچ سەيلىگاھ، باغنىڭ ھۆسنىدە
ئالىمجان ياسىن
- 52 يوچۇن شەھەر خاتىرىسى
ئايىپىك ئۆمەر
- 54 ئىلگىرى بۇ جايدا ئاققان بىر دەريا
ئەخمەتجان ئوسمان
- 55 شېئىرلار
ئەركىن ئەبەيدۇللا
- 80 بوۋام

ئەرکەن ئىبراھىم

81 ئىككى شېئىر

ئەرکەن مۇھەممەت كامالى

85 يۈرىكىمىز يىغلايدۇ ئۆكسۈپ

ئەرکەن نۇر

87 چۈش ئارىلى

ئەزىزى

102 ئىككى شېئىر

ئەسقەر داۋۇت

111 ئىككى شېئىر

ئەسقەر ياسىن

113 ئۈچ شېئىر

ئەكبەر داۋۇت تەنھايى

116 ئىككى شېئىر

ئەكبەر سالمە

118 چارچاش

ئەكبەر نىياز پەتتارى

120 كىم ئۇ تۇرغان چېچىمنى سىلاپ

ئەكرەم ئابدۇمىجىت

122 ياپراق ناخشىسى

ئەمەتجان قۇربان

123 ئۆزۈمگە دىئاگنوز

ئەنئەنە ئەخمەت

125 ئىككى شېئىر

ئەيساجان تۇردى ئاچچىق

131 نېگىر دوستۇمغا خەت

باتۇر روزى

132 ئايسىز ئايدىدا

بەگمەت يۈسۈپ

139 بۆرە ئەرۋاھى ناخشىسى

بوغدا ئابدۇللا

140 سالغا تېشى

پاشاگۈل ئىسمائىل

158 ۋىسال پەيتى

پەرھات تۇرسۇن

159 ئىككى شېئىر

پەرھات ئىلىياس

161 شېئىرلار

پولات ھېۋزۇللا

165 شېئىرلار

تاھەر ھامۇت

171 ئىككى شېئىر

تەلئەت قادىرى

176 روھ كۆلەڭگىسى

تۇراخان توختى

177 كۈلۈپ كەتتى گۈللەر پورەكلەپ

تۇرا ئوبۇل

180 ئىككى شېئىر

تۇرسۇننىياز توختى

182 قۇشلار كۈيى

تۇرسۇنجان ھاشىمى

184 مۇقام

تۇرغۇن تۇرسۇن

185 ئۈچ شېئىر

جاسارەت تاش

189 بىر ئائىلىنىڭ تەزكىرىسى

جېلىل خېلىل

190 ئۈچ شېئىر

چىمەنگۈل ئاۋۇت

198 بەش بىلەن يەتتىنىڭ ئارىلىقى

دېلمۇرات تەلئەت

203..... شېئىرلار

رسالەت مەردان

210..... ئىككى شېئىر

زامانىدىن پاكىزات

213..... يىغىناغۇچ قانئىتى

زاھىر ئابدۇراخمان

217..... ئىككى شېئىر

زۆھرەگۈل ئەخەت

221..... ئۈچ شېئىر

غالىپ راخمان

224..... قار ياغماقتا لەپىلدەپ، ئاق قار

غەيرەت غوپۇر

225..... قىتئەلەر

غۇجىمۇھەممەت مۇھەممەت

231..... ۋاز كېچىش

قەھرىمان روزى

232..... ئىككى شېئىر

قەيسەر تۇرسۇن

235..... ئىككى شېئىر

قۇدرەت قۇربان

237..... چىۋىن

كېرىمجان سۇلايمان

239..... تاش ئادەم

مۇتەللىپ مەگسۇر

241..... تاش چېچىكى

مۇختار مەخسۇت

242..... شېئىرلار

مۇسا ئەھەد

248..... شېئىرلار

مۇھەممەتجان ئەمەت

251..... ئىككى شېئىر

مۇھەممەدسالەم مەتروۋى

253..... ئېسىڭگە ئەپپاقساق چۈشتەكلا كەچمىش

نۇرمۇھەممەت ھاشىم

254..... مۇھەببەت بىر پىچاق

نۇرمۇھەممەت ياسىن ئۆركىشى

255..... قىز

ھاجى قۇتلۇق قادىرى

257..... ئىككى شېئىر

ھاياتنوپۇس مۇھەممەت

- 258..... ئىككى شېئىر
ھەبىبۇللا رەجەپ
- 261..... يالاڭ ئاياغ كەزدىم قۇملۇقنى
ھەسەنجان بوساق
- 262..... ئىككى شېئىر
ئوسمانجان ساۋۇت
- 265..... شېئىرلار
ئوسمان زاھىر
- 273..... ئۈچ شېئىر
ئۆمەر جان سىدىق (مىسكىن)
- 278..... ئۈچ شېئىر
ئۆمەر مۇھەممەتئىمىن
- 282..... شېئىر دەۋرى
ۋاھىتجان ئوسمان
- 288..... ئىككى شېئىر
ئىبراھىم نىياز
- 290..... ئىككى شېئىر
ئىلغارجان سادىق
- 292..... شېئىرلار

ئىلھامجان ئابلىز

295..... كېچە كۈپلىرى

ئىمىن ئەھمىدى

297..... لىرىكىلار

ياسىنجان ئەمەت

317..... ئىككى شېئىر

يالقۇن ئەزىزى

320..... دوسكا ۋە قىز

نەشىرگە تەييارلىنىۋاتىمىز:

زامانىۋى مەدەنىيەت قەسىرىدىكى
كولدۇرما ئاۋازى

جۇڭگو خەرىتىسىنىڭ غەرب تەرىپىگە قارىسىڭىز زور گەۋدەنى تەشكىل قىلغان بىر جاي بار. ئۇ بولسىمۇ شىنجاڭ ئۇيغۇر ئاپتونوم رايونى. دۇنيا تارىخىنىڭ، جۈملىدىن جۇڭگو تارىخىنىڭ قاتمۇ قات رىشتى بۇ رايونغا شۇنداق باغلانغانكى، بىز بۇ تارىخنى كەينىگە قايتۇرۇپ ۋاراقلىغانسېرى مەدەنىيەتكە دائىر ئاجايىپ مۇجىزىلەرنى بايقايمىز. بۇ يەردە ئىران، يۇنان، ھىندىستان مەدەنىيىتى ئەنئەنە - ۋى يەرلىك تۇران مەدەنىيىتى ئاساسىدا تەرەققىياتنىڭ يېڭى لىنىيىسىنى ھاسىل قىلغان. بۇ يەردە ئىنسانىيەت مەدەنىيىتىنى قىتئەلەرگە ئايرىپ تۇرۇۋاتقان شامان دىنى، بۇددا دىنى، ئىسلام دىنى شۇنداقلا ئاز - تۇلا خىرىستىئان دىنى ئامىللىرىنىڭ مۇجەسسەمى بار. بۇ يەردە مەڭگۈلۈك چىڭقى چۈش. قۇياش ئەڭ سەمىمى نۇرلىرىنى بۇ يەرگە بەخش ئېتىدۇ. بۇ يەرنىڭ ئادەملىرى قوقاستەك قىزىپ كەتكەن زېمىنغا دەسسەپ يۈرۈپ بەدەنلىرىنى مىس رەڭدە تاۋلايدۇ. ئۇلارنىڭ بىپايان قاغىچىراپ كەتكەن لەۋلىرىدىن كەۋسەردەك سەگىتمە ناخشىلار ئۇرغۇپ چىقىپ كۆڭۈل ۋادىسىدا باراقسان بوستانلارنى ھاسىل قىلىدۇ.

بۇ يەرنىڭ كىشىلىرى خۇددى يازغۇچى ۋاڭ مېڭ تەسۋىرلىگەندەك ساددا، ئاق كۆڭۈل، ھېسىياتچان ۋە يۇمۇرلۇق. لېكىن ئۇلارنىڭ ساددىلىقىدا پەيلاسوپلارغا خاس چوڭقۇرلۇق بار. ۋاڭ مېڭنىڭ

تىل ئۈسلۈبىغا بۇ يەردىكى ئۇيغۇرلارنىڭ شوخ ۋە بەگۋاش گېنىلىرى قوشۇلۇپ كەتكەن. بۇ يەردە شۇنداق بىر روھىي كامالەت بار. بۇ كامالەت نەسىرىدىن ئەپەندىگە ئوخشاش ھېكمەتلىك كۈلەلەيدىغان كومېدىيىلىك ئوبرازنى ياراتقان. بۇ كومېدىيىلىك ئوبرازنىڭ ئەكسىچە بولغان يەنە بىر سەنئەت مۆجىزىسى بار، ئۇ بولسىمۇ دۇنيا بويىچە ئەڭ زور مۇزىكىلىق داستان ئۇيغۇر 12 مۇقامى. ئۇيغۇرلار ھايات، ئالەم ۋە ئىلاھ بىلەن بولغان سىرلىق دىئالوگ ۋە دىئالوگنىڭ قاتلىمىدىن ئوخچۇپ چىققان مەنە فۇنتانلىرىنى مۇزىكا رەۋىشىدە ئىزھار قىلىدۇ. بۇ مۇزىكىلاردا مۇنداق بىر مۇڭ باركى، بۇ مۇڭ ھەرگىزمۇ ئادەتتىكى ھاياتنىڭ كوچىلىرىدا ئېزىپ يۈرگەن ئادەمنىڭ چۈشكۈنلۈكىدىن دېرەك بەرمەيدۇ. ئەكسىچە پانىي ھاياتتىن ھالقىشتىن كېيىنكى ئىلاھىي ماكاننىڭ چەكسىزلىكىدە تونۇلغان ھەيرانلىق، ئىزتىراپ، بىلىشكە بولغان تەشەنلىق، ئالەم روھىي ئىلكىدىكى لاماكانلىق بار.

ئۇزاق مەزگىللىك قاتمىلىقتىن كېيىنكى بىردىنبىر تالاش ئەلۋەتتە ئۆزگەرتىش ۋە ئىسلاھاتتىن ئىبارەت بولىدۇ. بۇ، ئەدەبىيات - سەنئەت ساھەسىدە، جۈملىدىن شېئىرىيەت ساھەسىدە بىر دولقۇننى شەكىللەندۈرىدۇ. ئۇنىڭ ئىسسىق بورانلىرى گويا تۇرمۇشتا يوق نەرسىلەرنى غۇۋا قىلىپ دەپ بېرىدۇ. ئۇ نەرسىلەرنى سىرتقى ھادىسىلەرگە تەدبىقلىغاندا ئەقىلگە سىغمايدىغاندەك كۆرۈنىمۇ، ئەمما ئىنساننىڭ روھىي ھادىسىلىرىگە شۇنچە يېقىن.

مەملىكەت مىقياسىدا «گۇڭگا شېئىرلار» بارلىققا كەلگەندە، بۇ ھەقتە قىزغىن بەس - مۇنازىرە بولۇۋاتقاندا ئۇيغۇرلاردىمۇ شېئىرىيەت

ھەرىكىتى باشلاندى. ياش شائىرلار ئالدى بىلەن شېئىرنى ساختا بۇرچكارلىقتىن ئازاد قىلدى. ئۇلار شېئىرنى پاك ئادىمىي خاسلىق سۈپىتىدە تونۇدى: شېئىر بىر قاتار قائىدە - نىزاملارنىڭ يىغىندىسى ياكى قانداقتۇر بىر ئىجتىمائىي نوپۇزنىڭ بېقىندىسى ئەمەس، بەلكى ئىنساننىڭ ئۆز - ئۆزىنى سېزىش قۇدرىتى، بۇنداق سېزىش مۇئەييەن مۇھىتنى شەرت قىلغان ھالدا يۈز بېرىدۇ، دەپ تەشەببۇس قىلىشتى . باشقىلار تارىخىي ئويلىنىشنى چىقىش نۇقتىسى قىلغان بولسا، ئۇيغۇر شائىرلىرى مىللىي ئەپسانىلەرنىڭ دۇنياۋى مەنىسى ھەققىدىكى ئىزدىنىشنى نشان قىلدى. چۈنكى ئىنساننىڭ قابىلىيەت بايلىقىنى ئەڭ كەڭ دائىرىدە قېزىپ چىقىرىشنى مەقسەت قىلغان كېيىنكى سانائەت دەۋرىدە ئۇيغۇرلار ئەنئەنىۋى تېرىمىنى ئاساس قىلغان دېھقان مىللىتى سۈپىتىدە ياشاۋاتاتتى. ئۇلار ئۆزلىرى بىلەن تەبىئەت. جەمئىيەت ۋە ھۆكۈمەت ئوتتۇرىسىدىكى مۇناسىۋەتنى پوئېتىك تەپەككۈر ئارقىلىق بىر تەرەپ قىلىدۇ. بۇ خەلقنىڭ مەجەزىدە، تىلىدا، ئېتىقادى ۋە ئۆرپ - ئادىتىدە قويۇق شائىرانە قاننىڭ ئىسسىق ھىدى ئۆرلەپ تۇرىدۇ. سانائەتنىڭ تاراق - تۇرۇقلىرى ۋە بۇلغىنىشلىرى قاپلىغان، كۆيگەن نېفىت گازى پۇراپ كەتكەن ھاۋادا بۇ خەلقتىن يەنىلا تۇپراق، ئۆسۈملۈك پۇراپ تۇرىدۇ. مانا بۇ شېئىر قانجىراۋاتقان دۇنيادىكى ساپ شېئىر. T.S ئېللىئۇت ئۆز ئەسەرلىرىدە سۈرەتلىگەن باياۋان بۈگۈنكى دۇنيادا ئاپەت خاراكتېرلىك كېڭەيدى، شېئىر ۋەتىنى تارايدى. شېئىر بۈگۈنكى شارائىتتا كىشىلەرنىڭ قېنى ۋە مەجەزىدىكى جەۋھەر ئەمەس، ئەكسىچە ماھارەتكە ئايلاندى. شۇڭلاشقا، دۇنيا بۇ خەلقنى سەزىمدى. ئېغىر تەنھالىق بۇ خەلقنى

شېئىرنى، مۇزىكىنى، شارابنى، خۇدانى سۆيۈشكە ئۆگەتتى. بارغانسېرى ئىچىمچەز بولۇپ كەتكەن بۇ خەلق ئالەمنىڭ ئۇلۇغلىقىنى ئۆز زىددىيىتىنىڭ ئىچكى تاناسىپلىقى ئارقىلىق چۈشىنىدىغان بولدى. ئۇلار پاكىز قەلبىنىڭ ئەڭ خىلاۋەت ئىچىگە چېكىنىۋەرگەچكە، ئۆزىنىڭ پايانىنى ئالەمگە باراۋەر ھېس قىلىدىغان بولدى. ئۇيغۇر شېئىرىيەت دۇنياسى تېخى ھېچكىم بايقىمىغان يېگانە ئارال. بۇ ئارال روبىنزون كرۇزۇغا ئۇچراپ قالغان ھېلىقى ياۋايىلار ئارىلىغا ئوخشىمايدۇ. بۇ يەردە مىللىي خاسلىقى ناھايىتى كۈچلۈك بولغان پارلاق مەدەنىيەت ۋە شېئىرىيەتنىڭ نەچچە مىڭ يىللىق سۇلالىسى بار. قولىڭىزدىكى بۇ توپلام بۈگۈنكى ئۇيغۇر ياش شائىرلىرىنىڭ دېڭىزىدىن ئىرغىپ چىققان بىر چاڭگال سەدەپ، ئۇنى بىر پۈتۈن مىللىي شېئىرىيەتنىڭ بالاغىتى سۈپىتىدە ئەمەس، بەلكى تارىختىكى بىر قانچە قېتىملىق بالاغىتى تەكرارلاشقا بولغان كۈچلۈك ئىنتىلىشنىڭ سەمەرىسى سۈپىتىدە تونۇشىڭىز بولىدۇ.

شۈبھىسىزكى، بۇ ئۇيغۇر ھازىرقى زامان شېئىرىيىتىنىڭ يېڭى پەللىسىنى، شۇنداقلا ئىچكى ھاياتى كۈچى ۋە ئىجادىي شىجائىتىنى نامايان قىلىدىغان بىر توپلامدۇر. بىز بۇ توپلامدىن بىر پۈتۈن ئۇيغۇر شېئىرىيىتىنىڭ پاراتتىن ئۆتكۈزۈلۈشىنى ئەمەس، بەلكى بىر ئەۋلاد ياش قەلەم ئىگىلىرىنىڭ يېتىلمۇتقان پاراستى ۋە بەدىئىي تالانتى ئارقىلىق جۇڭگو شېئىرىيەت پىرامىداسىنى تىكلەشكە ۋە ئىنسانىيەت مەدەنىيىتىنى بېيىتىشقا ئۆزىنى بېغىشلاۋاتقانلىقىنى كۆرىمىز. ماددىي موھتاجلىقىنىڭ ھەلەكچىلىكى مەنئۇي ئىنتىلىشلەرنى

سۇسلاشتۇرۇۋاتقان بۇ تاۋار ئىگىلىكى دەۋرىدە، ئەدەبىيات بىلەن تەقدىرداش ياشاۋاتقان بۇ بىر تۈركۈم ئۈمىدۋار قەلەم ئىگىلىرىنىڭ شېئىرلىرىنى ئوقۇش پۇرسىتىنىڭ نېسىپ بولۇشى كىشىنى ھەقىقەتەن خۇشال قىلىدۇ، ئىشىنىمىزكى، سىز بۇ توپلامنى ئوقۇپ تۈگەتكەندىن كېيىن، «قەدىمىي شېئىر مىللىتىدىن بىر تۈركۈم زامانىۋى شائىرلار چىقىپتۇ» دېگەن رېئاللىقنى رازىمەنلىك بىلەن ئېتىراپ قىلىسىز. «شېئىرىي مىللەت» دېگەن تەرىپ بىلەن پەخىرلىنىپ كەلگەن ئۇيغۇرلار ئۇزاق ئۆتمۈشلۈك تارىخىي تەرەققىيات جەريانىدا سەنئەتنى ئۆزىنىڭ ياشاش شەكلى، ئالىي نىشانى ۋە ئۆمۈرلۈك ھەمراھى بىلىپ داۋاملاشتۇرۇپ كەلدى. ھالبۇكى، 60،

70 - يىللاردا ھۆكۈم سۈرگەن مەدەنىيەت مۇستەبىتچىلىكى دەۋرىدە، ئۇيغۇر شېئىرىيىتى جۇڭگو ئەدەبىياتى دۇچ كەلگەن قىيامەتلىك تەقدىرگە مەھكۇم بولۇپ، سەنئەتلىك خۇسۇسىيەتلەردىن تولمۇ يىراقلاپ كەتتى. شوئارۋازلىق، ئوقۇملاشتۇرۇش، قاتماللىق ۋە شەكىلۋازلىق ئىللەتلەرى ئەزەلدىن شېئىرىيەتنى سۆيۈپ كەلگەن خەلقنى بىزار قىلىپ، ھەتتا شېئىرىيەتتىن سەسكىنىش دەرىجىسىگە يەتكۈزدى. بەلكىم بۇ پۈتكۈل جۇڭگو شېئىرىيىتىنىڭ بېشىغا چۈشكەن بىر قارا كۆلەڭگىدۇر.

80 - يىللاردىن بۇيان، ئۇيغۇر شېئىرىيىتى ئۆزىنىڭ بېسىپ ئۆتكەن توقايلىق يولغا تۇنجى قېتىم تەنقىدىي نەزەر بىلەن قايرىلىپ بېقىشقا جۈرئەت قىلدى. چەت ئەل ھازىرقى ئېستېتىك قاراشلىرىنىڭ تونۇشتۇرۇلۇشى بىلەن ئاچچىق تولغاق ئازابىنى يەۋاتقان ئۇيغۇر شېئىرىيىتى كۈچلۈك لەرزىگە كەلدى. شۇنىڭ بىلەن بىر تۈركۈم ياش

شائىرلارنىڭ مىللىي ئاڭ بىلەن زامانىۋى ئۇسلۇبىنى بىرلەشتۈرۈپ ئېلىپ بارغان دادىل سىناق - ئىزلىنىشلىرى تەپەككۈر ئادىتى، بەدىئىي غايە، شېئىرىي مەنبە، شېئىرىي مەقسەت، شېئىرىي قۇرۇلما، تىل شەكلى ۋە ئادىتى، ھېسسىي ئوبراز، ئىچكى رىتم قاتارلىق جەھەتلەردە مەۋجۇت شېئىرىي تەرتىپكە نىسبەتەن كۈچلۈك ئاسىيلىق روھىنى ئىپادىلەپ، ئالدىنقى شائىرلارنىڭ بەدىئىي پاسىلىدىن قانچىپ چىقتى. بىز بۇنىڭدىن ھېچبولمىغاندا، ھەقىقىي شېئىرنىڭ ئۆزىگە قايتىپ كېلىۋاتقانلىقىنى بايقىدۇق.

ئۇيغۇر مەنئىيەت قاتلىمىدىكى ئويغىنىۋاتقان ئېستېتىك ئاڭ بەخش ئەتكەن كۈچلۈك ئىجادىيەت قىزغىنلىقىنىڭ سەمەرسى بولغان بۇ توپلامدىكى شېئىرلاردىن بىز شۇنى كۆرۈۋالالايمىزكى، ئۇيغۇر شائىرلىرى ئەمدى ئابستراكت چۈشەنچە، تەييار سىياسىي ئۇقۇم، مەشىقى يەكۈنلەرنى شەرھلەش، تۇرمۇش ھادىسىلىرىنى مېخانىك تۈستە كۆچۈرۈپ قويۇشتىن، ئىچكى دۇنيانى ئىپادىلەشكە، قەلبىنىڭ پىچىرلىشىغا ھەم ھايات ھەقىقەتلىرى ئۈستىدە ئويلىنىشقا تېخىمۇ ئېتىبار بىلەن قارايدىغان بولدى. ئۇلار دەۋر يۈكسەكلىكىدە تۇرۇپ، بىر خىل مەسئۇلىيەت تۇيغۇسى، سەمىمىي پوزىتسىيە ۋە ئۆزگىچە بەدىئىي نەزەر بىلەن مىللىي مەدەنىيەت تىندۈرمىسىدىكى ئەجدادلار روھىنىڭ ئويغىنىش ئىستىكىنى نامايان قىلىدۇ.

شېئىرىي گۈزەللىك مەلۇم مەنىدىن ئېيتقاندا، گۈڭگا گۈزەللىك دېمەكتۇر. ھەرقانداق نەرسە روشەنلەشكەن ھامان ئۆزىنىڭ جەلپ قىلىش سېھرىي كۈچىنى يوقىتىدۇ. شېئىر ئۆزىدىكى ئويىپىكىتىپ مەنىدىن باشقا نۇرغۇن نەرسىلەردىن بېشارەت بېرەلىشى،

زوقلانغۇچىنىڭ باغلىما تەسەۋۋۇرىنى ئۈزلۈكسىز قوزغىيالىشى كېرەك. بۇ توپلامدىكى شېئىرلار ئەنئەنىۋى زوقلىنىش ئادىتىمىزگە خىرىس بىلەن تىكىلىپ، ئۆزىگە يۈكلەنگەن مەنىۋى مەنزىلىنى سىزگە تۇغما قىياپەت بىلەن تولۇق ئاشكارىلىۋېتىشنى راۋا كۆرمەيدۇ. بەلكى لىرۇس بوشلۇق قالدۇرۇش سەنئىتىگە ياندىشىپ سەزگۈلىرىمىزنى غەدىقلايدۇ ھەم بىر خىل ئېستېتىك ئېنېرگىيىنى ۋە دېموكراتىك كەيپىياتنى تەقدىم ئېتىدۇ.

شېئىر ھامان رىئاللىقتىن ئۈستۈن تۇرىدىغان سەنئەت. شائىر ئېڭىنىڭ تاللىشى، پىششىقلاپ ئىشلىشىدىن ئۆتمىگەن بىرلەمچى ھايات كۆرۈنۈشىنىڭ مېخانىك كۆچۈرۈلمىسى مەڭگۈ شېئىر بولالمايدۇ. شېئىرنىڭ پەۋقۇلئاددە قىممىتىمۇ شائىر ھېسسىياتىنىڭ مۇئەييەن ماددىي تەنچە ئارقىلىق يارىتىلىشى، سۇبېيكتىڭ ئۇبېيكتقا بولغان پائال ئاسسىمىلياتسىيىسىنىڭ ئەمەلگە ئېشىشىدا كۆرۈلىدۇ. مانا بۇ نۇقتىنى ئاڭلىق ھېس قىلغان قەلەم ئىگىلىرىمىز رىئاللىق بىلەن پاراللىل بولغان مەلۇم بىر تۇرمۇش كۆرۈنۈشىنى تەسۋىرلەپ قويۇش بىلەنلا چەكلەنمەي، تەبىئەت ۋە تۇرمۇشنى قىسمەنلىكتىن تاللاپ ئۇنىڭ مەنىقىي تەرىپى، ھەرىكەت ئادىتىنى ئۆزگەرتىپ ۋە قايتا قۇرۇشتۇرۇپ ئۇبېيكتىپ چىنلىقىنى قەلب چىنلىقىغا كۆتۈرۈش، ھېسسىياتنى ماددىي تۈسكە، شەيئىنى ئادىمىي تۈسكە ئىگە قىلىشتەك بەدىئىي ماھارەت ۋە ئېستېتىك غايە سىناقلىرىنى دادىل يۈرگۈزدى. بۇ توپلامدىكى نۇرغۇن شېئىرلاردا بىر پۈتۈن يەككە سىمۋول ئىزچىللىق ئەنئەنىسى ھېسسىي ئوبرازلار بىرىكمىسى بىلەن سەكرەتمە تىپىدىكى شېئىرىي مونتازغا ئورۇن بەرگەن. بىز بۇ شېئىرلاردىن

قاپىيە، تۇراق، ۋەزىن قاتارلىق تاشقى ئامىللارغا قارىغاندا، شېئىردىكى ئىچكى رىتىمنىڭ تېخىمۇ يۈكسەك ئېتىبارغا ئېرىشكەنلىكىنى كۆرىمىز.

تىلنىڭ قېلىپلىشىپ ئادەت كۈچىگە ئايلىنىشى شەكىلسىز توسالغۇنى پەيدا قىلىپ، شېئىرىيەتنىڭ تەرەققىياتىنى بوغىدۇ. ھىراكىلت « ئۆزئارا تېپىشىدىغان نەرسىلەر بىرلەشكەندە ھەرخىل ئاۋازلار قوشۇلۇپ، ئەڭ گۈزەل گارمونىيىنى بارلىققا كەلتۈرىدۇ » دېگەندى. تەنگە سىغىمىغان روھ ھامان پارتلايدۇ. شۇنى جاكارلاش كېرەككى، شېئىرنىڭ ئېستېتىك قۇۋۋىتى تىلنىڭ ئۆزىدىكى سىغىمچانلىقىنىڭ كېڭىيىشى، پارتلىشى، مەنتىقىي خاسلىققا ئاسىيلىق قىلىشى، بىر-بىرىگە يات، ھەتتا زىت سۆزلەرنىڭ ئەركىن بىرىكىشىدىن ھاسىل بولىدۇ.

ئىزدىنىش ھامان مۇشەققەتلىك ھەم نۇقسانلارغا يول قويغان بولىدۇ. ئەمما ئۇ تولىمۇ ئەھمىيەتلىك. قېنى، سىز زامانىۋى مەدەنىيەت قەسىرىدىكى بۇ كولدۇرما ئاۋازغا قۇلاق سېلىڭ! ئاخىرىدا بۇ توپلامغا شېئىرلىرى كىرگۈزۈلگەن شائىرلارنىڭ چوڭ-كىچىك دەپ ئايرىلماي، پۈتۈنلەي ئۇيغۇر ئېلىپبە تەرتىپى بىلەن قاتارغا تىزىلغانلىقىنى سەمىڭىزگە ئالاھىدە سېلىپ قويماقچىمىز. بۇمۇ مەزكۇر توپلامدىكى بىر ئالاھىدىلىك.

ھازىرقى زامان ياش شۇيغۇر شائىرلىرىنىڭ
شېئىرلىرىدىن تاللانغان تويىلامغا
كىرىش سۆز

جۇ تاۋ

1

بۈگۈن مەن بەكمۇ خوشال. چۈنكى ماڭا ئۇيغۇر ياش شائىرلىرىنىڭ بۇ شېئىر توپلىمىنى ئوقۇپ چىقىش نېسىپ بولدى. مەن خۇددى شائىر شۇي جىمو تۇنجى قېتىم كۆزەينەك تاقىغىنىدا، كېچە ئاسمىنىغا بېقىپ ئاسماندا چاراقلاپ تۇرغان يۇلتۇزلارنىڭ ھەقىقەتەنمۇ شۇ قەدەر كۆپلۈكىنى بايقىغىنىدەك ھاڭ - تاڭ قالىدىم. شۇنىڭ بىلەن بىرگە، مەن يازغۇچى ۋاڭ مېڭ ئىلىنىڭ بايانداي دېگەن يېرىدە تۇرۇۋاتقان مەزگىللىرىدە، ئۇ ئولتۇرغان ئۆينىڭ خوجايىنى مۆمىن ئاتىنىڭ « بىر دۆلەتنىڭ پادىشاھى ۋە شائىرى بولمىسا قانداق بولىدۇ؟ » دېگىنىگە ئىشەندىم .

شۇي جىمو كىچىكىدىلا كۆرۈش قۇۋۋىتى ئاجىز بولغاچقا شۇ چاغىچە يۇلتۇزلارنى كۆرەلمەي كەلگەنىكەن. ھالبۇكى، ئوخشاش بىر يەر - زېمىندا، ئوخشاش بىر شەھەردە بىللە ياشاپ تۇرۇقلۇقمۇ بۇنچىمۇ ئالاقىسىز تالانتلىق ئۇيغۇر شائىرلىرىنىڭ مەۋجۇت ئىكەنلىكىدىن خەۋەرسىز قاپتۇق. چۈنكى بىزنىڭ ئىشلىتىۋاتقىنىمىز ئوخشىمىغان تىل - ئەدەبىيات، يەنە كېلىپ مەنئى مەدەنىيەت جەھەتتىكى ئۆزئارا چۈشىنىش ۋە ئالاقە تولىمۇ كەمچىل بولۇپ

ھازىرقى زامان ياش ئۇيغۇر شائىرلىرىنىڭ
شېئىرلىرىدىن تاللانغان توپلامغا
كىرىش سۆز

جۇ تاۋ

1

بوگۇن مەن بەكمۇ خوشال. چۈنكى ماڭا ئۇيغۇر ياش شائىرلىرىنىڭ بۇ شېئىر توپلىمىنى ئوقۇپ چىقىش نېسىپ بولدى. مەن خۇددى شائىر شۈي جىمو تۇنجى قېتىم كۆزىنىڭ تاقىغىنىدا، كېچە ئاسمىنىغا بېقىپ ئاسماندا چاراقلاپ تۇرغان يۇلتۇزلارنىڭ ھەقىقەتەنمۇ شۇ قەدەر كۆپلۈكىنى بايقىغىنىدەك ھاڭ - تاڭ قالدىم. شۇنىڭ بىلەن بىرگە، مەن يازغۇچى ۋاڭ مېڭ ئىلىنىڭ بايانداي دېگەن يېرىدە تۇرۇۋاتقان مەزگىللىرىدە، ئۇ ئولتۇرغان ئۆينىڭ خوجايىنى مۇمىن ئاتىنىڭ « بىر دۆلەتنىڭ پادىشاھى ۋە شائىرى بولمىسا قانداق بولىدۇ؟ » دېگىنىگە ئىشەندىم .

شۈي جىمو كىچىكىدىلا كۆرۈش قۇۋۋىتى ئاجىز بولغاچقا شۇ چاغقىچە يۇلتۇزلارنى كۆرەلمەي كەلگەنىكەن. ھالبۇكى، ئوخشاش بىر يەر - زېمىندا، ئوخشاش بىر شەھەردە بىللە ياشاپ تۇرۇقلۇقمۇ بۇنچىۋالا نۇرغۇن تالانتلىق ئۇيغۇر شائىرلىرىنىڭ مەۋجۇت ئىكەنلىكىدىن خەۋەرسىز قاپتۇق. چۈنكى بىزنىڭ ئىشلىتىۋاتقىنىمىز ئوخشىمىغان تىل - ئەدەبىيات، يەنە كېلىپ مەنئى مەدەنىيەت جەھەتتىكى ئۆزئارا چۈشىنىش ۋە ئالاقە تولمۇ كەمچىل بولۇپ

كەلگەن. ئىسلاھات، ئىشكىنى ئېچىۋېتىشتىن كېيىن دۇنيانىڭ ھەر قايسى جايلىرىدىكى تالاي كاتتا شائىر ۋە يازغۇچىلارنىڭ ئەسەرلىرى خەنزۇ ئوقۇرمەنلىرى ئارىسىدا باھا بېرىلىش ئاساسىدا تونۇشتۇرۇلۇپ، ئىنتايىن زور تەسىر پەيدا قىلدى. ئەپسۇس، ئۇزاق مۇددەتلىك پارلاق مەدەنىيەت ئەنئەنىسىگە ئىگە بولغان ئۆز ئېلىمىزدىكى ئاز سانلىق مىللەتلەر ئەدەبىياتىنى تونۇشتۇرۇشىمىز ئىسلاھات، ئىشكىنى ئېچىۋېتىشتىن ئىلگىرىكىگە يەتمەيدۇ. ئۆزئارا تاۋار ئالماشتۇرۇش ۋە ئۆزئارا پايدا يەتكۈزۈشلەر مەڭگۈ مەدەنىيەت ئالماشتۇرۇش ۋە چۈشىنىشنىڭ ئورنىنى باسالمايدۇ، مانا بۇ ناھايىتى چوڭ مەسىلە.

ۋاڭ مېڭ ئۆيىنى ئىجارە ئالغان مۇمىن ئاتىنىڭ «پادىشاھ بىلەن شائىرنىڭ ئوخشاش» لىق نەزەرىيىسىگە كەلسەك، بۇ ھەر بىر مىللەتنىڭ چوڭقۇر تارىخىي قىممەت قارىشىغا بېرىپ چىتىلىدۇ. رۇسلاردا پۇشكىن پۈتكۈل مىللەتنىڭ سىمۋولى، كارموس پورتوگالىيىنىڭ ئىپتىخارى، ئۇيغۇرلاردىمۇ مانا شۇنداق قىممەت ئەنئەنىسى بار، ئەمەلىيەتتە خەنزۇ مەدەنىيىتى شائىرلى بەي، دۇفولارنى قانداقمۇ ئەۋلىيا - ئەنبىيالار دەپ سانمىسۇن؟ ئىنسان ھېسابلانغان ھەر بىر مىللەتنىڭ شۇنىڭغا ئوخشاش بالىلىق دەۋرى بولغان. شۇڭا مۇمىن ئاتىنىڭ غەزەپسىز ئېيتىلغان بۇ سۆزى نۇرغۇن ئالىملىرىمىزنىڭ «مىللەتلەر مەدەنىيىتى سېلىشتۇرۇش ئاساسلىقى» دا يىرىك ماقالىلەرنى يېزىشقا يېتەرلىكتۇر.

بۇ توپلامدىكى شۇنچە كۆپ سەرخىل ئەسەرلەرنى كونكرېت ئانالىز قىلىپ بەھرە ئېلىش ئۈچۈن مۇشۇنداق قىسقىنغا كىرىش سۆزۈمنىڭ ئۆزى كۇپايە قىلمىسمۇ، بۇ ئەسەرلەرنى ئوقۇپ چىققاندىن كېيىن بۈگۈنكى دەۋر ئۇيغۇر شېئىرىيىتىنىڭ سەۋىيىسىگە نىسبەتەن يېڭى تونۇشقا ئىگە بولدۇم. شۇنداق ئېيتىشقا بولىدۇكى، بۇ شېئىرلارنىڭ بەدىئىي سەۋىيىسى دۆلەت ئىچىدىكى مۇتلەق كۆپ ساندىكى خەنزۇچە يېڭى شېئىرلارنىڭ سەۋىيىسىدىن ئۈستۈن تۇرىدۇ. سېلىشتۇرۇپ باقىدىغان بولساق، بۇ شېئىرلار ناھايىتى يۇقىرى شېئىرىي ساپا ۋە شېئىرىي گۈزەللىككە ئىگە بولۇپلا قالماي، شۇنىڭ بىلەن بىرگە قويۇق دىنىي تۇيغۇ ۋە تەبىئىي ئىلھامغا ئىگە. مانا بۇ شېئىرنى ۋۇجۇدقا كەلتۈرىدىغان مۇھىم تەركىبلەر بولۇپ، دەل مۇشۇ تەركىبلەر بۇ شېئىر توپلىمىدا ناھايىتى گەۋدىلىك ئىپادىسىنى تاپقان. مۇشۇنداق ياخشى شېئىرىيەتنىڭ ئۆزى كۆكلەپ، ئۆزى قۇرۇپ كېتىشىگە سۈكۈت قىلىپ قاراپ تۇرۇش تولىمۇ ئېچىنارلىق ئىش. مەن « شېئىرىيەت ژۇرنىلى » نىڭ بۇ شېئىرلارغا مەخسۇس سان ئاجرىتىپ مەملىكەت مىقياسىدىكى شائىر ۋە ئوقۇرمەنلىرىمىزگە شېئىرنىڭ ھەقىقىي ھالىتىنى قايتىدىن تونۇتۇشنى زۆرۈر دەپ قارايمەن.

بەزىلەر ھازىرقى خەنزۇ يېڭى شېئىرىيىتىنى « ياۋروپا - ئامېرىكا شېئىرىيەت ئېقىملىرىنىڭ خەنزۇ تىلىدىكى تەرجىمىسى » دېيىشىدۇ، مېنىڭچىمۇ شۇنداقراق. ئەگرى - توقاي يوللارنى كېزىۋەرگەنچە، ۋاقىتنىڭ ئۆتۈشى بىلەن ئەسلىدىكى مەنزىل

ئۈنتۈلىدۇ. بۇ جەھەتتە، توپلامدىكى ئەسەرلەر ئۆز مەدەنىيەت ئەنئەنىسىگە ۋارىسلىق قىلىشنى ئۈنتۈمىغان، بۇ شېئىرلاردا دەۋرىمىز ئۇيغۇرلىرىنىڭ ئالاھىدىلىكى ۋە روھى ئۇرغۇپ تۇرىدۇ.

بۇ شېئىرلاردىن ئۇيغۇرلارنىڭ مول ئىچكى دۇنياسىنى كۆرەلەيمىز، ئۇلارنىڭ يۈرەك سوقۇشلىرىنى، ئۇلارنىڭ ئارزۇ-ئۈمىدلىرىنى، ئۇلارنىڭ قايغۇ-ھەسرەتلىرىنى، ئۇلارنىڭ تەنتەنسى ۋە يۈمۈرلىرىنى ئاڭلىيالايمىز. . . بىر مىللەتنىڭ تىلىنى چۈشەنمەي تۇرۇپ ئۇلارنىڭ قەلبىگە چوڭقۇرلاپ كىرگىلى بولمايدۇ، قەلبىگە چوڭقۇرلاپ كىرىش بولمىسا، بىر مىللەتنى مەڭگۈ چۈشىنىش مۇمكىن ئەمەس. ئادەم بىلەن ئادەم شۇنداق، مىللەت بىلەن مىللەت تېخىمۇ شۇنداق. مەدەنىيەت ئالماشتۇرۇش بولغاندىلا، ئاندىن چۈشىنىش، دوستلۇق ۋە ھېسداشلىق بولىدۇ، بەلكى بۇ چوڭقۇر ۋە بۇزۇلماس بولىدۇ. مەسىلەن، رۇس مەدەنىيىتىنىڭ يېڭى جۇڭگوغا كۆرسەتكەن تەسىرىنى ئالدىنغان بولساق، ئۇ بىر نەچچە ئەۋلاد كىشىلىرىمىزنىڭ قەلبىگە چوڭقۇر ئورناپ كەتكەنىدى.

شۇڭا، مېنىڭچە ھەر قايسى مىللەتلەرنىڭ ئۆز ئارا مەدەنىيەت ئالماشتۇرۇپ ۋە بىر-بىرىنى تولۇقلاشنى كۈچەيتىشى، مىللەتلەر ئىتتىپاقلىقىغا كاپالەت قىلىپ دۆلىتىمىزنى روناق تاپقۇزۇشتا ئىنتايىن مۇھىم. بولۇپمۇ، خەنزۇ مەدەنىيىتى تەشەببۇسكارلىق بىلەن ھەر قايسى ئاز سانلىق مىللەتلەر مەدەنىيىتىدىن ئۆگىنىپ، ئۇنىڭدىن ئوزۇق ئېلىشى، ئۆزىنى تاكامۇللاشتۇرۇپ بېرىشى كېرەك. ئومۇمەن، تارىخقا قارايدىغان بولساق، جۇڭگو كۆكسى - قارنىنى كەڭ تۇتۇپ، كەڭ دائىرىدە قوبۇل قىلغان مەزگىللىرىدە ئىنتايىن

قۇدرەت تاپقان. ۋەھالەنكى، تار بېكىنمىچىلىك قىلىش ھامان ئارقىدا قېلىشنى كەلتۈرۈپ چىقىرىدۇ.

3

ئۇيغۇرلارنى ئادەتتە «ناخشا - ئۇسسۇل مىللىتى» دەيمىز. بۇنداق تەرىپلەش بىر مىللەتنىڭ ئومۇمىي تەرىپى ئۈچۈن ئېيتقاندا، يۈزەكىلىكتىن مۇستەسنا ئەمەس. ناخشا - ئۇسسۇلغا ماھىر بولۇش يامان ئىش ئەمەس، ئەكسىچە ياخشى ئىش بولسىمۇ، پۈتكۈل بىر مىللەتنىڭ ئالاھىدىلىكىنى چۈشەندۈرۈشكە تولىمۇ ئاجىزلىق قىلىدۇ. جاھاندا مەيلى قانچىلىك ئىرق، مىللەت بولسىمۇ، ئۇلار قايسى دىنغا ئېتىقاد قىلمىسۇن، قايسى خىل دۇنيا ئەنئەنىسىگە ئادەتلەنگەن بولمىسۇن ۋە مەيلى ھەرقايسى مىللەتلەرنىڭ ئىجتىمائىي ھالىتى ھەمدە پىسخىك ئالاھىدىلىكى بىر - بىرىدىن شۇنچە زور دەرىجىدە پەرقلەنمىسۇن، بىزنىڭ بىر ئورتاقلىقنى تېپىشىمىز ئۈنچۈۋالا تەس ئەمەس، ئۇلارنىڭ ھەممىسىلا ئادەم. ئۇلارنىڭ ھەممىسىدىلا ئادەملىك ۋۇجۇد ۋە ئادەملىك قەلب بار، ئۇلارنىڭ ھەممىسىدىلا ئادەملىك ھېس - تۇيغۇ، ئادەملىك ئەقىل - ئىدراك، ئادەملەردە بولۇشقا تېگىشلىك بارلىق ئالاھىدىلىك بار. مانا مۇشۇ ئاساسىي نۇقتا «ئىنسانىيەتنىڭ چوڭ ئوخشاشلىقى» نى پۈتكۈل ئىنسانلارنىڭ شېرىن ئارزۇسىغا ئايلاندۇرغان.

دەل مۇشۇ نۇقتىدىن، 20 - ئەسىرنىڭ چوڭ داۋالغۇشلىرى يۈكسەك تەرەققىياتنى باشتىن كەچۈرگەن. ئىنسانلار ئىلگىرىكىلەر تەتقىق قىلىش زۆرۈرىيىتى يوق دەپ قارىغان نۇرغۇن ھاياتلىق تېمىلىرىنى بىلىشكە مۇۋەپپەقىيەت بولدى. بۇرۇن يەر شارى بەك چوڭ

ئىدى، ھالا بۈگۈنكى كۈندە دۇنيا كىچىكلەپ كەتتى، ئادەم بىلەن ئادەملەرنىڭ ئۆزئارا چۈشىنىشى، ئۇلارنىڭ بىللە ياشىشى مىسلى كۆرۈلمىگەن مۇھىم ئىشقا ئايلىنىپ قالدى.

شۇڭا، ئەدەبىياتمۇ ئوخشاشلا بۇنداق يېڭى تېما ۋە سىناقلىرىغا دۇچ كەلگەنلىكتىن، ھازىر مەۋجۇت بولغان ھەر خىل تەشۋىق ۋاسىتىلىرى ئارقىلىق قانداق قىلغاندا ئادەم قەلبىگە تېخىمۇ ياخشى چوڭقۇرلاپ بۆسۈپ كىرەلەيدىغان شەكىلنى تېپىش جەھەتكە يۈزلەنمەكتە.

شېئىر ۋە شائىرلارمۇ يېڭى قىيىن مەسىلىلەرگە دۇچ كەلمەكتە. مەن بۇ بۆسۈش ئېغىزىنى دەسلەپ ئۇيغۇر شائىرلىرىنىڭ ئارىسىدىن تېپىۋېلىشنى ئىستەيمەن.

4

ئۆتكەن ئايدا رۇسىيىنى زىيارەت قىلغىنىمدا، پۇشكىننىڭ ئولتۇرغان ئۆيى ۋە ئۇنىڭ خاتىرە سارىيىنى ئېكسكۇرسىيە قىلدىم. مەن رۇسىيە پەنلەر ئاكادېمىيىسىنىڭ بىر ئاكادېمىكىدىن مۇناسىۋەتلىك بەزى ئىشلارنى سورىغىنىمدا، ئۇ ماڭا «رۇسىيە ئۈچۈن ئېيتقاندا، پۇشكىن ھەممە دەپمەكتۇر، قانچىلىك ئەمەس، بەلكى ھەممىدۇر!» دېگەندى. رۇسلارنىڭ ئۆز مىللىتىدىن چىققان گىگانىت شەخسلەرنى بۇ قەدەر قىزغىن سۆيۈشى قەلبىمنى چەكسىز ھايانغا سالدى. كېيىن، مەن خاتىرە سارىيىدىن ئايرىلىدىغان چاغدا خاتىرە سارىيىنىڭ باشلىقى ماڭا بېغىشلىما يازغۇزدى. مەن مۇنۇلارنى يېزىپ قويدۇم: «پۇشكىننىڭ نەزىرى ۋە جاۋغايلىرىدا ئىنسانىيەتنىڭ ئورتاق قايغۇ-ھەسرەتى ھەم غۇرۇرى چوڭقۇر يوشۇرۇنغان.»

ھازىر مەن بۇ سۆزۈمدىن مۇشۇ توپلامغا ئەسەرلىرى كىرگەن
ياش ئۇيغۇر شائىرلىرى بىلەن ئورتاق بەھرىلىنىشنى خالايمەن.

1999- يىلى 11- ئاينىڭ 10 - كۈنى

(ئەركىن نۇر تەرجىمىسى)



جىمجىتلىق

ئابابەكرى توختى

جىمجىتلىقنىڭ غەمكىن ئاۋازى
چەكسە تۈندە كۆزىڭلەردىكى،
شاختا ئۇخلاپ قالغان قۇشقاچلار
چۈشەپ چىقار ئاپئاق تېڭىمنى.

نەي ئاۋازى ئوت قويغان زېمىن
بوشانغاندا ئاچچىق تولغاقتىن،
قاغجىرىغان ياۋا چېچەكلەر
زىيارەتكە كېلەر ھەر ياقتىن.

ئېھ، سۈكۈتلۈك قەلبىمدىكى روھ
كەچمىشلەرنى ئەتسە ئاشىيان،
سەزدىم ھايات جىمجىتلىقنى،
بۇ جىمجىتلىق شۇنچە بىپايان.

بۇلبۇل خىجىل بولۇپ ئالدىدا،
دۇدۇقلاپراق ئېتىم سورايدۇ.
مەڭدەپ قالسام ئەگەر، ماڭدامدا -
يوللىرىمنى يىلان تورایدۇ.

ئىنتىزاردۇر ماڭا لەيلىدەك،
كىرىكىلىرى بەرگى قىياقلار.
زارقىمدۇ سامادا زۆھرە،
يان - يېنىمدا چولپان سىياقلار.
بىر قارىسام ھەممىسى جاللات،
يەڭلىرىدە خەنجەر - پىچاقلار.

بىر قارىسام سۆيگۈ دىلىبىرى،
كۆزلىرىدە ناز بىلەن كۈلكە.
بىر قارىسام جاننىڭ خۇنىپىرى،
ھەر كۈلكىسى بىر قىزىل تۈلكە.
ئاھلىرىمنىڭ ئالتۇن ئوقىنى
ئېتىپتىمەن بوشقا، كۆپۈككە.

بىر قارىسام كۆزلىرىدە ھەۋەس،
بىر قارىسام ھەسەت يالقۇنى.
بىر ئادەمگە يەتمەمدۇ بىر يۈز،
ئىككى يۈزلۈك ئىكەن قالقىنى.

قىسىمە تىلىرىم

ئابدۇرېھىم ئابدۇللا

1

كائىناتتا رەڭدار جۇلالار،
نىگاھىمدا شەيتان جىلۋىسى.
چۈمۈلىلەر پىل بولدى بەزەن،
مۈشۈكتىمۇ يولۋاس ھەيۋىسى.
لېكىن مىڭ يىل ياشىغۇم كېلەر،
ھەر لەھزىدە ھايات بەزمىسى.

جان سۆيۈنگەن چاغلارمۇ بولدى،
يىغلىغىنىم ئۇندىن زىيادە.
رەستىلەردە ياۋىداق ئات مىنىپ،
باياۋاندا قالدىم پىيادە.
خىزىر سۈپەت ئاتامغا رەھمەت!
بەرگەنكىن سۇنماس ئىرادە.

سەيكە قىلسام بېغىمنى تاڭدا،
ۋۇجۇدۇمنى گۈللەر پۇرايدۇ.

باھاردىمۇ بۇرنۇمدا يانتاق،
پۇرايدىغان قىزىل گۈلۈمدەك .
يۇلتۇزلارغا باقسام ھەۋەستە،
كۆزلىرىمگە تۆكۈلدى قۇمدەك.
ئارزۇلىرىم ئاقتى ياش بولۇپ،
يىغلاش ماڭا خۇددى ئۇدۈمدەك.

ئىشەنگەندە قۇملار تاغ ماڭا،
يۈلەنگەندە پايەمدە تالقان.
چۈشلىرىمدە كۆرگەن ھەقىقەت،
ئويغانساملا قىچقىزىل يالغان.
كەچمىشىمدىن ئۆزۈم ئۇيالىدىم،
تەقدىر قاچان، كىمدىن ئۇيالىغان؟

پال ئاچقۇزماي تالاي چەك تارتتىم،
ھەممىسىدە دەرد-ئەلەم تەگدى.
ھۆكۈملەرمۇ بوينۇمنى ئەگمەي،
خىيانەتلەر قەددىمنى ئەگدى.
رەقىبەلەرنىڭ ئۆزىدىن كۆزى -
يامان ئىكەن ماڭا كۆز تەگدى.

ۋاپاسىزغا ئاشىق ئەيلىدى،
بىر بېشىمغا دەردنى ئاز كۆرۈپ.

ئىككى يۈزنىڭ يولمۇ ئىككى،
بىر يۈزلۈكنىڭ ھالال تاپقىنى.

دوستلىرىمنى سېخى دەپتىمەن،
ئۆزى ئىشلەپ مېنى ئويناتقان.
ئاشقىلىقتا بەھوش بوپتىمەن،
چايان چىقتى باغرىدا ياتقان.
«ئەيىۋەنناس!» دېدىم بەزىدە،
پاياندازنىڭ ئاستىدا قاپقان.

2

تۇلۇن ئايدەك رىزىقى - نېسۋەم،
ھىلال ئايدەك بولۇپ قىيىلغاچ.
ئۆزۈم تېخى نەۋقىران تۇرۇپ،
تىلەكلىرىم بېشىدا ئاق چاچ.
ئارمانلىرىم مېنىڭدىن ئون يىل -
ياق، ئەللىك يىل بۇرۇن تۇغۇلغاچ.

قىيامغا يەتكەندە سۆيگۈ،
ساداقەتتىن مەجنۇن تۇغىدۇ،
رەشك بىلەن قارىيىپ قۇياش،
ئالەمگە بىر ۋەيلۈن تۇغىدۇ.
ۋەيلۈندىكى بەزى مەھكۇملار،
ماڭا ئاتاپ مەلئۇن تۇغىدۇ.

شېئىر

ئابدۇرېشىت ئېلى


شېئىر بىر كېسەلدۇر ماڭا چاپلاشقان

بىر مەنە ئىزدەيمەن جىملىق ئىچىدىن،
ھېسلىرىم زەنجىرگە ئايلانغان تامام.
چېقىلار سەرسان ئاي، قەدىمكى كېچە،
ۋە مېنى قورشىغان مېھرى ئىللىق تام.

ئاڭلىنار باھارنىڭ قەدەم تىۋىشى،
فېۋزالنىڭ پاناھسىز غۇۋا باغرىدا.
قەغەز دەك پارچىلاپ تۈگەتتىم سېنى،
تاش بولۇپ ئۇيۇدى غەرەزسىز ئىدا.

ئۆلتۈرمەك بولمەن روھىمنى ئاخىر،
ئاھ، مېنىڭ ئويلىرىم بىر مۇدەھىش چاپان!
نە ئامال كوچىغا چىقمەن ئېغىر،
شېئىر بىر كېسەلدۇر ماڭا چاپلاشقان.

شاپاق دوپپا بەردى ياز كۆرۈپ.
سۇدىن چىقىپ ئوتقا كىردىم مەن،
ئېزىتقۇنى قۇرئەنداز كۆرۈپ.



ئىككى شېئىر

ئابدۇقادىر جالالىدىن

ھېچكىم يوق

شاۋقۇنلارنىڭ تىلىسىدا ئۆزۈمنى تىڭشىدىم،
ئاۋازىمنى كەستى ئاپلىپسىن رەڭگى.
ئۈنتۈلماقتىمەن ئاۋات كوچا چىرىغىدەك،
كىرىۋالىمەن كەچ كۈزنىڭ تىترەك قوينىغا.

ھاۋا سوغۇق، ئاۋازلارغا ئايلانغان كۈنۈم،
توغلاپ كەتتىم سايىلەرنىڭ يامراشلىرىدىن.
كالا گۆشى سۇيۇقتىشى تۇرار ھورلىنىپ
قۇچاقلدى بىر قۇيۇن ئەخلەت دۆۋىسىنى.
شاكىلات ھەم شىرشىم كەمپۇت قەغەزلىرى
نۇر بەھرىدە ئۆزەر ئىدى بېلىجانلاردەك.

مېڭىپ يۈردۈم مىخ - مىخ ئادەم ئارىسىدا،
ئەركىنلىكىم، سۆيگىنىم پەلەك سىرتىدا.
قەلبىمدىكى كۆي قۇشلىرى
تاشتىن يىراق، ئورماندىكى سۆگەت شېخىدا
قەسەملەرگە ئوخشىغان ۋارقىراشلىرىم
پىتىنلەرگە ئەگىشىپ كەتتى ۋاقتقا.

ئىلاھىي دەرەخ

بىر تالمۇ قۇش ئۈچۈپ كەلمىدى،
بارچە دەرەختىن ئېگىز بولساڭمۇ.
سارغايمايدۇ يوپۇرماقلىرىڭ،
ساڭا بالدۇر يۈز ئاچار تاڭمۇ.

مېۋەڭ پىشىپ تۇرىدۇ دائىم،
كەلمەس ئۇنى يېيىشكە پەقەت
كەچ كىرگۈچە بىرەرەمۇ ئىنسان.
تۈكۈلمەيدۇ تۇۋىڭگە زىنھار،
تۈگمەس ھەم زامانمۇ زامان.



بولغاچقا ناخشىچى، سازەندە قىممەت
ئەزەلدىن سەنئەتكارنىڭ سۇپسۇزۇك يېشى
بولۇپ كەلدى زەردارنىڭ ئەيشىگە رىغبەت.
قىزىم

مەن تېخى يازالمىغان يۇمران بىر مىسرا
بىر كۈنى ئۇ ئۆزىنى يازدى توساتتىن
مىنىبۇس ئىككىمىزنى تاشلىۋەتتى
مۇزلىغان ئاغزىغا قېرى كېچىنىڭ
ئاستا چۈشۈۋاتقان قار ئۇچقۇنلىرى
ياپقانىدى يۈزىنى خىرە كۆچىنىڭ
چىراغنىڭ ئاستىغا كەلگەندە، قىزىم
- دادا، قار بەك چىرايلىق، - دېدى.
- ھە، قار بەك چىرايلىق.

- ئۇنى دەسسىمىسەك بوپتىكەن، دادا؟
- دەسسىمىسەك قانداق ماڭمىز؟
گەپ قىلالماي قالدىم بىر ھازا

زەي بىر كېچىنى
ئۆتكۈزدۈم مەن تاماكا شوراپ
ئوقۇيمەن شېئىر
ئۇخلاپ ياتقان قىزىمغا قاراپ
ئۇنىڭ قولىدىكى لاتا قونچىقى
تىكىلەر گويا بىرنەرسە سوراپ.
دېرىزەم ئالدىغا كەلگەندە كۈن
ئېرىنىپ تۇرىمەن ئاستا ئورنۇمدىن

كىم ئۇ بۇلبۇللارنى مېتالدىن ياساپ
ئېسىپ قويغان بوتكىلارنىڭ ئەينەكلىرىگە؟
كىم ئۇ پەرىشتىنىڭ ھەيكەللىرىنى
ئۇزۇن بامبۇك تايىقىدا كۆرسىتىپ تۇرۇپ
بىر توپ ئالساڭ ئالتە كوي دېگەن؟
يەر ئاستى ئۆتۈشمىنىڭ پەشتىقىدا
كىم ئۇ كۆزلىرىنى يۇمغىنىچە
ئالدىراش ئادەملەرگە غىجەك چالغان
ئاقارماقتا پۇل بىلەن ۋەھشى داغلار
كىتابىنى دۇرپۇن قىلىپ بىر سەنئەتكار
ساناپ باقتى بانكىنىڭ پەلەمپىيىنى
ئاياللار كۆنمەيدۇ گۈزەللىكىنى
شائىرلارنىڭ پۈكۈلۈپ كۈيلەشلىرىگە
ئۇلار ئۈسسۈل ئويناپ ھۆپكىگەرلەرنىڭ
پۇلىنى كاناي قىلىپ پۈزلەشلىرىگە
ئەمما، شائىرلار بەك سۆيگۈگە موھتاج
سۆيۈۋەرسە بولماس شېئىرنىلا
شېئىر ئەمەس ئۇ تەكرارلانغىنى
قەدىرلەيدۇ ھەتتا ئۆزىنى ئەمەس
باشقىلارنى بېكەتتە كۈتۈشلىرىنى
پۇلدارلار سورۇنغا بولىدۇ زىننەت
سەنئەت ئۇ دەردلەردىن تۇغۇلغان ھىممەت
ئەمما، دەردمەنلەرنىڭ تويى بىناۋا

يۈرمەن ئۆزۈمنى ئۆزۈمگە سۆزلەپ
مانا بۇ
گۈللەر ئۆرتەنگەن ئاشام
كەشكەر ۋىتامىنغا بولدى ئىنتىزار
كۈندۈزدىن ئۆزىنى قاچۇرۇپ بىرى
مەيخانغا كىرىپمۇ ئاللىمدى تىن
قېلىنلاپ بارماقتا دىلدىكى غۇبار
رەنجىمە شېئىر
قىلىۋەتمە شائىرىڭنى ئۈنچىلىك نازۇك
كەشكەرگە نان كېرەكتۇر ھازىر
كۈندۈزدە جاھان كۆرۈنسە گۈزەل
ئاخشىمى ھەسرەتنى پىچىرلار ئۈنسز
زىمان كۈن ھەققىدە ئوقۇيدۇ داستان
ئاخىر تەمتىرەپ قالغاندا نۇرسىز.

تۈز قەسىدىسى

سەلەر دۇنيانىڭ تۈزى.

«ئىنجىل» دىن

1

باشقىچە كۈيلەيدۇ ئالۋۇن مەپىسى
شاخلاردا تۈنىگەن قانداق بىر ئانار؟

ئىتتىكلا تارتىمەن تېنىمگە نىقاب.
 بۇ بىر شەھەر
 خەرىتىدىن تەمرەتكىدەك كۆرۈنەر ماڭا
 دەرەخلەرنى قومۇرۇپ تاشلاپ
 سېمونت بىلەن ياسايمىز ھەيكەلنى
 نېمە ئۇ
 چۈشەنمەيمىز قۇشلار تىلىنى
 دوختۇرخانا ياتاقلاردا
 ئىڭرىغان ئاۋازلار سارغىيىپ كەتكەن
 «+» بەلگىسىنىڭ كۆلەڭگىسىدە
 چىقىم بولۇپ تۇرماقتا پانىي ھاياتتىن
 تېلېۋىزوردا قىلىشتى داۋراڭ
 گىرىم دۈكىنىنىڭ خوجايىنىنى
 ھېلىمۇ مەزمۇت غەربىي چوڭكۆرۈك
 سۇلار ئاقماس ئاستىدا ئەمدى
 ئۈستىدىن ئۆتەر
 تاش بىلەن گىرىم پۇراپ تۇرغانلار
 ئاستىدىن تاۋۇتلار ئۆتمەي پات - پات
 قۇتۇلۇشقا دو تىكىلگەن ھايات.
 چۆچۈپ تۇرساممۇ
 ھەشەمەتلىك ماشىنىلاردىن
 ئاسان ئەمەس ھەممىدىن كەچمەك
 ئىللىق بىر تەسەللى تاپالمىساممۇ

تۇز ئارا چايقىلىپ سۈزۈلگەن ئالغان.
قەيەرگە كۆچتىكىن بەزمىسى كۈزنىڭ،
ئاقىرىپ كۆرۈنەر شۇ تاپتا جاھان.

ئاق!

ھاۋادەك يامرىغان بايىل مۇنارى.
ئاقنىڭ قىيامغا چىقتىم يامشىپ،
تەجەللى بولماقتا سۆيگۈ تۇمارى.

نېمە دەيمەن جەۋھەر رەڭگىنى؟

نېمە دەيمەن سەدەپ رەڭگىنى؟

نېمە دەيمەن تۇزنىڭ رەڭگىنى؟

ئاق!

نېمە دەيمەن ئاقنىڭ رەڭگىنى؟
دېڭىزدا خارامۇش ئۈزگەن ئاق يىلكەن
يىراققا ئەكەتتى تۇزنىڭ رەڭگىنى.
ساھىلدىن كۆۋرىگەن ئاتەش بىر ئۈپۈك
ئاق قىلىپ تاۋلىدى تەننىڭ بەرگىنى.

3

نۇرلارنى سۈمۈرگەن يامبۇنىڭ چەرخى،
ئۆچمەكتە تۈندىكى توپنىڭ ئەۋجىدە.
كۈي ئۆرلەپ بىر يۈتۈم تۇزنىڭ ئەپتىدىن،
ئوتلارغا سىڭمەكتە زېمىندە زىدە.

كېلىپلا يوقالدى سىياھ پەنجىسى
پەنجىلەر كۆكىدىن يوپۇرماق ياغار.
تۇغۇلدۇم خىيابان قۇشنىڭ رەڭگىدە.
شاخلارنىڭ ئەۋجىدىن يۈكسىلەر ئاسمان
چۆكۈپ يەر يوپۇرماق قاينىمى ئىچرە،
قۇتىرغان ئوت كەبى ئۈزىدۇ ھەر يان.
بىلسەڭلار، باغلاردىن باشلىنار يولۇم،
قېنىمغا ئىبادەت ئەيلىدىم ھەر ئان.
يوقالغان چاقماقنىڭ ئېغىر تېشىدا،
ئاھ، مېنىڭ جىملىقىم قىلىپتۇ جەۋلان.
توزۇتسام ئۆيۈمنىڭ كېسەكلىرىنى.
ئۆيلىرىم ئىزدىدى، تۇرۇشتى يوقلاپ،
ئېسىمدە، «خوش» دېدىم ئاداققى بىر رەت
يەنىلا شۇ يەرگە كەلدىم دۇدۇقلاپ .

2

ھەي، قېنىم، تەرتىپلىك قۇشلار سەپىرى
قانتىڭ مەۋجىدە يالتىرار ساپا،
چاقنىسا دېڭىزنىڭ قولىدا سەدەپ
قىلىدىڭمۇ ئۇنى سەن تەۋرەڭگۈ نىشان
كۆرۈنۈپ كۆزۈڭگە شۇنچە دىلرەبا!
سەدەپ!

لەھزىگە ئەسلىمدىن غايىبمەن، ياتمەن -
قاشالىق قەبرىستان بەزمىگاھ ماڭا.
قەسەملەر تېغىدا چاپچىغان ئاتمەن.
ئۇنتۇلغان قەترە تۈز نەزمىگاھ ماڭا.
ۋەھدەتتە ئۆزۈمنى ئەيلىدىم تەقسىم،
ئېيتىدۇ سىرىنى ماڭا ھەرنېمە.
ھاياتقا ھامىلىدار قەتلىگاھ ئىچرە،
ئەي، كەپسىز يېزىقلار ئوڭوسەن نېمە؟



تەقدىرنىڭ تىترەڭگۈ تارىنى بويلاپ،
تۇزلارنىڭ قويۇنى بارىدۇ ئاققا.
ئاي نۇرى قىرغاق ئايلىنىپ تاغدا
چىچەكنى چىلايدۇ يېپىشىپ شاخقا.
ئەي دەرەخ، پەسىللەر دەۋرىگەن دەمدە
بىر ئوچۇم ئاق تۇزنى سورۇدۇڭ كۆككە.
قاناتلار بەرۋازى تۇزلار ھىدىدىن
يېتىدۇ كۈچلىنىپ ساماۋى چەككە.
قېنى تۇز، ئايان قىل ئىرشىڭ پايانى
رىشتىنىڭ ئەگىزى باشلايدۇ قايان؟
لەززەتنىڭ يېلىنىپ تۇرغان قاق چۈشى
ۋەزنىمنى كۆرسىتەر ئاچچىق تۇزسىمان.
كۆزلەرنىڭ شەنىگە يىغلىغان دەرەخ
سۇخەنساز ۋەزنىمنى قىلماقتا كۆرەك،
مەڭگۈگە ئوت ئالغان يۇمران لالىنى،
قۇچماقتا توك بىلەن تويۇنغان چۆنەك.

4

ئۇيقۇچان تېنىمگە تۆكۈلۈپ ۋولقان
ھۈجەيرەم ساندا ئېچىلار روجەك.
سۈكۈنات شەكلىدە ئوخچۇدۇم زىنھار
بەھرىمدىن چۆللەردە ئېچىلار چىچەك.

قارىچۇقلىرىغا
بىر ئايالنىڭ .

3

ھەيدەپ بارىدۇ
سۇ تامچىلىرىنى
تۇپرىقىغا تۇمانلارنىڭ
ئىسسىق شامالار
مەنبە قىلىپ كىندىكىنى .

4

شۇڭغۇپ كەتتى
ئىچىگە
تۇمانلارنىڭ
قىزىل يىپ بولۇپ
قىزىل لاكلار
نازۇك پۇتلار بارماقلىرىنىڭ
تىرناقلىرىدىكى .

سۇج شېئىر

ئابدۇكېرىم ناسىر

ئايپالتا

قەدىمكى بىر كۆتەك تۈۋىدە
سەرلىق شامال
ياپراقلارنى چۈشەپ يۈرگەندە،
كىيىم كىيىپ
شولىسىدىن ھىلال ئاينىڭ
كۈلۈمسىرەپ ياتار ئايپالتا.

قاراغۇ مۇنچا

1

ئۇزۇن - ئۇزۇن چاچلار ساھىلى
ئوينىدايۇ يۈگەپ
بارماقلىرىنى نازۇك قوللارنىڭ.

2

ئاۋازىدىن
چۈشتى سويۇلۇپ
ئۈنسىز ناخشىلار
تۇمانلارنىڭ
كىرىپ كەتتى

كېچە

قاشالق قەبرىستان بولدى بىر قەدەھ

ئۇنىڭدىن

يىلتىزغا يۈرىكىمنىڭ

بىرچىنت ② تېنىدىن ياسالغان شاراب.



ئىزاھات :

① پىر چەڭگى - ئۇيغۇر ۋە باشقا ئوتتۇرا ئاسىيادا ياشىغۇچى مىللەتلەر ئارىسىغا كەڭ تارقالغان، ئۆلۈكلەرنى ئازابلىغان پەرىشتىلەرنى ئۆزىنىڭ يېقىملىق ناخشىلىرى بىلەن قاچۇرغان رىۋايەتتىكى ناخشا-قۇشاق پىرى.

② بىرچىنت - ئېبىسنىڭ «بىرچىنت» ناملىق درامىسىدىكى پېرسوناژ.

مۇھەببەت نوختىسى

1

كېچە

تامچىلىدى سىرلىق مۇساپەم
چاڭلىرىغا سايمەننىڭ.

2

ئالدىمدىكى يېلىنجىغان بوشلۇقتا

چاڭقاپ

يالىڭاچلىنىپ ياتتى مەسىت پېتى
پىر چەڭگى^۹ نىڭ ئازابلىق كۈيى.

3

كىچىك ئىدى

پەنجىرىسى چۈشۈمنىڭ

قان ھىدىلىرى ئۈچۈپ چىققان ئوقلاردەك
ئوڭكۈر ئېغىزى.

تۇمان نېمە، ئاق - قارا نېمە؟
سۆيگۈ سوراپ تۇرىدۇ مەندىن.
جۇدۇن ئويناپ يۈرگەن كېچىدە
كېپەن بىلەن توپلاشقان تەندىن.
بۇلدۇقلايدۇ بۇلاق ئاھ ئۇرۇپ،
جانان نېچۈك كەلمەيدىكىن دەپ.
جانان ئەسلى ئەمەسقۇ ئولجا
ئۇنى كىملىر ئىزدەيدىكىن، دەپ.

3

خيال سۈرۈپ ماڭىمەن ئاستا،
جانان كۈلگەن ئورمان ناۋاسى
تېزىپ چىقىپ يۈرەك - يۈرەكتىن
ئاقار ئەنە يىراق - يىراققا.
سۆيگۈ يۈدۈپ ماڭغان نار تۆگە
شەھەر تامان ماڭار ئالدىراپ،
پاكىز قولغا ئىنتىلىپ شۇنچە.
ئەنجۈر يېرىپ چىققان مۇھەببەت
پاك سۆيگۈمدىن ياسىدى غۇنچە.

4

خيال سۈرۈپ ماڭىمەن ئاستا،
ئەگشىدۇ قىلىچ كۆزىدىن
ئېقىپ چىققان مۇقەددەس ئەترە.

سۆيگۈ

ئابدۇللا جامال

1

خيال سۈرۈپ ماڭمەن ئاستا،
نېمىلەرنى كۈتكەندۇ يوللار؟
نېمىلەرنى سۆيگەندۇ ئويلار؟
قايسى خىلدا ئۆتكەندۇ تويلار؟
لەۋدە نېمە قالدى سالپىراپ؟
سۆيگۈ ئوتى كەتتى نەلەرگە؟
ئولجا بولدى جانان كىملىرىگە؟
ئوتلۇق كۆزلەر يوقالدى قانداق؟
پىغان باشلاپ كەلگەن ئېزىتقۇ
يۈرىكىمگە ئۇرىدۇ چاقماق.

2

خيال سۈرۈپ ماڭمەن ئاستا،
ئەگشىدۇ مازار قوينىدىن
كۈلۈپ كەلگەن قىلىچ سۆيگۈسى.
چۆچەك ئىزدەر خادا كارۋىنى،
ئۇچۇپ كەتكەن شەھەرنى ماختاپ،
تۈگمەيدۇ شۇڭا كۈلكىسى.

ئىككى شېئىر

ئاسىمجان ئوبۇلقاسىم

ئاۋاز

ئەزەلدىن ئىچىمدە بىر قورقۇنچ بار،
بىر قورقۇنچ بار.
قاتىلدەك ياكى
قاچاق جەڭچىدەك
بىر ئاۋازدىن قورقىمەن شۇنچە،
قورقىمەن ئۆلۈپ كەتكۈچە تاكى.

سەۋەنلىكلىرىم تۈپەيلى،
قاچۇرۇپ بارچىدىن ئۆزۈمنى
مەنىسىز ئىشلارغا بېرىلەتتىم
دەھشەتلىك ئاۋازنى كۈتۈپ
ئۆيۈمگە مەھكەم بېكىندىم.

ئوغرى بولارمەنمۇ؟ ...
ئالدامچىغا ئايلىنارمەنمۇ؟ ...
ئىچىمدە قاتمۇقات تەشۋىش.
يېتىشەر ئارقامدىن قارا سايە
ئۆلۈم سايىسى ئىستەيمەنمۇ يا؟

دەپنە قىلماق ئەمەستۇر ئاسان،
جەننەت، دوزاخ تۇغۇلغان بىللە.
كەڭرى ساھىل ئىزدەيدۇ يۈرەك،
كوچىلاردا ئاقىدۇ ئىلھام.
شاراب ئىچىپ يىغلايدۇ كەچ كۈز،
ماتەم تۇتۇپ قەبرە بېشىدا.

5

خيال سۈرۈپ ماڭمەن ئاستا،
سۆگەتلەرگە يۆلىنىپ سۆيگۈ
خازانلارغا يازار ئۆزىنى.
قۇملۇقلارغا سىڭىدۇ تەكشى
قىلىچ تۇتقان سۆيگۈ ئېلانى.
قاچان - قاچان كېلىدۇ جانان؟
نەدە - نەدە ئۈزۈلدى رىشتە؟
جىرىڭلايدۇ ئاجىز قوڭغۇراق،
پىنھان مۆكۈپ ياڭرار ئىچىگە؛
شۇڭا سۆيگۈ رىشتىسى ھەرگىز
ئۈزۈلمەيدۇ، كۆچۈپ يۈرەكتىن
يۈرەكلەرگە تۇرار تۇتىشىپ.

تىنىۋاتقان سۈكۈنات
تىنىشىدۇر تەڭرىنىڭ.
ئىللىق نەپەس ئۇرۇلار
ئەتراپىمىدىن، تېنىمىدىن...

ئۇھسىنماقتا يۈرىكىم،
تەۋرەر قولۇم بەك ئاستا.
ۋۇجۇدۇمدىن ئىسسىق جان
ئاستا - ئاستا چىقماقتا.

يۇماقتىمەن تېنىمنى،
يوتقىنىمىدىن سۇغۇرۇلۇپ.
چىقتىم ئاستا يېنىڭدىن...
ئاھ، سۈكۈنات، سۈكۈنات!
گىرىمىسەنلىك ۋەتەندۇر.
قاراڭغۇلۇق ئاقماقتا،
دەرەخ - كېسەل بىر تەندۇر.

دەرەخ! قولدۇر قۇدرەتلىك،
بوغۇزۇمدىن بوغماقتا.
ئانام يېگەن تولغاقتا،
ۋەتەن مېنى تۇغماقتا.

ئەرزىم: تۇغۇلۇپ خاتا قىلغان!
ئەتراپقا ئەنسىز قارايمەن ،
كىشىلەرگە سۈركىلىپ شۈركىنەرمەن ،
ئاھ، بۇ سادا
تەڭرىنىڭ بوپقالسا. . .

مۇقەددەس سادالار يىتكەن،
پەيغەمبەرگە يەتمىگەن سادا.

تۇن قوشىقى

شامنىڭ قىزغۇچ تىللىرى
يورۇتماقتا يۈزۈمنى.
نۇر ھالقىسى يۆگىشىپ
شورايدۇ ۋۇجۇدۇمنى.

قاراڭغۇدا ئىبادەت
داۋاملىشار دەخلىسىز.
كەلگىن، يارىم، تېنىمنى
تاپشۇرىمەن تەخىرىسىز.
دەرەخلەرنىڭ سايىسى،
قاراڭغۇلۇق پاك-پاكىز.
قاراڭغۇدا روھىمنى
يۇماقتىمەن تەلتۆكۈس.

بىلىمىمەن كۆكسۈمدىكى
شۇ كىچىك يۈرەك
قاچان قالدى
بۇ ئۇلۇغ ئوتلارغا تولۇپ.
تىكىلىمەن ئۇزاقتىن. ئۇزاق
ئۆزۈم بىلىمگەن خىيالىمدىكى بىر يولغا.
شۇ يولدا كېلەر
يۈرىكىمدىكى ئوتنىڭ تىلىنى ئۇققۇچى.
تەنلىرى گۆش، بىزگە ئوخشاش
بىر ئادەم تۇرۇپ
شۇ ئوتلارنى يۈتۈپ ئۆتكۈچى.

3

دېيەلمىگەن گەپلىرىم تولا،
سورسا بىرەرسى دېمەيمەن ئەمما.
ماڭمىغان يوللىرىم تولا،
ماڭ دېسە بىرەرسى ماڭمايمەن ئەمما.
ئېچىلمىغان سىرلارنىڭ ئېچىلمىغىنى خوپ،
كېيىن
ئۆلۈمنىڭ تۇنجى كېچىسى،
چۈشەندۈرگەي مېنى، يۈرىكىمنى
شۇ دېيىلمىگەن گەپ
شۇ ماڭمىغان يول
ئورنۇمدىن تۇرۇپ.

شېئىرلار

ئابلەت ئابدۇرېشىت بەرقى

باياۋان

1

چېقىلارمەن تاك قىلىپ چەكسەڭ،

جامالىڭنى كۆرسىتەر ئەمما

تولۇق قىلىپ ھەر بىر سۈنۈقۇم.

ئەگەر ماڭا قىلماق بولساڭ سۆز،

ئېغىزىڭ ھېچ مىدىرلىمىسىمۇ،

نېمە دېمەكچىسەن

ئاڭلاپ بولار ھەممىنى قولۇقۇم.

كېلەر بولساڭ

كېلىشىنى ھەم قىلساڭ خىيال،

يۈرىكىم

بولار دەرھال يولغا ئايلىنىپ.

كۆرۈشۈشنى ئىستەيمەن

كەلمەيسەن ئەمما.

سۆيۈشنى ئىستەيمەن

سۆيۈمەيمەن ئەمما.

2

قانچىنچى ئادەمەن بۇ ئالەمدە،

تۇغۇلغان يەنە قانچىنچى بولۇپ؟

تالانتىمنى قەرزگە بوغۇپ،

خوتۇنۇم

چۈشىنىكسىز بىر ھايۋان ئورماندا ياتقان.

بەزىدە ئاھۇدۇر، بەزىدە

بوپقالىدۇ يولۋاستىن يامان.

كەلمەكتىمەن ئورماندا

خوتۇنۇمغا قاراپ

مەنمۇ گویا بولۇپ بىر ھايۋان.

ھەي خوتۇن،

بىلىمەن گۇناھىڭ يوق

شېئىر يېزىپ تىللاپ يۈرگۈدەك.

لېكىن چۈشەنمىدىم

ئەڭ ياخشى كۆرگەن نەرسىسىدىن

ئەڭ يامان كۆرگەن نەرسىسىگىچە

تىللاپ تۇرىدىغان نەرسىكىن يۈرەك.

دەرەخلەر شەرىھى

كۆكلەپ كىرىمەن كارىۋىتىڭ تامان

يوشۇرۇپ قويمەن سايەم بىلەن

كېچەڭنى

چۈشۈڭنى

سەن يوشۇرالمىغان.

سالام خەتلەرىڭنى كۆيدۈرمەكچىدەم،
 خەتلەرىڭ كۆيدۈردى ۋە لېكىن مېنى.
 كۈل قىلدى كۆز يېشىڭ مەغرۇرلۇقىمنى،
 ئاھلىرىڭ ئۆلتۈردى بۇ يۈرىكىمنى.
 ئۆزۈمنى كۆيدۈردۈم، ئۆزۈمنى خالاس،
 خىيالدا سەن يەنە غالىب.
 سېغىنىشىم كۆكدە شاھسەن
 مېنى قىيناپ تۇرغان شۇنچە ئاجايىپ.

خوتۇن

يىلانلىقىڭغا ئىشەنمەيمەن، خوتۇن،
 نەشپۈت چېچىكى ئەمەسەن يەنە.
 پەقەت
 بالىلىق فانتازىيەمدىكى بارسا كەلمەس يول
 سەندە ئايان بولۇپ قالار بەزىدە.
 ھەر قېتىم سەن ھەققىدە يۈگۈرتسەم قەلەم،
 شۈمۈپ كېتەر يۈرىكىمنىڭ بىر پارچىسىنى
 رەھىمسىز ئىلھام،
 مەن خالىمىغان قۇرلار
 ئۆزلۈكىدىن كېتەر تۇغۇلۇپ،

ۋۇجۇدۇمنى تۇرار يوشۇرۇپ.
بىر كۆز باردۇر لېكىن يىراقتا.
توسقۇنسىز ئالدىغا كېلىدۇ بۆسۈپ.
تۇرىدۇ روھىمنىڭ يولىنى توسۇپ.

ئۇنۋان ۋە ھەر خىل پەلسەپە فورمۇلىلىرى
ئارقىلىق ئورنىمەن تېخىمۇ چىڭ يوشۇرۇنۇشقا.
بىر كۆز باردۇر لېكىن يىراقتا
فورمۇلىلارنى تىنماي قىلىدۇ بەربات،
بىر سۈزۈك ئەينەككە ئايلىنار ھايات.
ئوخشاپ قالمەن بىر بېلىققا،
بېلىقداندا يۈرگەن پىلتىغلاپ.
دەيمەن نەقەدەر غەيرىي بۇ ئىنسان،
تىنماستىن ئۆزىگە ياسايدۇ زىندان.
ئۇرۇنار ئۆزىنى ئوراشقا قات-قات،
كىمىنىڭدۇر كۆزىدىن قويماققا پىنھان.

تەقدىرنىڭ ئالدىدا لېكىن يالغۇچ ئۇ،
گۈلخاننىڭ ئالدىدا لېكىن يالغۇچ ئۇ.
دېڭىزنىڭ ئالدىدا لېكىن يالغۇچ ئۇ،
شېئىرنىڭ ئالدىدا يالغۇچ يەنە.

ياپرىقىم كۆكلەيدۇ خىيالىڭ بولۇپ،
يارىڭنىڭ لېۋىدەك شىرنىگە تولۇپ.
ئارام ئېلىپ ئۆتەر ئۇنىڭدىن ھەسەل ھەرىسى
ھەسلى ئوغرىلانغان.

كارىۋىتىڭغا چىقىمەن يەنە،
قۇچاقلايسەن يېرىلغان تېنىمنى،
سۆيسەن قانماستىن سوغۇق لېۋىمنى،
ھېچقانداق بىر قىز بېرەلمەس ئەمما،
ئۇنىڭدىكى لەززەتلەرنى ساڭا.

دەرەخمەن
ھەسرەتتىڭدىن كۆكلەپ چىقىدىغان.
قىشتا قەلبىمنى قارلاردا پاكلاپ،
كاچكۇللاردىن باھار يېتىلەپ چىقىدىغان.

يالىڭچىلىق

ئەڭ ئېسىل كىيىملەر، قات - قات بىنالار،
گىلەملەر، ساپالار،
ئورمانلار
ۋە يەنە ھەر خىل رەڭ،
كۈلكە - يىغا

بىراق شەئەرگە خەت

ئابلىز ئوسمان

ئاسمىنىڭدىن ئۆتتى قۇشلىرىم،
كۆرۈپ قالدىم سېنى مەن غىل-پال.
ئاشۇ خىلۋەت كوچىلىرىڭدىن
ئۈچۈپ كەلگەن تونۇش بىر ئاۋاز
قۇشلىرىمنى توختاتتى دەرھال.
چاڭگىسى بار قۇشۇمنىڭ سەندە،
قەدىم پەينى توزۇتار شامال.
كۆرۈپ تۇردۇم جىلۋىلەر ئارا،
مەڭگۈلۈك بىر چۈشسەن ئېھتىمال.
مەن بىلىمەن شۇ تونۇش سادا
ئاڭغا تەبىر بېرەر بىمالال.
كونا ئۇۋا نەقەدەر ئىسسىق،
روھىم ئۇندىن ئىزدەيدۇ ۋىسال.
كۈنلەر ئۆتۈپ يەنە بىر كۈنلەر،
ئاۋاز كەلگەن تونۇش كوچاڭغا
يۇلتۇز بولۇپ چۈشەرمەن بىر تال.

بىر تال ياپراق

ئابلاجان مۇسا

سوغۇق كېچە،

چۆلدەرەپ تۇرىدۇ ئادەمسىز كوچا.

غېرىبلىق

لەيلەپ يۈرەر كوچىدا.

دەھشەتلىك سوغۇقتا زارلىنار ياپراق،

ياپراقنىڭ مۇزلىغان يۈزى

رتىملىق ئۇرۇلار

بەھوش شاخلارغا.

سوغۇق كېچە،

چۆلدەرەپ تۇرىدۇ ئادەمسىز كوچا.

ئادەملەر ئۇيقۇغا كەتكەن ئۇشبۇدەم

لېكىن ياپراق

مۇڭلۇق كۈي ئىلكىدە لەيلەر كوچىدا،

پەرۋا قىلماس ھېچكىم ئۇنىڭغا.

سوغۇق كېچە،

لەيلىتەر ياپراقنى يىراق ۋە يىراق،

ئۇ بەلكىم كېلىدۇ روھىم يېنىغا.


سوغۇق كېچە،

چۆلدەرەپ تۇرىدۇ ئادەمسىز كوچا.

بوش چىمدىسىدى،
ئۇ چېكىپ ئاشىسىدى روھىنى تولۇق. . .

گاھىدا ئىلاھىي نەزىرىم بىلەن
قارايمەن چىۋىنىنىڭ ئۇچۇشلىرىغا.
ئۇمۇ مېنى ئۆز كۆرۈپ
قونۇۋالار قۇلاقلىرىمغا.

بويىتاقلىقىم كۈل تەكتىگە
كۆمۈلگەن چوغدەك
جىمغىنە ئىللىقلىق تارتىدۇ جاھانغا
ۋە رۇخسەتسىز يىراقتا
پەرىلەرنىڭ ئۇيقۇسىنى بۇزماقتا. . .



بەتتىنچى قەۋەت، بويناق

ئابلېكىم ھەسەن

كۈن كۆرۈنەر تۆت چاسا
بۇ يەتتىنچى قەۋەتتە .
ۋاقت ئېلىشىپ قالغاندەك
ھە دېسە
سول تەرەپتىن ئوڭ تەرەپكە ئۆتمەكتە...

ئەخلەتتەك كىتابلار،
كۈلدىن،
قەلەملەر
(يا ئېلىشى بارمىكىن؟)
بارغانسېرى ئەسەبىلىشىپ
يېپىشتى ھەم ۋۇجۇدۇمنىڭ بىر قىسمىغا
ئايلاندى.

مۇزدەك تىزىمغا ئېڭەكنى تىرەپ
سېغىنىمەن ئۈچىنچى قولىنى.
ئۇ بوينۇمنى،
بارماقلىرىمنى
سىيىپسىدى،

سەندە قالغان ئوپۇشلىرىمنى،
ئەسلىيەلمەس نۇرسىز مۇھەببەت.

خوش قال ئەمدى يېگانە دوقمۇش،
ئاق يېغىندا، ئېھ دەرخ بىلەن.



خوش قال، روقمۇش

ئابلىمىت ئابدۇلباقى

خوش قال ئەمدى يېگانە دوقمۇش،
ئاق يېغىندا، ئېھ دەرەخ بىلەن. . .

يۆتكەلگەندە مەيۈس قەدىمىم،
قاراپ قالدىم يېنىش - يېنىشلاپ.
ئەسلىمەمدەك جىمجىت بىر سەھەر،
يۈرىكىمنى پەقەت بىر ساخا،
قويغاندەكلا مەڭگۈ بېغىشلاپ.

خوش قال ئەمدى يېگانە دوقمۇش،
خوش قال ئەمدى ئازابلىق بەخت.
ئىزلىرىمدا مەۋجۇتسىز سايە،
بىلدۈرەلمەس يالغۇزلۇقنى.
ئەسلىگۈم بار ھەممە - ھەممىنى،
چاك - چاك بولاي دېگەن كۆزۈمدىن،
تۆكمەكچىمەن ئىسسىق يېشىمنى.

بەخت نېمە؟ گۈمراھچە سۆيۈش،
سۆيۈش نېمە؟ ئېتىقاد پەقەت.

كارىۋات.

قاچقان ئۇيغۇ.

ئوچۇق دەريزىدىكى

ئاپئاق ساڭگىلاپ تۇرغان

ۋەتەننىڭ مۇزلىغان قولى.

غەم تولغان كۈلدىن.

ئايرىۋىلان.

دېڭىز.

قۇشلارنىڭ يېشى.

ھەممە يەردە يات ئادەم.

مەيلى تۇر پارىژنىڭ گۈزىلى بىلەن،

يەنىلا ئۆزۈڭنىڭ ئەمەستەك كۈلكەڭ.

ئەسلەيسەن نەم قىلىپ قولىياغلىقىڭنى.

ۋەتەندە دەردىڭمۇ ئۆزۈڭنىڭ دەردى،

ۋەتەندە يىغاڭمۇ ئۆز تىلىڭ بىلەن.

مىليونېر بويكەتكىن بەربىر يەرلىك -

قەلەندەر ئالدىدا بىر كەپەڭمۇ يوق.

ھەر كىم باقالايدۇ كۆزۈڭگە سوغۇق.

مەيلى سەن شاراب ئىچ ئالتۇن قەدەھتە،

بىر كۆپۈك چىقسىلا ئۈستىگە لەيلەپ

ئوقۇساڭ يېزىلغان ۋەتەن دېگەن خەت.

بېرىن ئاسمىنىدا كۆرسەن ھەر كەچ

جىمكى يۇلتۇزدىن ئۇيغۇر كۆزىنى.

قەشقەردىكى بىر شارى

(داستاندىن پارچە)

ئادىل تۇنىياز

قۇشلار

ۋەتەنسىز قۇشلار
پەسىللەرگە ۋەتەن دەپ يىغلار.
سەرسان شامال كۆتۈرۈپ يۈرەر
غازىڭنى ئۆز ۋەتىنىنىڭ.

غېرىبلىقتەك
ئېگىز بنا.
قوشنا ئۆيدىكى ئادەم.
تام.
ئىككىنچى قېتىملىق ئۆرپ - ئادەت.

توي.
ئاتونۇش دەپنە مۇراسىمى.
قۇشلارنىڭ يېشى.
ئەينەك غېرىبلىق.
قول يەتمەس ئىشىك.

ئۆز يۇرتۇڭدا ئېيتقان قوشاقچە.
ئۇزاتقاندا ئەزرائىل بىر كۈن
دەستە تىزىپ ئۆلۈم گۈلىدىن،
سەن ئۆزۈڭگە توقۇيسەن كېپەن
ۋەتەندىكى خىياللار بىلەن.
يات تۇپراققا كۆمۈلگەندە سەن
كۆمۈلىدۇ قەلبىڭگە ۋەتەن...

سېغىنغاندا قەشقەرنى
چەت ئەلدىكى ھەر بىر مۇھاجىر
شۇنداق يازار خەت يازسا ئاخىر.

چەكسىز نۇر

قەشقەردىكى ئاياللار
قەشقەردىكى ئەرلەرنىڭ چۈشى.
تاپىنىڭ نۇر، قاناتلىرىڭ نۇر،
كۆلەڭگەڭ نۇر، يوپۇرمىقىڭ نۇر
ئاۋازىڭ نۇر، خۇش پۇرىقىڭ نۇر،
بارچە ئەرلەر چەكسىز سوزۇلغان
قايقاراڭغۇ تاغ جىلغىسىدۇر.
قەشقەر گويا ئورمانلىق،
سەھەر سېنىڭ ئىزىڭ ئەمەسمۇ؟
ئويغا چۆكسەڭ خىيالنىڭ گۈگۈم،
تۈن كېچىلەر چېچىڭ ئەمەسمۇ؟

مۇقەددەس بۇۋى مەرىم چېركاۋى
كۆرۈنەر سەن ئۆسكەن تار كوچىدىكى
كىچىك بىر مەسچىتتەك ئۇيغۇرۇڭ سالغان.
ھەج قىلىپ مەككىگە بارساڭ مۇبادا،
تۇيۇلار يۇرتۇڭدا قالغاندەك خۇدا.
مۇبادا دوراختا بولسىمۇ ۋەتەن،
مەڭگۈ بىر مۇھاجىر جەننەتكىمۇ سەن.
ۋەتەن، ئېھ ۋەتەن،

چىرايلىقتۇر ھەممە نەرسىسى،
چىرايلىقتۇر ئۇنىڭ قايغۇسىمۇ ھەم.
گۆھەردۇر، ئالسىدۇر، خۇش پۇراق گۈلدۈر،
ۋەتەن دالىسىدا كۆرگەن توك تېزەك.
ئەيسادۇر، مۇسادۇر يۇرتۇڭ ئادىمى،
يات يۇرتتا تۇغقانمۇ تۇيۇلماس دوستتەك.
ۋەتەندە بىر ناتونۇش بالا

يۈگۈرۈپ ئۆتكەن بولسا ئالدىڭدىن
يۈز يىلدىمۇ چىقماس يادىڭدىن.
تىللاپ سالغان بولسا ئىلگىرى
ئۆز ئېلىڭدە ئۆز تىلىڭدا ئۆز؛
تاپالماسەن دۇنيادا ھازىر
شۇ تىلدىنمۇ گۈزەلرەك بىر سۆز.
شېئىرىنى ئوقۇساڭ بەزەن
گېزىتلەردىن پاز يا تاگورنىڭ؛
تېتىمايدۇ ساڭا ئۇ قىلچە،

ئايال، ئايال، يوللاردا ئايال،
ئەبەدىلىك نۇرلاردا ئايال.
بۇ ئالەمنىڭ غەربىلىقىدىن
قۇتۇلۇشقا تاپالماي ئامال،
ساڭا موھتاج بولدۇم ئېھ، ئايال.
بىر جۈپ گۈزەل ئالتۇن كەشنى مەن
كۆمۈپ قويدۇم شېئىرلىرىمغا.
ۋە ئالتۇندىن ياساپ بىر كىشەن
كۆمۈپ قويدۇم شېئىرلىرىمغا.
غەربىلىقنىڭ سوغۇق نۇرلىرى
چاقناتماقتا مېنى خانەمدە.
ئاھ، جىمجىتلىق،
سەن بەك ئېغىر قىز،
مۇزلىغان تېنىڭ.
رەسىمدىكى ئايال چولپاننىڭ
كىيىملىرى نېپىز بەك نېپىز.
توساتتىنلا مىدىرلاپ تامدا
يېشىۋەتتى باغرىدىقنى،
ئاندىن، ئاستا-ئاستا. . .
بىر ئوغۇل بالا،
قوش قولىدا سىقىمداپ
ھېچ كىشىدىن قىلماستىن ھايا
ئانىسىنى ئەمەكتە تازا.

ئاڭلىنىدۇ خىلۋەت تېنىڭدىن
شىلدىرلىشى بۇلاق سۈيىنىڭ.
تېنىڭ مۇنبەت ئېكىنزار گويا
گۈل ئېچىلغان پۇتلىرىڭ ئارا.
سەن بولسەن كىچىك ئالمىلىق،
سەن گويىكى سۈزۈك مۇزىكا.
سەن ئەرشتىن چۈشكەن پەرىشتە،
مەن ئۇيقۇغا كەتكەن ۋاقىتتا.
سەن گويىكى بىر تال چۈمۈلە،
مەنىسى يوق خەت يېزىپ يۈرگەن.
سەن گويىكى نامسىز چىغىر يول،
ئەرلەر دائىم ئېزىقىپ يۈرگەن.
ئايال، ئەر ۋە كەچتىكى كارىۋات،
يېنىڭ، پىنھان چېلىنغان بەدەن،
ئۇپرىماس ساز، مەستخۇش مۇزىكا.
ئېھ، يالىڭاچ نومۇسچان خىيال،
ئېھ، ئۆزىنى يوقاتقان دۇنيا،
نەرە تارتقان قىلىچلىق ئەرلەر
قان ئىچىگە يىقىلار بىر- بىر،
قۇل بولىمىز ئاستا بەك ئاستا.
ئۇ بىر ئايال مۇلايىم قاتىل،
ئەر ئۆلىدۇ نىرەڭ بىلەنلا.
ئايال، ئېھ ئايال،

دەيمەن ھېچكىم تەگكۆزمىسۇن قول،
ئۇ چىنىگە مېنىڭدىن بۆلەك.
سەن مەن ئۈچۈن بىر پارچە شېئىر،
ئىزدەيمەن ئۇنىڭدىن پىكىر،
بار پەقەتلا تاتلىق ھېسىيات.

قەشقەردىكى ئاياللار
ئەرلەر قۇرغان دۆلەتتە ياشار،
يوق مۇستەقىل پادىشاھلىقى.
چۈشۈرىدۇ تەختتىن ئۇلار،
ۋە شاھ قىلار خالىسا سېنى.
بەرگەن چاغدا ئۇلار ھېسسىيات،
ئايلىنىدۇ ئەرلەر شائىرغا.
ئېرىشىدۇ نوبىلغا ھەتتا.
ئەگەر ئۇلار قىلمىسا ئىنساپ،
ئايلىنىدۇ ئاقىل ساراڭغا.
كىردى ئۆيگە ھارغىن مۇئەللىم،
چايغا ئوخشاش ئىسسىق بىر ئايال
ئېلىپ كىردى پىيالىدە چاي.
قايتتى ئۆيگە كاۋاپچى يىگىت،
ئاغىچىسى چىقىپ خۇش چىراي
قوللىرىغا سۆيدى ئېڭىشىپ.
رومان يازار يازغۇچى ئەختەم،

چەكسىز ئايال.
يات مەدەنىيەت.
ئىشكىسىز كوچا.
مۇنچىدىكى قىزنىڭ يوتىسى
نۇر چاچىدۇ ئەرلەر شەھىرىگە.

سانسىزلىغان ئىزىمىز قالدى،
تالاي كەچتە ئاشۇ كوچىدا.
بەردىم گۈزەل كۆپ سۈكۈتلەرنى،
بىرلا سۆزنى بەرمىدىم ئەمما.
ماڭغىنىمدا بىرگە سەن بىلەن،
يوق تۇيۇلار ياكى سەن يا مەن.
خىيال دەيمەن ئىشەنگۈم كەلمەي
ئىككىمىزدىن بىرسىمىز جەزمەن.
خىياللىرىم سەن ھەققىدىكى —
پارە - پارە سۇنغان ئەينەكتۈر.
ئاۋازنىڭ بار، يوقتۇر ھېچنېمەڭ،
بار پەقەتلا تالا - تالا نۇر.
كۆرۈڭدە لىق بىر كوزا سۇ بار،
قېنىپ - قېنىپ ئىچىپ بولۇپلا
چېقىۋەتكۈم كېلىدۇ دەرھال.
بار سېنىڭدە نازۇك بىر يۈرەك،
تەكچىدىكى جانان چىنىدەك.

ئۆپكە - ھېسىپ ساتقۇچىلارغا.

ئۇيغۇر شىپاخانىسىنىڭ

ئاياللار بۆلۈمىدىكى

ھەر بىر بىمارغا.

توپا باسقان يوللاردا كېتىۋاتقان

تۆت پەسىلنىڭ باغچىسى بولمىش

گۈزەل بەدەنلىك قىز - جۇۋانلارغا.

سالام بېرەر ئوتتۇرا ئاسىيا،

سالام يوللار بىپايان دۇنيا

قەشقەردىكى قىز - ئاياللارغا.

مەپە ۋە شەھەر.

ئاق قاشقىلىق ئاتنىڭ كۆزىگە

چۆكۈپ كەتتى قۇياشلىق شەھەر.

ئادەم ۋە ئالەم

يارىتىدۇ ئۆز تارىخىنى

ئېقىپ كەتكەن يۇلتۇزغا قەدەر.

يەر شارىنىڭ بىر بۇرجىكىدە

نۇرلانماقتا قەدىمىي قەشقەر.

ئورگىنالىنى رەتلەپ خانىمى
كۆچۈرىدۇ ياندا پەم بىلەن.
ھەسرەتلەنسە تارىخچى بوۋاي،
مومىسىمۇ چېكەر بىرگە غەم.

كوچا - كوچا - يەنە بىر كوچا،
بىر توپ ئايال چۈشكەن پاراڭغا.
- ئاڭلىلىمۇ چىرايلىق قوشنام،
گۈللۈك، نېپىز قەغەزدەك ئىشتان
ئەنقەرەدە بوپتۇمىش مودا.
- قىزنىڭ قېشى شالاڭمۇ نېمە؟
باردىلىمۇ ئاخشامقى توپغا.
- چېچەن دېگەن ئاشۇ ئەخمەق خەق،
تەنگە سىڭگەن نېنىنى يېمەي
ئۇرۇش قىپتۇ دەيدۇ يېقىندا.
- ئەر چىقماپتۇ سەنئەتچى قىزغا.
...

غەمكىن شائىر يوللايدۇ سالام
پۈتكۈل قەشقەر گۈزەللىرىگە.
ھېيتگاھتا نان تىلەپ يۈرگەن
يۈزى تارىخ مىسكىن مومايغا.
لەڭپۇڭچىغا، ئاشپەز ئايالغا،

كۈنلەرنىڭ بىرىدە
بېرەرسەنمۇ يەنە بىر تۈز يول،
دىلدار ئىككىمىز
بوسۇغاڭدا تەلمۈرۈپ تۇرساق؟ . . .

تېتىنچ دۇنيا، قۇشلار ئۇزغان،
ياپېشىل پەرەنجە ئاستىدا بىر چۈش. . .



تېتىنچ سەيلىگاھ، باغنىڭ ھۆسنىدە

ئالمىجان ئازات

تېتىنچ بىر دۇنيا
قۇشلار ئۇزىغان،
ياپېشىل پەرەنجە ئاستىدا بىر چۈش.
زەررىچە جىلۋىسى چىرماپ ئىزىمنى،
سىڭدۈرەر تېنىمگە تەلۋە بىر كۆيۈش.
قايتقىنىم ئېسىمدە بىر چاغ يار بىلەن،
مۇشۇ باغ، چىمەندىن ھاياتنى سۆيۈپ،
تۇرىمەن ھازىرمۇ
تەنھا مەن بىراق،
بىر ئوتقا باغلىنىپ
يالقۇنلاپ كۆيۈپ.
قالدىمۇ باغرىڭدا قۇشلارنىڭ ئۇنى،
قالدىمۇ ھۆسنىڭدە چوغلانغان قۇياش؟ . . .
بىقارار ئارمىنىم تەلپۈنۈپ ساڭا،
ھەر تۈندە كۆزۈمگە تولدۇرىدۇ ياش. . .

تېتىنچ سەيلىگاھ، سۈزۈك ھۆسنىڭدە،
سۆز بېرىپ ئۆزۈمگە
ئىزدەيمەن سېنىڭدىن ئۆزۈمنى شۇنداق.

كەڭ، پايانسز كەتكەن چۆللۈكنىڭ
ئوتتۇرىسىدا بىر سۇ تۈگمىنى
چۆرگىلەيدۇ قۇرۇق ۋە قۇرۇق.
ھېچكىم بارماس ئۇ يەرگە پەقەت،
ھېچكىم بىلمەس گۈزەل شەھەرنىڭ
ئۈستىگىلا قۇرۇپ قويۇقلۇق. . .



يۈمۈن شەھەر خاتىرىسى

ئالمىجان ياسىن

كەڭ، پايانسىز كەتكەن چۆللۈكنىڭ
ئوتتۇرىسىدا بىر سۇ تۈگمىنى
چۆرگىلەيدۇ قۇرۇق ۋە قۇرۇق.
ھېچكىم بارماس ئۇ يەرگە پەقەت،
ئۇن تارتقىلى ھەتتا دېھقانمۇ
ئەمما تۈگمەن قۇرۇپ قويۇقلۇق.

ئۈگۈت باردەك قىلىدۇ ئەمما
ئەتراپىدا دۆۋە - دۆۋە قۇم
كۆپىيدۇ كۈندىن - كۈنسىرى.
دەريا يوقتۇر ئۇ يەردە لېكىن
بۇلاق يوقتۇر كۆلمۇ، ئېرىقمۇ
توختاپ قالماس ئۇ سۇ تۈگمىنى.

ئۈچۈپ ئۆتمەس ئۇ يەردىن بىر قۇش،
بېرىپ قالماس ياۋا توشقانمۇ،
ئۆتۈپ قالماس ھەتتاكى كارۋان.
مەۋجۇت پەقەت بىر سۇ تۈگمىنى
ئەسىرلەردىن بۇيان توختىماس
ئوچراتمىغان ھەتتا ماڭىلان.

شېئىرلار

ئەخمەتجان ئوسمان

يىلان مېھرى

(نەسرېي شېئىر)

بۈگۈن يەكشەنبە.

پۈتۈن كىتابلىرىم كۆيۈپ كۈلگە ئايلاندى، ئەسلى بۇ ئىش مەن تۇغۇلۇشتىن بۇرۇن يۈز بېرىشى كېرەك ئىدى، ئىرسىي كېسەللىكلەرنىم شۇنىڭدىن بولغان. ئېسىم مېنى ئۆزىگە مەجبۇرىي تاشقان كۈنى ئاۋاق كۆلەڭگەمنىڭ تاكى ئەڭ يىراق يۇلتۇزنىڭ قاراڭغۇ بۇرجىكىدە سەكرەپ يۈرگەن چېكەتكىگىچە سوزۇلغانلىقىنى بايقىغانمەن. پۇشايمان قىلىشنى ماڭا دادام ئۆگەتكەن، چۈشۈمدە ئۇنى ئۆلتۈرگەندىن كېيىن ئۆزۈمنى ئانامنىڭ تۆشىكىدە كۆرۈپ، ئىككى كۆزۈمنى ئويۇۋالدىم. ئانامنىڭ يىغلىغىنى ئېسىمدە يوق، گۇناھ قوڭغۇرىقىنىڭ قۇلقىم تۈۋىدە چېقىلغانلىقىنى ئاڭلىدىم. ئىككىنچى رەت ئېسىمگە كەلسەم —

تۈتۈق روجەكتىن سرغىغان گەۋدە،

سانجىلار ئاڭغا يالقۇننىڭ تىلى.

كۆيەر نىقابىم ئۈستىدە مازار،

ئۈنلەپ ئاغزىمدا ئىلاھىي زىلى

قەدەملەر ئۆلگەن پىنھان رەستىنى بويلاپ.

ئىلگىرى بۇ جايدا ئاققان بىر دەريا

ئايىپىك ئۆمەر

ئىلگىرى بۇ جايدا ئاققان بىر دەريا،
چۆلدەرەپ قاپتۇ بەك سۈيى تارتىلىپ.
سۈكۈتتە ياتسىراپ ياتقان ساھىلىنىڭ،
ئاھ ئۇرغان تىنقى قالدى ئاڭلىنىپ.

چايكىمۇ تۇيۇقسىز كەتتى يىراقلاپ،
سىردىشى پەقەتلا سەرگەردان شامال.
ئۇ ئۇزاق مۇزلىدى باغاشلاپ ھىجران،
قىلماقتا رەھىمسىز شىۋىرغان قامال.

تۈنجى رەت سۆيگۈنىڭ ئىزنالىرى يوق،
قاراقلار بولدى نەم تۇرىمەن تەنھا.
سۆيگۈنىڭ دەرياسى ئاققان ئىلگىرى،
دولقۇنلار يېنىشلاپ سۆيگەن قىرغاقتا.

نېمىشقىمۇ ياراتقان بولغىدىن، ئەي تەڭرىم؟ توختىماي يۈگۈرىمەن، ئىستىرىلكا كەينىمدىن قوغلايدۇ، ھابىلىنىڭ ئۈچى بوغدىمۇ سېنى، ئەي قابىل؟ قوينى بوغۇزلىغۇچە ئىسمائىلنى بوغۇزلىساڭچۇ. ئەي ئىبراھىم؟ ئەيسانى كرىستتىن كىم چۈشۈردى يەھۇدانىڭ خائىنلىقى بىكارغا كەتتىمۇ؟ توختىماي يۈگۈرىمەن، بۆرە قانداق قىلىپ ئىتقا ئايلىنىپ قالدى؟ ئىستىرىلكا كەينىمدىن يۈگۈرىدۇ... مەست كېمە قانداق قىلىپ دېڭىز قەبرىستانغا كىرىپ قالدى؟ مايىكلار يانمايدىغۇ؟ يۈگۈرىمەن ئەسىرلەر سازلىقىدا پاقىلارنىڭ تۈگمەس ناخشىسى مائىمۇنلارنى ئۇسسۇلغا سالىدۇ، مېنى نەچچە مىڭ يىل ئۆمۈرگە مەھكۇم قىلغان تەقدىرنىڭ ئانىسىنى خەپ، ئىستىرىلكا قوغلايدۇ، زەردۈشت شۇنداق دېگەن بولسا، مېنىڭ نېمە كارىم؟ قىرىئود بىلەن ئىشچىلار سىنىپى ياشسۇن! ئىستىرىلكا، چىدىيالىمدىم، يۈگۈرىمەن، كەينىمدىن، توختىماي...

تاماكامنى تېخى چېكىپ بولالمدىم، نېمانچە ئالدىرايمەن؟ ئۇ مېنى چوقۇم كۈتىدۇ، ياق، ئىستىرىلكا ئەمەس، مېنىڭ سۆيگىنىم كۈتمەسە مەيلى، شېئىر يازمەن، شېئىر دېگەن نېمە؟ بۈگۈن نورۇز بايرىمى، ياق، راسا موخۇركا چېكىۋالدىغان كۈن، ئۇنى كۈتمەيمەن، ئۇنتۇپ كەتتىم، ھەممىنى ئۇنتۇش كېرەك، ھاياتلىق ئىشىكىدىن مائاتلىقنىڭ بىپايان دالاسىغا چىقىپ كەتسەم تېخى ياخشى بولاتتى، نەچچە قېتىم چىقىپ كەتسەم يەنە كىرىپ قالدىم. كىمدۇر دۇنيانى كەيمە تاز دەيدۇ، تەنھا قېيىققا چىقىۋالغان دوستۇم كۆيگەن دېڭىزنى سەيلە قىلماقتا. تاماكامنىڭ ئوتى ئۆچۈپ قالسا غەزىپىمنى باسالمايمەن، كوچىدىكى ئىشىكتىن كىرسەم قىسقىچىقا بىلەن

شەھەرگە كىرىپ كەلدىم. تېنىمدىكى جاراھەتتىن ئۈرۈكۈپ تىرىلگەن ئاشىقتەك بېھىشكە قاراپ ئۆرلىگەن ئىمارەتلەر، مەيدانلاردا توزان باسقان مىس ھەيكەللەر، مەرىپەت باغلىرىدىن ئۇچۇپ چىققان مېتال قۇشلار، بىر - بىرىنى قولتۇقلىشىۋالغان سايىلەر، رەستىلەردە، فابرىكىلاردا، شېئىرىيەت كېچىلىرىدە، ياشلار باغچىسىدا، شاھ ئوردىسىدا قەبرىسىز قالغان ئىشچان مۇردىلار مېنى قايتا ئېسىمگە كەلتۈردى. توساتتىن كەينىمدە ئىككى نەرسىنىڭ سۆھبىتىنى ئاڭلاپ قالدىم.

مۇردا: (ئەخمىقەنە كۈلۈپ قويۇپ) ئالدىمىزدىكى بۇ مەخلۇق ساراڭمۇ نېمە؟ ۋوگزالدا تۇرغىنى بىلەن نېمە خىيالدا ئىكەنلىكىنى بىلگىلى بولمايدىغۇ؟!

ئىككىنچى مۇردا: تېز كېتەيلى (سەپدىشىنىڭ قولىدىن تارتىپ). پويىز ۋوگزالغا كىردى، بۇ پويىزدىكى بىز كۈتۈۋالماقچى بولغان مېھمان بىزنى ئۆيىدە ئۇزاق ساقلاپ كەتمەسۇن يەنە! ئىككىسى ۋوگزالدىن پەرۋانە ئانەشكە ئېتىلغاندەك چىقىپ كەتتى، بېشىمنى كۈتۈرسەم تۈۋرۈككە ئەيسادەك ئېسىپ قويۇلغان چوڭ سائەت كۆزۈمگە چېلىقتى. مەنىگە ئوخشاش كېلەڭسىز ئىستىرىلكىسىغا مەن ئانچە پەرق ئېتىلمەيدىغان م ئ د ئ ن ئ ي ئ ت دېگەن ھەرپلەر چاپلىشىپ قالغان. مېنىڭ غەزىپىمنى كەلتۈرگەن بۇ سائەت -

ئېسىمگە سالدى شەيتاننىڭ لاۋالىق چېھرىنى قايتا، قۇياشنى تۇن بىلەن يۇيغان يىلاننىڭ مېھرىنى قايتا. مەن سائەتنىڭ ئىچىگە كىرىپ قېلىشىمنى نەدىن بىلەي؟ توختىماي يۈگۈرمىەن، ئىستىرىلكا كەينىمدىن قوغلايدۇ. . ئادەم ئاتامنى

تېلىنىڭمۇ باش - ئايىغى يوق، ئۇ ئالۋۇن، سېنى ئېلىپ كەتمە قايىتىپ
 كېلەلمەيسەن، ئۇ پەقەت دۇنياغا قاتتىق تەلپ قويدىغانلار ئۈچۈن
 يارالغان، بۇ رومكا قالتىس جۇمۇ، ئاڭغا قۇيۇلغان ھاراق -
 تاڭ نۇرىدا يۇپار ئۆزىنى
 گۈل بەرگىدە شەبەنمەدەك گويما.
 ئۇ بالىلار كۆزىدىكى نۇر،
 قەبرىلەردىن دەس تۇرغان دۇنيا!
 ھاراق شاماللىرى ئۇچۇرغان ئادەم قىيامەتتىن ھالقىپ كېتەرمىش؛
 ئەنە قىيامەت قايم بولىدۇ، ئۇيقۇنىڭ ئىللىق قوينىدىن سىيرىلىپ
 چىقىپ، خۇدانىڭ پەرھىزلىرىدىن بىرى بولغان ناشتىغا ئۆلگۈرەلمەي،
 خىزمەتكە يۈگۈرىدىغان گەپ. تۇرمۇش - ئەي، سەن ھايات ئوغرىسى!

سادىر يېتىم قالغان بەش بالىسىنى ئىزدەپ

سادىر دەپ ئېتىم قالدى،
 داڭزىدا خېتىم قالدى.
 خېتىمنى ئوقۇپ باقساڭ،
 بەش بالام يېتىم قالدى.

1

چېقىلدى زېمىن
 ئالدىقىدا تەڭرىنىڭ.
 شۇ مۇقەددەس تۇزان ئىچىدىن
 قوپتى سادىر.

ئايپالتا سۆھبەتلىشىپ ئولتۇرىدۇ، ئېسىمنى بېسىقتۇرمىسام
موخۇركىدىن ھۇزۇر ئالالمايدىغان ئوخشايمەن.
ئۆزۈمگە ئوخشىمىغان ئۆلۈم شەنىگە ناخشا توۋلاپ،
مەن ماڭغان چىغىر يولىنىڭ ئاخىرىدا جىمجىت بۇلاققا.
پەيلىرىنى تۆكەكتە كېچە. . .

ئەي كېچە، سەن چۇقانىمغا ئۆرلىگەن دەريا!
ھەر قېتىم يايغىنىمدا يۇلتۇز تەشكەن يەلكىنىمنى
قۇياش جەرىنى يىتكەن دېڭىز ئىقلىملىرىدا،
سۆڭەكلىرىمدە تۈنىگەن قۇشتەك
پەرىشان ۋۇجۇدۇمنى ئەكبەتەر دولقۇن. . .

يەنىچۇ. . . ؟ ياق، مېنىڭ تۇيغۇلىرىم بۇ ئەمەس، سۆزلەر ماڭا
ئاسىيلىق قىلىۋاتىدۇ، شېئىر تۇيغۇنىڭ نىقابلانغان خائىنى، بۇ
نىقابنى يىرتىپ تاشلاش كېرەك، شۇ چاغدىلا شېئىر يوقىلىدۇ، تۇيغۇ
نىقابسىز مەۋجۇت بولۇپ تۇرالايدىغان نەرسە ئەمەس، شېئىر بولمىسا
تۇيغۇ، تۇيغۇ بولمىسا شېئىرمۇ بولمايدۇ، تۇيغۇ تىلنىڭ جېنى،
تۇيغۇسىز شېئىر ئۆلۈك تىلدىن ئىبارەت، تىل تۇيغۇنىڭ تار تېنى،
شېئىر تۇيغۇنىڭ ئەركىن پەرۋازىغا ئاسىيلىق قىلىدۇ، تۇيغۇ
سۆزلەردىن يارالغان، مەن نېمىلەرنى جۆيلۈۋاتىمەن؟! تۇيغۇ نېمە،
تىل نېمە، شېئىر نېمە، بۇلار بىلەن نېمە كارىم؟ ئەڭ ياخشىسى
ھازاق ئىچى، تاماكا ئادەمنى قۇرۇق خىياللارغا بەند قىلىپ
قويىدىكەن، تېخى ھېلىلا كىتابلىرىم كۆيۈپ تۈگىگەنغۇ؟! مېنىڭ
تىل بىلەن نېمە ئالاقەم؟ جاھاننىڭ باش - ئايىغى بولمىغىنىدەك

4

ھەسەن - ھۈسەندىن
 چۈشتى مىڭ ئۆيگە.
 كارۋان
 غايىب بولغان ئاللىبۇرۇنلا.
 مىڭ ئۆي —
 چۈشۈپ قالغان مىڭ قوڭغۇراق،
 تۇرار ئىدى جاراڭلاپ.

5

ئۈگىدى
 قويۇپ بېشىنى گۈگۈمغا.
 ئۈچۈپ كەتتى كېپىنەك
 كىرىكىگە قونۇپ بىر ھازا.
 تېمپ كەتتى ئۇنىڭ رەڭلىرى
 قارىچۇقىغا سادىرنىڭ.
 رەڭلەر:
 باھار،
 ياز،
 كۈز،
 قىش،
 بەشىنچىسى —
 پەسىللەرنىڭ پىنھانلىرىدا
 يىتكەن پەسىل.

2

— سەجدە قىل . . . !

يۈكۈندى سادىر،
 ماڭلىيىنى ياقتى توزانغا.
 كۆتۈرگەندە بېشىنى
 غايىب بولدى تەڭرى شۇ ھامان،
 چاقتى چاقماق،
 گۈلدۈرلىدى ئەرشئەلا.
 پەرىزاتلار
 ئۈچۈپ ئۆتتى ئالدىدىن.
 ئايغىغا تۆكۈلدى نۇرلار،
 كۆزلىرىنى يۇمدى بىر ھازا.

3

— ئاچقىن كۆزۈڭنى. . .
 سالام بەردى ئاڭغا جەبرائىل،
 ئېگىلدى سادىر
 قوللىرىنى قويۇپ كۆكسىگە.
 يايىدى جەبرائىل ھەسەن - ھۈسەننى،
 يۈرۈپ كەتتى سادىر ئۈستىدە
 بىلدۈرۈپ ئاڭغا
 مىننەتدارلىق.

9

— دادا. . . !

يۈگۈرۈپ كەلدى ئالدىغا
كاۋاپدان.

كۆيدى زىختا پىزىلداپ
سادىر يۈرىكى.

قوشاق:

سادىر دەپ چۆچەك قالدى،
بىر ئوغلۇم گۆدەك قالدى.
ئوغلۇمدىن سوراپ باقساڭ
بىر زىخلا يۈرەك قالدى.

10

— دادا

ئۇچۇپ كەلدى ئالدىغا
شەپەرەڭ.

ئاستا - ئاستا ئۆچتى نۇرلىرى
سادىر كۆزىنىڭ.

6

— بالىلىرىم
چاچراپ تۇردى سادىر ئورنىدىن
تۆكۈلدى ئالىقىنىغا
شاخلىرىدىن كېچىنىڭ
بەش يۇلتۇز.

7

موللىتوختىيۈزىدە
ئوچراشتى ئاڭا
قەبرە تۈسلۈك بىر بوۋاي.

— سادىرمۇ سەن؟
كەل، ئوغلۇم
بالىلىرىڭنى كۆرسىتەي ساڭا.
بوۋاي
يېتىلەپ چىقتى ئۆيدىن
بەش ۋاخ نامازنى.

8

ئۈستىدە
سادىر يۈزىنىڭ
چېقىلدى بوغدا.
توۋلار ئىدى ئۇ:
— بالىلىرىم...!

قەبىرە تاشتا يېزىقلار:
«مىراس. . . مىراس. . . مىراس».

قوشاق:
سادىر دەپ نىدا قالدى،
بىر ئوغلۇم جۇدا قالدى.
ئوغلۇمدىن سوراپ باقساڭ،
بىر ئەكس سادا قالدى.

13

— دادا. . . !
لەرزەن باردىم ئالدىغا،
غۇۋا لەپىلدەپ.
چۈشۈپ كەتتى قەبىرە
چوڭقۇر ئىچىمگە.

قوشاق:
سادىر دەپ ئېتىم قالدى،
بىر بالام يېتىم قالدى.
بالامدىن سوراپ باقساڭ،
تېنىدە تېنىم قالدى،
جېنىدا جېنىم قالدى.

قوشاق:

سادىر دەپ چىراغ قالدى،
بىر ئوغلۇم بوۋاق قالدى.
كۆزىگە قاراپ باقساڭ
بىر جۇيلا كاۋاك قالدى.

11

— دادا. . . !

يۈگۈرۈپ كەلدى ئالدىغا
جۈدۈن.

تامچە - تامچە مۇزلىدى
سادىر قانلىرى.

قوشاق:

سادىر دەپ باھار قالدى،
ئوغلۇمغا تۇمار قالدى.
ئوغلۇمنى كۆرۈپ باقساڭ،
بىر قاقشال چىنار قالدى.

12

— دادا. . . !

يۈگۈرۈپ كەلدى ئالدىغا
قەبرە

ئېيتىمىدىمكى:

زۈلمەنلىك چوڭقۇرلۇقىدا
سايرار ئۆلۈم تەسەۋۋۇرى تاڭ سەھەردە، دەپ،
دەرد مەستلىكىدىن

ئېلىپ ماڭدى مېنى غۇرۇر مەپىسى،
سۈكۈتمىگە شەپقەت قىلدىمۇ
ئۇلۇغلىدىمۇ ئۇ مېنى ياكى؟
يۈرمەكتىمەن دەلدەڭشىپ بىراق
قۇياشنىڭ گۇڭگالىقىغا ماڭغان يايلاقتا
ھەم دوزخىم گۈللەنمەكتە سەرخۇش تاجىدا.
گۇمانلىق نىقابىمنى تارتىپ، يۈزۈمگە،
بېزەكلىنىپ تۈزنىڭ قېنىدا،
ئەي، توپلار پەرىشتىسى مېنىڭ پەرىشتەم،
كۈيلەيمەن سېنىڭ پارلاق سىرىڭنى!

ياۋايى كاھىن

ئەي، ئوغرى...
بىراق شارابتا
كاپىتاننىڭ زىياپىتىدىن
سەدەپلەر بىلەن بېزەكلەنگەن ۋەھىي ئوغرىسى!
ئۇنى قانداق قويدۇڭ يىتتۈرۈپ
پۈتۈن ئەللەر سەردارلىرىغا سەن ئىمان بەرگەن
ئارقا دەريادا؟
سادىق ئىدىڭ ئەڭ بۈيۈك يالغانچىلىقتا..

چېقىلدى قەبرە
 سۈكۈتمىنىڭ تىرەن تەكتدە.
 تۈتەكلەرنىڭ ئىچىدىن
 قوپتى سادىر.

— سەجدە قىل ... !

تۇنجى ناخشا

كىمكى ئۇ مەرسىيە كۈيىدەك قوپقان
 كەڭ كۆلەملىك ئۇيقۇدىن؟ !
 كىم ئۇ
 توساتتىن
 بۇ كېچىدە

تەسلىم بولۇپ تەن پاكلىقىغا،
 چۇقانغا ھەيرەتتىكى چېچەكنىڭ،
 روھ سۈيىگە شۇ دەم چۆككەن ساپ ئالتۇننىڭ
 يېشىللىنىشىنى تىڭشىغان ھالدا
 دېڭىزنىڭ تاڭ شەپقىگە قاراپ ماڭغان؟ !
 كۆرمىدىم نۇر جۆيلۈشىنى سىر ساھىلىدا،

قىلىچلار دېتىدىن ئۇچۇپ چىققان كۆپكۆك قۇش ئىدى،
 پەرۋاز قىلار ئىدى ئۇ ئاشۇ يەردە،
 ئەھدىلەر كىتابلىرىنىڭ ئىككىنچى ساھىلىدا،
 چاقىردى مېنى، تاشلىدىم گۇمانلىرىمنى
 مۇز دەرياسى ساھىللىرىدا
 بوران تەشكىن نۇر بۇتلىرىغا ئېرىپ كەتكەن شاملاردەك،
 ئۆز يېنىغا چاقىردى مېنى . . .
 ئامان بولغاي پادىچىلارغا!
 يۈرەكلىرىدە شەپقەت چېچەكلىدىمۇ؟
 ياكى مېنىڭ ۋەزىپەمنىڭ سادىقلىقىدىن
 خەۋەر بېرىشچۈن بۇ بىتەلەي دۇنياغا
 قەبرىلەردىن قايتتىمۇ بىراۋ؟
 ئىستەيمەن بۇلارنى ئەمدى بىلىشنى،
 ھەممىسىنى ئۆز قوينىغا ئالدى ئۇنتۇش.
 ھە . . . ۋۇجۇدۇم سۇسماندۇر، ياق،
 قان ۋاقتىدۇر، ئاشۇ يەردە، نۇر بۇرجىلىرىدا،
 دۈشمەنلەشسە مەن بىلەن زامان سۇلىرى
 چىراغلار كەبى ئۇچۇشىدۇ سۇدا جىسىملار.
 مەرىپەتنىڭ ساپ يالتمىراق ئالتۇنى
 تەنھا ئاددىي تەنلىك تەڭرى ماتەملىرىدە
 ئېرىمەكتە قوشۇلۇپ چۈشكە،
 قېنى دۇنيادا سۈيىيىكتىنىڭ پەرۋازى؟!

ھەم دېڭىز يىلتىزلىرىدا شانلىق ئۇۋاڭدىن
ئۇلۇغلىنىپ كەلگەن ئاشۇ گۈزەل بۇقىنى
قوغلاشماقتا شۇ دەم شەھەر، باغچىلاردا،
رېئالست ئەپەندىلەر
پارلامېنت قىزلىرى
سىرنىڭ پۇختا تەبىرىچىلىرى
قەسىدىنىڭ ئاستا ئۆلۈمى جەلپ قىلغان شائىرلار. . .
كۈنلەرنىڭ بىرى،
ئەينى شۇ كۈنى،
ياۋايى كاھىنغا بەكمۇ ئوخشىغان،
گاچا جەۋھەردەك،
ساپ ئاتەشكە ئورالغان يىلان
سېنىڭ ئۇلۇغ جىملىقىڭدىن چىققاندا ئېقىپ،
سوراققا تارتىلسەن تەڭرىلەرنىڭ سوتىدا،
سېنى كەمسىتكەن ئۆلۈكلەر ئارا،
كۆرۈنمەس تەخت ئالدىدا.

سۇغا تەقلىد

بۇ خورلۇق دەرگاھىدا،
چېچەكلىگەندە پۇشايمايمى ئۇچراتتىم ئۇنى.

ھەم كەلگۈسىدە
ئىستىلىستىك ئۇلۇغلىقتا پاك مەرسىيە.

يالقۇندا تاج

بۈيۈك ئاپەت يۈز بەرگەندىكىن
ھەمدە بۇ يەردە
بىزنى پۈتۈن بۇ غەپلەت ئورغاندىكىن،
لەززەتنىڭ ئېغىر قەدەم تەشرىپى چوقۇم،
چوقۇمدۇر كۈيلەش.
كۆزىمىزدە پىغاننىڭ تەمى،
پەرۋاز قىلسا بولۇر ئۇ كەڭ شەپەرەڭلەر سايىسى،
نېمىدېگەن سارغايغان تاڭ سەھەر بۇ،
ئۆزىمىز ئۈستىدە ئۇ ئۆرلەيدۇ شۇ دەم،
باغرىلار ئاۋازى ھەم ئاجىز نېمانچە!
قاقشالدۇر تەكلەر،
دېرىزىدە جان تالشار كۈي،
لەززەتكە تەشنادۇر ھەم ئۈگىدىگەن ئاياللىرىمىز. . .
ئەي، ئىنسان!
ئەي، تاشلاردا چېچەكنىڭ مۇشەققىتى. . .
سەن
ئۆتۈشكە،
ئوتتۇز تەڭگىنىڭ جىرىڭغا تولغان ئەي جاپا.
ئىشەن،

ھەيران قالغان كۆزلەر بىلەن بېزەلگەن ئوقيا
 زورلايدۇ كۈچلۈك
 مەڭگۈلۈك پارتلاشقا سۇ مەنبەلىرىنى،
 ئەي، سەن خۇددى بۇقىدەك كاج پەرىشتە،
 ھېلىغىچە جەلپ قىلارمۇ ئۆز قويندا سېنى ھىجران
 خوجا بولۇپ ئۆزىگە ئۆزى
 ھەمدە ساڭا ياندۇرغانچە ھايات سۈيىنى؟
 تۇنجى دەمدۇر مېنىڭ بۇ تىلىم
 كۈپۈرلۈك چېچكىنىڭ پۈتمەس ئەۋجىدە،
 خۇشتار سۇنىڭ بىمەنسىدە سىرلىرىنى ئاچار بۇ چېچەك.
 ئەمەس ئىدىم ئۆزگىدىن باشقا،
 رىتمىلىقتۇر پۈتۈنلەي
 دېڭىزدىكى كرىستال يەلكەندەك گويلا. . .
 ھەم تىمتاسلىقتا. . .
 خالىسانە ئاددىيلىق بىرلە
 پەرەز ئاڭغا ئايلانغان شۇ تىمتاسلىقتا
 ئازابىم سۇ ياپراقلىرىدا شىرنىلەشكەن بىر مېۋە،
 ئەمەس
 ئىدىم
 ئۆزگىدىن
 باشقا. . .
 ئەلىمىساقتا سىر ئىدى ئۇ چەكسىز زوراۋان،
 قاچقۇن لەھزىدە لەززەتنىڭ يالتىرىشى

كۆي، ئاسمان،
 يان، سەن ئەي ئابىدە ئاسمان!
 چىق، سەن ئەي قوڭغۇراقلار، بولغىن پەيدا!
 تۈرۈش يوق نۇردا، زادى مۇمكىن ئەمەس ئۇ،
 كۆزلىرىمدە دېڭىزلارنىڭ ئۈسۈلى،
 سىرلارنىڭ پەرۋازلىرى كۆزلىرىمدە،
 زادىلا ئۇنى بىلىپ بولالماس نۇر،
 سۈكۈتۈم، ئەي ۋەتىنىم، ئەي قەدىم كەپەم،
 ئۆلمەكتە سەندە بارلىق، ھاياتتۇر بارلىق!
 نېمىدېگەن يالتىراق كىرىپكەلەر بۇ،
 پۈتكۈل بۇ يوقىلىشنى كۆتۈرسىمۇ!
 بەرھەق، پۈتۈن كامالەتلىك ئاجايىپ ھېكمەت -
 ئارىمىزدا، بۇ زېمىندا بولمىقىڭ ئەي چۈش،
 ئەي، سەن كەپتەر تۈسىدىكى ئوقيا
 ئەلمىساقنىڭ كونا ياسى قويۇپ بەرگەن.
 ئەي، سەن ياننىڭ ئەۋجىدىكى يۈكسەك يۇلتۇز
 شۇ بىر جۈپ پاچاققا بەك ئوخشىغان يا،
 ئەي، سەن قان پەيتى،
 ئەي، سەن دېڭىز تەپسىلاتى ئىچىرە ياشار شىر،
 ئەي، كۆزلىرىنى ئويۇۋالغۇچى،
 ئەي، سەن يالقۇن ئىچىرە تاجىنىڭ مەڭگۈلۈكى،
 ئەي، ئۆرتەنگەن پانىيلىق!

باركى يەر باغرىدا ئېچىرقاشنىڭ قاغىسى،

ھەمدە يىراق ئەتراپنىڭ ئۆمۈچۈكى

چۈشلەردىن تورلار ئاسار قۇياشقا.

تۇيۇقسىز گۈركىرەپ سوقماقتا كۈللەر،

ئاشۇ شۇملۇق باسقان كاھىن،

بۇتلار شاملى،

سوقماقتا ئۇ كۈكۈم - تالقان يەلكنىمىزنى

قۇرغاقچىلىق ساھىللىرىغا،

ئۇچۇرۇپ بىردە

ئۈسسەن چاقماقلارنى ئورمان شاۋقۇنى.

ئەي، سۈكۈنات،

ئە. . . سەن سۈكۈنات،

ئەي، سەن يېرىم كېچىنىڭ سۈكۈناتى.

ئەي، سەن ھىجران قوڭغۇرىقى باسقان يىراق تاڭ. . .

ياق، ئۇلۇغ قۇياش

ھەم ئاتەشتە قىزارغان ئالتۇن

(ئۈستىدىن ئۇچۇپ ئۆتەر زۇلمەت قۇشى) ،

ھەم بۇلاقنى ئورنىۋالغان چېكەتكىلەر،

دەرەخ غولىدا ياتقان يىلان ھىيلىسى ھەم

ھەم قويلارنى، پادىچى كۈيلىرىنى

ھودۇقتۇرغان بۈركۈتلەر ئاۋازلىرى،

ھەم غۇۋا شادلىققا يار كونا يىغا. . .

ھەممىسى تىپتىنچ ياتار قاتلاملىرىمدا.

پارتلاپ قىيامەت تىمتاسلىقى
ئاخىرقى دىۋە؟! !

بېقىنىدىدۇر بۇ يەرلەر
ئېتىقادنىڭ سايىلىرى ئاستىدا،
ئېتىقادتۇر ئۇ شۇنداق

ئۇنى ئالغان ئادىل مەنبە ئۆز ئىلكىگە،
ئادىل مەنبە دەپ ئاتالغان ئاشۇ مەركەز،
ئاشۇ بىگۇمان يوقلۇق،

ئاشۇ ئەڭ پاك ئەركىنلىك. . .
يوقات كۆزۈمدىن، ئەي قۇياش،
بىلىش ئۆتكىلى ئۇ چۈنكى!

شېئىردىپىلىگەن ھەق زېمىندا سۈرگۈنمەن ئۆزۈم،
چىققانكىمەن جىمى شەكىلدىن.

كۆردۈم يارقىن بىلمەسلىكنىڭ ساماسىنى،
ئۇندا پەرۋاز قىلار ئالتۇن قۇش،

كۆردۈم تەن ھىدى قۇچقان دولقۇن چۇقانى،
كۆردۈم يەنە، ئەي شائىر،
قورقۇنچلۇق سەۋدايىڭنىڭ ئەڭگۈشتىرىنى،

ئەڭگۈشتەركى ئۇلۇغ بايلىقىنى،

پەرىشتە قەدەملىرىدە تىترەپ تۇرغان غۇنچىنى. . .
ئەيسا شائىر، سەن ئۆز پادىشاھ،

كىيگەن ئۆزۈڭ نۇرلۇق ھەسرەت تونىنى،

بولۇپ يۈكسەك ئارمىنىڭنىڭ قۇربانلىرى

قۇتلۇقلىغا سېنى ئۇتۇق تاپقان خەلقلەر،

زامانىڭ يىلتىز سۈيى

قۇياش. . .

ئەي، سەن ئىسيانكار يارا!

يىلتىز سۈيۈڭ چۈش ئېرۇر،

چولغار جاھاننى،

گويا دېڭىز جۆيلۈگەندەك، قايتىدىن يەنە

ئويلاپ قالدىم بىئىمكانلىقنى مەن.

پۇشايماخور قەلبىم پەيلىرى

سىزغاندى سۈزۈك جىنايەت،

ئۆرتەپ ئۇنى يوچۇن ئىشتىياق.

سىرتتا. . .

سىرتتا داۋاملىق ئەينى شۇ ئاۋاز،

ئۇنىڭ خورلانماس چېچىلغاق ئويى - كۈيلىگىنىم.

ئىچىمدە يوقالماس بىر قىزىتما،

تەسەۋۋۇرۇم ياۋايى ئۇسسۇل،

ئېقىپ كىرەر دۇنياغا قاراڭغۇ تۈتەك

ئۇ بەلكىدۇر ئۈمىدىسىزلىكىم،

قېنى مەندە سەن، ئەي قۇياش، مەڭگۈلۈك جانان؟!

تۇغماس دەيمۇ ئۆزۈمنى مەن،

مۇردىمىدۇ شامال ئىچىمدە،

ئېيتالماسمۇ مەندىن يۈكسەك جان سۈيى؟!

چېچەكلەمدۇ بېشارىتى پەيغەمبەرلەرنىڭ،

ئۆرلىمەكتە ئۇ

ناغرىلار ئۇسسۇلىدا

ھەم كاھىنچە ئىشتىياقنىڭ تېخىمۇ يۈكسەك

مۇساپىسىدە ئۆرتەنگەن ناخشىمىزغا.

ئاپەتلىرىمىز زامان دەرىخىدە ئاچچىق مېۋىلەر،

شۇنداقلا بىز نېمىدىگەن گۈزەل - ھە،

زېمىن ئۈستىدە مەڭگۈلۈكنى چۈشمەكتىمىز،

دولقۇن بىزنى سۇلالە بايراملىرىدىن

كېتەر ئوغرىلاپ،

چاچار شامال ئېتىزلارغا يۇلتۇزلىرىنى.

ئەي، سەن مەڭگۈلۈك،

بۇ پۈتكۈل پارلىنىشقا بولغىن خاتىرجەم،

پەيغەمبەرلەر ئازابىدىن بىر پاكلىق ئۆزۈڭ.

پەقەتلا بىز، بىز ئۆلۈم سۇلالىسى

مۇمكىنسىز تۇز تېخىمۇ تەجەللى قىلغان

شۇ ساما يوللىرىدا يۈرىمىز سەرخۇش،

كۆتۈرىمىز ھەمدە زېمىننى

زىل ئاۋازى قىلىپ تۇنجى ئۈچۈكتەك،

ئەي، تەڭرىلەر!

ئارىمىزدا

كىم بار بۆرە كۈبلىرىدىن ھۇزۇر سۈرمىگەن؟!

ھېچ ئامال يوق قوللىمىزدا داۋاملىق ئەمما،

سىر مېۋىسى ۋە تۇپراق ئارا

يوقىلىش زېمىنىدا ئۇزاپ كەتكەن خەلقلەر،
 ئۇيقۇسىدىن تۇرغان خەلقلەر. . .
 شائىر، ئىزدەپ يۈرمەكتىسەن سەلتەنەتلىك تاجىڭنى
 ئۇلۇغۇر چۈش پەيتىنىڭ ئارقىسىدا،
 ئاشۇ يەردە،
 يالقۇنچىغان شەھەرلەردىن يىراق يەردە،
 خارابىلىق ئۇچۇرغان ئاڭنىڭ
 قورقۇنچلۇق
 سايىشىدىن
 يىراق
 يەردە.

تويلار سىرى

شۇ كۈنى،
 سۈرگۈنگاھ زىياپىتىدە،
 دېڭىزلار تاۋۇسى بولغان ئىدى مەي،
 كەچكى شەپەقتە دائىم يېتىپ كېلىدىغان قار
 مەرمەر تاشتا نۇر سۇنغاننى كۆرەر يېقىملىق
 قۇچار يىراق قاغىلارنى توپلار سىرىدا.
 قار. . .
 ئەي، سەن سۈزۈك ئۆزگىرىشنىڭ ئەتىرى!
 بۇ يەردىكى قايسى ئاتەش ئۇ،
 ئاڭغا ساماۋى چۈشكۈنلۈكنىڭ جېنى چاپلاشقان،

ئۆلۈكلەر تىمتاسلىقىدەك
بۇ تىمتاس ئاتەشلەرنىڭ ئۈستىدە
ئۆرلەۋاتقان دولقۇن نېمىتى!

1989 - يىل، دەمەشق



كۆتەرسەكمۇ ئاسما كۆۋرۈك قىلىپ ئۈمىدىنى...
گۈناھ سېنىڭ گۈناھىڭ ئەمەس،
ئەي، يامانلىق پەرىشتىسى!
تۇلپارلارنىڭ قاينىمىدىن يۈلۈپ باياننى
سېھىرلىدىڭ بۇلبۇل قىلىپ ئاڭ باغلىرىدا.
ئەي، تۈز كۆزلۈك يۇلتۇزلار!
بىزگە دۇئا قىلىڭلار تاڭ ئاتقۇچە.
ئەي قۇشلار،

سۇسماڭ بايرىمىدىكى قۇشلار!
ئۆچۈرۈڭلار سايىمىزدىن ھاماقەت قانى...
تەزىيە چېچەكلىرى ئېرۇر يوقلۇق ۋەھىمىلىرى.
شاھادەت قىل ئۇلارغا ئەي، روھ پاكلىقى...
يىقىلماقتا ئۇلار سىرتتا، تۈندە جان ئۇزۇپ،
ھەسرەت ۋاقتى يوق ئۇلارنىڭ كۆرۈشكە
سۇ تۇتۇق ھەم ئىككى كۆزى ئويۇق زامانىنىڭ
بىر كۈنى ئالتۇن باغلىرىدىن ئۆتۈشنى.
ھېس قىلغاندۇر ئۇلار پانىنى
ئەلمىساقنىڭ ساتارىدىن ئاققان كۈي كەبى،
بىزگە، بىزدەك تىرىكلەرگە مىراس قالدۇرۇپ
ئەتىدىنمۇ، قاندىنمۇ پاك شۇ چۈشنى،
ئانا قىلغىن بىزگە سەن، ئەي قار.
ئەي، سەن نۇزلۇق ئالتۇن تەنلىك دېڭىز قۇشى!...
ئانا قىلغىن بىزگە، ئانا قىل

ئىككى شېئىر

ئەركىن ئىبراھىم

ئۆزۈمگە مەرسىيە

1

مەن ئۆزۈمنىڭ ئاخىرقى چېكى -
ئەمەس، شۇ دەم مېۋىسى گويما.
فونتاندەك تىك تېنىم تەسۋىرى
ئاقار يالقۇن تاغلىرى ئارا.

دېڭىز دەمىدىن، دېڭىز بىل مېنى،
خىيالىڭغا كەلگەنچە ياكى.
كۆپۈك كەبى ئۆرلىدىم، چىقتىم،
ھەرنېلىكىم ئۆزۈمگە باقى.

ئاشۇ تاشتەك كۈلرەڭ ھۇجرىدا،
قۇچاقلىدىم كۆكلەرنى تىمتاس.
سۇ، يالقۇن، كۆك، قۇش ۋە قۇرتلار
ئۆز - ئۆزۈمدە ياقىتى ئېھتىراس.

2

غايىلىقنىڭ لېۋىدە، مەيدەك
ئېرىمەكتە قېنىم زەنجىرى.

بوۋام

ئەرگىن ئەبەيدۇللا

قويۇپ قوي،

قولۇڭدىكى چالمنى ئاستا.

ئۇ مېنىڭ بوۋام بولۇپ قالمىسۇن،

تۆكمە رومكاڭدىكى سۈزۈك مەينى.

بوۋامنىڭ كۆز يېشى، تەرى ئۇ بەلكىم

سۆزمەن قۇشقاچلار ئىچمۇالمىسۇن.

ئاچما گۈللۈك ئىشكىنى سەن

پورەك گۈللەر،

نايناق چوكانلار،

بەڭۋاش بالىلار ئۈزۈۋالمىسۇن.

كۈلگىلى قوي، مېنى بىر رەت

شادلىقىم،

ئارمىنىم،

ھەسرەتىم . . . نى

ئەنسىز ياتقان بوۋام ئاڭلىسۇن.

تاش ئۆركىشى، پۇچۇلغان قېنىم،
جامالىڭنى كۆرسەتتىم خىرە.

ئاۋازىڭدىن ئۇنتۇلغان يەرمەن،
ئۇپۇقلاردا كۆتۈرگىن مېنى.
ئەينەكلەرگە قورشالغان شاممەن،
بىر دەقىقە ئۆچۈرگىن مېنى.

قيامەتلىك ھىجران

پىنھاندىن
ئۇچۇپ چىققان تامچە زۇلمەت
ۋۇجۇدۇمنىڭ پارچىسى پەقەت ...
كېلىمەن
كۈلدىن رەڭگىدە
تۈكۈلمەن دېڭىزغا
تۈلىگەندەك
كۈندۈز قاسرىقىدەك ،
ئەمما نۇرمەن
شەپەرەڭنىڭ كۆزىدىكى
كۆرەلەيمەن
سەن كۆرەلمىگەننى
كۆرمەيمەن لېكىن

زىكرى قىلسام نامىڭنى نەيدەك
سەدەپ بولدى كۆڭۈلنىڭ كىرى.

قۇش كۆزىدە ئۈنلىگەن كۆكتەك
جامالىڭغا ئۆرلىدىم، باقتىم.
ئاسما كۆۋرۈك قىلىپ تېنىمنى
ھىجرانىڭدا شام بولۇپ ئاقتىم.

پۈكۈلگەندە تەندە بارماقلار،
بۇلۇتلاردا يۇلقۇنار سايەم.
مەي مەۋجىدە يوقالسام تەكرار
كۈلەر ئارا دەس تۇرار پايەم.

3

ئاسىنىمدا لەۋھەسەن، ئۇچتۇم
پىراقىڭدا سەرسانە پەردەك.
بۇلۇتلارنىڭ سايىسى ئۆچكەن
كۆزلىرىڭدە ئۈزۈلدۈم تاردەك.

چېچەكلەرنىڭ ئاۋازى قېنىم
سۇلىرىڭغا تاشلايدۇ كىرە.

يۈرىكىمىز يىغالىدىز ئۆكسۈپ

ئەرگىن مۇھەممەت كامالى

سېغىنىمەن سېنى،

سېغىنامسەن مېنى

يىراقتىكى ئەي گۈزەل قىزچاق.

تونۇشمايمىز ئىككىمىز ئەسلا،

بىلىشمەيمىز ئىسمىمىزنى ھەم

بىلىشمەيمىز ئۆيىمىزنىمۇ.

مەن بىلمەيمەن كىمنىڭ قىزى سەن

سەن بىلمەيسەن كىمنىڭ ئوغلى مەن.

مەن ئاڭلايتتىم سېنىڭ ناخشاڭنى،

سەن ئاڭلايتتىڭ مېنىڭ ناخشانى.

سەن دەريانىڭ ئۇ قىرغىقىدا،

مەن دەريانىڭ بۇ قىرغىقىدا.

سۆيۈشەتتى قاراقلرىمىز

تولۇن ئاينىڭ يورۇقلۇقىدا.


يۈرىكىمىز يىغلايتتى ئۆكسۈپ،

كېلەلمەيتتىڭ قېشىمغا مېنىڭ.

كىرەلمەيتتىم قوينۇڭغا مەنمۇ،

شىددەت بىلەن ئاقاتتى چۈنكى،

سەن كۆرگەننى.
ئېمىلداشمىز
قوشۇلالمايمىز شۇڭا
قالغانلىرى
قىيامەتلىك ھىجراننىمىزدا
لەيلەپ يۈرگەن بىر چۈشتۈر گۇيا.



چۈش ئارلى

ئەرکىن نۇر

ساھىبجامال بېلىق

مەن باقمەن ساڭا ھەرقاچان
مۇھەببەتنىڭ كۆزىدە

ئى، بېلىق تەنلىك ساھىبجامال قىز
سەن مېنىڭ باغرىمدا، ئىچكى قىسمىدا —
ئىزدەمسەن چوڭقۇرلۇق چۇققىسىنى ئەڭ؟
قۇچاقلاپ ياتقىنىم سۇ ئەمەس، بەلكى
بىپايان تەنھالىق، زۇلمەتكە تولغان
دېڭىز مەن، سەن ئۈچۈن چەكسىز بىر دېڭىز

جىسمىڭدا يانغاچقىمۇ ئالەمچە سۆيگۈ
سەن يارالغان قىزىققان بىر مەخلۇق بولۇپ
سالقىنىدىسەن دائىما
چوڭقۇرلۇقۇم دەرىخىنىڭ سايىسىدە
زىمىستانغا تولسىمۇ ئىچىم
توڭلىماستىن زەررىچە
ئۈزسەن، يايىرايسەن لەززەت دېڭىزىدا شۇ پېتىم

لاي - لاتقىلىق كۆۋرۈكسىز دەريا
شۇنداق دەھشەت، شۇنداق كۆرۈمسىز،
ئەجدىھاغا ئايلىنىپ دەريا
يۈتۈپ كەتتى مېنى بىردىنلا.
توۋلاپ - توۋلاپ ئويغىناتتىم مەن،
قاباھەتلىك شېرىن چۈشۈمدە.
يىراقتىكى ئەي گۈزەل قىزچاق،
كۆرگەن بولساڭ چۈشۈڭدە مېنى
ئېچىنارسەنمۇ،
سەن ئىسمىنى بىلمىگەن يىگىت
كىرىپ كەتسە تۇپراققا ئېرىپ،
تەبەسسۇمنىڭ ھارارىتىدىن
ياكى كۈتۈپ تۇرامسەن ئۇنى،
شاۋقۇنلۇق شۇ دەريا بويىدا
يۇلتۇزلاردەك چىمىرلاپ كۈلۈپ.
چىقىشىنى سۇنىڭ ئىچىدىن،
ئاغزىدا چىشلەپ قىزىلگۈل،
يۈرىكىڭدە ئوتلۇق قۇياشنى
ئالغىنىدا ئېگىز كۆتۈرۈپ.
يىراقتىكى ئەي گۈزەل قىزچاق،
ئېيتىپ بەرگىن ئىسمىڭنى ماڭا،
ئۆپۈڭ قايسى خالتا كوچىدا. . .

غېرىبانە، مەنسىز ھايات
كۆيسۈن
ئىچ - ئىچىمىزدىن پاراسلاپ چاچرىغان قىزغىنلىق چوغدا

مەن باقمەن ساڭا ھەرقاچان
چوڭقۇرلۇقۇمغا شۇڭغۇ
شۇڭغۇغىن چاپسان.

چۈشۈمىدىكى ئات

ئۇرۇش پەيتى، تۇشمۇ تۇشتىن قوغلاشماقتا
قوراللانغان ھەممىلا كىشى
دوقمۇش - دوقمۇشلارغا چاپلانغان
مېنى تۇتۇش بۇيرۇقى

جىنايىتىم نېمىدۇر مېنىڭ؟
بىلمەيمەن، بىلىدىغىنىم:
قېچىش كېرەك توختىماي شۇ تاپ

شەھەردىكى خالتا كۈچىدىن
پىنھان، قاراڭغۇ
ئاڭلاندى تۇيۇقسىز ئاتنىڭ كىشىنى
پاھ، بۇ مېنىڭ ئېتىمغۇ!

قايقاراڭغۇ زۇلمەتلىك
مېنىڭ ئىچىم شۇ قەدەر
سەن ھېرىسمەن بولغاچقا
ئىچىمدىكى كېچىگە
قىلىسەن سەپەر

مەيىن دولقۇنلارغا ئايلىنىپ
سېلىمەن، سۆيىمەن سېنى قانغۇچە
چۆكسەن چوڭقۇرلۇقىمغا، تاپالمىسەن ھېچ
چوڭقۇرلۇقىمنى كەزسەڭمۇ قانچە - قانچە

باغرىمدا ئۇخلايسەن تاتلىق
شېرىن چۈشكە ئايلىنىپ
كېزىمەن روھىڭنى، تېنىڭنىمۇ ھەم
شۇندا، بېلىق بولۇپ مەن ساڭا
ئىچكىرىلەپ كىرىمەن
چوڭقۇرۇڭدىكى ئۆلۈم قۇلۇلىسىنى ئوينىماق ئۈچۈن
شۇ پەيت، سوزۇلۇپ ياتقان بىر دېڭىز سەن ئەركەم
ئىچىمنىڭ ئىچىدىكى مۇز تاغلار ئارا
سەن ياشايسەن ئېسكىموسلاردەك
ئى، بېلىق تەنلىك ساھىبجامال قىز
ئىشكىڭنى ئاچ، مەۋجۇدىيىتىمىز ئايلانسۇن بىر-بىرىگە

شۇ قەدەر ئەسەبىي، ياۋايى ئۇنى
مېھرىم بىلەن سىلىدىم، ئاندىن
شىپپىدە
مىنىۋالدىم پەم بىلەن

ئۇ ئۇچانتى دولقۇن كەبى ئۆركەشلەپ
يۈرىكىم ئاغدى، ياپراپ ۋۇجۇدۇم
پورەكلەپ ئېچىلدى غېرىبلىقىمنىڭ بىر گۈلى
تۇنجى رەت
قۇتقۇزدۇڭ سەن مېنى
ئەي ئاق بوز ئېتىم
چاپماقتىسەن دۈلدۈلدەك
قاناتلىنىپ
كۆتۈرۈلدۇق ئاسمانغا
بارا - بارا يېقىنلىماقتىمىز
بەلكىم تەڭرىگە

ئاستىمدا ئاق ئات
قاننىڭ زۈلمىتىگە چۆككەن ئىككى تەن
تېگىشىپ - چىلىشىپ تۇرماقتا شۇ پەيت

مەن يايلاقتا باققان بىر زامان
ئۇنى تاراپ، يۈيۈپ، ئاۋايلاپ.

ئىسقىرتتىم چۈرتتىدە، ئاشىقىمدەك

پەيدا بولدى ئالدىغا

دەررۇ ئۇ چاپچىپ

باش - كۆزنى سىلىدىم

يۈزۈمگە يېقىپ يۈزنى

ئاق يايلىنى تارىدىم

شۇندا بىردىن زۇۋانغا كېلىپ

ئات دېدىكى:

- تونۇدۇڭمۇ سەن مېنى

مەن ئوڭۇڭدا سۆيگەن بىر قىزمەن. . .

- ھە، بۇ قانداق گەپ؟

ھەيرانلىقتا ئاڭا قارىدىم:

قايسى قىزدۇر بۇ، مەن سۆيگەنلەر ئارىسىدا

ئىنچىكە سەپسالدىم، ئاۋۋال

تازا تولغان ساغرىسى

ئاندىن كۆپكۆك نۇر چېچىپ تۇرغان بويىغا. . .

ئۇ ئوخشايتتى راستىنلا بىر قىزغا

ئەجەبلەندىم، ئۇ ئۆلگەن قىزنىڭ روھىمۇ يا؟!

- كىمنىڭ روھىسەن؟

سورىدىم ئاتتىن

ئۇ ئېيتتىكى:

- سورا روھىڭدىن!

سۈمۈرغ

مۇدەھىش قېنىم چوڭقۇرلۇقىدا
چوڭقۇرلۇقىدا سەن
ئىلاھىي بۆرە، ماڭا يول باشلىغان ھالاكەتنىڭ غارىدا
سەن ئەيساغا، ئوسرىسقا ھەم
ئۆگەتكەندەك ئۆلۈشنى
ئۆگەتنىڭ قايتا تۇغۇلۇشنى
روھىم قۇشلىرى ئۆلۈم شېخىدا
تېۋىنىپ سايىرىدۇ ساڭا، سەن چۈنكى
نەبىسەن، جىمى قۇش ئارا

ئېسىمدە، گۆدەك چېغىم
«قېقىنۇسلارنىڭ پاراغىتى» دىن
تۇنجى بولۇپ كۆرگىنىم:
سېنى —

ئەسىرلەپ ياشاپ، ئۆلۈش ئالدىدا
ئۆلۈش زۆرۈرىيىتىنى سەزگەندە، پەيلاسوپلاردەك
زەيتۇن شېخىنى چىشلەپ ئۇچقان كەپتەر تىمسالى
توشۇپ سەندەل دەرىخىنىڭ شاخ - شۈمبىلىرىنى
بىر يەرگە دۆۋىلەپ ئوت قويۇپ
ئوت بىلەن ئۆزىنى كۆيدۈرۈپ ئۆلتۈرگەن

سلاشقا ئامراق ئىدىم نېمىشقىدۇر
تولغان قىزنىڭكىدەك يوغان ساغرىلىرىنى

كىشىمەكتە چۈپ بەدەن
سەرسان يۈردۈم، كەزدىم جىسمىڭنى
ئاسمانمۇ ۋۇجۇدنىڭ يەنە بىر شەكلى
چاپماقتىمىز ئۇندا نىشانىمىز
ئەي ئېتىم

سەن نەگە ئەكەتسەڭ ئەكەتكىن مېنى
قاراڭغۇ ئاسماننىڭ كەينىگە كەتسەڭمۇ مەيلى
ۋەجى شۇ، مەن سۆيىمەن ئەبەدىي سېنى
ئاسماننىڭ تارتىش كۈچىنى سۆيگەندەك
سۆيىمەن تەر ئارىلاش بەدىنىڭدىن تارقالغان ئىللىق ھىدىڭنى

ھارماي چاپقىن، چاپ ئېتىم
بارىلى بىز
ھاۋا ئانا، ئادەم ئاتا قوغلانغان شۇ جەننەتكە،
دەرد كەلمىسۇن سۆيگۈ شىرنىسىگە تولغان پۈتۈڭغا
قايرىلمىسۇن، سۈنمىسۇن مۇھەببەتتىن پۈتكەن قاناتلار

قوغلىماقتا تۇشمۇتۇشتىن
مۇدھىش ئاپەت توپاندەك بىزنى.

لاۋرېنس

تەن ۋە روھنىڭ چەكسىز چۆللۈكلىرىدە
زۈلمەت توپانغا غەرق قىلىپ ئۆزىنى
يەتمەك بولدى قارشى قىرغاققا، كېزىپ دۇنيانى
بىراق مەنچۇ؟ . . .

توخۇ يۈرەكمۇ مەن
ئاياللار ئارقىلىق تىرىلمەكنى ئىستىگەن؟
دېۋانمۇ مەن
ئاياللاردىن سۆيگۈ، بەخت تىلىگەن؟
تەمەخورمۇ مەن
ھەممە خەقنىڭ ياخشى كۆرۈشى، چۈشىنىشى
ئۈچۈن ياشىغان؟

ياق، ياق
جاھىل ئۈنسۈرمەن شۇنداق
يىرتقۇچ كەبى باش ئەگمەس
مەن ساراڭمەن، ئەسەبى
ئۆز ئىچىمدە ياشىغان
ئۆزۈمگىلا تەئەللۇق پېتى
ياق، ياق
ياشاپ باقمىدىم مەن تېخى
ئۆزۈمگىلا تەۋە ھاياتى.

ھەم ئۆز كۈلىدىن قايتا تۇغۇلغان
مەڭگۈلۈك باغرىغا ھەرگىز ئۆلمەس بوپ. . .

ھە ، مانا
بۈگۈن كۆردۈم مەن سېنى
چۈشۈمدە
سۇمۇرغقا ئايلىنىپ كەتكەن
لاۋرىنىس، ئەيسا ۋە ئوسرىسىنى بىردىنلا

چۈشەندىم
ئۇلار دېمەك سۇمۇرغ ئىكەن ئەسلىدە

ھەزرىتى ئەيسا
قوينىڭ قېنى بىلەن يۇماق بولۇپ ھاياتتىكى جىمى داغلارنى
ئۆلۈم چېچكىگە قوندى ھەسەل ھەرىسى كەبى
ئوتتۇز ئۈچىنچى باھاردا
بىراق مەنچۇ! . . .

ئوسرىس
باغاشلىماق بولغاندەك ئۆلگىنىدە بولسىمۇ
قۇچاق يەتمەس، تەبىئەتنى بىپايان
بىر قورساق قېرىندىشىغا ئۆلتۈرگۈزدى ئۆزىنى
ئون تۆت پارچە قىلىپ
ۋەتەننىڭ كۈللى تۇپرىقىغا ئايلاندى ئاخىر
بىراق مەنچۇ! . . .

قار - مۇز بىلەن قوبۇرۇلغان ئۆيۈمدە
قايدىسىن، ئىنسان ئۈچۈن ئوت ئوغرىلىغۇچى پىرومىتى؟

مۇزلىماقتا قېنىمۇ تامام

يانغىن، يانغىن ئەي ماماتلىق گۈلخىنى
سۈمۈرگەن، باغرىڭ تامان ئاتاي ئۆزۈمنى
ھاياتىم، تۇرمۇشۇم تولسىمۇ خەتەرگە
مەن غۇلاي ھاڭلارغا، ئاللىغىنىم بولغاچ بارسا - كەلمەس يول

ھېلىھەم سۆيىمەن سېنى —

ئەي ھاياتىمنىڭ پىنھان قاتلى — يىرگىنىپ
ئۆزۈمدىن شۇ قەدەر بولۇپ كۆڭۈلسىز

ئۆزۈمگە ئاياندۇر بۇنىڭ ھەممىسى

قايتا تۇغۇلۇشقا ئىشەنگەچ چەكسىز

مەردانە قەدەم تاشلايمەن قورقماستىن

ھالاكەتنىڭ ئەڭ خەتەرلىك غارىغا

ئويلايمەن، خورازمۇ بىر خىلىدۇر سۈمۈرغىنىڭ

قۇياش بولسا تاغدىكى خورازنىڭ ئۆزى

ۋە لېكىن مەن كۆرمىدىم قۇياشنى

ئىچىمدە جىنسىيەتتەك پارلاق نۇر چاچقان

يىلان

مەنمۇ ھەم بىلمەيمەن يىلانلارنى سېنىڭدەك

بەلكىم، ھازىرقى يىلاننىڭ ئەجدادى شەيتاندۇر ئەسلى

ياشاپ باقمىدىم تېخىچە سېكۈنت
ياشىدىڭ دەسە خەق مېنى
ياشىغىنى مەن ئەمەس، ئۆزگە
ئاتونۇش بىر كىشىدۇر يۈچۈن
ئۇزۇن مۇددەت تارتقاچقا نىقاب
ئۆزىنىڭ كىملىكىنىمۇ بىلمەس بوپقالغان

ئۆزگەرمەكتە كۈللى شەيئىلەر
ئۆزگەرمەكتە زامانمۇ
مۇشۇ ئالتۇن دەۋردە
ئەي سۇمۇرغۇم قاننىڭ ھەتتا
ئايلىنىدىمۇ ئالتۇنغا
سەزمىگىلى قاي زامان

قانائىتىڭنىڭ قېقىلىشىدىن چىققان شامالنى
مەن مۇشۇ سۇمۇرغۇ ماكاندا تۇرۇپمۇ.
مەدەنىيەتنىڭ ئالتۇن كرىستى
مىخلىمىدى قايسىبىر زاتنى؟

جەنۇبىي قۇتۇپتىمەن
ئاتەش - ئوتسىز كۈنلىرىم
مۇزلىماقتا يۈرىكىم
ئۆلگەن قۇشنىڭ تېنىدەك

بەلكىم، ھازىرقى يىلاننىڭ ئەجدادى روھتۇر شەكىلسىز
يىرگىنىپ يىزلەردىن

سۇغۇرۇلۇپ چىققانچە تېنىمىزدىن يىراق - يىراققا
ئادەمىزات ئايغ باسمىس چۆللۈكلەرنى قىلغاندۇر ماكان
تەنھالىقنى دەرەخ كەبى باغاشلاپ

يىلان بوۋىلارنىڭ ئەرۋاھى
قولدىن بېرىپ قويغان جەننەتنى
ئۇ قوغدايدۇ شۇڭا ھاياتلىقنىڭ تىلىسىم بۇلاقلىرىنى باغرىغا بېسىپ
(ياتلارغا ئەجەللىك زەھىرىنى چېچىپ)

بەلكىم، ھازىرقى يىلانلارنىڭ ئەجدادى مۇڭگۈزلۈك بۇقا
يەتتە قات يەر تېگىدە جاھاننى تۇرغان كۆتۈرۈپ،
بۇزغۇنچى ئىنساننىڭ گۇناھى كەتكەچ ئېغىرلاپ
كۆنۈرەلمەي سۈنۈپ كەتكەن مۇڭگۈزى
ئورۇقلىغان، سۈنۈپ كەتكەن پۈتى، سۆڭىكى
ۋە زېمىننىڭ ئاستىغا قالغان كۆمۈلۈپ. . .
ئۆمىلەپ چىققاندۇر ئۇ زېمىن ئۈستىگە، تۆشۈكلەر تېشىپ
يىغىننىڭ كۆزىدەك تۆشۈكۈمۈ بەرگەچ ئاڭا نىجاتلىق — ھايات
تۆشۈكلەرگە ئەلمىساقتىن ھازىرغىچە تېۋىنىدىغاندۇر. . .

يىلان تەندۇر

ياكى بىر ئەزادۇر — تەننىڭ مۇھىم بىر قىسمى
ۋە لېكىن ئۇ خالىمىغاچ ئەنجۈر ياپرىقىدىن كىيىم كىيىشنى
نومۇس قىلىپ نومۇسچان ئادەمىزاتتىن

ئېزىقتۇرغان ھاۋا ئانىنى
قۇلىقىغا نازۇك پىچىرلاپ
چەكلەنگەن مېۋىنى ھاياتلىق مېۋىسى قورقماي يېگىن، دەپ
ئاشكارىلىغان تەڭرىنىڭ ھىيلىلىرىنى

يىلان ئېزىتقۇ
ئۇ باشلايدۇ بىزنى ھايات ئىچىگە —
ھەقىقەتنىڭ قورقۇنچلۇق ئۆڭكۈرلىرى، رەزىللىكلەرگە

بەلكىم، ھازىرقى يىلانىڭ ئەجدادى پەرىشتە ئەسلى
قۇتقۇزغان توپاندىن نوهنى، كېمىنى
تېشىلىپ ئەبجىقى چىققاندا كېمە
نىقتاپ كىرىپ تۆشۈككە مەھكەم
ھالال - ھارام، ئەركەك - چىشى جانلىقلارنى — ھاياتنى
ھالاكەتنىڭ گىرۋىكىدىن قۇتقۇزغان تامام

يىلان تەڭرى
ئۇ يارىتىدۇ بىزنى قايتىدىن
خارايدە يېڭى ھايات قوينىغا

بەلكىم، ھازىرقى يىلانىڭ ئەجدادى قاناتلىق ئەسلى
تۆشۈكلەرگە — ھالاكەتنىڭ زۇلمىتىگە ئامراق بولغاچ، ۋەتەن قىلغاچقا
چوڭقۇر، قىستالغۇ تۆشۈكلەرگە كىرەر چېغىدا
قاناتلىرى، ھەتتا پۇتى پاتماي قالغاندۇر سۇنۇپ. . .

يىلان ماي قوڭغۇزى
ئۇ قۇيۇرۇق، زۇلمەت باسقان تېنىمىزنىڭ چوڭقۇرلۇقىدا
قۇياش كەبى يورۇتقانچە ئىچىمىزنى سويلاپ بارار مەڭگۈگە

نە ئۇلاركى، ئۆزىمىزنى ئەسلىدە. . .

ئادەم ئاتا

تەنھالىقتىن قورققىنىڭدا، نېمىشقا

ئويلىمىغان بولغىدىڭ بىزنى؟

سەندىن ئۆتە بولۇپ قالدۇق يېگانە - تەنھا!

ئۆيىمىزدە پىستىمىز يوق ياكى بىر مۇشۇك

چۈشەنمەيدۇ تاملار بىزنى، چۈشەنمىگەن كەبى ئاياللار.

تاپالمايمىز سىرداشقۇدەك بۇ دۇنيادا ھېچنېمە

بىز تاپالماي ئۆزىمىزنى ئىزدىگەندەك مەڭگۈگە.

ئەڭ بەختسىز ئىنسانمۇ بىز دۇنيادا؟

ياق، ياق!

بەختسىزدۇر ئايالىمىز بىزدىنمۇ چوقۇم

يارالدۇق بىز نېمىشقا ماتكىسىغا ئازابىڭ؟

كەلگىن دىلبەر، ئالتۇن بالخان

سەن مېنىڭ يېرىمىم، مەن سېنىڭ

قوشۇلساق گەر بولارمىز پۈتۈن

يەلكىمىزدىن چۆرۈپ، ئۈنتۈپ ھەممىنى

مۇھەببەتنىڭ تەپتىدە ئېرىيلى تامام.

قوشۇلايلى ئاجراتقۇسىز، ئۆلسەكمۇ ھەتتا

بىر ئادەم بوپ ياشايلى، قالمىسۇن ئارمان

ئايلىنىدۇ جەننەتكە شۇندا بۇ جاھان.

ئاياللارسىز ھايات ھېچنېمە

ئەمدى قايتىپ كىرىڭلار بىزگە!

ئايىرىلىپ چىققاندۇر تەركىمدۇنيا بوپ
ھەم ياشايدىغاندۇر كىيىمسىمان تېرىسىنى سېلىپ، ئۈزلۈكسىز

يىلاننىڭ تۇخۇمى شىپادۇر بىزگە
ئەپسۇسكى، قۇرۇماقتا يىلان تۇخۇمى
مەدەنىيەتنىڭ بىپايان چۆللۈكلىرىدە

سەن ئەمدى سورىساڭ يىلان نېمە دەپ،
مەنمۇ ھەم بىلمەيمەن يىلانلارنى سېنىڭدەك. . .

تەنھالىق

ئاياللارسىز ھايات ھېچنېمە

ھەي ئاياللار، ئاياللار

ئەسلى تەۋە ئىدىڭلار بىزگە
بىر جان ئىدۇق، بىر تەن ئىدۇق ھەم
بىر ئادەم بوپ يارالغان باشتا.

يۈرەكلەرنى ئالغان كەبى سۇغۇرۇپ
ئايىرۋەتتۇق تېنىمىزدىن سىلەرنى.
قوۋۇرغىدىن بەرپا قىلدۇق سىلەرنى
يالغۇزلۇقتىن، تەنھالىقتىن قورققاچ بىز چۈنكى.

ئەمدىچۇ؟

تاشلاپ كەتتى ئاياللار بىزنى
ياشساقمۇ بىر ئۆيدە بىللە
يوچۇن بىزگە، تونۇماسمىز ئۇلارنى

كېچىنى
 كۆمۈپ قويدى ماتەمگە،
 گۈلنىڭ يىغىسى.
 ئېرىمەكتە قاۋاقخاندا،
 قاناتلىرى تۈزۈغان يۈرەك.

خىيالچان شەھەر
 بۇ دوقمۇشتا دېرىزىسىز ئۆي
 ئۇ دوقمۇشتا. . .
 ئۇ دوقمۇشتا شامال ھەيكىلى.

رەڭسىز چىراغلار
 كۈلۈپ تۇرار غەمكىن كوچىدا،
 چىراغلارنىڭ كۈلكىسى قىزلار.

سىزماقتا قىزلار
 ئاقارغان تاغلارنى دېرىزىلەرگە،
 ئاھۈنى ئازدۇرغان كۆزلىرى بىلەن.

ئىككى شېئىر

ئەزىزى

قىزلار

1

ئۇچرىشىپ قالمەن
سۆيگۈ ئاتلىق شوخ قىزلار بىلەن
خىلۋەتتىكى ھىجران تۇۋىدە.
سىردىشمەن ھەسرەت توغرىلۇق،
ئېزىقىشىنىڭ ئاپئاق تۈنىدە.

ھەدىيە قىلمەن
مەن ئۇلارغا تاشلاپ كېتىشنى.
ئۇلار ماڭا سوۋغا قىلىدۇ،
ئۆلۈكلەرنىڭ چۈشىدەك ئۇزۇن
كۈز پەسلىدەك مىسكىن كۈتۈشنى.

بىراق

قىزلار تاشلاپ كېتەلمەس مېنى،
كۈتەلمەيمەن مەنمۇ قىزلارنى.

قەدەھلەردىن ئەكسىنى ئىزدەپ،
ئەسنەكلەردە چارچىغان خىيال.
ئۇزاپ بارار
تىمتاسلىقنىڭ بۆشۈكى تامان،
قارىچۇقلاردىن قوغلانغان سوئال.
خەيرلەشتىم
قىزىل، يېشىل چىراغلار ئۆچكەن،
ئۆزۈم كەبى تەنھا رەستىدە
بۈگۈن بىلەن قەدەممۇ قەدەم.
قېنى بىر سۆيەي
ئۈمىد، ئازاب، تەنتەنە قىلغان،
قىلىچ بىسىدەك يارقىن لېۋىڭگە
مەرھابا ئەرتەم

مېنىڭ ئويغاقلىقىمغا تېخى ھېچكىم، ھېچنېمە ئەكسىنى
تاشلىمىغان غۇبارسىز ئەينەك گۈۋاھ. بۇ ئەينەككە قاچاندىن
باشلاپ، قانداقسىگە مەھلىيا بولۇپ قالغىنىم ئېسىمدە يوق،
ئەمما ئۇنىڭدىن كۆزۈمنى ئۈزەلمەيمەن. ئۇ ھامان بىر خىل
ھالەتتە مەنىسىز تەبەسسۇم بىلەن ماڭا تىكىلىپ تۇرىدۇ.
كىم بىلىدۇ، بۇ تەبەسسۇمغا نۇرغۇن مۆجىزىلەر يوشۇرۇنغان
بولۇشى مۇمكىن. ئەمما بۇ ماڭا نامەلۇم، مېنىڭ بىلىدىغىم -

قۇياش بىر سايە
ئالۋۇندىن ئوخچىغان بۇژغۇنلار ئۈچۈن،
يورۇقلۇقتىن تۆرەلگەن .

سىزماقتا قىزلار
ئاقارغان تاغلارنى دېرىزىلەرگە ،
ئاھۇنى ئازدۇرغان كۆزلىرى بىلەن .
قاردىكى چېچەك
كېپىنەكنىڭ قەبرىسى پەقەت،
ئىنتىزارلىق چېكىدە كۆيگەن .

سىزماقتا قىزلار
ئاقارغان تاغلارنى دېرىزىلەرگە،
ئاھۇنى ئازدۇرغان كۆزلىرى بىلەن .
يوپۇرماق -

ئوتلۇق سېغىنىش
مۈمكىنسىز كۈتۈش
ئۈمىد يېشى بىلەن نەملەنگەن .

قۇياش ساھىلى

تۈتەپ بارار
تۈتۈنگە ئالەمنى ئوراپ،
ئۆچەي دېگەن موخوركىغا ئوخشىغان زاۋال .
جىمىرلايدۇ

قادىر ئەمەس مەن ئەمما
چايدا بولماسلىققا،
بېلىق بولماسلىققا،
بۇلۇت بولماسلىققا.
ھەۋەسنىڭ چېچەكلىشى ئۈچۈن،
ئەينەككە قارىماسلىققا.

قاياقتىندۇر سائەتنىڭ بىر خىل رىتىمدا چېكىلىشى ۋە
ئارقىدىن خورازنىڭ زىل ئاۋازدا چېلىشى دىققىتىمنى بۆلدى.
دېمەك، كېچە بىر يەرگە بېرىپتۇ، ئەمدى ئۇخلىشىم كېرەك.
ئۇخلىغاندىن كېيىن چۈش كۆرىدىغان گەپ.

مەن ئۇخلىدىم، دېگەندەك چۈشمۇ كۆردۈم. ئاجايىپ
بىر چۈش. چۈشۈمدە مەن كرىستقا مىخلانغان ھالەتتە تۇرغۇدەكمەن،
ئەتراپىمدا نۇرغۇن ئاپئاق كەپتەرلەر ئۇچۇپ يۈرگۈدەك. كەپتەر-
لەرنىڭ كۆزىدىن ساقىغان ياش تامچىلىرى يەرگە چۈشۈش
بىلەنلا يەردىن ئاپئاق ئېچىلغان ھەيۋەتلىك ئەتىرگۈللەر ئۇنۇپ
چىقارمىش. شۇ چاغدىلا مەن ئۆزۈمنىڭ ئۆلۈم ئالدىدا تۇرغانلىقىمنى
سېزىپ خۇشال بولغۇدەكمەن. ئەمما خۇشاللىقىم كازراپ
دەقىقىلەرنىڭ خىيالىغا ئەسىر بولۇپ، ھەممە نەرسە، كەپتەرلەرمۇ،
ئەتىرگۈللەرمۇ، مەن مىخلانغان كرىستمۇ غايىب بولغۇدەك،
مەن بىر قۇشقا ئايلىنىپ قالغۇدەكمەن.

ئاسماننىڭ ئىسىدەك
زېمىننىڭ بىسىدەك

نېم پەقەت ئەينەك ۋە ئەينەكنىڭ يۈزىدىكى ھەسرەتنىڭ
جىلۋىسىگە ئوخشاپ كېتىدىغان يالتىراقلىق.

ھەسرەتتە ئۆزىنى ئۇنتۇپ

زەردە قىلار

سۇ سوراپ كەلگەن شامالغا

ئۆركىشىدىن ئايرىلغان دولقۇن.

ساھىلىنى كېزەر

سوراق قىلىپ قۇلۇلىلەرنى،

ساداسىنى يوقاتقان شاۋقۇن،

ئازاب يەلكەنلىرىگە ھامىلىدار دېڭىز

قورام تاشقا مىنگىشىپ،

كۈتىدۇ

ئەينەك كەبى قاتقان ئەكسىدە

ئاق ھەۋەسنىڭ چېچەكلىشىنى.

شۇندىمۇ

چايكىلار ئۇنى ئەگىپ ئۇچۇشقا مەھكۇم،

بېلىقلار ئۇنى سۆيۈپ قۇچۇشقا مەھكۇم.

مەھكۇمدۇر ھەتتا تۆكۈشكە

بۇلۇتلارمۇ ئاڭا يېشىنى.

مەن دولقۇن ئەمەسمەن،

مەن شاۋقۇن ئەمەسمەن،

مەن دېڭىز ئەمەسمەن،

تەقدىرگە تەسەللى سوراپ
خىيال سۈردى قۇش .
خىيالدا قاناتلىرىنى
ئىزدەپ كەتتى چەكسىزلىك تامان .
توساتتىن چۆچۈپ ئويغىنىپ كەتتىم، چۈشۈمنىڭ كەيپىچىلىكىدە
ئەينەككە قارىسام، ئەينەكتە بىر قۇش جۆيلۈپ تۇرۇپتۇ:
مۇھەببەت ئاتالمىش بۇ قەدىم ھەسرەت،
يارلارمىش
ئېتىقاد كۆيگەن ،
گۇناھ گۈللىگەن شورلۇق نەپەستە.
ياشارمىش
گاھى چوغ بولۇپ ،
گاھى مۇز بولۇپ،
يۈرەك شەكىللىك نازۇك قەپەستە.
ھىجران دەشتىدە
ئالۋۇن كەبى چاقناپ
چاراقلاپ،
شاھلارنىمۇ سەرسان قىلارمىش.
ئۇيقۇچان ئورمان
ئالچىغان دېڭىز،
ھەتتا تەڭرىنىڭ قەدىمى يەتكەن
تاغلارنىمۇ يەكسان قىلارمىش .

ئويچان ئۇيۇقنىڭ ئۆركەشلىرىدە
تېمىرلايدۇ چۈشسىمان بىر قوش.
قۇربى يەتمەس ئۇنىڭ ھاياتقا،
قۇربى يەتمەس ئۆلۈمگە
ئۇ بوشلۇققا بەخشەندە ھەسرەت،
مۇمكىن ئەمەس ئۇچۇش يا قونۇش.
تاشلاپ كەتتى
غەم كۈيىگە ئۇنى قانئىتى.
بېزەك بولدى
بەھوشلۇقنىڭ روجەكلىرىگە
ياپراق كەبى ساقىپ چۈشۈپ ئامىتى.

غەپلەت بۇرچىدا
ئۆزىنى ئۆرتەپ قېقىنۇس كەبى،
قارايماقتا قۇياش ساھىلى.
ئەللەيلىتىپ تەگسىز تۆشەكتە
تىمتاسلىقتىن چىقىلغان قايغۇ،
زېرىكتۈردى قۇشنى ئاخىرى.
چېچەكلەرگە ئوراپ قايغۇنى
قىسمەتلەرگە باسماقتا مۆھۈر
سېھىرگەرگە ئويۇنچۇق زامان.

ئىككى شېئىر

ئەسقەر داۋۇت

دېرىزەڭنى چېقىپ كىرىمەن

مەيلى لۈكچەك شائىر دە مېنى،
مەيلى يىرتقۇچ ياۋايى ئادەم.
دېرىزەڭنى چېقىپ كىرىمەن،
مەيلى قاتىل دېگىن پەرىشتەم.

ھاجەت ئەمەس ئەمدى تەلمۈرۈش،
ۋە نادامەت يېشىنى تۈكۈش.
ئىمكان يوقتۇر كۈتۈشكە قايتا،
ھاجەت ئەمەس قىلىش ئىلتىجا.

مەيلى لۈكچەك شائىر دە مېنى،
مەن ئاشۇنداق ۋەھشى بىندىمەن.
سۆيگۈڭ مېنى قىلدى بىتاقەت،
دېرىزەڭنى چېقىپ كىرىمەن.

ئايال

سەن دېڭىز دولقۇنىدەك ئەۋرىشىم گويما،
ۋە لەرزىلەر سەلكىنىدەك يېقىملىق بۇندا.

بەخت دەپ ياشارمىش ئاشۇ ئازابنى،
ئامىتىنى ئەينەكتىن كۆتۈپ
ئاتمۇن ئىنسان.

شۇڭلاشقا ئۇلار
توغۇلماستا، ھايات سۈيىدە
يۈيۈنماستا، ئۈمىد كۈيىدە
ئۆلۈمىنى يىتتۈرۈپ قويغان.

مەن مۇشتۇمنى چىڭ تۇگۈپ قۇشنى غەزەپ بىلەن بىرنى سالىدىم .
جاراڭلىغان سادا بىلەن تەڭ بىر تۇتام قۇش قانىتى ھاۋاغا ئۆرلىدى .
قارىسام ، ئەينەكسىز رامكىنىڭ ئىچىدە يۈز - كۆزۈم قانغا بويالغان
ھالەتتە تۇرۇپتىمەن .



ئۈچ شېئىر
ئەسقەر ياسىن
يوپۇرماق

تۇرىدۇ پاك روھىم نۇرغا چىلىشىپ،
ئېھ، مۇشۇ زېمىندۇر مېنىڭ يۈرىكىم! . . .
يوپۇرماق،
سۆيمەكتە زېمىننى قۇچاقلاپ ئاستا. . .
پىنھاندا تىت - تىت بولۇپ تۇرغان ئەي ئادەم،
ئۈچ كۆرۈپ قالدىڭمۇ كۈننىڭ نۇرىنى؟
ئۆزگەرتىپ قويالماس ئەسلا سايىگە،
يوپۇرماق شەكلىگە ئۆزگەرگەن خۇدا،
تەشۋىشلىك كۆڭلۈمدە يىللارمۇ مېنى.
يوپۇرماق،
ئاستاغىنا باشلىدى ناخشا
گويكى ياش قىزنىڭ ئۆكسىگىنىدەك.
بۇلۇتلار لىققىدە نۇرغا چىلانغان،
كىم ئۇنى ئەكپەتەر بۇندىن ئاۋايلاپ؟
تەبەسسۇم تارقىتار يەردە گۈل - چېچەك. . .
ئايلىنىپ كېتەرەن يات بىر ئادەمگە،
كىم سۆيسە ياش تۆكۈپ مۇزدەك تېنىمنى.
ئۇلۇغۇزار ھىجراننىڭ تۆككەن يېشىدىن،

سەن بۈيۈك ئەسەرسەن، بىباھا تاشسەن،
گوياكى قەلبىمگە بەتلەنگەن ئوقيا.

دېرىزەم تەكچىدە ئېچىلغان گۈلسەن،
بەك گۈزەل رىۋايەت، ھېكايەت ھەم سەن
باراقسان دەرەخسەن، ياپپېشىل چىمىسەن،
بىر پارچە تەڭداشسىز مەنزىرىدۇر سەن.

ئۆزگىچە بىر پىكىر، ئىدىيە ھەم سەن،
بىر سىرلىق ۋەقەسەن، مۈشكۈل جەريانەن.
مۇرەككەپ مەسىلە، خىيالىسەن تاكى،
مۇمكىنلىك ھەمدە سەن چەكسىزلىكتۇرسەن.

بىر دانە نازۇكقىنا سەنئەت بۇيۇمىسەن،
ئۆزۈلمەس بىر يۈرۈش شانلىق مۇقام ھەم.
ئاھ! سەنكى تۈگىمەس ئۇزۇن كوچىسەن،
ماڭمەن ئەبەدكە، ماڭمەن ھەردەم.

ئايرىلىش

گۈل دۈكىنى ئىزدىدىم ئۇزاق،
ئۇچرار پات- پات تونۇش ئادەملەر.
ئۆگزىسىنى بويلاپ يات ئۆينىڭ،
ئۇچۇپ كەتتى ئاپئاق بىر كەپتەر.
گۈل دۈكىنى تاقىلىپ قاپتۇ،
بىز جىمجىتلا ئايرىلغان.
ۋاقىت خاتا.

ئالدىندىم شەكسىز
كىم، ئارقىغا مەيۈس قايرىلغان؟
(ئايرىلىش...)

ئايرىلغىنىم نېمىكىن ئەسلى،
ئايرىلىشنىڭ ئارقىسى بوشلۇق.
گۈل دۈكىنىدىن ئىزدەيمەن ئۇنى،
ئاق كەپتەردىن سورايمەن ئۇنى.
گۈل دۈكىنى ئەسلى قۇرۇق ئۆي،
ئادەملەرمۇ ئەسلى ناتونۇش.
شەكىلسىزمەن ئېھتىمال ئۆزۈم،
يۈرگەندىمەن ھەممىلا يەردە
يوقتۇر بەلكىم ئازابلىق تۇرمۇش.

ياسىدىم شادلىقنىڭ مۇنارىسىنى.
روھىمنى ئۇچۇرۇپ كەتتى مەيۈسلۈك،
ئېھتىمال دۇنياغا تۆرەلدىم خاتا.

يالىڭاچ تەن

سوغۇققان ھالەتتە كۈبلىنەر گۈگۈم،
ئاي ئۇنى ئاستىلا ئەكەتتى يىراق،
نومۇسنىڭ تۈنلىرى ئېقىتتى مېنى،
كۆرۈنمەس ئەتراپتا نۇر ياكى قىرغاق.

خىياللار ئىچىدە يېشىندىم جىمجىت،
يات كۆزلەر تاڭ قېلىپ باقمىدۇ ماڭا.
يىراقتىن مارىشار قىزلار تىترىشىپ،
ئاجايىپ مۆجىزە كۆرگەندەك گويا.

جىمغۇر - ھە، نەقەدەر ئاي ۋە يۇلتۇزلار،
پەسلىگىن! قەلبىمدە دومىلا ھەر يان.
رەڭلەرنى سۈرتىمەن تېنىم، روھىمغا،
يالىڭاچ ھاياتىم ئۆزۈمگە ئايان.

سەبىيلىك نۇرىدا يورۇيدۇ ئاسمان،
يوق قىلىش مۇمكىنمۇ؟ ئۇڭا نە چارە...
شۇ قەدەر كىشىنى تارتار ئۆزىگە،
گۈگۈمدە چاپقالغان يالىڭاچ ساپە.

شامال يالپۇز ھىدى ئوخشاش ئەپكەتكىن مېنى،
ۋىسال يوقمۇ بىزگە بۆلەك تەمسىز ئۇيقۇدىن؟

ئۇزاپ كېتەر سۆيۈش پەيتى ۋىسال چېغى ھەم

شادلىق ئىچرە تېپىرلىغان ئوماق باچكاسەن،
كوۋۇكلارغا ئايلانغاندا سوغۇققان قوينۇم.
يۇمران بىخىڭ ئۈنۈپ چىققان روھىم تەشتىكى،
ئاپئاق پېيىڭ جەۋلانغا ئەگدۈرەر بوينۇم.
يېيىلماقتا مارت نۇرىدەك كۈلكەڭنىڭ سىنى،
باراڭ ئارا لەرزىن ناخشا، ئېيتىلغان كۈيسەن.
يۈزلىرىڭدە ئاقار ئەگىز، تىترەيدۇ بەرگىڭ،
كۆز گۈلخاننىڭ بولار يەنە ئازابقا ۋەتەن.
قۇچقىمدا مەستخۇش ھىدىڭ، ئۇندا سوغ شەبنەم،
تامچىلايدۇ ۋاقت ئۈزرە تىترىتەر مېنى.
ئۇزاپ كېتەر سۆيۈش پەيتى ۋىسال چېغى ھەم،
قېتىپ قالار تەنھالىقتا سۆيگۈنىڭ تېڭى.
ئوي ئېچىلىپ ئۇزاقلارغا سوزۇلدى قۇرلار،
بەخت نېمە؟ ھىجران بىلەن ئېزىتقۇ ۋىسال.
ئىلاھ نېمە؟ بەخت ئوخشاش كۆرۈنمەس تۇيغۇ،
دېمەك، ۋاقت - سوئال ئارا سوزۇلغان خىيال.

ئىككى شېئىر

ئەكبەر داۋۇت تەنھايى

گۈگۈمدىن كېيىن

دېۋانە تۈن يېتىپ كەلدى كوچامغا، كۆزى -
مەن تېلېفون كۆتكەن ئوخشاش بولۇپ ئىنتىزار،
ساقلاپ قويغان مەنلەرنى تۈكتى گۈگۈمغا،
سەغدۇرالمىي قالدى بالكون بولغاچ بەكمۇ تار.

سەرداش بولۇش ئۆز-ئۆزىگە تەسەمدۇ شۇنچە؟
ئېچىرقىغان سەيلىلەرگە، تىنچىق كەچ ئوخشاش.
بوتكىلارنىڭ چىراغلىرى ئۆچتى بىر-بىرلەپ،
پارلىماقتا قەلبىمدىلا ئازابلىق قۇياش.

غېرىب كۆڭلۈم بېكەت، ئۇندىن ئۆتەر كەچمىشلەر،
ئۆزىتارمەن، ساقلاپ سېنى ئاچچىق خورسىنىپ.
يۇلتۇزلارمۇ ئاستا-ئاستا يىتتى كۆزىڭدىن،
تەشتەكتە گۈل ئۇخلىرى ھالسىز دەردكە چىلىشىپ.

شېئىر دېگەن ئوقۇم مېنى قىينار توختاۋسىز،
يۈز ئۆرۈسەم تېخى ئەمدى تۇرمۇش غېمىدىن.

يەنە بىر غەملەر

ياراتماقتا يېڭى ئەنسىرەشلەرنى.

چىلاشقۇدەك ئىچىۋېلىپ شەھەرلەردە

پاچاقلىساق ماشىنلارنى.

يالىڭاچ بولۇۋالساق بىر مىنۇت

....

چەكلىنىش

ئىمكانىيەت يارىتىش - ياراتماسلىق

شەھەرلىشىشىمىزنىڭ بەلگىسى.

يامغۇرلۇق كېچىدە بويتاقلىق دەردى

بولىدۇ بەك ئاچچىق ۋە شۇنچە تاتلىق.

ئۆگىتىسەن تۇرمۇش ھەممىنى

ھەم تاڭسىنەن بىزگە ئۆزۈڭنى.

توڭلاپ كەتكەن قوللىرىم بىلەن

چەكمەكتىمەن ئىشىكلىرىڭنى.

ئاچ، تۇرمۇش

ئىسسىناي مەن سېنىڭ باغرىڭدا.

ئېقىپ كىرەي تومۇرلىرىڭغا

مەست قىلغۇچى سۈزۈك شارابتەك.

قار ياغماقتا بۇ كەچ قەلبىمدە

سوۋۇماقتا ھېسسىياتىمىز

سوۋۇماقتا مۇھەببىتىمىزمۇ.

چارچاش

ئەكبەر سالە

قار ياغماقتا بۇ كەچ شەھەردە،
مۇزلىماقتا يوللار، بالىلار،
ئېرىمەكتە يالغۇز ئاياللار.

كۆبۈچۈپ تۇرغان لەۋلىرىم بىلەن
سۆيمەكتىمەن سېنى ئېھ تۇرمۇش.
مېنىڭ بارلىقى ئېرىشكەنلىرىم
بولۇپ قالار قايتا يوقىتىش.

بىر سەرسامەن، سېنىڭ غەملىرىڭ
بەك چارچاتتى نېرۋىلىرىمنى.
چەكسىزلىكتە ئاققۇ پېيىنىڭ
پەرۋازىدەك ئەركىن-بىمالال
لەيلەپ باقسام توپاندەك گویا
ئېقىپ باقسام ئالەمگە پاتماي.

ئىشخانا، ئۆي، يالغۇزلۇق
بوغماقتىدۇر، قىستىماقتىدۇر
قانتىمنى، ھېسسىياتىمنى.

ئاھ، قەلبىم ئىشكىسىز، يېگانە قەسر،
كىرىۋەر ھېيىقما، كەل، ئۆلۈم، ئازاب.
ئۆزىنى بىلمىگەن بىلمەس ئۆزگىنى،
سەن بولۇت، مەن قۇياش تۇرىمەن چاقناپ.



كەم ئۇ تۇرغان چېچىمنى سىلاپ

ئەكبەر نىياز پەتتارى

سۈكۈتتەك بىپايان، ئازابتەك چوڭقۇر
قەلبىمدە بىر شېئىر تۇرىدۇ پارلاپ.
مەيلىمگە قويۇۋەت مېنى، مەيپۇرۇش،
ئىچكۈم يوق ئۇشبۇدەم قەدەھتىن شاراب.

ۋەھمە ياغدۇرۇپ يىراقتا تەگسىز
كېلىشنى خالىماس بەخت، تەلىيم.
ئەتنىڭ بوسۇغى ئالدىدا يوپۇن
سايىلەر كۆڭلۈمنى قىلىدۇ يېرىم.

بىلىمدىم تۇرغان كەم چېچىمنى سىلاپ،
چۈشۈمنىڭ گۈل قۇچقان باغلىرى ئارا.
ھېچكىمگە ھېچنېمە دېگۈم يوق نېتەي،
كەم بولار شېئىردەك ۋاپادار ماخا؟!

بۇ غېرىب روھىمنى سوئاللار بىلەن
ئايماي تىنىمسىز تۇرىمەن سوتلاپ.
لېۋىمگە لەۋ ياقماق ئىستىسە نىگار،
ياتقۇم يوق خانەمدە يەنىلا ئۇخلاپ.

ئۆزۈمگە دىئاگنوز

ئەمەتجان قۇربان

ئەسلىمنى بويىمەن ھەرخىل بويىقتا،
مېنىڭدىن ۋاز كېچىپ زارلىنار ئۆتمۈش
شەيتاننىڭ قېنى ئاقار تومۇرلىرىمدا
خىزىر بەركاتىدىن مەھرۇمەن،
ھېچكىممۇ سېلىشتۇرماس ئۆزىنى ماڭا،
مېنىڭدەك بىر غالىب ئىنسان بار يەردە.

قۇشلارنىڭ تىلىنى ئۈگەنمەك بولۇپ،
سورىدىم سۇلايماندىن قۇشلار لۇغىتى.
روھىمغا دەز كەتكەن كۈندىن باشلاپلا
ماختاندىم ئۆزۈمچە

يالغۇزلا پېقىرنىڭ بار دەپ قۇدرىتى.
ئەسىرلەر داۋامىدا
شامالغا يەمچۈك بولۇپ كەلدى ئىزلىرىم
كۆلەڭگەم بارا-بارا كەتتى قىسقىراپ.
ئالدىغا سىلجىماس ئالغان قەدىمىم،
يەلكەمگە يۈك بولار، پۈتۈمغا كىشەن،
قەدەمسىرەپ كەتكەن شۇ يوللار
تۇيغۇمدا شۈمبەيگەن ئەقىدە گۈلى،

يايراق ناخشىسى

ئەكرەم ئابدۇمىجىت

كۈز شارابى ئىچتىم بىر قەدەھ،
كەچكى شەپەق بولدى جامالىم.
كەل، بۇرادەر، بولغىن ھەمنەپەس،
باشقا ئىشقا يوقتۇر ئامالىم.

سوۋۇپ قالدى يامغۇر تامچىسى،
سۆيەلمەس ئۇ باھار پەسلىدەك.
بىر چاغدىكى مەيىن شامالار
ئەمدى مېنى تاشلاپ كەتكۈدەك.

سۈبھەردە قاتقان ئېقىنلار،
سوۋغا قىلار ئارمانلارنى بەس.
گۈگۈملارغا قويدۇم بېشىمنى،
كەل، بۇرادەر، پېقىر مەست ئەمەس.

ئىككى شېئىر

ئەنئەنە ئىخچام

ئەسەر قەسىدىسى

دېڭىزدىنمۇ قەدىم مۇھەببەت
قايتتى بىزگە قۇياش نۇرىدەك
نۇرغۇن سەۋەنلىك
بولساقمۇ گەر گۇناھسىز
بارمۇ يۈزىمىز
ياشىغۇچى سالاھىيەت بىلەن قول ئېلىشىشقا
بىزدىن بۇرۇن ئۇ ئالەمگە يول ئالغانلارغا.

تىنچ، ئەنبەردەك ماينىڭ ئاخشىمى
تىرىكتۇر ئاتلار
ئون ئىككى مۇقام كۈيلىرى ئارا
كۈمۈشتەك ساقالدىن باشلانغان بىر يول
كېتەر، كېلەر نۇرغۇن كىشىلەر
ئېلىپ بوغدا چوققىسىدا قاتقان قار-مۇزنى
مەنزىلنى تاپالمىغان ئازغۇن تارىمنى.

ياراشماس چېكىسىگە بەختلىكلەرنىڭ.
قان تەپچىپ تۇرغان مەڭزىم
نە ھالىكى كەچ كۆزنىڭ ياپىرقى گويى.
ئەگەردە
ئەڭ چىرايلىق ناخشىنى تۈۋلىماق بولسام،
خىرقىراپ قالمىن بىر بوغۇق ئۈندە.

ياۋروپالىقلار ماڭا
پوچتىدىن ھەقسىز پېرېۋوت قىلىپ يوللاپتۇ
مەن ياقتۇرغان مەدەنىيەتنى.
شۇندىن بېرى، تا ھازىرغىچە،
ياۋروپاچە شوخلۇق بار قىلىقلىرىمدا.
شالغۇتلاشتى
نەسەبىم، ئادىتىم، دىنىم، تىللىرىم،
مىجەزىم، مەنسىپىم، بۈيۈك مىللىتىم.
دېمەككى،
ئۇيغۇرنىڭ ھىدى يوق تىنىقلىرىمدا.

* * *

ئاق تۈردۈم ئالەمدىن
نامرات تېنىمدىن قانچىپ كەتكەن ئەسلى روھىمنى .
ئوخشاتمىدىم ئادەمگە ھازىر
يېتىم بالدەك غېرىپ قالغان ئۆزۈمنى.

تارىخ ئۈچۈن بارلىقىنى ئەيلەيدۇ بەرىيات
كېتەي دېسىمۇ دۇنيادىن بېپەرۋا بەغۋاش
ئامالسىز قېچىشقا ئۇلار تارىخ ئالدىدىن
ياشار ھەر ۋاقىت تارىخنىڭ تاللىشىغا باب.

ئىزى ئۆچكەن قەدىمىي قاغىچىراق دەريا
زەڭگەر ئاي نۇرىغا چۆمۈلگەن راسا
سۇ ئالار ئانام سايىسى دەريادىن تىنماي
بۇغدايدەك تازا
توغراقلىقتىن سادا بەرگەن قەدەم تىۋىشى
ئاشلىق ھەمدە يۇلتۇزلۇق كۆكنى باسقان ئېشەك ھارۋا.

يۈرەر يەنىلا شۇ ئاۋۋالقى چىغىر يولدا
باقار چوپان پادىسىنى قىزىل گۈگۈمدا
تۈن-كېچىدە چېكىلگەن ئىشەك
ئويغاتتى ئەنسىز بالىنى چۈشىدىن
دامام سەپەردە، يامغۇرلارغا ئايلاندى يېشى
تا ھازىرغىچە يوقتۇر ھېچ خەۋەر
قەيەردىندۇر كۆتۈرۈلەر ئىس
يىراقتا كارۋان
يىللار ۋە گاڭگىراشنى يۈك قىلىپ
يۈرەر جېدەللەپ نىشان تامان

ياشاش بىر پۇرسەت قىسقا نىھايەت
ئۇ قولىمىزدا كىرىزىسقا تولغان بىر قەدەھ
ياشاش تامام دات باسقان كەتمەن
كونىراپ بۇرچەكلىرى تىتىلغان دەستۇر
ئۇ ھەم نەچچە ئەۋلاد سىيرىپ تۇگىتەلمەي
ئەۋلادلارغا قالغان بىر تەسۋى
تەنھا كەپتەر

چاقىنار شەھەر بوشلۇقىدا يۈرەكئالدى ھەم
يارىدار قۇياش بۇلۇت ئارا كۆرسىتىر تەلەت
سانسىز قېتىم يامالغان ئاسمان ئاستىدا
سوزۇلغانمۇ بارچە يوللار يامانلىق تامان
بۇندا پەقەت قۇياشنىڭ نۇرى
جىمجىت قاراڭغۇلۇققا سىمۋول بولغان.

ئاقساقاللار- بوۋامدەكلا تولغان مېھرىگە
خۇددى سۈزۈك خرۇستالدەك ئوغۇل- قىزچاقلار.
چاقىناق تەكنىڭ ئاستىدىكى ئەي گۈلگۈن ئايال
سىلەر ئۈچۈن يىغلاۋاتقان ئەمەس بىر مەنلا
دېڭىز- ئوكيان تەرك ئەتكەن يىراق ئۈرۈمچى
قەشقەر، خوتەندە، ئىلىدا
چۈش

كۆپتۈر بەك كۆپ
تارىخ تەرىپىدىن ئوقۇلغان كىشىلەر

ئاڭلاپ بولۇپ مەدھىيىسىنى ئۇلارنىڭ
ھەيدەر تامام ھەممىسىنى دوزاخقا
زەڭگەر ئاسمان مۇنبەت يەرنى ئىگىلەپ ئۆزى
ئۇلۇغۇر ئۈزۈلمەس غۇۋالىشىش ئىچرە
ئىشلەيمىز
تەپەككۈر قىلىمىز
يارتىمىز
ئۆزگە بىر دۇنيادىن بېرىپ بېشارەت
تەنھالىقىمىز
ھەرە چىشىدەك نۇرلىرىدا چاقار كۆزلەرنى.

بۇ كېچە

بۇ كېچە
سۆزلىمىگىن ئاتام ھەمدە ئات ھەققىدە
ئاتام ئات
ئىسسىق - سوغۇقنى كەچۈرۈپ باشتىن
چاپماقتا مېنىڭ قۇرۇق باياۋىنىمدا
چېكىپ زېمىننىڭ يۈرىكىنى
چېكىپ مېنىڭ يۈرىكىمنى.

سۆزلىمىگىن ئازاب ھەققىدە
ئوخشايدۇ ئۇ كۆلنىڭ سۈيىگە
سۆزلىمىگىن قېرى ئاي ھەققىدە

يىپەك، قاشتېشى، ئالتۇن، كۈمۈش
ھەم قۇيقۇرۇق قول
گاچىغا ئايلانغان توزان
تاۋاپكارلار كەتتى ھەر تەرەپ
قالدۇرۇپ ئۈزۈلمەس نەزىر-چىراغنى
ئاي-يۇلتۇزنى، سەرسان بۇلۇتنى
باھارنىڭ شالاڭ ئوتلىرى
ئالغان قەدىمىي چۆللۈكنى چۈمكەپ
شامال ئۈن-تىنسىز ھۇشقىتار
ھەممە قىسمەتكە ئايلانغان تامام
پاكلىق، رەزىللىك، شۆھرەت، چۈش-خىيال
ئەسەبىي شادلىق ئېتىقاد
چۆل تاشلىرى يىرگىنىچلىك گۈزەللىك ئارا
قاقاس دالانى تۇرۇپتۇ پۈركەپ .

كۆيەر گۈگۈم قارا كۈلگە ئايلىنىپ
بىز سۆيۈشكەن ھەم يىغلىغان شۇ يەردە
ئېغىر توزانلار تۈن كۆكىنى ئۇچار بىر ئېلىپ
ئاياغلاشقان قايتا ئوينىلار، قايتا باشلىنار
تۈنۈگۈن، بۈگۈن، ئەتە
بىر توپ ئادەم ئوخشاپ گۈگۈمغا
توقار خارابلاشقان گۈزەللىكنى
ئەمما تەڭرى

نېگىر دوستۇمغا خەت

ئەيساجان تۇردى ئاچچىق

ئەزرائىلغا نېمىلەر دەيدىڭ؟
خۇدا بىلەن قانداق كۆرۈشتۈڭ؟
كىم كۆرسەتتى جەننەت يولىنى؟
پىلسىراتتىن قانداقچە ئۆتتۈڭ؟

يۈرىكىمدەك ئىسسىق بىر جايدا
روھىڭ بىلەن ئۇچراشتى روھىم.
بولساقمۇ گەر ئىككى قىتئەدە،
بىز ئەسلىشىپ قالسىز بەلكىم.



يورۇق بەرمەس بۇ كېچىگە
سۆزلىمىگىن زۇلمەتتىكى گاراڭ يىللار ھەققىدە
بۇ كېچە

مەنسۇپ پەقەت ئۆزىگە
قارىغىنا ئاققان سۇلار
غايىب بولار بۇ كېچىنىڭ چۈشلىرى ئارا
يىراقتا پەقەت جىمجىت كەنت
ئاتا نېمە سېنى
ئىگە قىلدى مۇشۇنداق مول ئېتىقادقا.

چېپىۋاتقان گۈلدەك يالقۇندەك
روھ جاراھىتىنى چېكىدۇ ئات
بۇ كېچە
سۆزلىمە تەنھا مەن ھەققىدە
سۆزلىمە قاغىجىراق دەريا بويىدا
سۆزلىمە. . .

دۆۋىلەنگەن بارچە ئىشلار يىللار يىراقتا
ئاتامنىڭ ئاشلىقىدەك، يالقۇندەك
داۋاملىق يورۇقلۇق ۋە زۇلمەت
بىلدىڭمۇ ئاتنىڭ چاپقۇرلىقىنى
بۇ كېچە مېنى
ئالدى چوڭقۇر ئىلكىگە ھەسرەت.

(جېلىل خېلىل تەرجىمىسى)

بىخلىماقتا پېلەكلىرى ناخشاڭنىڭ؟

غوزەكلەرنىڭ ئارامگاھىدا

نۇر پىلىسى ئىشلىمەكتىسەن،

يىپەكتەك ئەۋرىشىم قەددىڭنى سوزغانچە

سۈكۈناتنىڭ بۇرچەكلىرىگە.

سەن كىمنىڭ كۆكتىكى قەبرىنامىسى؟

ئاپسىز ئايدىڭسەن ،

كۆكسۈڭدىن باشلانغان رەڭلەر بەزمىسى.

نەپەسلەرنىڭ كاۋاكلىرىدىكى پايانسىز يايلاقلاردا

پىنھان قىيغىتىپ تۇرغان دېڭىزلار پادىسى،

دەملەر تۆشۈكىدىن نەي ئاۋازىدەك

جاھاندا پاتىمغان ئىشرەت نەغمىسى.

خۇش پۇراق شەھۋەت قىيانلىرىنى

نازاكەت سەھنىسىدە لەرزىن ئۇسسۇلغا سالغان

ئەي ، ئوغۇز رەڭ ئەپسۇن!

جان دەرىخىنىڭ ئوق يىلتىزىدا ئېقىپ يۈرگەن چوغلار ئېقىنى

ئەي ، ئۆلۈمنىڭ خىلۋەت ئوردىسىدىن يامرىغان شاراب توپانى؛

ساقىيلارنىڭ بۇرۇكۇۋار تاجىغا قادالغان ئەڭگۈشتەردىن

مەن كۆرمىگەن

تۆرەلمىگاھىمىدىكى غەيرىي دۇنياغا غىل- پال كۆرۈنگەن

ئەي ، كۆز تەگكەن قۇيرۇقلۇق يۇلتۇز،

قېقىلغان يوقلۇقنىڭ بوغۇزلىرىدىن

پارتلاپ چىققان ئىستەك بومبىسى!

ئايىسىز ئايدىڭ

باتۇر روزى

ئايىسىز ئايدىڭسەن

دۇنيانى

كۆرسەتكەن كۆزۈمگە ئوغۇز رەڭگىدە؛

دولقۇنلىرىڭ قۇيۇلماقتا باغرىمغا،

چۈشۈرگەمدىن تاشتى شامالار. . .

كېپەنلەردىن تاشلىدىم قاسراق،

قاڭقىپ چىقىپ يالتىرىغان ئاسماندىن

شۇڭغۇپ كىردىم بوغۇزىغا بوراننىڭ،

قوغلاندىم

ئامانەتكە بەرگەن ئۆيۈڭدىن،

يېپىلدىم

نۇر بەرقىگە ھامىلىدار غايىبانە چېھرىڭنىڭ -

شولىسىغا باغلىنالمىي تىتىلىپ تۇرغان

يورغا يوللارغا. . .

بارماقلىرىمدىن قاچتى تېپىلىپ

شىلمىشىق قۇبەڭ،

شەيتان خەمەكلىگەن چۆنەكلەر ئارا

ئۇرۇقلارنىڭ بۆكتۈرمىسىدىن

ئەسلىمىلەرنىڭ

قەبرىلەردىن پاناھ تىلەپ قاچقانلىقىنى؛
يالقۇنلۇق تاجىمنى تاشلىدىم بىر پەس،
قوۋۇرغىلار قورشاۋىدا يالىڭاچلاندىم
تۈتۈنلەردە لەيلەپ يۈرگەن ئۇچقۇنغا ئوخشاش؛
بارلىقىمنى سېلىپ تاشلىدىم،
قايتىپ كەلدىم ئوغۇز رەڭگىگە
ئايدىڭغا قوشۇلدىم بىر تامچە سۈتتەك. . .

ئايىسىز ئايىدىڭىسەن،

غايىب بولغان تاغلار ئورنىدا
قىياسىمدا لەيلەپ يۈرگەن ئەي سۈزۈك مانان،
بەھەييۈت ئۆركىشى ھۈجەيرىلەرنىڭ
قانداقمۇ پاتقاندى ئاراشلىرىڭغا؟
بولمىغىنىمدا

سېنى تۈزگەن بىر تال يىپ ئەگەر،
يورغىلاپ تۇرغۇچى بارماقلىرىمدا
سىغدۇرۇۋالامتىم ئۇپۇقلىرىڭنى
شەرەتلىرىم قىرغاقلىرىغا؟

غايىب بولغان تاغلار ئورنىدا
دۇتارنىڭ قارىندەك پومپىيىپ تۇرساڭ،
تمۇش بولۇپ ئۈنەرمەن بىر كۈن
تارلىرىڭدا مۆكۈشمەك ئويىناپ

كۆزلىرىمگە كۆرۈنگەن

ئوغۇز رەڭ ئايدىڭ،

سەن -

تىلىسىملارنىڭ رەڭۋاز ئەينىكى!

باغرىمدىكى دۇتارنىڭ تارى

ئويناتماقتا بارماقلىرىمنى،

دولقۇنلۇق كۈيلەر قايمىسىدا قايماقتا شۈدەم

تاۋۇشلارنىڭ ئىشىكىسىز ئۆيىدىكى بەزمىسىدە جىنلارنىڭ

دەرمەكلەردىن مەست بولغان جەسەتلىرىم،

لاتىقلاردا بىخىسمان نەپەس

ھاۋا چىملىقىدا قاتقان كۆپۈكلەرنى توزۇتماقتا ھەم؛

نۇرلارنىڭ توز قانتىدەك يېيىلغان كۈلكىسىنى كۆردۈم

تىتىلغان ئۇيۇقنىڭ رەڭدارلىقىدا سەجدىگە چۆككەن

قۇلۇپلانغان شاماللارنىڭ ئاھىغا يۆگىشىۋالغان كېچىلەرنىڭ

گۈركىرىگەن ئوت ئەينىكىدە.

كۆزۈم بۇلاڭچىسى - ئاسماننىڭ تېپىكىلىرىدە لەرزىگە كەلگەنچە،

چۆكتى ئاسمان

ئاتەش قاينىمىغا تونۇرۇمنىڭ؛

دۇنيا

تولغاندى قىلدەك

كۆيدۈرگىلەر داپخانامدا ياسىغان مەشرەپتە.

كۆردۈم

تاش يامغۇرى بولۇپ تۆكۈلەر،
ئالۋۇنلارنىڭ ئۆركەشلىرىدە
دولقۇندىن - دولقۇنغا سەكرەيدۇ شۇ دەم،
قاناتلىرى ئۈستىدىن
ئىرغىتىپ تاشلايدۇ تۆرەلمە پېتى
بىسى قايرىلغان قىلىچقا ئوخشاش
ئالۋۇنلار ئۆركىشى ئۈستىگە مېنى.
ئايدىڭنىڭ پايانسىز ئىقلىملىرىدا
ھىجران ئوردىسىدا سەرسان بىر شاھمەن،
شوللار شاۋقۇنى سىڭگەن ناخشانىڭ
ئاۋازىغا ئالدىنغان ئۆزۈم؛
خاننىڭ نازاكەت بەزمى ئارا
ناخشىلار ئوقۇيدۇ ئېزىققان كۆزۈم:
ئوغۇز رەڭ ئەي دەرەخ،
ياپرىقنىڭ يېشىل،
ئوغۇز رەڭ جۈپ يىلتىز ئاچماقسىمان؛
ئاغزىڭدا ئىككىگە بۆلۈنگەن قۇياش،
يىغىلغان ئايدىڭسەن قۇيۇنغا ئوخشاش،
ئاتەشلىك ئوردادا قىزارغان چوغلار
ئوغۇز رەڭ نۇرلارنىڭ پاتقاقلىرىغا
چىلىنىپ ئۆگەنگەن چىملىقلار ئارا
جانلار يولۋىسىنى چىللايدۇ شۇئان!
ئەي، يالقۇن قاينىمى،

پىلدىرلاپ ئۇچقانچە ھەتتاكى -
كۈبلىرىڭنىڭ كەڭلىكتىكى قورشاۋلىرىدىن
بۆسۈپ چىققىنىچە چەتنەپ كەتكەن ئايدىڭدا،
تۈترەڭگۈ كىرىپكە توختىغان ياشتەك
ئەلەڭگىپ تۇرغىنىم ئېسىمدە پەقەت،
كۈن نۇرىدەك سوزۇلىمۇ كۆزلىرىم
بىغىرلاپ قايتالماس ئەلەڭگۈچىڭنى؛
ئۇنىڭ تېرەن تۈگۈنچەكلىرىگە
دېڭىزلارنى بويلاتماقتىسەن،
ئۇنىڭ يۈكسەك بالداقلىرىغا
جاپاكەش قۇياشنى سەكرەتمەكتىسەن،
كىشىنمەكتە ئالەملەر
ئايانلاشماس مۇساپەڭ ئارا ...

ئايىز ئايدىڭسەن،
بىر چېتى قارايدىغان پايانىز خىيال
تىمسىقلاپ كەلمەكتە بۇرچەكلىرىڭدىن،
ئوغۇز رەڭلىك بۇزغۇندەك؛
دەم يوقاپ كەتمەكتە ئەمچەكسىمان ئايدىڭدا،
دەم ئۈنمەكتە چاقماقلارنىڭ يالتىرىشىدا؛
قەدەھلەرنىڭ قىسلاچلىرىدا
ئۆكسۈپ - ئۆكسۈپ يىغلىغان شاراب
چاقماقلارنىڭ يېرىقلىرىدىن

بۆرە^① نەزۋالى ناخشىسى

بەگمەت يۈسۈپ

سىلەر مېنى ئۆلتۈردۈڭلار قان قىلىپ
ئەرۋاھىمنى يادلايسىلەر نېمىشقا؟
نقاپلانغان نەسەتكە ئالدىنىپ،
كۆڭلۈڭلارنى بەزلەيسىلەر نېمىشقا؟

سىلەر مېنى ئۆلتۈردۈڭلار قان قىلىپ،
ئەقىدىگە قىلىپ يەنە خىيانەت.
ئۇشۇقۇمنى ئېسىپ قويۇپ بۆشۈككە،
بوۋاقلارغا سۆزلەيسىلەر رىۋايەت.

ئىدىم ئەسلى روھىڭلارغا ھېكمەتداش،
«رىۋايىتىم» بۇنىڭ قۇتلۇق مىسالى.
كىم بىلىدۇ ئۇنتۇلامدۇ بۇمۇ ھەم،
ئېزىققاندا بوۋاقلارنىڭ خىيالى.

① بۆرە - بۆرە ھەققىدە رىۋايەت كۆزدە تۇتۇلىدۇ.

ئەي، گۈلگۈن باشاق،
ئەي، بىر يول يىڭنىڭ مۇجەسسەم ئايدىڭ،
جاراھەت ئاغزىدىن تاشقان ئەي، چېچەك،
يىغلار شەھىرىنى ئوۋلىغان كۈلكە،
كۈلكىلەر ھۆسنىگە قان تەپكەن ئارمان!
ئارمان تۇنلىرىنى ئالدىغان سەھەر،
سۈبھىدىن مەي تىلەپ ئالچىغان شامال؛
قەبرىمىنى كۆردۈم مەن:
دېۋەيلەپ كېلەر
شاماللار ئايدىڭنى بېغىرلاپ شۇ دەم
يىقىلغان ئۆگزەمدىن يايغانچە قانات
جەستىم ئۈستىدە سىلكىگەندە پەر...
ئوغۇز رەڭ نۇرلارنىڭ پاتقىقى ئارا
ئايدىڭغا يامرايمەن،
ئانا ئايدىڭغا؛
ئايدىڭدىن - ئايدىڭغا سوزۇلغان دەملەر
شاراب كەل كۈتمەن تەشنا باغرىڭغا.

مىلادى دەم تۇرۇشتىن بۇرۇن،
ئوتنى تېشىپ كەلگەن باغرىغا.
ئۇ گىياھلارنىڭ پىرومىتىسى،
چۆللەر كىرىپ كەلگەن ئىختىيارغا.
بوشلۇق ئىچىدە قايتىماس ۋاقىت،
دەشت ھاياتى باش ۋە ئاخىرىمىز.
تىرىكلىك ئۇرغۇيدۇ قېنىدا،
يارمايدۇ تاش ئۇرۇقمۇ روھىمىز.
تەقدىرنىڭ سالغا تېشىغا،
ئوخشاپ قالىدۇ چۆل بىلەن ئىنسان.
ئۇنىڭدا بار يارىلىش، ئۈدۈم،
كەلدى ياشاپ مۆجىزىسىمان.
ئىنتىلىش كۈچى - توتېمىدىمۇ ؟
سۆيۈنۈش كۈچى - يىلتىزىدىمۇ؟
ھاياتى كۈچى - شور تۇپراقتىمۇ؟
بايلىق كۈچى - ئوغلان - قىزىدىمۇ؟
بەدەل، تارتىشىش، ئۇنتۇلۇش،
ھالسىراش، سېغىنىش، كۈچەش،
ئەسەش، سوزۇلۇش، ئۆرلەش،
كۆيۈش، تېڭىرقاش، تىرەجەش.

سالغا تېشى

بوغدا ئابدۇللا

1

يۇلغۇننىڭ ناخشىسى ئاز ئەمەس،
كۆنۈك سادالار ئىچىدە لەيلىمەس،
ئەركىلىتەر ئۆزىنى توقاي، ساھىلدا،
بىزارلىقتىن يىراق، غېرىچ چەتتىمەس.
رەڭلەر يوقاتسا بارغانچە بەلگىسىنى،
چاڭ-توزاندا بۇرۇقتۇم بولسا بۇ ئالەم،
ھەيھات، نېمە كۈچكىن ئۇنى ساقلىغان،
دەقىقىلەر ئۆلەر، ئۇ تىرىك ھەر دەم.
دىنوزاۋرلار قالدى قياقتا،
غار ئارا تۇخۇملىرى پولىتسىيە قاتقان.
بىنەپشە رەڭلەر ئەسرار ئەلۋەتتە،
دېرەك ئالدىدا ئەمەس ئاغمىخان.
نىل ۋە دونايىنىڭ كۆك شاۋقۇنىغا،
تەڭشىلىپ تۇرىدۇ تۇنجى مەرغۇلى.
ياۋايى ۋادىدا تۇغۇلغان رىزقى،
بوراندەك ئېچىلىپ بارىدۇ يولى.

بۇ تارىخنىڭ كۆلەڭگىسىمۇ؟
بۇ ئىنكارنىڭ خۇلاسىسىمۇ؟
بۇ تۈرلىشنىڭ جازاسىمۇ؟
بۇ غالىبىيەتنىڭ تەنتەنىسىمۇ؟
بۇ مەغلۇبىيەتنىڭ مېۋىسىمۇ؟
ھەممە كۆمۈلىدىكى تەبىئەتكە،
ھەممە سىڭىدىكى تەبىئەتكە.
ياتلىشىپ، داۋاملىشىپ،
ئۆلىشىدىكى ئەبەدىيەتكە.
بوران توختار، جىمىيدۇ ھەممە،
ئاقار قۇملۇق لايىلماي پاكىز.
يۇلغۇنلارنىڭ چۈشلىرىمۇ ئوڭ،
بۇلغىنىشنى بىلمەيدۇ ھەرگىز.
تەبىئىيلىك ماسلىققا چۆپقەت،
بەلگىسىز يانتاققا ياققانداك شېكەر.
كەم-كۈتسى يوق يا ئارتۇقى،
جۇلالانغان ياقۇتتەك بۇ يەر.
مۇڭگۈزلەرنى مەشئەل قىلغان يۇرت،
رىۋايەتلىرى بىر ئالتۇن ئاچقۇچ.
ساقلانغان چىشلارنىڭ ئاراشلىرىدا،
يېڭىلانغاندەك خېمىرتۇرۇچ.
تىڭشا زېمىنى قۇلاق يېقىپ،
بايقىلىدۇ داپ ئارا رىتىم.

مۇقەددەس دەرهخكە چىگىلگەن لاتا،
 ئارزۇ-ئۈمىدىنىڭ ياپراقچىسىدەك.
 قوچقار مۇڭگۈزى شامالدا ئۆڭگەن،
 ئەپسۇنسىز دۇنيانىڭ جاكارچىسىدەك.
 قايتار ئادەملەر تۇغ-شادىغا،
 روھ يۇيۇلۇپ تۇرىدۇ قۇملۇقتا.
 سەبىلىكتىن باشلىنار نەپەس،
 گۈلخان ئايلانغاندەك ئالتۇنغا ئوتتا.
 كېچە، قۇملۇقنىڭ قاراڭغۇسىدا،
 كېلىدۇ ياۋايى جەڭلەردىن سادا.
 بۇ ئەقىلدىن غەيرىي كۆرۈنۈش،
 كۆرسەتمە خۇدا!
 ساينىڭ تېشىدەك قاقشال باش سۆڭەك،
 مىڭ گەز كۆمۈلىسىمۇ گۆھەر بولالماس.
 بوراندا ئېچىلىپ كۆكلەيدۇ توپتەك،
 (بەلكى شۇ، بەلكى ئەمەس ئاداۋەت، قىساس!)
 بىر-بىرىگە سوقۇلار دەھشەت،
 ھۇۋلاشنىڭ ئىچىدە چاچرار ئۈستىخان.
 بۇ يۇلتۇز ئەمەس ئاققان،
 بۇ ئەمەس يەكمۇيەك مەيدان.

يېپىنىپ يۈرگىنى قوي تېرىسى.
ياۋايى توڭگۇزنى مىنەر كالىدەك،
ھايقىرىپ توۋلىغىنى مۇقام - ناخشىسى.
مۇقەددەسلىك تۇغۇلىدۇ نېمىدىن،
يا قان - تەردىن،
يا خىسلەتنىڭ خاتىمىسىدىن،
يا ھاتەملەر كۆكسىدىن.
سۇ - يورۇپ تۇرغان قاشتېشى،
دەشت - ئۇسساپ تۇرغان بىر قاپاق.
بوران - ئۆرۈپ - چۆرۈگۈچى؛
ۋاقىت - پاختىسى ئۇچار بىر قامغاق.
قەدىم ئىزدا ئاقىدۇ تۇپراق،
قەدىم خۇشبويۇق كەتمەيدۇ ئېرىپ.
يۈكسەكلىك بار خىياباندىمۇ،
كۆك قىياق ياشايدۇ مەغرۇرلىنىپ.
ئاققان، قوشۇلغان، يۇغۇرۇلغان،
تىكلەنگەن، ياشىغان، گۈمۈرۈلگەن.
تۇغۇلغان، سۆرىگەن، سۆرەلگەن،
تىرماشقان، قىر ئاشقان، نان يىگەن.
قارا قۇرۇمدىن - ئىدىقۇتقىچە،
خان سارايلىرى، ئىبادەتخانا
ئالتۇن مەبۇد ۋە ئالتۇن چىراغ،
بىلگەن راست دەر، بىلمىگەن ئەپسانە.

ھالسىز ئەمەس، تۇلپار يورغىسى،
كەمتۈك ئەمەس، بېجىرىم.
ياۋايى تاش ئوڭكۈرلەر ئۆچكەن،
كۆرۈنەر مىڭ ئۆيلەرنىڭ بويىقى ئارا.
كۆچەر ئاندىن كېيىكلەرنىڭ كۆزىگە،
نوھقا تۇتىشىدۇ بارا-بارا.
ئۆتىدۇ ئۇ
مىڭ پاتمان كەتمەننىڭ كۆزىدىن،
ساپانلارنىڭ قۇلقىدىن،
ياللاڭ ئاياغلارنىڭ تىنىقىدىن.
ئۇلىشىپ تۇرىدۇ بىر ئۇچى،
بۇرۇجىدىكى سەييارىنىڭ ئايلىنىشىغا.
قوغلىشىدۇ ئاۋازنى ئاۋاز،
بېلىق ئاققاندا ك سۈنىڭ بېشىغا.
پارقىراق كۈمۈتتا، پەرۋانە ھەتتا،
شۇ سىزىقتىن ئەمەس تاشقىرى.
تومۇزغىنىڭ نەپىسى تىرىلەر،
شۇ ھېكمەتنى بىلگەندىن بېرى.
چوڭقۇر بىر سۈكۈت،
ئۇنىڭ ئىچىدە بىر سۈزۈك تامچە
ئۆسۈپ - ئۆسكەندەك سەدەپتە
بىباھا بولىدۇ بارغانچە.
ئېقىن بويلىرىدا ئاۋۇدى كۈن - تۈن،

كۈچى بىلەن ئىرغىيدۇ ھايات.
ياۋايىلىق قەدىمىيلىكمۇ؟
زامان بېسىپ كېلىدۇ ئىنسان.
ئۇ ئۆزىنى بىلەر ھەم بىلمەس،
خۇددى مۇجەل بىر تەبىرىسمان.
قالدىكەن ئەپسۇس يەپ ئاخىر،
بۇ تۇغۇلۇش - ئۆلۈش ئارىسى.
قىزىرىپ ئۆچكەندەك تۆمۈر ئاتەش،
ھالىدىن كېتەر كۆزىنىڭ قارىسى.
يا جاۋاھىردىمۇ قىممەت؟
يا كىبىردىمۇ قىممەت؟
يا يالغاندىمۇ قىممەت؟
يا سىردىمۇ قىممەت؟
يۇمرانلىق تۇرىدۇ كۆكرىپ،
خاتىرجەملىك كۆتۈرىدۇ باش.
ئوچۇقلۇق - يىللارغا بەرىكەت،
ئېزگۈ نىيەت - يول، قاياش.
تىلىم ئۈستىدە ئۇچار لەيلەكلەر،
نېمىگىدۇر يېقىنلاشقاندىك،
كەكلىك ئېدىرغا سىڭەر بولغاندىك،
نېمىدىندۇر ئۇزاقلاشقاندىك.
خىزىر يۈرەمىش چەت - ياقىدا،
كۆمەرمىش ئېچىلىپ قالسا زېمىن.
تۈلكە تۇشۇكى بوپكەتمىسۇن دەپ،

ئۇرخۇن ئاققان يىراق - يىراقتا،
تارىم دەريا ئاققان بۇ ياقتا،
تەڭرىتېغى بۈيۈك ئومۇرتقا،
بۆشۈك بىلەن ھەپىلەشكەن ئانا.
ئانا تىلىنىڭ شەرىپەتلىرىدىن،
تامشىپ - تامشىپ ئالغاندا لەززەت،
دېڭىز بۇلۇتىدەك تۇرغان مېڭە
ئېچىلىپ ۋىلىقلاپ كۈلەتتى پەرزەنت.
ئاق ئارغىماق ئۈستىدە مەھمۇد،
ئارىلاپ يۈرگىنى يۇرت - قوۋم.
پەي قەلمدە قوناتتى سۆزلۈك،
چۈشەنچىلەر ئەمەس ھېچ مەۋھۇم.
«قۇت» نى قوشار «بىلىك» كە يۈسۈپ،
كېلەچەك يىللارغا كىرىپ ئالدىدىن.
ئايغىدا ئوتقاش پايانداز،
چاچقۇلار ئايلىنار ئۈستۈشىدىن.
بىرى مۇنەججىم - يۇلتۇز سانار،
بىرى كىمىياگەر.
بىرى مۇھەندىس،
بىرى مومىياگەر.
قەدىم دېگەن سىرلىق بىر ئۇقۇم،
تەلەپ قىلماس ھېچبىر ئىزاھات.
بەلكى قالغان يىلىكلەر ئارا،

رەستىلەر، خەزىنە، باغۋاران پەقەت،
قالدى ۋەيرانلىق، قاراڭغۇلۇقتا،
مەسچىتلەر، مۇنارلار، گۈمبەزلەر،
ئۆيلەردە ئۆلۈكلەر قاتقان غارايىپ،
(شامالدا ئېچىلار بەزەن - بەزىلەر)
قۇشنىڭ بېشىغا كەلگەندەك ئەجەل،
چۆككەن بىر ھايات قالدى ئارقىدا.
ئامان قالغانلار كۆچتى جان ئېلىپ،
تاغلار كەل - كەل دەپ تۇردى شىمالدا.
نېرىسىدا گۈرۈلدەيدۇ قۇم،
خىيال يەتمەس بىر تىلىسمات.
قانچە چۈشلەر قالدى قەيەردە،
ئىزدەپ قويۇشار پات - پات.
ئېگىزلىكتە مىنگىشىپ تۇرغان،
زەدىۋال تاغ، تاش قوۋۇق تېغى،
نامسىز ئوتلار كەچ كۈزگە ھۆسن،
تۇلپارلارنىڭ قىزار تۇۋىقى.
سۇ ئىلاھى قۇدرەت كۈچىنى،
كۆرسىتىدۇ فىروزەسىمان.
لاچىن كۆڭلى ئۆسەر قىيادا،
قاننىنى بۆلەيدۇ ئاسمان.

سەھەر - تاڭلاردا قىلارمىش ئامىن.
بۇ يەردە مەنزىلدىن مەنزىلگە،
كۆچكەن يىلانلار ئىلگىرىلەپ.
گۈلدۈرلىگەن ئاۋازلار،
غەلىتە نەرسىنىڭ ساداسى،
لەرزىدە زېمىن - زامانە،
ماكان - ماكانە،
قورققان ئادەملەر دەرەختە،
تاڭ قېتىپ تۇرۇشقان سەھەرلەپ،
ئۇزاپ كەتكەن شۇ يوسۇن بىلەن،
سىرلىق غەلىتە ھەممە - ھەممىسى.
بۇ بىر قۇيۇنسىز قۇيۇن،
ۋاقت - سائىتىنى بولمايدۇ بىلىپ.
تەبىئەت بىر مەۋھۇم تاردەك،
تۇرىدۇ ئەيتاۋۇر
تەڭشەكسىزلىك ئىچىدە تەڭشىلىپ.

4

تۇن بويى توختىماي يېغىپ تۇردى قۇم،
(توشقان يىلى دەر بۇنى رىۋايەت.)
كېتىك شەھىرى، سېپىل، قەلئەلەر،

بىز ئىنسان، بىز كىبىر ئىچىدە،
روھى بىلەن كەلدۇق ئېتىشىپ.
كىم ئەيىبلىك سۆزلىسۇن زامان،
ئۇ ئەرشتە بولماس تەخشىلىپ،
ئۇ بۈگۈنگە ئايلانغان قەدىم،
يىراق دېڭىزغىچە بارغان، راست.
يېرىم ئۇخلاق ياۋروپاغا
يىپەك يېپىندۇرغان، راست.
ھومىرنىڭ كۈيلىرى ئەمەس ناتونۇش،
ئەپلاتوننى ئېلىپ كەلگەن ئۇ.
سورۇنلارغا ياقا تۇتۇرۇپ،
سۇنماس كۆۋرۈك سېلىپ كەلگەن ئۇ.
ئاخا ئارتقان ئۈمىد يۈكىنى،
يەنە ئەجداد قىلىپ ئىلتىجا.
دېڭىز ئاتلاپ دېڭىزغا چۆككەن،
بېلىقلارغا يەتكەندى ئاھ.
قالدى سۆڭەك، غېرىب قەبرىلەر،
بۇ ئالەمنىڭ نېرىقى چېتىدە.
بارسا كەلمەس يوللار، گۇناھى
ئانىنى قاتتىق ئەمگەنلىكىدە.
ئايغىدا چۆرگىلەر ئالەم،
رەنجىش - رەنجىتىش ئىچىدە دۇنيا.
زامانلار تەگكەن چىشىغا بەلكى،

تەكلىماكان — ئەمەس ياۋايى ئۇقۇم،
 ئۆزىگە سىڭگەن نام سۇ تامچىسىدەك.
 ئۆزىگە ياراشقان ئالتۇن تاجىدەك
 ۋە يا زەر باسقان دوپپىدەك.
 قۇم چېپىپ يۈرگەن ياۋايى تۈگە،
 تۈگە يەنە بىر سالغا تېشى،
 بۇ يەر ئۈچۈن چۈشۈشى،
 بۇ يەر ئۈچۈن كۆيۈپ — پىشىشى.
 ئۆتتۈرۈش ئەمەس زۇۋانسىزلىقى،
 چۆلدە يۈرگىنى ئەمەس غاپىللىقى.
 ئىزىنى كۆمۈمەن دەيدۇ شامالار،
 باتۇرلۇقى — جاھىللىقى،
 ئۇ تىرىلىدۇ دەشتتىن،
 ئات تىرىلگەندەك شامالدىن،
 كالا تىرىلگەندەك سۇدىن،
 قوي تىرىلگەندەك شوردىن.
 كۆز نۇرى توشقان يۇڭىدەك،
 ئاتەش قۇم بىلەن بولغان بىر گەۋدە.
 ئۇ باغرىنىڭ ھېكايىسىدەك،
 تارالغۇسى بۈگۈن ھەم ئەتە.

ھەم مەست بولۇپ ئۇنىڭدىن كۈندە،
ياشاۋەرگىن ئاققان يولۇڭدا
سېنىڭمۇ بىر خۇدايىڭ بار - دە!

6

چۆل ياتدۇ ھەسەتسىز،
مىڭ تاۋلىنىپ تاۋۇستەك.
مەستخۇشلىقى سوئالسىز، جاۋابسىز،
كۆرۈنەر ئەسىر لەھەڭ قۇيرۇقىدەك.
بۇ تارىم
ئىنسان تېرىسىنى تۈسلەتكەن،
بۇ يەر قۇرۇق قەلەمچىنى تا
سانجىپ قويسا كۆكلەتكەن!
ئابىھايات تامغان توغراقلارغا
مىڭ يىل ياشايدۇ تىك تۇرۇپ،
مىڭ يىل ياشايدۇ يانچە يېتىپ،
مىڭ يىل ياشايدۇ قىغى، تۆرىلىپ. . .
توغراق، توغراق يېشىل روھمىكىن،
لەيلەشلىرى كۆركەم ھەم نازۇك،
ئۇ تۆلىدى قانچىلىك بەدەل،
يېشەلمەيدۇ خىيال ھېچ تۈزۈك.
قانچە بىرى يەر بېغىرلىغان،

«ئال شەھىرىڭنى!...» دېگەندەك گویا.
قىسمەتلىرى شېرىكسىز تاكى،
دۇنيا پاتقان ئېغىر گۇناھقا،
شۇ ۋەجىدىن توۋا-ئىستىغپار
بولۇپ يەنە يۇيۇلۇپ تۇرار،
ئۇ ساقىتتۇر تەكرار ۋە تەكرار.
ئەي بابا تۆگە،
ساڭا تونۇش ھەممە - ھەممىسى.
دەيدىغۇ سېنى چۆل كېمىسى،
سەپىرىڭنىڭ بارمۇ پەللىسى.
سەن كۆمۈلگەن كىچىك ھەيكەلچاق،
قۇم تېگىدە پەريادلىرىڭ بار.
جۈپ ئۆركىشىڭ نومۇس كۈچۈڭمۇ؟
تاپىنىڭدا ئاق نىيەتلىرىڭ بار
تىكىلسەن يىراق ۋە ئۇنسز،
غايىب ئاۋازلار ھەمراھىڭمىدۇ؟
قەدىمكى قاياس شەھىرى،
كىم بىلىدۇ بارگاھىڭمىدۇ.
قۇلىقىڭدا دەريا شاۋقۇنى،
ئارقا دەريا پاتقان ئۇيقۇغا.
يەنە تۇرۇپ سىلجىغۇڭ كەلمەس،
ياردانلىققا، توقايغا
ھاياتبەخش شامالنى چىلاپ

ئافىنا قىزىنى ياراتقان گىرىك،
گۈلىپاندا جانان ياراتتى ئۇيغۇر.
قۇم ئارا يەلگەن چىقارسا كېمە،
بايرون داڭقىپتىپ قالاتتى بىر قۇر.
قىز - تارىمدىكى ئاققۇسىمان،
جەننەت - تەڭرى ئۆزىگە قالدۇرغان.
پەرىشتىلەر - يۇلغۇندىن كۆكلەر،
قاناتلىنىپ كېتىشكەن ھەريان...
بابالار بىلىپتىكەن بىرنېمە،
قۇملۇقنىڭ ئىچكىرىسىگە پاناھلىنىپ.
ئەمدىكى كۆز بىلەن قارىساق،
يۈرمەپتىكەن خاتا قىلىپ.
روھى رەھمەت قىلمايدۇ تەمە،
كەتتى تامام تۇپراققا ئايلىنىپ.
چاڭ زەررىسى باش ئۈستۈڭدە تاج،
كەبىتۈللاھ بىل، سەجدىگاھ قىلىپ،
ئىزدىشەر، ئىزدىگەن ئۆزىنىڭ ئىزى،
قوچقارغىمۇ شەرەپ مۇڭگۈزى.
مۇنارنىڭ تۇۋى يوق ئاسماندا،
ئۇچى ئۇچ، تۇۋىدە يىلتىزى.
بويۇن ئاسقۇمۇ كۆرۈنگىنىلا،
مەنزىلمۇ يەتسەم دەپ تەلپۈنگىنىلا،
چۆل مەجەزى جىمجىت دەريادەك،

تەسەۋۋۇر قىلغاندەك تۇغۇلۇشنى؛
ئانا دەرەخنىڭ تولغىقى ئاچچىق،
كۆرۈپ ئالدىقىدا جاننىڭ ئوينىشىنى،
ھەر ھاسىراشنىڭ تىكەنلىرىدە،
بۇژ - بۇژ تەرلەر بولىدۇ ئېرەن.
چەكچەيگەن كۆزىنىڭ چاناقلىرىدا
توختاپ - توختاپ قالىدۇ سۈرەن. . .
تەقدىر كېمىسىدە گىياھ ھەم ئىنسان،
تاللىنىش ئىچىدە تۇرىدۇ ھامان.
قىسمەت ۋەھىمىسى: زامان ئادىمى،
ئەقىل بالاغىتى بىر تەلۋىسىمان.
يوپۇرماقلارغا نە كېرەك كانار،
تۇرسۇن ئېگىزلىك، كەڭلىكتە.
ساددا بىر ھايات تاكامۇل،
جېنى تىرىلمەيدۇ تۇڭلۇكتە.
سېخىنىڭ قولىدىن چىققىنى،
ماي يىغىپ قويدۇ بۆرەككە.
ئۇنىڭغا ئاش تارتساڭ لېگەن ئال،
بىراق ھېچ زورلىما كۆمۈرەككە.
بۇ يەردە تۇرۇلۇپ قالمىسۇن،
گۈزەللىك ئىلاھنىڭ قاپاق - قاشلىرى.
قوينىدىن تۆكۈلۈپ تۇرار دۇردانە،
ئەمەس خۇنۇكلۇكنىڭ داشقاللىرى.

ھاۋا رەڭ بوباقنى ئەسلىتىپ ،
تارسىزلىقى مۆجىزىدەك ،
قارارسىزلىقى مۆجىزىدەك ،
تۇرىدۇ ئۇ سۇغا ئايلىنىپ ،
تۇرىدۇ ئۇ يىلتىزغا ئايلىنىپ ،
ئۇ نىيەت ،
ئۇ توزۇماس رىۋايەت .



بىلىسەن شىر بولۇپ تۆرەلگەندىلا.
 مېۋىسى ئالتۇن، ياپىرقى كۈمۈش
 جىگدە دەرىخى گۈپۈلدەسە،
 «يەتتە قىزلىرىم» تۇرىدۇ ھايات،
 ياندۇرغان مەشئىلىنى تەۋرەتمەسە.
 قۇرمىش ئاتا، تۆلەمش ئاتا،
 پالۋان ئاتا - بىر ئاق كېمە مالخاي.
 ئۇرۇلدى قايسىبىر قىياغا،
 مۇمكىنمۇ جىيەكتە ئىستەك بولۇنماي؟!
 چۆچۈيدۇ تەسۋىر ئىبارىسىدىن،
 ئۇنداق قىلسا گۇناھ بولىدۇ.
 ئوغلانلارغا بۆرە ئوشۇقى تۇمار،
 داۋان داۋىسا ھەمراھ بولىدۇ.

7

ئايدىڭدا بارخان - بارخان قۇم،
 كۆرۈنىدۇ بەك غۇۋا، سوغۇق.
 غارلاردا پەقەت مۇز بىلەن شامال،
 ئاھاڭلار تىنىق، ئىلاھىي، تولۇق:
 ئالتۇن قوڭغۇراقنى ئەسلىتىپ،
 چىرىلىغان ئارچىنى ئەسلىتىپ،
 مەرۋايىت نۇرىنى ئەسلىتىپ،

ئىككى شېئىر

پەرھات تۇرسۇن

— ناسترا داماسقا

بىر دەھشەت ئەكەلدى قۇيرۇقلۇق يۇلتۇز،
شۇم خەۋەر مۇنچىدا يۈرەر يالغىچ.
ئاھ، نۇرلۇق قۇيرۇقى ئەجەب گۈزەل، ئۇز،
چۈنكى ئۇ ئېچىرقاپ كەتكەن بەكمۇ ئاچ.

يوپۇرۇلۇپ كەلمەكتە مېنىڭ روھىمغا،
ئەجەلنىڭ ئۈندە ئۈنلەپ كۆچمەكتە قۇم.
مەنمۇ ھەرىس گەۋدە بولۇپ ئۇنىڭغا،
يىراقلاپ كېتىمەن بۇ يەردىن چوقۇم.

غايەت زور كېمىدە تەنھا قولۇمنى،
بىلمەيمەن كۆتۈرۈپ كۈتكىنىم نېمە.
ئۆلۈمنىڭ قولىدا كۆرۈنگەن يولۇم،
بىلمەيمەن قەيەردىن يۈرگەن قەيەرگە.

ئاخىرقى موخوركام كۆيدۈردى لەۋنى،
ئۆلۈمدەك قاپقارا چىقتى تىنىقىم.

ۋىسال بەيتى

پاشاگۈل ئىسمائىل

ھىجرانغا چىدىماي يىقىلساڭ ، مەڭگۈ -
ئالدىراپ كۆز يۇمما ، كۈتۈپ تۇر مېنى !
قەلبىمدە ئالەمچە ئاتەشلىك سۆيگۈ ،
تاشلىنماي يۈرەككە ، يېقىپ يۈرەكنى .

ئېرسۇن مۇزلىغان يۈرىكىڭ قايتا ،
كۆز ئاچقىن ھاياتقا سۆيگۈم تەپتىدە .
ئورۇن يوق ئەزەلدىن قايغۇ ، ماماتقا ،
تىرىلگەي ھەر كىشى ۋىسال پەيتىدە .



شېئىرلار

پەرھات ئىلياس

شائىر ۋە كېچە

كۈندۈزى

شائىر ئوخشار مويسىپىت چالغا،

لېكىن تۈن - كېچە

ئايلىنىدۇ گۆدەك بالغا.

كۈندۈزى ئۇ

بەگىگىلەرچۈن سەرەڭگىدۈر بەس،

لېكىن تۈن - كېچە

ئايلىنىدۇ ئۇ يانار تاغقا.

كۈندۈزى

ھېچنېمىسى يوقتۇر شائىرنىڭ،

لېكىن تۈن - كېچە

جىمى ئالەم قالار ئۇنىڭغا.

كۈندۈزى

سەرسان يۈرگەن خازاندۇر شائىر،

لېكىن تۈن - كېچە

ئايلىنىدۇ ئۇ بىر تەڭرىگە.

ئازابلىق كۈيۈڭگە چالما پىرچەڭگى،
مۇنىكىرلار ئازابى يۈتتى كۈي ئارا
ئۆرتىنەر ئۆلۈكلەر لېكىن بىتىنىم.

يالىڭاچلىنىش

سىمۋوللۇق مەنىسى يېتىپ دېڭىزنىڭ،
ئاقماقتا زۇلمەتنىڭ چوڭقۇرلۇقىغا.
مەنىدىن قۇتۇلدى، بىر سەزگۈ - سۆيۈش -
سىڭىشىپ دېڭىزنىڭ شاۋقۇنلىرىغا.
تېنىمىدىن ئاقماقتا تېنىگە يارنىڭ،
يۇقۇملۇق كېسەلنىڭ مىكروبللىرىدەك.
سىڭمەكتە يارغا ھەم ياردىن دېڭىزغا،
مەۋجۇدات مەۋھۇمات بارچە كېسەلدەك.
قۇتۇلۇپ شائىرنىڭ نېرۋا تورىدىن،
نازلىنىپ يالىڭاچ ياتقان ئايال دەك.
سۈرمەكتە پەيزىنى يالىڭاچلىقىنىڭ،
سىمۋوللۇق مەنىسى يىتكەن دېڭىزنىڭ.

چوغ ئۈستىگە تۆكتى ئانىسى
دەريالارنى،
چوققىلارنى،
ئېدىرلارنى
پارچىلاپ.

قىزىدى تونۇر،
ياقتى بۇلۇتلارنى،
پىشتى قىزىرىپ...
چوغ كۆمۈشنى بىلمەدىكىن ئانىسى؟
بۈگۈن يەنە قاق سەھەردە
چوغ سورىغىلى كەپتۇ شۇ بالا.
قولتۇقىدا لاخشىگىر،
مۇزلىغان قوللىرىنى ھورداپ قويۇپ
ئىشىكىنى چېكەر ئۇيۇقىنىڭ.
كۆزلىرىنى ئاچالماس تەڭرى،
ئەگىپ - ئەگىپ كەتمەيدۇ بالا.

رەھىمسىز ئېتىقاد

كۆلچەكتىكى توختام سۇ ئىدىك،
بۇزۇۋەتتىم قىرغاقلىرىڭنى،
چاڭقىغان يىلتىزلارغا كەتتىڭ سىڭشىپ.

ئۆتەك

يولدا قالغان يولۇچىلارنىڭ
غەمگۈزارى ئۇ،
بىراق ھېچكىمنىڭ ۋەتىنى ئەمەس.

كېلىدۇ. . .

كېتىدۇ. . .

ھېچكىم ئاڭا بىرەر گۈل تىكمەس.

ھەممە ئادەم ئۇخلايدۇ ئۇندا
قىزىق - قىزىق چۈشلەرنى كۆرۈپ،
لېكىن ئۇنى ھېچكىم چۈشمەس.

قەدىمكى بىر كارۋاننىڭ
چۈشۈپ قالغان كولدۇرمىسى ئۇ. . .

چوغ سورىغان بالا

قاق سەھەردە

لاخشىگىرنى كۆتۈرگەنچە بىر بالا
چوغ سوراپ كەلدى ئۇپۇقتىن.

كۈللىرىنى چۇخچىلاپ

ئېلىپ بەردى قۇياشنى.

شېئىرلار

پولات ھېۋزۇللا

بۇ يەردە

بۇ يەردە
چۈمبەلگە ئورلىپ كېلەر مۇھەببەت
بۇ يەردە
ئەخلاققا ئورلىپ ياشايدۇ ھەممە
ھەتتا رەزىللىك.

ئىككىنچى خىل شېئىر

ئوينايتتىم ھەرىپنى ئويۇنچۇق قىلىپ
تاشلاندىم بىردىن
تىل - مەنە مۇمكىنلىكىنىڭ جاڭگاللىقىغا.
ئوينايتتىم
تەسەۋۋۇرنى ئويۇنچۇق قىلىپ
تاشلاندىم بىردىن
بىمەنلىكىنىڭ ئورمانلىقىغا.
كىچىككىنە بوغۇزۇمدىن چىقاتتى ئاۋاز
ئەمدى
ئاۋاز جاڭگىلىدىكى ئويۇنچۇق ئۈزۈم

ئېچىلمىغان پورەك ئىدىگىسەن،
بۇزدۇم ئارامىڭنى تاغغىچە سايىراپ،
ئېچىلدىڭ خۇش پۇراق بەرگىلەر يېمىپ.
تۇخۇم ئىچىدىكى چۈجە ئىدىگىسەن،
بەگۋاشلىقىم چاقتى پوستوڭنى،
ھە، ئەمدىچۇ

ئۇچۇپ يۈرسەن قاناتلار قېقىپ.
تېخى كۆز ئاچمىغان بۇلاق ئىدىگىسەن،
ئىچ ئاغرىتماي چاپتىم سېنى مەن،
بۈگۈن مانا ئۇنتۇپ ئازابىنى
ئېقىپ يۈرسەن ئۈنچىلەر چېچىپ.

تەغرى سايىسى

ئۇ تېخى يېڭىلا ماڭدى تە - تەلەپ،
ئەمما، ئۆزىچە
ياساشنى ئويلايدۇ يوللارنى قايتا.
تىل چىقتى ئۇنىڭغا ئەمدىلا تېخى،
شۇندىمۇ
سۆزلەشنى ئويلايدۇ يېڭى بىر تىلدا.

بۆشۈكتە ياتىدۇ،
بوۋاق ئۇ تېخى،
لېكىن
توغۇشنى ئويلايدۇ دۇنيانى قايتا.

قىزلىق قەلب

قىزچاق

سەن ئوقۇيسەن قەلبىڭنى گويا

قەلبىڭنىڭ

ئاخىرى يېزىلمىغان بابلىرى تولا

بەلكىم سەندە

يوق جاۋابى تېپىشماقلارنىڭ

ئارخىپسەن

قەلبىڭدە

نۇرغۇن يىپ ئۇچى ساقلانغان .

يېگانە دەرەخ

يېنىڭدا تۇرغىنى يېگانە دەرەخ

يۆلەنگىن

ئۆگىنەلمەس ئۇ

يۆلىنىشىنى لېكىن .

مۇساپە ئۇنىڭغا يات بىر چۈشەنچە

قوغلىماس ئۇ سېنى

بەخت ئۆزۈڭ كەلگىن

بوراندىن قاچقىنىڭ قاچقان ، ئۇ لېكىن

قاچمايدۇ، مەغرۇر ئۇ شۇنچىلىك تەسكىن

ياشاركەن ھەرنەرسە ئۆزى بىلگەنچە

نەلەرگە باشلايسەن،
تاشلايسەن مېنى
بىلمىدىم شېئىرىم دۇنياسى!

رەشكسىز ئادەم

يۈرىكىم
كۆكرىكىمنىڭ زۇلمىتىگە مۆكۈنگەن
ئازابلارنى ئۇنتۇپ كېتەي
شېرىن - شېرىن سەزگۈلەرگە تايىنىپ.
كەل، قىز، قۇچاقلاي
چۆكۈپ كېتەي تېنىڭگە
تەۋە ئەمەس ھېچنېمەڭ ماڭا
بىزگە ئاشۇ چۆكۈشتىن باشقا.
دۇنيا - دۇنيا سېنىڭمۇ
تەۋە ئەمەس ماڭا ھېچنېمەڭ
ئۆزۈمدىن باشقا.
ياشىساممۇ گەرچە رەشكسىز
ئازابلىرىم كۆپتۇر نېمىشقا
ئەي نىگارلىرىم
تەۋە ئەمەس ماڭا ھېچنېمەڭ
مەن سىلەرگە يەتكۈچە ئەركىنلىك بېرەي.
دۇنيا - دۇنيا
تەۋە ئەمەس ماڭا ھېچنېمەڭ
قەلبىمدىن باشقا.

قۇشۇم

تېنىمدىن ئۇچۇپ كەتكەن شۇ قۇشلار
شېرىن خائىن ئىدى ئۆزۈمنىڭ.
مەن بىر رامكا پېتى ياشايمەن،
داۋامىمەن مەۋجۇتلۇقۇمنىڭ.
تېنىمدىن ئۇچۇپ كەتكەن شۇ قۇشلار
يوچۇق بىر ئەركىنلىك تەۋەدۇر ساڭا.
مەن ئۈچۈن يەنىلا تېنىم ئەڭ تونۇش،
قۇشلىرىم تەقدىرىڭ غۇۋادۇر غۇۋا.
ۋاز كېچىش ھەسرەتلىرى مەندە كۆرۈلمەس -
غازاڭلار مەندىن ھېسسىز تۆكۈلگىنىدەك.

بىر شېئىرغا مۇھەببەت

مۇشۇ دەم، جىمجىتلىق كۈيلەيمەن سېنى،
كۈيلەيمەن قەغزىم، سىياھلىرىمنى.
ئەي شېئىرىم
بەلكىم تۇغۇلۇشۇڭ بولمايتتى نېسىپ
سۈرمىگەن بولسام بۇ خىياللىرىمنى.
مەن شائىر ۋە لېكىن شائىر بولمىغان
سەن ئەمدى ياراتتىڭ شائىرلىقىمنى!

يېنىغا كەلسەڭ مەيلى
كېتىشتە بىللە كېتەيلى دەپ قولنى
تارتمىغىن .

مەن

ئاۋارىمەن

بوغۇزلاپ ئۆزۈمنى

ۋاقتنىڭ پىچاقليرىدا.

ئادەملەر

سوتلاپ يۈرەر،

ماختاپ يەنە جەسەتلىرىمنى . . .

دانكو

يۈرىكىمنى قولۇمغا ئالاي!

رۇخسەت قىلغىن ئەي تەڭرى!

دەپنە قىلغان قاچان سەن ئۇنى

كۆكرىكىمنىڭ مازارلىقىغا؟!

يۈرىكىمنى قولۇمغا ئالاي

قىلمىسۇن ئۇ شۈكۈر - قانائەت

كىچىككىنە يوپۇقىغا كۆزلىرىمنىڭ!

يۈرىكىمنى قولۇمغا ئالاي

كۆرسۈن ئۇنى ھەممە ئادەملەر

سەبىيلىكىمدەك يالغۇچ پېتى!

ئىككى شېئىر

تاھىر ھامۇت

ياز بىر سۇيىقەست

1

مەن تەرگە چۆمۈلۈپ تۇرۇپ ئانى سېكىستونى ئوقۇۋاتىمەن،
ئاسماندىن لەيلەپ چۈشكەن توزانلار ھاۋانى قوغلاپ،
سانسىز شەھەر قۇشلىرىغا ئايلىنىپ، ۋوگزالغا قاراپ ئۇچىدۇ.
شامال

تۈكۈرۈكلىرىنى چاپرىتىپ،
ھەر تەرەپكە مىكروبولارنى تارقىتىدۇ.
لېكىن سەن
ھەقىقىي ياشاپ باقمىغان،
سەن ئاق تۇمشۇق قاغا ئەمەس،
سەن قىزىل رەڭلىك چىملىقمۇ ئەمەس.
مەن بىۋاسىتە سەزگۈمگە ئىشەنمەيمەن،
خۇددى تۈنۈگۈن مېتىردا ھېلىقى قېرى خوتۇن ئېيتقاندەك:
- ئالدامچى

ئىككىمىزنىڭ بىردىنبىر ئورتاقلىقى - ۋەھىمە،
بىز دائىم بىرلىكتە ئۇنىڭ چۈيۈندەك ئاۋازىنى ئاڭلايمىز،
ئۇ خۇددى چايغا ئوخشاش يىلىكلەرگە سىڭىپ كىرىپ
ئاندىن مەھكەم ئۇيۇپ كېتىدۇ.

قۇش

ئېگىز شاختا تۇرۇشلىرىم
چارچاتتى مېنى
پەرۋازىمنىڭ بۆشۈكىدە
چىقتى ھاردۇقۇم.



سېتىلىدىغان نەشە ئېنىق ئېسىمدە ،
ئۇ مېنىڭ ئەرزىمەس بالىلىقىم .
بۈگۈن مەن بىر قولىنى
پويىز دېرىزىسىدىن سۇنۇلغان بىر قولىنى ئەسلەپ قالدىم ،
ئۇنى مەھكەم ئەستە تۇتۇش ئۈچۈن مەن غايەت زور بەدەل تۆلىدىم .
چۈنكى ئۇ
سېسىپ كېتىش ھوقۇقىدىن ۋاز كەچكەندى .
ئىتراپىمىدىكى ھەقىقىي بوشلۇق ئۆلۈم شادلىقىنى ئېلىپ كېلىدۇ .
بوغۇزۇمغا ئاستا كىرىپ ، ئاشقازاننىڭ چوڭقۇر يېرىگە ئاقىدۇ .

3

مەن جىنسىي ئاجىزلارنىڭ ساپما كەشكە بولغان
ئۆچمەنلىكىنى ئۆگەنگەن .
ئون تۆت يېشىمدا
چىش ئاغرىقى تۈپەيلىدىن ئۇرغان بىر تال پروكاين
ئوكۇلىنىڭ تەسىرى تېخى پۈتۈنلەي تۈگىگىنى يوق ،
ئۈمىدىسىز بىر چۈشتىن كېيىندە ، لېكىن
مەن قايتالايمەن ، سېنىڭ يېنىڭغا قايتىپ بارالايمەن !
دوڭكۆۋرۈكتىكى سېسىق سۇ ئازگىلىدىن باشقا
مەن يەنە نېمىدىن ئۈمىد كۈتەلەيمەن ؟
مەن لاينىڭ پۇرىقىنى پۇراۋاتىمەن .

مەن تاغنىڭ مەدەرىلىشىنى كۆرۈۋاتىمەن،
ماۋزۇ ئىجاد قىلىشنىڭ زۆرۈرلۈكىنى سېزىۋاتىمەن،
دېڭىزنىڭ قارلىغىچ ئۇۋىسىدىكى پەرۋازغا قاراۋاتىمەن.
سەن مېنى رىئاللىققا سۆرەپ كېلىدىغان قورقۇنچلۇق كۈچ،
ماشىنا دەسسۈۋەتكەن قونچاق،
چىنلىقتا پوققا ۋە سەنئەتكە ئوخشايسەن.

2

ياز پەسلى، ئۇ بىر سۈيىقەست
ئىلاستىكىلىق ئەسلىمىلەردە ئاقساق كېتىۋاتقان
دادامنىڭ ئۆيىدىن قوغلانغان چاغدىكى قايتار ماكانى،
لاي كارىۋات.

تۆنۈگۈن يامغۇر ياغدى، سەن بىلمەيسەن،
ئۇنىڭ بىچارە ئاۋازى ھېلىغىچە دەرەخ غوللىرى ئىچىدە ياڭرىماقتا،
مەن ئۆزۈمنى بارلىق قۇرت - قوڭغۇزلارغا چېتىشىم كېرەك:
گۇمان بىردىن يوقالغاندا
پەقەت شۇلارلا
پەقەت شۇلارلا ماڭا ئۆزۈمنى گۇمران قىلىدىغان كۈچ بېرەلەيدۇ.
قەشقەردىكى ھېيتگاھ مەسچىتىنىڭ ئالدىدا پارچە
سېتىلغان نەشە ئېنىق ئېسىمدە،
ئۇ مېنىڭ ئەزىمەس بالىلىقىم.

ئەھدىمىزدە چىڭ تۇرۇپ،
خۇددى بىر دولقۇنغا ئوخشاش چېكىنىشنى -
دەرەخنىڭ ئازابلىق بالىياتقۇسىغا
ئۆلۈمنىڭ ھەقىقىي ماكانىغا چېكىنىشنى ئارزۇ قىلىمىز.
قوۋراقلار پۈتۈنلەي تۆكۈلىدۇ -
ياغاق دەرىخى ئۆچەككە كىرمەكچى،
بىراق سېغىزخاننى چۆچۈتمەكچى ئەمەس.
مەن ئەسلى ئورنۇمغا قايتىمەن
نۇردىن ھاسىل بولغان شىلەپەمنى قولۇمغا ئالىمەن.
سەرسانلىق -

ئۆزىنىڭ يامان نىيىتىنى ئاشكارىلاش دېمەكتۇر.

مەن ئەسلى ئورنۇمغا قايتىمەن.
جىنايەتكار بالىلار پىنھان جايلارغا تاش ئاتىدۇ،
غەم - ئەندىشىسىز ھۇجۇم قىلىدۇ!
مەن بىر تال يۇمران ياپراقنى ئالغىنىمدا ئېزىپ
مۇرەككەپ ۋە ئۆزگىرىشچان سۇيۇقلۇق ياسايمەن.
بىر تال قارا سىزىق يەڭگىل چاقچاققا ئايلىنىدۇ،
مەن ئۆزۈمنىڭ مول خىياللىرىم بىلەن
سېغىزخاننىڭ قاناتلىرىنى يۇيمەن.
ئىنتىقام:

بىر دەقىقە چىداش دېمەكتۇر.
بىز تېخى ناھايىتى ياش
ئۆزىمىز ئويلىغاندىنمۇ ياش.

مەنمۇ ھەقىقىي ياشاپ باققان ئەمەس ،
 چىراغ ئۆچكەن چاغدىكى سوغۇق قاراڭغۇلۇق ،
 ئوغرىلىققە ئانانزىم
 پىيەنچۈككە ئايلانغان بىر مىللەت
 ماڭا ھۇجۇم قىلىپ كېلىدۇ .
 ئەسقەر ماڭا قاراپ :
 « يارايىسەن كاساپەت » دەپ ۋارقىرايدۇ .
 ۋەھالەنكى ،
 مەن شەكىل ياراتمىدىم .
 ئۇ مېنىڭ ئەڭ ئاخىرقى كوزىرىم .
 مەن ئوقۇۋاتىمەن ، تەرگە چۆمۈلۈپ ئوقۇۋاتىمەن ،
 ئەرۋاھلارنىڭ ئوبرازى سۈزۈك تېرە رەڭگىنى چەككىلەپ چىقىدۇ ،
 ئۇ كۆزۈمگە تاشلانغان بۈيۈك نۇر قايتۇرغۇچ .

ئورتاق جىنايەت

ياڭاق دەرىخى ئاستىدا
 ئانا سېغىزخان قاناتلىرىنى رەتلەيدۇ .
 مەن چىملىقتا مېڭىپ يۈرمىن
 مېنىڭ داتلىشىپ كېتىشىنى باشتىن كەچۈرگەچ
 سەرگەرداننىڭ ئىنتىقامىنى تاپماقچى بولىمەن .
 گەرچە
 بىز تېخى ناھايىتى ياش ، ساق - سالامەت بولساقمۇ ،
 ئەمما

كۈلۈپ كەتتى گۈللەر بېرەكلەپ

تۇراخان توختى

قوغلىشىش

سۆيگۈ

ئىنتىلمىدىمۇ ساڭا

چۈشۈم پەسلىدە

غىل - پال كۆرگەنمەن سېنى

سەن

يېنىمدىن سۈركەلگەنچە تېز ئۆتۈپ كەتكەن،

بەخت تونۇشلۇق بەرمەيسەن ماڭا

ئىنتىلگەنسىرى

يىتتۈرگىنىم شۇنچە كۆپ بولدى

ئېرىشمەككە ھەققىم يوقىمدۇ،

يىتتۈرگەنلىرىم

ئىنتىلىشتىن مېنى ئايرىدى.

ئاشۇ پەيت

گۈزەل كېچە گۈزەل ئۇچرىشىش

توقۇغانتۇق بىر رومانىكا

سېنىڭ قوينۇڭ لىرىك كۈي - شېئىر

بېرىلگەننىم چۆكۈپ مەن ئاڭا.

رولھ كۆلەنگىسى

تەلئەت قادىرى

بۇلۇتلار سۇندۇرار قۇياش نۇرىنى،
ۋە لېكىن ياندىۇ ئەبەدىي تاغلار.
ياشيدۇق بىز شۇنداق زىتلىق قوينىدا،
بالقىتىپ كاللىدا چېقىنلىق ئاغلار.

چۆچۈيدۇ تېغىرقاپ ھەتتا ئىلاھمۇ،
قالغاندا ئوخشىماي بىر كۈن ئۆزۈمگە.
نېمىلا دېمەغلار ماڭا بەرىبىر،
چۈنكى مەن روھىمغا يار بىر كۆلەڭگە.



يېتىپ كەلدىڭ
بىر يۈكسەكلىك
چەكسىزلىكلەردىن
كىم سېنى ئۇ ئۈستۈمگە چاچقان
قۇت ياغدىغۇ مەرۋايىتسىمان
قۇياش گویا پارچىلانغاندەك
زىمىن، ھاۋا ھېچقاچان
بۇنداق خۇشبۇي ھىد تارقاتمىغان.
شىرق - شىرق كۈلكىلىرىڭدە
يۇمشاققىنە سۆيۈشلىرىڭدە
كۈلۈپ كەتتى گۈللەر پورەكلەپ
جىلۋىسىنى تاپتى مائىسلار
غۇلچىنى يايىدى دەرەخلەر
سۆيۈشۈڭگە قانماستىن ئەنە
ئۈچۈپ يۈرەر بىر توپ قارلىغاچ
ئادەملەر
سۆيۈشۈڭدىن، تىنىقلىرىڭدىن
نەپەسلىنىپ يايىردى جېنى
يېڭىلىدىڭ ھەممە نېمىنى
ئايلاندى دۇنيا
يۇمران بوۋاققا.

مەن قورقمەن خاتىمىسىدىن
بىز ياراتقان گۈزەل چۆچەكنىڭ
پەرۋا قىلىپ قويماسكەن دۇنيا
تىلىكىگە قوشماق يۈرەكنىڭ.

ياشساقكەن بىللە مەڭگۈگە
مۇمكىن ئەمەس،
بىللە كۆرگەن شېرىن چۈش
ئاشۇ دەقىقە
ھامان بولماس ئۇزۇن مۇساپە.

چۈش پەرىشتىسى

سۆيىمەن، بۇ سۆيگۈم سەممىي، سەبىي
چۈشۈمدە پايانداز سالمەن ساڭا
چۈشۈمگە چاقىرىپ ئەكىلىش ئۈچۈن
ئوبلايمەن مىڭ قېتىم سېنى دىلرەبا
چۆكسەممۇ سۆيگۈنىڭ چوڭقۇرلۇقىغا
چۈشۈمدە كۆرەلمەي سېنى يىغلايمەن.
ھىجراندا بەك ئۇزاق ياشساقمۇ بىز
بىر ئۆمۈر مەن پەقەت سەنچۈن ياشايمەن.

كۈز يامغۇرى

نەدىن چۈشتۈڭ؟
ئەرشتىنىمۇ؟

شۈرمەللىدىن قەدەم تىۋىشى،
ئۆكسەكتە زېمىن ئۈستىدە.
قۇياش بولۇپ پاتقانغا قەدەر،
تونۇمايدۇ ئادەملىكىمنى.
خىيالدا سويلانغان خۇدا،
كۈتمەكتىمەن ئۆزۈمنى يەنە
قارىمايمەن ۋاقىتقا ئەمما.



ئىككى شېئىر

تۇرا ئوبۇل

يوقتىش

تنتىرىمەكتە قەدەم تىۋىشى،
كەلمەكتىمەن سۈكۈت ئىچىدە.
كىرىپ كەتتىم ئوق يىلان بولۇپ،
ئەڭ ئاخىرقى مەۋھۇم كېچىگە.
نۇر دەستىسى سۇنغان سەھەرنىڭ،
پاسلىدا تۇرىمەن قاراپ.
كۆرۈنمەيدۇ مېنى كۈتكەنلەر،
تىنىقىمدا چەكسىز ئىزتىراپ.
يارىلاندى نومۇسچان روھىم،
يۈكسەكلىكتە قۇتىماس شۇ تاپ.
بىر مەن ئۈچۈن ئەقلىدىن ئېزىپ،
ئەگىپ يۈرەر تۈمەننىڭ قانات.

قايتىش

چاقىرماقتا گۈگۈم ئىسمىمنى،
مەن نۇرلارنى يىتتۈرگەن سەھەر.

خۇددى نۇردەك ئۈنسىز بىر ناخشا،
ئېيتىڭلارچۇ قۇشلار تارتىنماي.

مەنمۇ بىر كۈن سۆزلەپ بېرىمەن،
دەرد دېگەن ئۇ مەندىمۇ تالاي. . .

قۇشلار، قۇشلار!

چۈشۈڭلاردا مەن

تۇنەپ قالغان يۇلتۇزلار توپى.

ھىلال بولۇپ كۆكلەپ قالمىمەن

تەكلىماكان زەررىچىسىدەك

چۈشۈڭلاردىن ساقمىغان كۈنى.

قۇشلار،

سۆيۈملۈك قۇشلار!

مەنمۇ گويا سىلەردەك بىر قۇش. . .



قۇشلار كۈيى

تۇرسۇننىياز توختى

يوپۇرماق تومۇرلىرىدا،
كرىستالدەك سۇپسۇزۈك سەھەر.
تۇمانلارغا
گىرەلەشكەن ئۇيقۇچان قۇشلار
شېئىرىدۇر سۈزۈك شەپەقنىڭ.
قۇشلار، قۇشلار،
سۆيۈملۈك قۇشلار!
قۇشلار،
ئاخشام كىرگەندىم چۈشۈڭلارغا مەن.
چۈنكى مەنمۇ قۇشمەن سىلەردەك،
قانىتىم بار سىلەرنىڭكىدەك .
ئۇچقۇم كېلەر
زىمىستانسىز
تۇنسز قىتئەلەرگە؛
ئۇچقۇم كېلەر
ھەممىڭلارنىڭ چۈشىگە قەدەر.
تىڭشىغۇم بار ۋۇجۇدۇڭلاردىكى
قانات تىۋىشلىرىنى.
تىلىگۈم بار سىلەردىن

نوع شېئىر

تۇرغۇن تۇرسۇن

رەقەم ۋە شېئىر

ھوسۇل بەرگەچ ئەرەب رەقىمى
دىرىكتورنىڭ يوقالدى غېمى.

بىر شائىر

شېئىر يازدى كومپيۇتېردا،
رەقەم بۆسۈپ كىردى شېئىرغا،
شېئىرغا ئايلاندى ماتېماتىكا.

ھەممىسى رەقەم، ھەممىسى شېئىر-
قىزلار، قۇشلار، گۈللەر، پىۋىتلار،
كۆزلەر، قوللار، يوللار، مىسىرلار.

ھەممىسى رەقەم، ھەممىسى شېئىر-
سېنىڭ كۆزۈڭدىن تۆكۈلۈۋاتقان
كومپيۇتېردا سىزلىۋاتقان
ئاتونۇش بىر يېڭى ئەسىرنىڭ
شېئىر كەبى لىرىك سۈرىتى.

مۇقام

تۇرسۇنجان ھاشىمى

شارقىرايدۇ كۈيلەر دەرياسى. . .
يىلان تۈسىدە.
لۆمشۈپ كېلەر ئۇيغۇر سەنىمى،
جانلار تىترەر.
گاھ شادىيانە
گاھ غىربانە
ئەجەم سۇنغان خەنجەر ئۈستىدە.
يەر شارىنىڭ يىراق چېتىدە،
بۇقۇلدايدۇ تەمبۈر نالىسى.
قىتئەلەرگە قولىنى سىلكىپ،
يۈرىكىنى ئالقانغا ئېلىپ
مۇقام توۋلار ئۇيغۇر بالىسى.
ھەر سەھەردە،
ئاماننىسا دۇئا قىلارمىش،
قۇياش كۆتۈرۈلگەن ئۈپۈك لېۋىدە
چۆرگىلەرمىش يەر شارى بىردىن
نۇرغا چۆمگەن مۇقام ئەۋجىدە. . .

مۇھەببەت دەرسى

مۇھەببەت مەن ئۈچۈن يېپيېڭى دەرس،
مەن ئاڭغا، ئۇ ماڭا ناتونۇش تېخى.
تېتىنچ بىر كۆلدە ياتمەن ئۇخلاپ،
قونغىنىم پەقەتلا شېرىن چۈش شېخى.

مۇھەببەت تىلىدا سۆزلىيەلمەيمەن،
بىلمەيمەن يېزىقى، تاۋۇشىنى ھەم.
بىلمەيمەن قاي كۆزدىن تۆكۈلىدۇ ئۇ،
ئۇ ماڭا بېغىشلار زادى قانداق تەم.

ئوقۇغۇم كەلمەكتە ئوتلۇق كۆرۈڭدىن،
شۇ يېڭى دەرسنى سۆيۈملۈك قىزچاق.
كەچ كۇرس ئاچقىن سەن پەقەت ماڭغلا،
قانىشاي پەقەت مەن، سەن بەرگىن ساۋاق.

باغچىغا سىرتتىن قاراش

كىشىلەر باغچىغا كىرەر جۈپ بولۇپ،
مەنمۇ جۈپ بولسامچۇ مۇشۇ مەنۇتتا.
بېلەت يوق ئوخشايدۇ يالغۇز كىشىلىك،
قاراشقا مەجبۇرىمەن پەقەت سىرتتا.

ھەممىسى رەقەم، ھەممىسى شېئىر -
نوپىلىنىڭ نەزىرىدىن ئۆتەلمىگەن،
بۈگۈن دۇنياغا پادىشاھ بولۇپ
كومپيۇتېرغا لىق تولۇپ كەتكەن.

مەۋجۇت ئەمەس دۇنيادا
رەقەم ۋە شېئىردىن باشقا ھېچنېمە.
ماتېماتىكىمۇ شېئىردۇر ئەسلى
رەقەم بىلەن يېزىلغان.

رەقەم ۋە شېئىر تۇتاشقان جايدىن
يېتىپ كەلدى يېڭى ئەسىر
جىق گېپىم بار رەھىمدىل قىزچاق،
ئېغىزىڭنى ئاچقان ھالەتتە
باسقىن مېنى باغرىڭغا ئۇزاق.
شائىر بولۇپ يىغلاپ يۈرگۈچە،
چىن شېئىرغا ئايلىنىپ تۈندە،
شۇڭغۇپ كىرىپ يۈرىكىڭگە،
راست قۇياشنى چىققۇم بار ياساپ.

بىر كۈنلەردە دات باسقان قۇلۇپ
ئېچىلدى، سۆزلەيسەن قىزچاق
راست قۇياشنىڭ شېئىرلىقىنى.

بىر ئائىلىنىڭ تەزكىرىسى

جاسارەت تاش


تارىخنىڭ ئاجايىپ زور بۆشۈكىدە،
تەۋرىنىپ چۈش كۆرىدۇ قەدىمىي كۈي.
تەڭرىگە باش ئۇرىدۇ رىزقى تىلەپ،
چىرايى سۇلغۇن، ياۋاش بىر خۇداگۈي.

قولدا كىرلەشكەن بىر كونا قورئان،
يېنىدا سىرسىز پۇچۇق ساپال قاچا.
قارايدۇ دادىسىغا بالا مەيۈس،
ئۇ شۇنچە چېچەن، ئوماق، لېكىن گاچا. . .

ئالەمدىن ۋىدالاشتى بوۋاي ئاخىر
خۇداغا ئىبادەت قىلىپ ئۇزۇن زامان.
قېرىتتى تەقدىر چېچەن شۇ بالىنى،
ئۇنىڭغا بىرەر قېتىم بەرمەي زۇۋان.

كېتىشنى ئويلايمەن تاتلىق چۈشلەرگە،
ۋە لېكىن بۇ باغچا قىلار مېنى رام.
ئوتىدا كۆيدۈرۈپ، ئۆزى كۆيمىگەن
شۇ قىزلار ۋاقتىمنى قىلماقتا ھارام.

كىشىلەر ئىشىكتىن كىرەر جۈپ بولۇپ،
مەن بويۇن سوزىمەن بەختكە قاراپ.
بىرسىنىڭ يۈزىنى سىلىسا بىرسى،
مەن تەستەك ئىزىنى كېتىمەن سىلاپ.



كۆزلىرىڭنى، ئەي دىلبەر،
كېتىۋالاي ئېتىقادتىن يىراق بىر جايغا
مەبۇد ئىكەن مۇغەمبەر.
چۈشەرگەنمەن دوزاخقا
يا رەقىبىگە ئايلىنارگەنمەن
بويىۋنمىسام مەن ئەگەر...
مەن تۆلىدىم زېرىكىشنى، ھەسرەتنى
ئوردا قۇردۇم ھاۋالاردىن، روھلاردىن.
چېچىۋەتتىم بالىلارغا ئىزىمنى
چىقىپ كېلەر ئەسلىم چاڭقاق قۇملاردىن.
قالارسەن بىلىپ
قەپىسىدىن قېچىپ چىققان بىر قۇشمەن
بىراق يەنە
قەپىسىمنى سېغىنىمەن جېنىمدىن.

ئۆزۈم مۇدەھىش ئۇۋادۇرمەن ئۆزۈمگە
قېرىنداشلار ئىزدەر مەندە ئۆزىنى.
قارا، مەندە ئوڭۇپ كەتتى ناخشىلار
قارا، مەندە يېرىلمىدى تۇپراقلار
ئەتتىم ئۆزۈم يىلتىزلارنىڭ كۆزىنى.

نېمىدەپ ئاتايىسەن مېنى، ئەي كارۋان،
ئېتىمنى قايتىدىن قويايسەن، ئاسمان!...

سۇغ شېئىر

جېلىل خېلىل

چۆل توغرىقى قىسسىسى

ھەر تەرەپكە چىقىپ كەتتىم ئۆزۈمدىن
شۇندىن بۇيان چۆل توغرىقى يوقالدى، يۇتتى. . .

سابا بىلەر مېنىڭ نەگە كەتكەنلىكىمنى
گۈللەر بىلەر تەنھا غەمكىن يىغلىغىنىمنى.
نۇر قۇشمەن، كېچىلىرى ئاققان بىر يەرگە
تۇپراق بىلەن قارا تەرگە چۆمۈلگىنىمنى.

سەردىشمەن دەرەخلەرنىڭ، دالادا ئۆسكەن
ھەمراھىمەن كېيىكلەرنىڭ ئوۋچىدىن ھوشيار.
ئوۋچىدۇرمەن ھېچنەرسىنى ئوۋلىيالمىغان
ئېزىتقۇمەن كۆمۈك چۆلدە مەغرۇر ئۇلۇغۇزار.

تارت قولۇڭنى، پەرىشتە
ئەكەتمىگىن مېنى ئەرشكە.
تارت قولۇڭنى، ئەي ئادەم
سولاپ قويما مېنى ئۆزۈمگە. . .
قېنىپ - قېنىپ ئىچىۋالاي مەن

كۆچمە قۇم تېنىم گۇيا ئۈزۈپ ماڭغان.
قاغجىراق تەبىئەتنىڭ قاقاس تىلى
ئوينىتىپ مېنى يوقلۇق شىرنىسىدە
مەنىسىز ۋەھىيىسىنى قىلار بايان.
چوغ بولۇپ يانغىنى راست ئاسماننىڭ
كۈل بولۇپ توزۇغىنى راست تۇپراقنىڭ
يانتاقلار قېنى ياكى قىزىل يۇلغۇن
كەتتىمۇ ئۇلار تاشلاپ باتىنىمنى
راستىمدۇ ياغرىغىنى غەم سازىنىڭ؟!
كۆزلەرنى غەلەتلىگەن بالا جىنلار
يىلىكى بەلكى زېمىن سۆڭىكىنىڭ.
كەت، كېيىك، ئوۋچىلىرىڭ غالجىر سېنىڭ
كۆچ، توغراق، كەتتى تاشلاپ قاغىلىرىڭ
نە قۇدرەت سېنى بۇندا ئېلىپ قالغان
قۇرۇشقا باشلىماقتا يىلتىزلىرىڭ! . . .

2

شامالغا ئايلانغاندۇر قۇتلۇق بېشىم
ئۆزۈمدىن يوقتۇر ئۆزگە چىن ھەمراھىم.
ئىچ سىرىم كېزىپ قايناق باياۋاننى
يارىدار ھۇۋۇقۇش كەبى كۈيلەر دائىم.
ئەزەلدىن مېنى باغلاپ ماڭدى چاڭقاش

رېۋايەتنىڭ بالىسىمۇ مەن؟
تاغ - دەريانىڭ دادىسىمۇ مەن؟
بار - يوقلۇقۇم سوتالارنى باغرىغا باسقان.

بىلىپ قالغىن ئەي بىلەرمەن زات:
سابا ئېيتار مېنىڭ نەگە كەتكەنلىكىمنى -
تۇلپارىمەن چاقماقلارنىڭ بۇلۇتلاردا كىشىگەن.
گۈللەر ئېيتار مېنىڭ قانداق يىغلىغىنىمنى -
ئاشقىمەن گۈللىرىمنىڭ ئەمما پۇراپ كۆرمىگەن.
تۇپراق سىلەر نېچۈن تەرگە چۆمۈلگىنىمنى -
پىداكارمەن بەختىم ئۈچۈن ئۇنى باشتا كۆتۈرگەن.
ئۈمىد بىلەر مېنىڭ نەگە يوقالغىنىمنى -
نۇر قۇشىنىڭ توختىماستىن ئۆز باغرىغا ئاققانلىقىنى! ...

ھەر تەرەپتىن قايتىپ كېلىپ ئۆزۈمگە
ئايلىندىم مەن چۆل توغراقلىرىغا.

ئالۋۇن

1

چېقىلغان چۈشتى باشقا
ئۆزۈم سەرسان

رىزىقىم قۇمدىمۇ، تاغدا يا باغدا
ئوتتىمۇ، سۇدىمۇ كۈن ياكى ئايدا
بېرەلمەس كارۋانلار بۇلارنى سۆزلەپ
كېتىشكەن ئۇلارمۇ ئۇزاپ يىراققا.
كەل مانى، كەل زەردۈشت،

كەل روسۇلىللا

مەن نە دەپ ئۇن - تىنىسىز كۆيىمەن زادى؟!

چىقارغىن ئەسلىمنى ھېكمەتلىرىڭدىن
بۇ غەپلەت دەشتىدە ئازغاشتىم، تالدىم
نەدىدۇر يوللارنىڭ قۇتۇپ يۇلتۇزى. . .

كەل كېيىك يايلىغىن كۆكسۈمدە ئەركىن
كەل توغراق چېچىمنىڭ ئورنىدا ئۆسكىن.

كەل يۇلغۇن روھىمغا بولغىن يار - يۆلەك
كەل يانتاق نەپرىتىم بولسۇن تىكىنىڭ.

كەل كارۋان يىپەك يول باردۇر تېنىمدە
سىلەرنى مەنزىلگە يەتكۈزەي ئېسەن.

كەل دىللار مۇقام قىپ چالاي سىلەرنى
بىلسۇن بۇ جاھان قانداقلىقىمنى

ياكى مەن باھادىر ياكى ئۆلەرمەن.

ياشىدىم ئەسىرلەپ يېرىلىپ چاك - چاك
كۆرۈنۈپ ھەر تۈرلۈك شەكىل مەنىدە.

ئەۋجىمدە پىرىجەڭگى ئۈزەي كەلدى كۈي
جان بېرىپ باياۋان يىلتىزلىرىغا! . . .

قېنىكىن جانغا تامغان ئوغۇز سۈتى؟
قېنىكىن ئىمانىمغا قىبلە - دىلبەر
قېنىكىن غاردىن چىققان بۆرە ئىزى؟
تېتىلغان ئوي - خىيالىم، تەن پەرىشان
چۆرگىلەيمەن قۇملۇق ئارا دەردكە تولۇپ.
سالىدۇ ئەتراپىمدا روھلار قىقاس
ۋە ئۇرار بىردىن مېنى قۇيۇن بولۇپ.
ئاھ... كۆيگەن دېڭىز ئۆزۈڭ - تەكلىماكان
قايغۇدىن كۆكلەپ تۇردۇم يىقىلماستىن
كىشىلەر بىلمىسىمۇ كىملىكىمنى
مۇقامنىڭ لەرزى بىلەن پەلەكلەرگە
ئاھىمنى ئۆچمەس قىلىپ يېزىپ چىقتىم.
بارخانغا كۆمۈلگەندۇر كەچمىشلىرىم
سۇ ئېرۇر ئاتەش چۆلدە مەۋجۇتلۇقۇم
يولتۇزۇم، قۇندۇزۇم، ئەي ئۈمىد كەئبەم
ئەسەرلىك كۆيۈشتە قالدۇرۇپ مېنى
ئىز، نىشان ئەيلىبان كارۋانلىرىڭغا
باياۋان قەپسى ئىچرە سولىدىڭ!...

3

يۈرىمەن ئەرۋاھى دەشتلەرنىڭ
يوقالغان بىرنەرسەم ئاللىبۇرۇنلا.

زۆرۈر بولسلا سېتىلار ئەرزان.
تېلەيدۇ روھ دوقمۇشتا تەڭرى
ۋەز ئېيتىدۇ ئاڭغا زىيالىي
تاتارغىنىچە ئىشەنچكە تولۇپ
كۆڭلىدە چوغ بولسىمۇ گۈمان.

قۇملۇقنى نىقاب قىپ كەلدىم بۇ تامان
ساددىمەن ئۆزۈم
ئاقار قۇمدەك يۈرىمەن ئۇچۇپ،
ساراڭلاردەك
ئادەملەرنى، قىممىتىمنى
ئۆرۈپ - چۆرۈپ ۋارقلايمەن ئۆزۈمچە.
بىلگىنىم شۇ:
« بىرى گۈلدۈر، بىرى غۇنچە،
ھېچقايسىسى يوقتۇر سەنەمچە! . . . »



ئاقار قۇم

قۇملارنى نىقاب قىپ كەلدىم بۇ تامان
كۆزۈمدە لىق ياش
زەردىگۆش باغرىغا غەملەر ئويۇلغان.
ياپراقلار شەبنەمسىز ياتار قاغجىراپ،
گەر ئالاي دېسەم
تەنلەرگە تېرىغان روھلاردىن خامان.
تۆتەككە كۆمۈلگەن بۇ ھارغىن شەھەر،
يىلتىزسىز ئاۋۇغان يوپۇن دەرەخلەر
قاپلاپ ھەر ياقنى ئۆسكەن باراقسان.
نېمە قىممەت
نېمە كېرەكسىز
ھەتتا قۇش - قوڭغۇز، ماشىنىلارمۇ
تاغدا - باغدا
كۆلدە ۋە چۆلدە
مەست ئادەمدەك سۇقۇلۇپ ماڭا
ئەركىن، بەگۋاش سۈرىدۇ دەۋران.
ئۈچىنچى دۇنيا سودىگەر بۈگۈن،
ھوقۇق، ۋىجدان، ئۇنۋان، پاراسەت
نارەسىدە قىزنىڭ پاكلىقى
چوكا مۇزدەك، تازىلىق قەغىزىدەك

قسقا يوپكا كىيگەن جۇۋاننىڭ
كىرىۋالدى كەينىگە بىرى.

تتىرىمەكتە ئەنسىز خىيالىدەك
ئۇزۇن - ئۇزۇن تېلېفون سىمى.

ۋاقت قىستاپ ئۆتەر يۈرەكنى،
شۇنچە سۈزۈك ئادەملەر بۈگۈن.
ئۆزۈمچىلا تەۋەككۈل قىلىپ،
چۆۋۈۋەتتىم چېچىمنى پۈتۈن.

بىز ئولتۇرغان كىچىك ئاپتوبۇس
مېڭىپ يۈرەر يەنە شۇ يولدا.
ئېزىقىمىز ھەممىمىز بەلكىم
بىر ئىلاھى مېھرىبان قولدا.

ھايات تۇرار كۆۋرۈك ئۈستىدە
بىر ماڭىلا قىلغاندەك خىرىس.

2

چالا كۆيۈپ ئۆچكەن تاماكا
ھېلىلىرىمنى ئىللىتىدۇ سۇس.
يوشۇرمايمەن تەبىئەت سەندىن
كىمدۇر تۇنتى قولىلىرىمنى بوش.

بەش بىلەن يەتتىنىڭ ئارىلىقى

چىمەنگۈل ئاۋۇت

1

ئاھ! سەندەكلا، يىراق بىر جايدا
يامغۇرغىلا قالسام ئەسلىنىپ.
تېرەكلەردەك يالڭاچ بەدەن،
ئارىلىشىدۇ چۈشۈمگە بەزەن.
بوسۇغىدا كۆرۈنمەس ھېچكىم،
پەشتاقلاردىن چۈشمەن لېۋەن.
رەت-رەت بىنا چەكسىز غېرىبلىق،
يایمىچىلار يايغان يىللارنى.
كۆزلەر تاتلىق ۋەھىمە بىلەن -
نېمىندۇر ئىزدەيدۇ تىنماي.
مۈگدەپ قاپتۇ چاندۇرمىغۇدەك،
مەسچىت ئىشىكىدە تىلەمچى بوۋاي.
مۇڭلۇق قاراپ ئەتراپقا شۇ دەم
ئۆتۈپ كەتتى بىر شائىر بالا،
ھاراقكەش دوستىنى يۆلەپ تەسلىكتە.
قار ياغماقتا يۈرىكىگىلا. . .

قايناق رەستە - قايناق ھاياجان.
قاپلاپ كەتتى كوچىنى بىردىن،
بويىنى ئۈزۈلگەن كەپتەر باچكىسى.

3

قەغەز قېيىق ياسالغان پەسىل
تۈيۈقسىزلا يېغىپ كەتتى قار.
سۇ گويىكى لىغىرلىغان ياش،
كىرىمكلەردە بىر ئوتلام باھار.

تەۋرىمەكتە تونۇش قۇشخانا
بار ئۇنىڭدا قۇرغاق ھاياجان.
ئېزىلگىنى كۆزلەر دەشتىدە -
يالىڭاچ قول خار ھەم قەدىردان.

ئۈزۈلمەكتە يېشىل مەرۋايىت
كۈتۈلمىگەن تونۇش دەملەردە.
كۆۋەجەيدۇ ئەرلەرنىڭ تېنى،
ياشاش شۇنداق گۈزەل، بىمەنە. . .

4

ئېقىپ چۈشتى يۇلتۇز سۈنۈقى
تەتتىمەكتە پالچىننىڭ لېۋى.

يىغلىغۇم بار راسا ئۇن سېلىپ
ئۆزۈمنىڭلا ھۇزۇرى ئۈچۈن.
ئادەم ئىزدەش ئېلاندىكلا
يېپىلىدۇ باغرىمغا تۇتۇن.
كۈندۈزدىكى خورلۇق قەدىردان،
سېزەلمەيمىز بىز بۇنى ئاسان.
بىلىمەن،

يول بويىدىكى ئەخلەت ساندۇقى!
بار سەندە مەندە يوق بارچە نەرسىلەر. . .
پەم بىلەن ئۆزىدى ئىلكىمدىن ئەدەپ
ساددىلىق، ساختىلىق -
بىر تۇمار قىلىپ
يۈرىدۇ ئادەملەر ئۇنى ئېسىشىپ. . .

بويتاقلىق پۇرىقى كېلەر گۈپۈلدەپ
يۇلقۇنۇش ئازابى بىلىنمەس شۇڭا.
كونا ئىشىك،
دات باسقان قەدەم،
دەسسەپ كىرەر غالجىرلىقىمغا.

رەۋايەتتەك قېنىق رەڭلىك كۈچ
سۈنۈپ بارار ئەركىمدە جىمجىت.
شاراقشىدى قەلب قەپىسى!

شېئىرلار

دىلمۇرات تەلئەت

تەكلىماكان

ئازابلىق ۋە لېكىن ياش تۆكمەس زېمىن،
ئۆچمىگەن ھاياتلىق سەندە ئەزەلدىن .
ياغرايدۇ كولدۇرما كۆپۈك چۆللەردە،
غۇۋا بىر ئەسلىمە بېرىپ قەدىمدىن.

شامالار ئەۋجىدە بالقىيدۇ ئۆلۈم،
توغراقلار بەستىدە ئۈمىد ۋە كۆرۈم.
كۆزلىرى چەكچەيگەن لەكىمىڭ ئۆلۈكلەر،
قارىسام ئۇلارغا غەش بولۇر كۆڭلۈم.

مۇڭلىنىپ ئاقىدۇ قەدىمى تارىم،
تەشۋىشلىك لوپنۇرغا توۋلار بىتىنىم:
قورقما ناتونۇش، قوپال تۇرقۇمدىن،
كۈچلۈك ئەل يۈرىكى مېنىڭ يۈرىكىم.

بۇ يەردىن كەچمىشتۇر بىپاك ئۆسەكلەر،
ھەم جەسۇر قەسەملەر، تالماس تىلەكلەر.

ھالاكەتتەك تاتارغان چىراي
زېرىكىشلىك شەھەر ئاسمىنى!
رەڭسىز ھاۋا
تراگېدىيە،

دات باسماقتا كېچە باغرىنى.
كاۋاپدانىدەك ئىسسىق بالىلار
جىمىرلايدۇ دوقمۇش - دوقمۇشتا.
تۇل ئايالنىڭ كۈندەشلىكىدەك
ئېتىقادلار كۆپەر بەك ئاستا.

شاللاق ئەرنىڭ تەبەسسۇمىدىن
تاراملاپ تۆكۈلەر ياشاش بېسىمى.
كوچىلار تەرتىپسىز تۇيغۇدەك گۈزەل
قىستىلىپ يۈرۈشەر ئادەملەر توپى.
ئائىلە

ئىشخانا

مەسچىت مۇنارى

قەھرىتان يۈرەكنىڭ ئەمەس بارلىقى.
يېتىم قىز ئوينىيدۇ قونچاق ئېمىتىپ
بۇ بەلكىم، رېئاللىق... چۈشنىڭ ئارىلىقى!

كارىز

تۇرىدۇ

تەڭرىتاغنىڭ كۆكسىنى بېسىپ،

بەئەينى

دانە - دانە كەھرىۋالاردەك.

ئۆتكۈزۈلگەن

ئابھايات - كۆركەم مەشۇت يىپ،

تاقىغان

سەكراتتىكى چۆللەرگە بېزەك.

ئۆز رۇخساردىكى

تاتلىققىنا زىناق ئۇ گویا.

ئاستاغىنا سۆيۈپ قويۇشتىن

ئۇيالغان شۇ كىرورەن قىزى

چېھرىدىكى جىلۋىدار شولا،

سۇلۇ چاچلىرى

يەلپۈنىدۇ تالايۇ تالا،

مەڭگۈ ئۆچمەس خۇش پۇراقلىرى

كەم سۆز ئۆچمەس ئاشۇ چۆل قوۋملىرىغا

شوخ ھاياجان قىلىدۇ ئاتا.

جەم بولۇشقان دوستلار بەزمىگە،

يۈرىكىدە چەكسىز ھاياجان،

تۆگىلەر ئۈن - تىنىسىز، كۆزىگە زورلار،
نادان سودىگەرلەر پايدىنى كۆزلەر.

قىزىل چاچ ئالۋاستى تۇرار غەرىتە،
قامچىسى تارسىلداپ تېگەر شەرققە.
بەتلەنگەن ساناقسىز رەھىمسىز ياراغ
ئەركەكلىك ئۇرغۇغان جەسۇر يۈرەككە.

قاراقچى كېمىدىن چىقىپ شەرقتە،
قىر - چاپقا باردى شەرقىي دىيار غەربىگە.
قانلىق تون كىيىگەنچە پاتتى كەچكى كۈن،
تەڭرىتاغ قارانچۇق بۇ قانسىز تەنگە.

سوقماقتا ئىزغىرىن يالىڭاچ جىسمىڭ،
ۋە لېكىن ئەزەلدىن يوقتۇر كىيىمىڭ.
تۈن - كېچە ئۆزىچە خۇش بولۇپ كۈلەر
سۆيۈپ شۇ گىرىمىسىز، توزانلىق مەڭزىڭ.

غىللىلار قۇم كىرگەن كۆزۈڭ ئايدىڭدا،
ياش تۆكەر تىنىمىسىز قەلىمىم بۇندا.
يۇلتۇزلار ئىشەنچىڭ كۆرۈپ كەلگەندەك
بولىدۇ مەن يازغان تەكلىماكانغا.

تۈر

يىمىرىلگەن دەردلىك ئەسلىمەڭ
شۇ كۆمۈكسىز سۆڭەكلەر ئارا.
سېنى قەدىم، گىرىمىمەن يوللار
تاشلاپ كەتكەن چۆلىنىڭ بويغا.
ئۈرۈلماقتا ماتا يەكتىكىڭ
چۈت قۇنرىغان دەشتى سەھراغا.

ئۈرۈش ئوتى لاۋۇلداپ يانغان،
جەڭ ئاتلىرى كىشىنەپ ھارمىغان،
كۆك زېمىننىڭ كەچمىشىن باسقان،
ئاغا - ئىنى راسا ماسلاشقان،
ھۈن يۈرۈشى، تالان - تاراجلار
ناللىرىگە سەۋەبچى بولغان
ھەم ئەسىرلەر تۈر ماڭلىيىغا
مۆھۈر بولۇپ ئورنىشىپ قالغان.
ئۆتتى تالاي - تالاي دەۋرلەر،
يوقالدى سادىق قەلبلەر،
ئېگىز كۆكتە قىلىپ نامايىش
ئۆكۈمۈدى ئوت ۋە تۈتەكلەر.
نى كەچمىشلەر ئۆتتى بېشىدىن،

قوللىرىدا كۈمۈش جام تۇتقان.

تەڭرىتاغنىڭ زەمزمەلىرىدۇر

جام ئىچىدە ۋىلىلداپ تۇرغان.

باقار ئۇلار بۇزۇكۋارىغا -

گۈلگە تولغان بوغدا ئاتىغا

چېچى تامام ئاپئاق ئاقارغان.

شامال، ئۇچقۇر بۇلۇتلار جەۋلان،

غەرب تامان قىيىدايى قۇياش،

ئېقىنلاردا سانسىز قايناملار

ئۇيۇققىچە بولغان بىر تۇتاش.

ياش يۈرەكلەردە

قەدىم ھېسار ئاتەشكە ئوخشاش.

گاراڭ قەلبەر

بولدى بىردىن زىرەك ھەمدە شاش.

سۈزۈك ئايدىڭ،

رەت - رەت كارىزلار،

يالتىرايدۇ يۇلتۇزلار كەبى.

قۇلقىمغا پىچىرلار ئۇلار:

يىراقلاردا ئانا دىيارىم،

ئۇنتۇپ قالما، ئۇنتۇما مېنى.

پايانى يوق قۇملۇقلا، خالاس.
تومۇز ۋە ئاياز،
كېچە ۋە كۈندۈز،
ئاسمان مېنى قىيناپ توختىماس.

باھاردا مەن يوق،
مەندە ھەم باھار،
بوران مېنى قىلدى قاتاڭغۇر
ھەمدە مىسكىن ئەلنى خارۇ - زار.

شېئىرلىرىمدا مەن بار،
بار مەندە ھەم شېئىرلىرىم تامام.
شېئىرىمدىن يېلىنجايدۇ ئوت،
ئوت ئىچىدىن بالقىيدۇ ناخشام.
تىلىكىم شۇ:

مەھشەرىگە ئىنسانىيەتنىڭ
مىسرالىرىم مەڭگۈ كۆمۈلمەس.
قۇملۇق ئەسلا رىۋايەت ئەمەس!

مەغرۇرلۇقى يۈتمىدى لېكىن،
بولسىمۇ گەر قانچە ئەسىرلەر.

كېچە

تۈن - كېچە

ئەرۋاھلارنىڭ قۇتريغان چېغى.

بەتبەشسە كۆرۈنەر شۇنچە

كۈن بولمىغاچ ئاينىڭ جامالى.

غەمكىن بولۇپ قالار چىراغلار

كۆرگىنىدە يۇلتۇزلۇق كۆكنى.

سەرپ قىلماق لازىم كېچىدە

بىر كۈندىكى جىمى ئولجىنى.

ئاتالمىش ئۇيقۇ

پەقەتلا بىر ئۇيقۇلۇق سەيلە

ياكى ئەركىن يۈرۈش بەئەينى.

گۆر مىسالى قاراڭغۇ كېچە،

شام نۇرلىرىغا

لىق تولغاندۇر ھەسرەت شارابى. . .

قۇملۇق

قېرىغان قۇياشمەن،

مەندىن كۆيۈپ قالغىنى پەقەت

يۈرىكىمنىڭ ئوتلۇق تىتىرىشى،
تىتىرىمەكتە ھەرىس قېتىمدا
سان - ساناقسىز مەنىنى ئېلىپ.
مۈزىكىغا ئايلانغان
يۈرىكىمنىڭ نازۇك سىرلىرى
چېكىلمەكتە ئۈن - تىنىسىز مۇڭلۇق.

قايرىلماقچى بولسامۇ گەرچە،
جۈرئەت مەندىن قاچتى يىراققا.
قان تامچىغان ئەسلىمە ئەمەس،
سەن ئەمەسسەن كەلگۈسى ماڭا.

مەن ئىزدىگەن مۇھەببەت ئەمەس،
سۆيگىنىمنىڭ ئوتلۇق خەتلىرى.
دۇنيا كېزىپ يۈرگەن شامالنىڭ،
ئەڭ يېقىملىق ھەسرەتى، دەردى.

ئاڭلانغان نېمە؟

ئۆز - ئۆزۈمنىڭ ئۇھ تارتىشلىرى.

جەرەن

كۆزلىرىڭدە ئادەملىكنىڭ جىلۋىسى
قاراپ ماڭا ئۇزاق - ئۇزاق ۋاقىچە

ئىككى شېئىر

رسالەت مەردان

ئۆيدىن چىقىپ كېتىش

ئۆيدىن چىقىپ كېتەي
ماڭا كېرەك ئەمەس ھېچنېمە
ئائىلە ۋە تۈگمەس ئىشلار.

ياشاپ باقاي بىر قېتىم تەنھا
بازارلارنى ئارىلاپ كۈندە
ئورمانلىققا باراي بۇ قېتىم
سايىراپ تۇرغان بولسا-ھە، قوشلار؟

سېتىۋالاي بىر تال ئاتكىرتكا
يازاي ئۆزۈمگە:

- مۇبارەك بولسۇن،

تەبرىكلەيمەن تەنھالىقىڭنى.

خىيالىمنى قىلاي بەھۇزۇر
ھېچكىم ماڭا قىلمىسۇن دەخلى
يازماي باقاي بىر رەت شېئىرنى.
ئاڭلانغان نېمە؟

يىغناغۇچ قانىتى

زاماندىن پاكزات

يىغناغۇچ، يىغناغۇچ، مېنىڭ دىلكىشىم،
كىر بۇ دەم قەلبىمگە ئۇچۇپ خىيالەن.
كۆيدۈرۈپ، ئۇجۇقتۇرۇپ ئاچچىق يارىنى،
ئەينەكتەك شۇ سۈزۈك قانىتىڭ بىلەن.

تەر باسقان ياستۇققا قويۇپ بېشىمنى،
كۆزۈمنى يۈمىمەن كۆرۈشكە سېنى.
سۈنىمەن دالادەك ئالقانلىرىمنى،
ئاۋايلاپ پەپىلەپ سۆيۈشكە سېنى.

ھېلىمۇ بارمىدۇ ئاشۇ چاتقاللىق،
مەن سېنى شۇ يەردە ئالغانتىم تۇتۇپ.
مېنىڭ بەك ساددا ۋە سەبىلىكىمدىن،
گۈزەل ئوڭ قانىتىڭ كەتكەنتى سۈنۈپ.

ئېسىمدە ئاشۇ چاغ ئالقانلىرىمدا،
بىچارە بىر ھالدا تىترەپ تۇرغىنىڭ.
ئېسىمدە تومپايغان كۆزلىرىڭ بىلەن،
ئازابلىق ئۆكسۈشتە قاراپ قويغىنىڭ.

قېچىپ كەتتىڭ يېقىنلىشاي دېگەندە.

سەن بىلەن مەن
غېرىب قەلبىمىز
ئوخشىمامدىكەن قاراپ باققىنە.

تىكىلىشكەن دەقىقە
ئوخچۇپ چىقتى مېڭەڭگە
- قاچ!

ئۇ دۈشمەن!
يۈرىكىڭنىڭ بىر قېتى
تارتىشىدۇ يەنىلا.
بوغۇزلانغان قايسى تۇيغۇمىز؟
يىراقلاشقان قايسى قەلبىمىز؟
ھېس قىلدىم
قاراپ ئارقاڭدىن
ئەركىنلىكىڭنىڭ چەكسىزلىكىنى.

ئۈچ، كەزگىن شۇ يېشىل يايلاقلارنى،
مەن قىمىز ئىچكەن شۇ ئۆيلەرنى يوقلا.
بەلكى بار ھېلىمۇ مەن ئاچقان بۇلاق،
ئېسىڭدە ساقلىغىن ھەممىنى پۇختا.

ئېچىلىپ كەتكەندۇ گۈللىرىم سانجاق،
ئويناشسۇن ئۇ يەردە كېيىنكىلەر شاد.
ئۆسكەندۇ ئۇ يەردە يېڭى قارىغايلا،
پۈركەنگەن تاغلىرى قارلارغا قات - قات.

ئامان بول دىلكىشىم ئوماق جانمۇر،
چېچەن بول، شاخلاردا ئۆمۈچۈك تورغا.
پەخەس بول، تۇتۇلما دورىپۇرۇشقا،
ئۇ سېنى ئەيلەيدۇ قوشۇپ دورىغا.

سەن ئەگەر باش قويغان بولساڭ يەر ئارا،
بىلىمەن، تۇپراققا ئايلاندىڭ پۈتۈن.
پىلدىرلاپ ياندۇ روھىڭ نۇر بولۇپ،
ھەتتاكى قەلبىمنى باسسۇمۇ تۈتۈن.
تەلەيمەن تەڭرىدىن ساڭا بىر قانات،
ئۈچ تىنماي كۆك بويلاپ، تىنماي - تىنماي ئۈچ.
نېمە سەن؟

سېنىڭ شۇ نىگاھىڭ ئەزگەن دىلىمنى،
(شۇ چاغدا مەن بۇنى بىلمەپتىكەنمەن).
چاتقاللىق ئىچىگە قويۇپۇپ سېنى،
سۇنغان بىر قاننىڭنى ئېپكەتكەندىم
سەبىلىك، زوقلىنىش، قىزىقىش بىلەن،
قويغانتىم شۇ سۈزۈك قاناتنى ساقلاپ.

مانا ئۇ تىترىگەن بارماقلىرىمدا،
ئاپئاق شام نۇرىدا تۇرىدۇ چاقناپ.
كىم بىلەر بۈگۈنكى كۈندە مېنىمۇ،
كېتىشىنى بىراۋنىڭ ئازابقا تاشلاپ.

ھېلىمۇ بارمۇ سەن مېنىڭ دىلكىشىم،
يۇمىلاق كۆز، ئۇزۇنچاق، ئوماق يىڭناغۇچ.
تەلىمەن تەڭرىدىن ساڭا ئوڭ قانات،
بۇ كەڭرى باغلاردا، چاتقاللاردا ئۈچ.

ئۈچ، كەزگىن شۇ مېنىڭ كونا مەھەللىمنى،
قونۇپ باق مۈكچەيگەن تاملارغا ئاپئاق.
قونۇپ باق قىزىرىپ پىشقان شوخلىغا،
بالىلار شوخلىغا كېلىدۇ ئامراق.

ئىككى شېئىر

زاھىر ئابدۇراخمان

ئاتا قەسدىسى

ئاتا

پەيغەمبەرنىڭ ھاسسىمۇ سەن،
سۇنمايدىغان، ئۇپرىمايدىغان؟
يا خىزىرنىڭ ۋارىسىمۇ سەن،
تىلىمىلارنىڭ سىرىنى يېشىپ،
نېمىتىگە ئۇچرىمايدىغان؟

نۇر ئالدىم دەيدۇ
مېھنىتىڭنىڭ پاكلىقىدىن كۈن،
رەڭ تىلەيدۇ
ساقلىغىنىڭ كۆڭلۈڭگە ئوخشاش
ئاقلىقىدىن تۇن.

كەلمەس بوپتۇ كۆكلەم يامغۇرى
بۇ تەرەپلەرگە،
ئاغلىسام
خىجىل ئىمىش تەرىڭ ئالدىدا
نېپىز ئىكەن، ھەي

بىلمەيمەن ئۆزۈمۈ ئېنىق،
بەلكى سەن - روھىمىسەن ئوماق يىغناغۇچ.

خاتىرە سەن مېنىڭ سەبىلىكىمگە،
ئۆمرۈمنىڭ سىردىشى ئوماق يىغناغۇچ.



نەچچە چۆرۈلگەن
ئىتائەتەن شۇ مەجنۇننىڭ
يۈزىگە يەنە
يېڭى تانۇقلار سالدى بارمىقىم.
ئاشقىلىق مەندىن كەتمىدى تېزىپ،
يا مەن ئۇنىڭدىن بولمىدىم نېرى،
نېسىۋىسىز ئوخشايدۇ
سۆيگۈ كۆلچىكىگە سالغان قارىمىقىم.

مەن تومۇزدا ساقلىدىم سېنى
تومۇزغىنىڭ چىرىلداشلىرى
توقۇپ بەردى ماڭا
سەۋرلىك ئاھاڭ،
مەن كەچ كۈزدە ساقلىدىم سېنى،
سۆزلەپ بەردى ھىجران قىسمى
ئاياغلاردا يانچىلغان خازان.

مەن ئايازدا ساقلىدىم سېنى
ئاق قۇشقاچلار
كونا تامنىڭ قىسىلچىقىدا
سېلىپ بەردى ئاستىمغا پالاڭ.

يامغۇر دەيدىغان. . .
خۇش بولار ئىمش
يۈرىكىڭنىڭ دۇيۇلدىشىنى
ئاڭلىسا بوز يەر.
ئارمان يەر ئىمش
كەتمىنىڭنى قولغا ئالارغا
چىقسا دەپ بىر ئەر
دوقالاردا مۇدۈرمەيدىغان. . .

ئاد مۇھەببەت!
شۇنداق ئۇزۇن قىسسۇر ئۇ
ئاخىرى زادى تۈگمەيدىغان؟!

سېنى يەنە كۈتتۈم، ئامرىقىم

تاقت بىلەن
چېكى يوق كۈتۈش
جېنىمغا تەگكەن قەدىناس جايدا
سېنى يەنە كۈتتۈم، ئامرىقىم،
مەن تۇۋىدە نەچچە مۇگدىگەن
شاخلىرىنى سۇندۇرۇپ،
چايناپ تۈكۈرۈپ،
سار مېڭىسى يەۋالغان كەبى

ئۈچ شېئىر

زۆھرەگۈل ئەخەت

كۈلۈمسىرەش

يالغۇزلۇق، سەن مېنى قويمىغىن يالغۇز
بەختنى، ئۈلۈمنى خىيال قىلغۇم يوق.
بوز تورغاي، مۇرەمگە قونۇپ سايرىغىن
جېنىمنى ئالماقچى بولار يالغۇزلۇق.


قەبرىستان ئىچىگە قالغاندەك كىرىپ
ئۆچمەس بىر ئۈمىدتە قالدۇم تىرىلىپ.
نەقەدەر تۈگىمەس رەزىل خىيال بۇ،
ئۆزۈمدىن، ھەممىدىن كەتتىم يىرگىنىپ.

ئويغانسام رىئاللىق چۈش ئارىسىدا
كۆزۈمگە ساختىدەك كۆرۈندى دۇنيا.
غېرىبلىق، سېغىنىش، پارلاق تەبەسسۇم
قار كەبى تۆكۈلۈپ قەلبىم قېتىغا.


ئەي ئۆزۈم، مەن ساڭا بەخت تىلىدىم
تۇنجى رەت قەدىردان ئاشقىڭ بولۇپ.

مەن باھاردا ساقلیدم سېنى،
بەردى يېشىل چۈشنى
يېشىل يوپۇرماق،
قالمدى بىز تۆكۈشمىگەن سىر،
قىلمىغان پاراڭ...
سەن كەلمىدىڭ
كۆتۈرمىدى قەلبىڭ يا غەلىيان،
باغرى تاشلىق قىلدى يا ئاناڭ؟

مەن سەن ئۈچۈن ياش تۆكتۈم،
باھار مەن ئۈچۈن،
مەن باھارغا كەتتىم چىرمىشىپ
باھار ماڭا كەتتى سىڭىشىپ،
ئاستا - ئاستا سۆزۈلمەكتە،
سېنى يەنە كۆتتۈم ئەي «ساراڭ» ...



ئۈن - تىنسىز ساداقەت ساقلىدىم ئەبەد،
 ئۆتۈنەي، قەلبىڭنى قىلمىغىن ئىزھار.
 شامالار چېچىڭنى سىلسا لەرزىن،
 ئەپۇ قىل كۆزۈمنى، كۈلدۈم ئېھتىمال.
 ئۈمىدلىك كېيىكتەك تاقلىغان بولسام،
 ئەپۇ قىل، ئۇ پەقەت ئەڭ تەنتەك خىيال.
 يېنىڭدىن كۈلەلمەي كەتسەم يىراقلاپ،
 ئەپۇ قىل، سەن ماڭا مەڭگۈ ناتونۇش.
 كەتسەممۇ يېنىڭدىن چەكسىز يىراققا
 پېتىنىپ دەمدىم تېخى خەير - خوش.
 قۇشلاردىن تىۋىشكە سورىغان بولسام،
 ئەپۇ قىل، سەن كەبى مەغرۇر بۇ ياقتا.
 ياپپىشىل قىياقتەك قۇرۇغان بولسام،
 ئەپۇ قىل ئاھ مېنى، خۇشال سىياقتا!



كۆزۈمگە سۆيۈپ قوي، يانۋار سەلكنى
بىغۇبار چېچەكلەر كەتمەستە تۈزۈپ. . .

پاكلنىش

نەقەدەر ئازابلىق ئۆزىنى ئالداش
دۇنيانىڭ سىرتىغا قالغاندەك چىقىپ.
نەقەدەر رەزىللىك ئۆزىگىنى ئالداش
كۆز ياشلار دەريادەك تۇرسىمۇ تېشىپ. . .

پايانسىز بىر چۆلدىن چىقىپ كېتەلمەي
ياشىدىم ئەجەلدەك ئۇن - تىنىسىز گويىا.
ئۆزۈمدىن شۇ قەدەر يىرگەنمەكتىمەن
ئەڭ چۈشكۈن، گۈزەل ھەم ئۆلمەس تۇيغۇدا.

ئاخىرقى قەدەھ

ئىسمىڭنى ئۈنلۈكرەك ئاتىغان بولسام،
ئەپۇ قىل، يوق مەندە غەيرىي بىر نىيەت.
كۆزۈڭگە تۇيۇقسىز قارىغان بولسام،
ئەپۇ قىل، سېنىڭدىن كۈتىمدىم شەپقەت.
يۆلۈڭدا كۆرۈنمەي تۇرسام غەمىنىڭ،
ئەپۇ قىل، ياق، سېنى كۈتىمدىم زىنھار.

قىتىلەر

غەيرەت غوپۇر

سۈكۈت

تىرىقىمدا قازدىم بىر بۇلاق،
تېپىۋالدىم زەڭگەر بىر ئاسمان،
بوغۇزۇمنى قويدۇم يىتتۈرۈپ،
ئۇچۇپ كېلىپ قاناتسىز بوران.

ئىدىيە

قانداق بىر قەبرىگە كىرىشتىن بۇرۇن،
ئىدىيە قەبرىنى بولىدۇ ياساپ.
مەيلى ئۇ مۇتەئەسسىپ بولسۇن ئالەمدە،
چۈشىدە بولسىمۇ كۈلەر قاقاقلاپ. . .

قار ياغماقتا لەپىلدەپ، ئاق قار ...

غالىپ راخمان

قار ياغماقتا لەپىلدەپ، ئاق قار ..

توزۇماقتا ئوماق چېچەكلەر

مەن كۆرىمەن ئەمما

زەڭگەر كۆكتە تۇرنىلارنى.

قار ياغماقتا لەپىلدەپ، ئاق قار ..

مەن كېلىمەن ئەمما

چىمەنلەرنى قىلىپ پايانداز.

قار ياغماقتا لەپىلدەپ، ئاق قار ..

مەن ئاڭلايمەن ئەمما

ئاڭلاپ - ئاڭلاپ قانماس بىر كۈينى

ئايغىم ئاستىدا

سايىرىدۇ بۆلبۈل!



يىتتۈرۈش

نۇر ئەۋەتتى قۇياشتىن ئانا،
دەريادىكى تاتلىق ئوغلغا.
ساھىلغا چىققاندا ئۈزۈپ،
بېرىۋەتتى لېكىن ئوغرىغا.

شامال سېھرى

سۈكۈتۈمنىڭ غالىب قوينىدا
شاۋقۇنلارنى تۇرىمەن ئاڭلاپ.
دەريادىكى تەڭسىز ھاياتنى
ئوقۇپ بېرەر شامال ۋاراقلاپ. . .

بىچارە قۇش

قۇش يىتتۈرۈپ قويدى سىرىنى،
بىلىۋالدى ئوۋچى بىر ھۈنەر،
كەڭلىكلەردىن قانداق ئۆتۈشنى
بىچارە قۇش قايتا ئۆگەنەر.

ئۆلگەن شەيئىدىكى ماھىيەت

چىشلىرى كىرىشىپ ئاستا
دەريانىڭ
قېتىشىپ قالدۇ بەزەن جەستەتكە
قۇلۇلە ئىچىدە قالغان سىرىنى
بېرەلمەس ئېلىپ
كەڭ قاتقان كۆكرەك.

قىيامەتلىك چۈش

سۇنۇق چوققىلارنىڭ قاتقان يۈزىدە
پاتتى غايەت زور يالقۇن چاقپەلەك،
مەۋجۇدىيەتنىڭ كەلدى ئېسىگە
كۆك تومۇرغا ئۇلانغان يۈرەك. . .

كۆز ئالدىمىدىكى قىيامەت

يىغلىسىمۇ
ئاسمان ئىلاھى
ئۈنۈپ چىقار قان بىسلىق قىلىچ
يوشۇرۇنغان قۇياش ئىچىگە
قەبرىستاندەك بولماق كېرەك تىنچ.

ئادەملەر دېڭىزى

شاۋقۇن - سۆرەن چىقىرىپ ئۇندا،
قايىنام ياسار ئادەملەر دەھشەت.
ھايات شۇڭغۇپ سۈزەر مەرۋايىت،
قۇلۇلە بوپ يۈرەر ھەقىقەت.

سەپىرىم

ئوڭ قولۇمدا تىنچلىق ئۈچۈن جام،
سول قولۇمدا شائىر قەلىمى.
كەتتىم يۈدۈپ يەرنى تەڭرىگە
ئىزدىگىنىم تەڭرى ۋەتىنى.

غېرىب قەبرە

غېرىب بىر قەبرە تۇرار جىرادا،
داڭگاللار دۆۋىلەپ ياساپ قويۇلغان.
تىرىكلىك ئۈچۈن سەپەر قىلغانلار،
ئاشۇ يەردە ياش تۆكىدۇ ئاسان.

پەرىشانلىق

ئادەملەردىن بولسام پەرىشان،
كىرىكىمدە تۇغۇلدى دەريا.
شۇنداق «ئىلاھ» بولغانتىم پەقەت،
ئادەم قىلىپ تۇغدى بۇ دۇنيا.

قۇش قانىتى

تىلەك قىلىپ قۇش قانىتىنى،
سانسىز بۇندا تۇغۇلۇپ ئۆلمەك،
بۈركۈت ئىدىك ئىسلى، ئەي ئادەم،
كۆكرىكىڭدە تەۋرىگەن يۈرەك!

يالغۇز كەپە

قاغىلار توپلاشقان، بىراۋ ئورماندا
يالغۇز بىر كەپە تۇرار قارىيىپ،
ئورمانچى ئەمەس ياشايدۇ ئۇندا،
غەمكىن بىر ئادەم قۇشقا ئايلىنىپ.

ۋاز كېچىش

غۇجىمۇھەممەت مۇھەممەت

مەن بۈگۈن چىرايلىق بېزەپ بويۇمنى،
سۆيىمەن تۇنجى رەت كۆرگەن ئايالىنى.
ئاندىن مەن بولمەن ۋەھشىي بىر قاتىل،
ئۆلتۈرۈپ تاشلايمەن قەلبىمدە ئۇنى.

ئارىلاپ ئەڭ پەسكەش كوچىلار ئارا
توۋلايمەن، مانا بۇ بىزنىڭ شەھەر، دەپ.
مەسخىرە قىلىمەن مەدەنىيەتنى،
قۇسۇقلار ئىچىدىن چىقىپ ئۆمىلەپ.

سەن كىم؟ دەپ سورىسا، دەيمەن باش چايىقاپ:
مەن بۇ دەم ھېچكىشى، يوق مەن ھېچ يەردە
غۇجىد... ئۇ ئىسمىدۇر ياش بىر ئازابنىڭ،
ئۇ ئۆلدى، خاتىرجەم ياتقاي گۆرىدە!

قەدىم قەبرىستانلىقتا

- تارىخىغا

شارابخومار زېمىن تۈگەل ئىچىپتۇ
توپا رومكىدا ئادەم تېنىنى.
ئېغىر سۈكۈتتە سۆزلەر پەرىشان
نەچچە مىڭ يىل بۇرۇنقى مېنى.



سويلايدۇ باغرىڭدا بەختلىك،
مىدىرلاپ شۆھرەتلىك قۇرتلار.
كۆچمەكتە تومۇرغا يىتكەن روھ
خارا بە تېگىدىن كۆۋەجەپ.
دەسسە سەنەمگە سايىلەر،
تارتىشار پاراقتا ترەجەپ.
بوۋاقلار پېتىچە قالمىغان
ئەزەلدىن ئەركەكچە قىياپەت.
تېرىقتەك چېچىلغان ۋۇجۇدلار
تاغ بولۇر بىرىكىپ ئاقمۇت.

ئوماق مۇھەببەت

خرۇستالدەك چاقناپ قالسىكەن
ئىككىمىزدە ئوماق مۇھەببەت.
ھاياتىمىدىن تۈكۈلسە زەر نۇر،
رەڭدار بولۇپ كۆرۈنەر دۇنيا،
دىلدا قوزغاپ قايناق مۇھەببەت.
سۆيگۈ تىلەر، قۇت تىلەر يانا
يوللىمۇ ئەتكىن، ئوماق پەرىشتەم،
خەتكە قوشۇپ تىنىقلىرىڭنى.
شاۋقۇنلىغان دەريا كۈيىدەك
ھىدىلغۇم بار تىنىقلىرىڭنى.

ئىككى شېئىر

قەھرىمان روزى

تىلغىنىش

قۇيۇلار قەدىمىي چۈشلەرنىڭ
چالسى روھلارغا ئاققانچە.
تونۇش ئۇن كېلىدۇ تايىتاڭلاپ،
سويۇلغان تەنلەردىن چىققانچە.
شاراب بوپ بىخسغان قانلىرىڭ،
كېلىسەن دەلدەڭشىپ ساراڭدەك.
چېپىلسا ۋايسىماس جانلىرىڭ،
ئېسىلدىڭ ئېگىزگە باراڭدەك.
سەن ئويغان، بالبالنىڭ قوللىرى
تىرناقلاپ تۇرىدۇ تېنىڭنى.
تارىخنىڭ يىرتىلغان بەتلىرى
ئىچمەكتە ئېچىر قاپ قېنىڭنى.
سۈكۈتنىڭ باغرىدىن ئېچىلغان
قان رەڭگى قۇياشتەك بىر تىلەك.
تىلغىنىپ تۇرىدۇ ھەر ۋاقىت،
كاۋاپ بوپ تىتىلغان بىر يۈرەك،
رىئاللىق ئىچىدىن تولغىنىپ،
كۆپۈكتەك لىيلىگەن ۋۇجۇدلار،

ئىككى شېئىر

قەيسەر تۇرسۇن

كوچا ئاپتوبۇسىدا ئۇخلاپ قېلىش

بۇ يوللار تونۇماس مېنى ھەر كۈنى،
تونۇماس ئادەملەر ۋە ياكى خۇدا.
ئاتونۇش ئاۋازلار ئارا ئۇخلىماق
ئاخىرقى، ھەقىقىي ئەركىنلىك گويىا.

ياتىراپ سۆيۈمەكتە موھتاجلىق مېنى،
قەلبىمنى قايتىدىن چۈشەنمەكتىمەن.
گۈزەللىك يىراقلاپ بارماقتا چەكسىز،
ئىسىملا ساقلانغان كۆڭلىمىز بىلەن.

ئەڭ ئاددىي ئادەتتۇر پۇشايمان قىلىش،
ماشىنا ھەسرەتكە ئەگىشىپ بارار.
قورقۇپ ھەم ئېچىنىپ سۆيۈم ھەممىنى،
ئاھ، جېنىم سۆيگەندەك سېنى باشقىلار.

ئاي كۈلگەندەك ئاينىڭ بېشىدا،
چاقناپ تۇرغان يۈرىكىڭ قېنى.
ئۈچۈپ كەتمە قۇشتەك پەر قېقىپ
نېسىپ بولسۇن ماڭا ئاي نۇرى.
چاقناپ قالسۇن مەڭگۈگە ئەبەد
ئىككىمىزدە ئوماق مۇھەببەت.

بىر دەستە گۈل تۇتىمەن جەزمەن،
قوقاسلانغان يۈرىكىم بىلەن.
تۆكۈلسە كۈز يوپۇرماقلىرى،
بېلىجان بوپ قالىمەن بەزەن.

سەھەر كېلىپ كەتكەندەك قۇياش،
تۇتۇق بەرمەي يۈرىسەن ماڭا.
ساقلىدىم مەن ئۇزۇندىن بېرى
بەرق ئۇرغان گۈللەرنى ساڭا.
چېقىنلىرىڭ تەگمىسۇن ئوق بوپ
تېپىچەكلىگەن يۈرەكلىرىمگە.
سۆيگۈ ئوتى چوغدەك روھلىنىپ
دەرمان بولسۇن تىلەكلىرىڭگە.
خرۇستالدەك چاقنىسۇن ئەبەد
ئىككىمىزدە ئوماق مۇھەببەت.

چىۋىن

قۇدرەت قۇربان

تېلىسىملىق، سىرلىق، يوچۇن مەھبۇسخانا،
تاتارغان تام بېتىدە جازاھەت، داغ.
ئىسلاشقان ھاۋاداندا تۈنەيدۇ ئاي،
نەدىدۇر ۋەھىملىك توۋلايدۇ زاغ.
بىر چىۋىن ئۇچۇپ كىرىپ ھاۋاداندىن
ئۆمۈچۈك يايغان تورغا ئۈسۈپ قالدى.
گىزىلداپ تور ئىچىدە جىمىپ بىر پەس،
تورۇستىن زەرداپ يەرگە چۈشۈپ قالدى.
ئۆمۈلەپ كەلدى چىۋىن بىر قاناتلىق،
ئايرىلغان تور ئىچىدە قانتىدىن.
بىر مەھبۇس ئىچى پۇشۇپ بۇ چىۋىننى
ئايرىماق بولدى يەنە ھاياتىدىن.
مەھبۇسنى توسۇۋالدى غايىب بىر قول،
چىۋىننى ئوراپ رەڭدار نۇر ئۇچقۇنى.
ئاڭلاندى: «مەنمۇ سەندەك ئاشىق، غېرىب،
كەلگەنتىم سەن بىلەن بىر مۇڭداشقىلى. . .»
سۈكۈتكە پاتتى مەھبۇس ھەيران بولۇپ،
چىۋىننى ھاۋاداندىن پۈۋلىۋەتتى.

كۆز يېشى

مەن كۆڭلىمنى ئاياپ شۇقەدەر،
يىغلامسىراپ چىقتىم بۇ كېچە.
ھەممە ماڭا كېرەك بولسىمۇ،
مەنلا كېرەك ئەمەس ھېچكىمگە.
ھەممە جىمجىت، سۇلغۇندۇر شۇ تاپ،
تەڭرى ئۆلۈپ قالغاندەك گویا.
قەبرىستانلىق، ئىنسان، مۇھەببەت
لەيلەپ يۈرەر كۆز ياشلار ئارا.

كۆز ياشلارنىڭ چوڭقۇرلۇقىدا
ئەسلەپ تۇرۇش مۇمكىن ھەممىنى.
بۇ بىر قۇرغاق شەھەر بولسىمۇ،
سەلدەك ئېقىپ تۇرار كۆز يېشى.



تاش ئادەم

كېرىمجان سۇلايمان

1

ھەيران قالما، پەرىشتە ئانا،
مېڭىپ يۈرگەن تاش ئادەملەرگە.
ئاۋازلىرى ئايلانغان تاشقا،
گەر ئۇلاردا بولسىمۇ زۇۋان،
نازۇك دىلىڭ سۇنۇپ كەتمىسۇن،
بولالمايمەن ساڭا تەرجىمان.

2

ھەيران قالما، پەرىشتە ئانا،
تاش بوسۇغام ئالدىغا كېلىپ؛
جىمجىتلىقنى بۇزۇپ تاش ئىشىك
تەبەسسۇمدا كەتسە ئېچىلىپ.
ئېھ، قاننىڭ تېڭىپ كەتمىسۇن،
تاش ئادەمدۇر مېنىڭ ھەمراھىم.

ئورنىغا قايتىپ كېلىپ ئولتۇرۇپ ئۇ
تۇيۇقسىز ھۆڭرەپ - ھۆڭرەپ يىغلىۋەتتى.

سەھەردە بىر چۈش كۆردى، بۇ چۈشىدە
بوۋىسى كەپتۇ روھى چىۋىن بولۇپ
دەپتۇ ھەم: «كەلدى ئەنە بۆرە ئىلاھ،
كۆزلىرى كۆكتىكى جۈپ چېقىن بولۇپ.
قايتۇرۇپ كەلدى بەلكىم ئاشۇ بۆرە
قەدىمىي ئوڭكۈردىكى ئەرلىكىڭنى.
قايتۇرۇپ كەلدى بەلكىم تالاي ئەسىر
ئىزدىگەن ھۈجەيرەڭنى، جەۋھىرىڭنى. . .»



تاش چېچىكى

مۆتەللىپ مەڭسۇر

1

كۆيلەپ يۈرەر ئاخشامقى ھېسىم
ئۈستۈمدىكى قاقشال ئاسماندا.
يامغۇرلارنىڭ قالغان كۆپۈكى
ئېچىلماقتا ئەتىرگۈل بولۇپ
قەلبىمدىكى ئاپئاق تۇماندا.

2

شىلدىرىلغان تەنلىرىڭ ئارا
تاش چېچىكى ئاچماقتا چىراي.
قاسراق - قاسراق تاش بارماقلىرىڭ
ئارىسىدىن غەمكىن شىرىقشىپ
ئېتىكىڭگە چۈشتى ھاياجان.

3

سايە تاشلار كېچىگە روھلار،
ئۇخلاپ قالدىم دەرەخ ئاستىدا.
ئوت ئارىسىدىكى تەنھا تۇرىندەك
چىقىپ كەلدىڭ جىمجىت لەپىلدەپ
يېلىنىنغان ئۇيۇقلار ئارا.

بالاڭ تاشتۇر، نەۋرلىرىڭمۇ
تاش تىلىدا سۆزلەيدۇ دائىم.

3

ياراتقانمىش تەڭرى ئەسلىدە
دەريالارنى ئىنسان قەلبىدە.

كۆچكەن ئىمىش زېمىنغا ئۇلار
كەلگەن كۈنى شەيتاندىن خەۋەر.
پەيدا بولغان شۇنىڭدىن باشلاپ
تاش ئادەملەر، مۇشۇ تاش شەھەر.



ئۈرۈمچى ۋاقتى

قوشنام داستىخان يېيىپ شەپەقتىن
ھۇزۇرلىنىپ يېشىمەكتە ئاش.
خور توشۇيمەن چۈشلەردىن چۈشكە
سۇنۇق ئاينى قىلغانچە ھاپاش.
رەنجىپتىمەن تېخى خورازدىن
چىللىمىدىڭ دەپ.

خوراز ئېيتتى:

نە ئۈچۈن
جامالنى كېچىكىپ دائىم
كۆرسىتىدۇ بىزگە شۇ قۇياش ؟ !

شۇندىن بېرى ...

شۇندىن بېرى

ئۆچۈپ كەتتى رەڭلەر جىۋىسى .
تاغلىرىمنى كېزىپ سوغ شامال
تاقىر بولۇپ قالدى جىلغىسى .

شۇندىن بېرى

ماچتىلىرىم سۇندى قايرىلىپ،
قىقاس سېلىپ تۇمانلار ئىچىرە
ئاق چاپىكلار يۈرەز ئايلىنىپ .

شېئىرلار

مۇختار مەخسۇت

تەنھا قېيىق

ساھىلدا تۇرىدۇ تەنھا بىر قېيىق .
داتلاشقان قوزۇققا باغلاقلق مەھكەم
ئۇ بۇندا تاشلىنىپ ياتقىلى نىكەم،
ئاستىدا لاتقىنلار بوغىدۇ دىمىق .

يىراقتا، زەڭگەررەڭ دېڭىز يۈزىدە
يەلكەنلىك كېمىلەر سويلايدۇ ئەركىن.
يېگانە شۇ قېيىق تەلمۈرەر غەمكىن،
ئۆكۈنۈش ياشلىرى ئەگىپ كۆزىدە.

دولقۇنلار كېلىدۇ ئېيتىپ ئارىيە،
يېتەكلەپ بارغىلى ئۇنى دېڭىزغا.
نە ئامال بىچارە بۇ « تۇتقۇن قىز » غا،
غىچىرلاپ بىر ئاچچىق قىلىدۇ نالە.
كېمىلەر ئۈپۇققا كەتتى يىراقلاپ،
ئۇ تۇرار شاۋقۇنسىز ساھىلنى ساقلاپ.

ساخا ئوقۇشار تۈمەننىڭ تەھسىن،
پاخپاق دېمەس،
ئەخمەق دېمەس،
چۈنكى بوستاننى تاللىمىدىڭسەن.

ئەۋلادمۇ ئەۋلاد
سۈرمەستىن زۇۋان،
باغلار چېتىدىن
قۇملۇق ئىچىدىن
تۇتۇڭ سەن ماكان.

بوستانلارنى
بوران كېلىپ سوقمىسۇن، دەپ،
مېۋىلەرنى
قاراقچىدەك قاقمىسۇن، دەپ،
سېپىل تۈزۈپ،
نەيزەڭنى بەتلەپ،
قاراۋۇلدا تۇردۇڭ سەن ھامان.

تۈز ئىدىڭ سەن نوتا چېغىڭدا
(خۇددى كۆڭلۈڭدەك)
بىراق تۈز پېتى ئۆسەلمىدىڭ سەن.
گوبيا تۈمەننىڭ ئاچ بۆرىلەردەك،
بوران ھۇۋلاپ كېلىپ تىنمىسىز،

شۇندىن بېرى
غايىب بولدى سۆيۈملۈك يوللار.
ئاندا- ساندا گۇڭگا ئىزىڭدىن
ئاڭلىنىدۇ يىغلاڭغۇ تىللار.

شۇندىن بېرى
يوقلىمىدى سايەڭ بېغىمنى.
لەيلەپ يۈرگەن زەر ياپراقلىرىم
باشلاپ كەپتۇ كەچكۈز چېغىمنى .

شۇندىن بېرى
خىيالىمدىن كەتمىدىڭ نېرى .
گۇگۇم پەيتى ئورمان ئىچىدىن
توزۇپ چىقار دىلىڭنىڭ سىرى.

ئاھ، بوستان قاراۋۇلى

تا ئەزەلدىن بويۇڭ پاكار،
ئۆسمىدىڭسەن،
ئۆسەلمىدىڭسەن.
(بەلكى ئۆسۈشنى خالىمىدىڭسەن)
چۈشەنگەنلەر

شۇڭلاشقا

ھەر باھاردا گۈل ئاچقىنىڭدا
شامال ئېلىپ كېلەر ھىدىڭنى.

پۇرايمىز ئۇنى

مۇشكى، ئەنئەنە پۇرىغاندەك.

قۇياشمۇ

تولۇن ئايمۇ

مېھرى بىلەن سۆيەر سېنى

ئانا بوۋاقتى ھىدىلىغاندەك.

شۇڭلاشقا

ياپراقلىرىڭ جۇلايدۇ

كۈمۈش تەڭگىدەك.

مېۋىلىرىڭ كۆز چاقىنتار

يۇلتۇزلاردەك

گۈيا ئالتۇن يۇلتۇزلاردەك.

ئاھ، بوستان قاراۋۇلى

سەن مېنىڭ قەلبىمدە.

سەن

بەكمۇ يىراقتا. . .

خىياللارنىڭ گىرۋەكلىرىدە. . .

ئەگدى بېلىڭنى،
ئېگىۋەتتى خۇددى كاماندەك.
ئېرىقلارمۇ
ئۆستەڭلەرمۇ،
ئەگىپ كەتتى سېنىڭ ئالدىڭدىن،
چاڭقاقلىقتا قىيىناپ دىلىڭنى
دەرياغا ئاپىرىپ سۇغارمىغاندەك.
چوكانلارمۇ كېلىشتى
پالتا بىلەن چاناپ يۈزۈڭنى
تارام - تارام ياشلاپ كۆزۈڭنى
ئېلىپ كەتتى يىلىمىڭنى،
ئەۋزەل كۆرۈپ خۇددى مارجاندەك.
ئاز بولدى،
بەكمۇ ئاز بولدى
تەبىئەتنىڭ
ئىنسانلارنىڭ ساڭا بەرگىنى،
بەلكى باشقىلاردەك
ئەتىۋارمۇ كۆرمىدى سېنى.
بىراق
ئالغىنىڭدىن بەرگىنىڭنىڭ كۆپلۈكىگە
قايسى ئەقىل ئىگىسى
كۆز يۇمسۇن قېنى؟!
تانغاق موللام كۆز يۇمغىنىدەك..

ئالەمدىكى بارچە تەشۋىشنى،
غەم - غۇەسسەلەرنى
ھالقا - ھالقا ئىسلارغا قوشۇپ،
پۈۋلەپ ئولتۇرغان
ساڭمۇ
ماڭمۇ تونۇش بوۋايىنى.
ئۈستىدە
ئۇزۇن بىر يەكتەك
بىلىپ بولماس رەڭگىنى،
ياداڭغۇ يۈزىنى باسقان چاچ - ساقال،
كۆزلىرى بۇلۇتلاشقان،
يالاڭۋاش
مۇرىسىدە ئۇزۇن چاچلىرى،
ئوخشاپ قالغان گویا چاڭگىغا.
مۇبادا ئۇچرىشىپ قالساق يوللاردا،
ئۆتەلمەيمىز بىز ئۇنى يانداپ،
كەلگەن كەبى باشقا ئالەمدىن.
ئۇ يۈرىدۇ شۇنچە خىرامان،
كۈلۈپ قويۇپ گاھىدا ئاچچىق،
ئادەملەرنىڭ توپى ئىچىدىن
كۆرگەن كەبى قىزىق كومبىدىيە.
كىم بىلىدۇ بەلكى ئۇنى
ئاق قۇ بەدەن بىر گۈزەل پەرى

شېئىرلار

مۇسا ئەھەد

يىراقلىشىش

يىراقلاشتىم ئۆزۈمدىن،
يىراقلاشتىم نۇر بۆشۈكىدىن،
بوينۇمدا پىنھان بىر ياراغ،
يىراقلاشتىم
ياشقا ئامراق بىر جۈپ كۆزۈمدىن.
ئەسر تۇزانلىرى جىسمىمدا
سىلكىدىم قانات،
تىلەپ بەختىمنى قارا كېچىدىن.

يىرگىنىش

كۆرىمەن ھەر كۈنى ئەتىگەن - ئاخشام،
كوچىدا
تام تۇۋى
بۇلۇڭ خىلۋەتتە
قىڭغىر چىشلەپ غاڭزىسىنى ئۇ،

ئىككى شېئىر

مۇھەممەتجان ئەمەت

قۇرۇق يۇيۇش دۈكىنى

ھەر قاچان
رەڭگى ئوڭۇپ سۇسلاشقان روھنى
دۆتلۈكىنى ھەتتا بىر ئەلنىڭ
تۇيدۇرماستىن، نەمدىمەستىن ھەم
يۇيۇۋالغۇم كېلىدۇ سەندە.
قايتا - قايتا دەزماللاپ، پاتلاپ
قىر چىقارغۇم كېلەر مىللەتكە
يۇمشاق باشنى، ئاجىز ئەقىلنى
بىر كېچىدە ئۇزاتسام دەيمەن
قايتىش يولى تاقاق بېكەتكە.

سەن نەقەدەر گۈزەل ۋە ھەيۋەت
ئېھ، سۆيۈملۈك يۇيۇش دۈكىنى.
روھىمدا كىر، ئىرادەمدە كىر،
سەن يۇيۇۋەت، يۇيۇۋەت ئۇنى.

ئېزىتقۇدەك باغلاپ كۆزىنى،
دەرد چۆلىگە ئەيلىگەن سۈرگۈن؟
كىم بىلىدۇ بەلكىم ئۇ
بىزار بولۇپ بار رەزىللىكتىن،
يىرگىنىپ

جاھان كېزىپ يۈرگەن دەرۋىش.
بىز سۈمۈرسەك چاڭ - توزانلارنى،
ئۇ قوندۇرۇپ يەكتەكلىرىگە
يۈز - كۆزلىرىگە،

ئادەم سىياقىدا يۈرگەن ئەۋلىيا.



ئېسىڭگە ئەپپاقساڭ چۈشتە كالا كەچمىش

مۇھەممەدسالەم مەتروۋى

ئېسىڭگە ئەپپاقساڭ چۈشتە كالا كەچمىش،
جىگدىلەر غولىدا قالغان سۆۋۈنۈش.
يېنىكچە تارتىلغان، ئوخچىغان كۆكسىڭ،
مەڭزىڭدىن كۆچكەندە تۇنجى قورۇنۇش.

لېۋىڭگە تامغاندا ئاچچىق تەر ھىدى،
تېقىمىڭ سىرقىرىغان لەزىز ئازاپتىن.
ئالەمگە شۇ پۇرسەت ئۈزۈڭلا تەڭرى،
يېگانە پىچىرلاش ساڭا ئەتراپتىن.

كەلمىدى قايتىلاپ ئۇ چۈشلەر بىراق -
باغرىڭنى ئىسسىتىپ تۇرار بىر ئوماق.
تەكچەڭدە سولاشقان جىگدە چېچىكى،
كەلمىدى قايتىلاپ ئۇ چۈشلەر بىراق.

سۆيگۈ قوشمى

ئارالمەن، خىيالىم گىرۋەكلىرىدە
كۆكەرگەن باراقسان ياڭاق دەرىخى.
تەترەيمەن تەنھالا گۈگۈم ئىچىدە
تۇرمىسا نىگاھىڭ يېنىك تامچىلاپ،
قۇرۇيمەن دالانىڭ نەپەسلىرىدە
قۇياشنىڭ كۆيدۈرگۈچ نۇرلىرى ئارا
ھىجراننىڭ بۇرۇقتۇم قەپەسلىرىدە
ياتمەن غەم چېچىپ يالاڭ، يانچىلاپ.



قىز

نۇرمۇھەممەت ياسىن ئۆركىشى

سېنىڭ لەرزىڭ، جىمجىت تىۋىشنىڭ
دېرىزىمگە قوندى. بىر كۈنى.
كۆردۈم ئۇندا زەڭگەر ئاسماننىڭ
جىمجىتقىنە تۇرغانلىقىنى.
ئايغىمدا كۆپەر چىمەنلەر،
كۆپەر قۇشلار، غېرىب دەرەخلەر.
كۆيدى نۇرغۇن چۈشلەرنىڭ بەرگى
كۆيدى ئويغاق، ئاشىق كېچىلەر،
ئاھ، نەدە سەن شاۋقۇنسىز كۈنلەر؟!
باستىم ئاياغ يالغۇز تۈنلەرگە.
ھەسرەتلەرنى تونۇدۇم تالاي،
چىغىر يوللار يۈتتى قەيەردە!
سېرىق غازاڭ لەيلەر جىمغىنە.
سۆزلەر غېرىب، ئۇۋىلار يېتىم.
كىملىر شېئىر؟ شېئىردۇر قىزلار!
مەغرۇرلۇقۇم سۇندى كۆپ قېتىم.
تەسلىم بولدۇم دەرەخلىرىڭگە،
بولدۇم تۇنجى سەن قونغان ئۇۋا.

مۇھەببەت بىر پىچاق

نۇرمۇھەممەت ھاشىم

مۇھەببەت بىر پىچاق ئۆزىمىز سالغان،
ئىلاج يوق سالماسقا جىمغۇر يۈرەككە.
سالسىمىز، توختىماي ھەر چاغ سالسىمىز،
شۇ پىچاق يەتكۈچە ئاخىرقى چەككە.

سانجىلغان مۇھەببەت تىكەن، مىخ بولۇپ،
يۇلماققا نە ئىلاج يۈرىكىم تۇرسا.
قىيىنلار ۋۇجۇدۇم ئېغىر ئازابتىن،
سانجىلغان پىچاقلار دىرىلدەپ تۇرسا.

ئازابلار ۋە ياكى شادلىق بولسىمۇ،
سانجىمىز پىچاقنى ئەبەدىلىككە.
مۇھەببەت ئاھ شۇنداق بىر ئالتۇن پىچاق،
تەشنا بىز ئۇنىڭغا مەڭگۈگە پەقەت.

قارىساق ئاخىرى پۈتمەس جاراھەت،
بويىغان ئۆمرىنى قىپقىزىل قانغا.
مۇھەببەت بىر پىچاق بولسىمۇ ئاخىر،
يەتكەندەك بولسىمىز گۈزەل ئارمانغا.

ئىككى شېئىر

ھاجى قۇتلۇق قادىرى

ئېيتما ، ئانا

ئېيتما ، ئانا!

ئەللىيىڭنى،

ئۇخلىمايمەن ئەمدى.

مەن پەقەت،

ئاڭلىۋالدىم خوراز ئۇنىنى.

بۆشۈكۈمدىن

تېزىرەك يېشىۋەت!!!

تەڭرىنى ئىزدەپ

ئىشىك قېقىپ،

ئىزدەپ يۈرمىن

تەڭرىنىڭ ئۆيى نەدە دەپ.

كۆرسەم ئەگەر،

ئۇنىڭ ئۆزىنى.

سورايتتىم مەن،

جەننەت نەدە دەپ.

يۇلتۇزلارغا ئايلانغان سەھەر
ياغلىقىڭدەك لەپىلدەپ گويما.
دېرىزىلەر سۆزلەر ئىسمىڭنى،
ئاھ، قەلبىمنى يىرتتىم بىرمۇبىر.
ئۆلدى نۇرغۇن دەرەخلەر غەمكىن،
قۇشلار، ياپراق، قالدى مۇڭ تەسۋىر.



يۈزماي، ئەتىر پۇرىقىدا،
غالب كەلگەن ياتاق تۇرمۇشى،
شەھەرسىمان مايلانماقتا.
كېتىپ قالدى ئاخىرقى قىزمۇ
سىگنال بېرىپ ئۆتكەن تەكسىدا.
گۇۋاھچى بوپ ئىسلاشقان بىنا،
قالدى ئوخشاش بۈگۈنمۇ يەنە.
قالدى يەنە ئۈزىتىپ ئەنسىز،
ۋىجىكىگە غېرىب دەرۋازا.
قىزلار ياتىقى -

كۈندۈزدىكى ئۇيقۇ ئامبىرى،
تالاي - تالاي كۈندۈزلىرىنى
چۈشلىرىگە ئايلاندۇرماقتا.
ياتاق، كارىۋات. . .
ئۆتەڭلەردەك ئۈنتۈلغان مۈلۈك.
تۇنجى قېتىم سەپسالار بەلكىم،
كارىۋاتقا، تاماق ئۈستىلىگە،
يېڭى بىرنەرسىنى كۆرۈۋاتقانداك.

سىلكىنىش

قىزچاق!

تەنھالىقتىن قورقۇشلىرىڭدىن،

ئىككى شېئىر

ھاياتنوپۇس مۇھەممەت

كەچتىكى قىزلار يانتىقى

جىمجىت ياتاق...

ئېغىر - ئېغىر خورسىنىشلاردىن
تونۇپ قويار ئۆزىنى قايتا.
يۈز ئۇپىسى تۆكۈلگەن يەردە
چىچىلىپ ياتار سەككىز ساپما كەش.
ئالدىراشلا يۇيۇلغان پايپاق
قىغىغىر تۇرغان ياستۇق لۆڭگىسىگە
جىمجىتقىنە سرغىماقتا.
ئۈنئالغۇدىن چىققان مۇزىكا
يالىڭاچلانغان قەلبىڭ قېتىغا
ئۆكسۈپ - ئۆكسۈپ سىڭىدۇ ئاستا.
ھالسىزغىنە غىچىرلىشىدا
ئاۋاتلاشقان ئېھ، تۆمۈر كارىۋات
ئوقۇماقتا مۇڭلۇق بىر ناخشا.
گاراڭلاشقان شەھەر شاۋقۇنى
دېرىزىدە كېتىدۇ ھۇۋلاپ.

ياللاڭ ئاياغ كەزدەم قۇملۇقنى

ھەبىبۇللا رەجەپ

تونۇش ئاۋاز كېلەر قۇملۇق سېنىڭ باغرىڭدىن
ياللاڭ ئاياغ كەزدەم بۈگۈن سېنى نېمىشقا! ؟
راست چۈشۈمگە ئەۋەتكىنىڭ يۇلغۇن چېچىكى،
ئۆلگۈرمىدىم سىرلىرىڭنى تېخى يېشىشكە،
يايلىسىمان تۈرۈم - تۈرۈم دولقۇنۇڭ ئارا،
جىلۋە قىلار كۆز ياشلىرى نېچۈن باھارنىڭ! ؟
پىرچەڭگىنىڭ تىنىقلىرى كېلەر گۈيۈلدەپ،
كېلەر ھەتتا ئون - مۇڭلىرى ئۈزۈلگەن تارنىڭ.
شۇ دەم ئاتەش دولقۇنۇڭغا يېقىپ باغرىمنى،
سەرخۇش مەستلىك كەچمىشىگە يۈكسەلدىم چەكسىز.
ئاپتاپلارنى يىغىپ ياتقان قوۋناق ۋۇجۇدسەن،
مانانلاردىن پارلاپ چىققان ئىماننىڭ پاكىز،
سۈكۈتىڭنىڭ ئالقىنىدا ئۈنلىگەن ئاۋاز،
سېھرىنى پۈركۈۋەتتى قەلبىمگە بۇ دەم.

غايىبلىقتا تاپقىن ئۆزۈڭنى،
تىترەپ تۇرغان لەۋلىرىڭ بىلەن،
ئۇزىتىپ قوي تەشۋىشلىرىڭنى.

قايتۇرۇپ كەل ساددا مەيلىڭنى،
ئېچىرقاشتىن بولما بىتاقەت.
چۈشلىرىڭدەك قارشى قىرغاقتا
ئېزىپ يۈرەر مەڭگۈ مۇھەببەت.

كۈتۈش بىلەن ئۆتكەن كۈنلەردىن
تېپىۋالغىن قىممەتلىرىڭنى.
سۆيۈشلەرگە رام بولۇپ كۆڭۈل،
يەپ كەتمىسۇن مەۋجۇتلۇقۇڭنى.



خىيالغا چۆمۈلۈپ ئۇشبۇ ناخشىنى
يادلايدۇ يۈرىكىم كۈنى ۋە تۈنى.

بىلمەيمەن قانچە رەت سۆيگەنلىكىمنى
سەن ماڭغان يوللارنىڭ گىرۋەكلىرىگە.
قانداقمۇ دادايىمەن كۆيگەنلىكىمنى،
ئېسىلىپ خەقلەرنىڭ بىلەكلىرىگە.

سېغىنىدىم مەن سېنى، سېغىنىدىم ئەجەب،
ھەر دەقىق مىڭ يىلدەك بىلىنەر گويلا.
تاقەتنى تۈگەتتىم سەن ئۈچۈن خەجلەپ،
سېنىڭسىز تار ئىكەن ماڭا كەڭ دۇنيا.

ئازابلىق بولسىمۇ تەلمۈرۈپ كۈتۈش،
ئۈمىدىم روھىغا بېرىدۇ مەدەت.
ئوتۇڭدا مىڭ يىلچە كۆيۈپ، بىر ئۆچۈش،
مەن ئۈچۈن شەرەپتۇر ئەبىدىلىك بەد.

يۇلتۇزۇم

يۇلتۇزۇم بار مېنىڭمۇ يۇلتۇزلارنىڭ ئىچىدە،
بەلكىم ئۇ بىر چولپاندىر ياكى كۆزدىن بەك يىراق.

ئىككى شېئىر

ھەسەنجان بوساق

گەر نېسىپ بولغاندا قايتا بىر سۆيۈش

تاقەتسىز تەلمۈرۈش، زارىقپ كۈتۈش
قالدۇرغان سوۋغاڭمۇ، ئېيتقىنا، گۈلۈم؟
گەر نېسىپ بولغاندا قايتا بىر سۆيۈش
رازىدىم قوينىغا ئالسىمۇ ئۆلۈم.

تاڭلارنى كۈتمەن تۈندە ئۇخلىماي،
تاڭ ئاتسا تىلەرمەن تۈنلەرنى يەنە.
كەل، نىگار، سۆيگىن بېخىللىق قىلماي،
بىلىنەر سېنىڭسىز ھايات بىمەنە.

ئاھ، ئەجەب لەززەتلىك شۇ دەقىقىلەر،
كۈتمەن، قاچانمۇ كېلەر قايتا دەپ.
مەندىكى ساڭىلا خاس ئەقىدىلەر
ئۆتەرمۇ ھەمىشە شۇنداق دەشەنەم يەپ؟

نەدىندۈر ئاڭلانسا ئاشۇ ئاخشىمى
ئىككىمىز ئاڭلىغان ناخشىنىڭ ئۇنى.

شېئىرلەر

ئوسمانجان ساۋۇت

ئۇۋا 1

سۆڭەكلەردىن پۈتكەن تۆت تامغا
ئاپتاپ تۆكەر تومۇردىكى قان.
يۈرەك ماڭغال سوغۇق ئۇۋاڭغا،
كۆيۈپ تۇرار ئۇندا دائىم جان.

پېشانەڭگە، بولساڭ پەرىشتە،
پۈتۈلىدۇ جەزمەن بىر شەيتان.
بەخت دېگەن يۈرەر ئەرىشتە،
ئۇنى ئىزدەپ بولمىسەن سەرسان.

بىر بۇلۇڭدا تاڭ ئاتسا كۈلۈپ،
ئۈچ بۇلۇڭدا ھومىيدۇ تۈن .
شادلىقىڭنى ھەسرەتكە بۆلۈپ،
چوغ بولمىساڭ، بولمىسەن تۇتۇن.

خىزىر بولۇپ تېخى دۈشمەنلەر
ئىشك ئېچىپ كىرىدۇ ئاڭا.
ئوتتەك يانغان ياقۇت گۈلشەنلەر
تۇيۇلىدۇ دوزاخ بوپ ساڭا.

كۆرگەن چۈشلەر زەپ گۈزەل، تۈن نىسپىدە، سۈبھىدە،
ئوڭغا تارتماي چۈشلىرىم دىلنى ئۆرتەر دەرد - پىراق.

چۈشلىرىمدە تالاي رەت بەلكىم چىراي ئاچقانمەن،
جامالىڭنى يۇلتۇزۇم بىر كۆردەمەن قاچاندا؟
مەشئەل ياقماي يولۇمغا نەلەرگىمۇ قاچقانمەن،
تۇمانلارغا كۆمۈلۈپ تېڭىرقىسام ئاچالدا.
ئىزلىرىمنى كۆمەلمەي غالجىرلاشقان قۇيۇنلار
تىمسىقلاپ پۇرايدۇ تاپىنىمنى دەممۇ دەم.
مەقبەرىلەر بېشىدا كۆپ ئوينالدى ئويۇنلار،
بىلەلمىدىم قايسى راست، چىرمەۋالدى قايغۇ - غەم. . .

كۆپ ئىزدىدىم مەن سېنى، قەدىڭ بەكمۇ ئۆتۈلدى،
ئۆلسەم بەلكىم يېزىلار، «يۇلتۇزسىز» دەپ قەبرەمگە.
يۇلتۇزلۇقلار كېرىلىپ، يۇلتۇزسىزلار پۈكلەندى،
ئارزۇلىرىم شۇ پېتى قېپقالارمۇ نەۋرەمگە. . .

ئۇرۇقۇڭنى ئۈنمەس قىپ سەپمىگەندۇ ئىلاھىم،
ئوڭدىن چۈشۈپ بىر سۆيگىن، دەردلىك يۈرەك يېرىلسۇن!
مەنلا تارتاي ئازابىنى، يەڭگىلەشسۇن گۇناھىم،
يۇلتۇزۇم بار دەپ ئاخىر ئەۋلادلىرىم كېرىلسۇن!

مۇشۇنداق كەچمىشلەر ئازمۇ ھاياتتا،
دىللارنىڭ رىشتىسى دەمدە باغلانغان.
بىزدىكى تۇيغۇلار ئوخشار شارابقا،
كۆمۈكتە كۆپ تۇرۇپ ئۇزاق ساقلانغان.

مەستخۇشلۇق ئىلكىدە تۇرساقمۇ دائىم،
باردۇر ئەقلىمىز، ياشايمىز ھوشيار.
تەقدىرنى يول ئەمەس،
قوشتى خۇدايىم،
سەن ماڭا، مەن ساڭا مەڭگۈلۈك دىلدار.

* *

دېرىزەمنى چېكىپ قالدى ئاي بۈگۈن ئاخشام،
مەندىن ئاڭا نېمە كېرەك، قانداق بىر سادا؟
زۇغۇپلارنىڭ كۆزى بىلەن ساماغا باقسام،
ئوت يۇلتۇزلار يىغىلىشىپ بوپتۇ بىر پادا.
يىراقلاردىن ئاڭلانماقتا ئۇنتۇلغان ناخشام،
دىل يايىرىدۇ يايىرماسلىق بولغاندا ئادا.
پەرىشتىلەر ئۆتۈشمەكتە ئالدىمدىن رەڭدار
قاناتلىرى تېگەر تامغا، ھاۋاغا، جانغا.
ئەن سالىمەن ھەربىرىگە يول دەپ تەشرىپدار،

تاغ يۈدۈسەن ئۈستۈڭگە شۇندا،
بولار تەڭرى ئەرلىككە گۇۋاھ.
قاقالمسا ياخشىلار مۇڭغا،
تولارمىدىڭ شادلىققا ئۇۋا؟!

قوشۇلۇش

ئۇزۇن بىر كوچىنىڭ دوقمۇشى ئىدىم،
ئىككىمىز چاپمۇ چاپ ئۇچرىشىپ قالدۇق.
گوياكى پەرىنىڭ بىر چۈشى ئىدى،
يايرىدۇق، سۆيگۈنىڭ سازىنى چالدۇق.

سەن گويا غۇنچىدەك ياقا يىرتىمىغان،
چىقمايتتى ئاغزىڭدىن ئېيتقان سۆزلىرىڭ.
كۆڭۈلنىڭ ئەمرىنى (سەرتقا چىقمىغان)
بايان قىپ تۇراتتى كېيىك كۆزلىرىڭ.

بىلىمەن، ئەيمەندىڭ ئايدىن شۇ تاپتا،
نېمىشقا چىقتىكىن ئۇ بۈگۈن ئاخشام.
غۇبارسىز كۆڭۈللەر ئايان ئاپتاپتا،
چېقىلغان چېقىندۇر خۇمارلىق ناخشام.

قالدى بەلكىم خۇي - پەيلىمنى بۇ قېتىم بىلىپ.
باسقۇن قىلغان ھوشلىرىمنى يېلىنچاپ ئىلھام
يول بەرمىگەن جاندارلارنى تىغدا تىلىپ.
ئەي ئىزگۈلۈك سېنىڭ ئۈچۈن قولۇمدا زەر جام،
يۈرىكىمنى ئىشكىڭگە قويمەن ئىلىپ!
دېرىزەمنىڭ ئالدىدا تاڭ پەيتىدە
ياندۇ ئىككى يۇلتۇز،
ئىككى دۇنيا.

كۈيلىرىم

شېئىرلىرىم

سۆيگۈلىرىم

ياندۇ توختىماستىن

ئۇندا گویا.

ئۇ باشلاپ كىردى ئۆيگە پەرىشتەدەك،

قايغۇسىز،

تاپقا چۈشمەس ياشلىقىمنى.

مەن ئۇنى قۇچاقلدىم،

سۆيۈپ كەتتىم

بىلدۈرۈپ ئاڭا مەڭگۈ

ئاچلىقىمنى.

ئېرىشتىم تىلىسىمىسمان كەڭلىكلەرگە،

ھەر زەررە بۇندا بەلكى يارىنىڭ تېنى.

ھەر قەدەم

ئەن سالىمەن ئويلىرىغا تول دەپ جاھانغا.
سۆيگۈ يۇغان كەڭلىكلەردە مەن بار، روھىم بار،
يىلتىز ئىرۇر چۈنكى قۇياش ئەزەلدىن قانغا!
تۇرتۇپ چىقار تاملىرىدىن خۇشبۇي ئارچىلار،
ئۆزىسىمان بۇيۇكلەرگە توقۇشۇپ داستان.
ياپرىقىدىن تەپچىرەيدۇ كەۋسەر تامچىلار،
ھەر بىرىدە چاراقلايدۇ بىر بىللۈر ئاسمان.
ئۆڭگەكلەرگە بىر قولىدا مىڭبىر قامچىلار،
تاغدەك ئېغىر مەنىلەرنى باغرىغا باسقان!
يولدا تاشلار جاۋاھىرغا ئايلىنار شۇندا
تاپنىمىدىن ئۆتەر يەل بوپ ياۋنىڭ ئەپسۇنى.
ئوغۇز سۈتتەك جاھان پەيدا يېڭىدىن بۇندا،
ھەممىمىزنىڭ تىلىگىنى، مەڭگۈ مەپتۇنى.
قىشغىر ماڭغان نىيەتلەرنىڭ مەنزىلى گۇندا،
بىزنى تاۋلار تاغ - داۋاننىڭ بوران - چاپقۇنى.
چۆمۈلمەن تۇيغۇلارغا ئۆمرۈمدە ھەر كۈن،
ئوخشاپ قالار ئەزىز كۆڭۈل ئاپئاق چېچەككە.
بولسا دەيمەن ئاق شوللار ھەمىشە كەلكۈن،
زەھەر تىللار يۈگىلىپ شۇ تۆمۈر بېچەككە
يېشىلمىسە، تىل تىغىدىن ساق تۇرسا ئەلكۈن.
چوققىدىكى قارغالداقلار چۈشسە ئېتەككە.
دېرىزەمنى چېكىپ قالدى ئاي بۈگۈن ئاخشام،

چاندۇرماستىن ئاينى ئوغرىلاپ
يانچۇقۇڭغا سالدىم چۈشۈمدە.
ئويغاندىمۇ ھوشنى ئوغرىلاپ،
ھەيران قالدىم ھەيران، چۈشۈمگە.

جەننەتقۇشلار ئارچىدەك سۆرەپ،
يوللىرىڭغا كەلتۈردى جەننەت.
قورام تاشلار كالىدەك بۆرەپ،
شەپقەت سۈيى ئاققۇزدى رەت - رەت.

ئۇپۇق ئۈزرە يىغىلىپ رەڭلەر،
دېدى ساڭا سۆيگىنىڭنى ئال.
قانات يېپىپ پىكرىڭدە جەڭلەر،
يېشىلنى تاللىدىڭ دەرھال.

بار گۈزەللىك مىسلى بىر دەريا
سەن تەرەپكە ئاقماقتا دەۋرەپ.
ئىسمىڭ ئامەت مۆھۈرى گوبىا،
تاشقا باسسام
تاغ كەتتى تەۋرەپ.
باردۇر چەكسىز تاغلاردا ھەققىڭ،
شادلىق،

بىر شادلىققا
ئىشك ئاچۇر،
ئەي ئاجۇن،
دەردىڭ قېنى؟
غېمىڭ قېنى؟
ئېرىمە، ئەي يۇلتۇزۇم، ساقىپ كەتمە،
تۆكمەستىن ھېسلىرىمنى قويۇپ ئالاي.
ۋاراقلىسام
كىتابسەن
بەتلەرىڭدە
مەن بىلمىگەن
ھېكمەت بار
تالاي - تالاي.

شېئىر بايرىمى

يەنە كەلدى شېئىر بايرىمىم،
ساخا ئاتاپ شېئىر يازمەن.
بىر جېنىمدىن مىڭ جان ئايرىدىم،
يۈرىكىمدىن گۆھەر قازىمەن.

مىڭ گۆھەر تاغ تاپسام بولۇپ تاغ،
بىر تىنىقىڭ تاپارمۇ بەدەل؟
بىر ئىزىڭدا ياساسام مىڭ باغ،
قىلارمەنمۇ توققۇزۇڭنى تەل؟

نۇج شېئىر

ئوسمان زاھىر

سۈكۈتنىڭ بىر چېتى

ھېس قىلدىم تۇنجى رەت قەھەتچىلىكنى،
مۇشتۇمدەك يۈرەكتە قاتمۇ قات گۇناھ .
ئىچىمۇ، سىرتىمۇ كۆيگەن باھارگۈل،
ھېس قىلار تېنىمدىن ئەللىكى غۇۋا.

بۇ چەكسىز جەزىرە ئىدى گۈلىستان،
ياپراقلار يۈزىدە قاقاس مەنزىرە.
تاش ئاتتىم، قاش ئاتتىم دوقمۇشتا تۇرۇپ،
نە ئۈچۈن دېرىزەڭ كۆزىكى خىرە.

ئۆرنەيسەن ياپيېشىل جىلغاڭنى رەت - رەت،
ماھىيەت تۈن رەڭلىك قىزغا ئايلاندى.
گۈللۈكتە كېيىنەك چىمدايدۇ گۈلنى،
ئاۋازىڭ يۈگەكتە نۇرغا ئايلاندى.

تەزكىرەڭ بېھساب ئەرنىڭ قولىدىن،
پۈتكەندۇر ياۋايى، مەزلۇم سىياقتا.
مەڭگۈ تاش تىلەيدۇ كۆلتېكىن خىشتىن،
باش سۆڭەك تولغاندۇر قاشسىق ھاراققا.

بەخت ۋە دىلىكتۇر ھەم.
قەيەر يانسا شۇ يەردە تەققىڭ،
تۇغۇلغان كۈن
مۇبارەك ئەركەم.

تېۋىش...

تۈنلەر تازا قىزغىن پىچىرلاپ،
ئۇچۇرۇڭنى بېرىدۇ ماڭا.
دېرىزەمدە يۇلتۇز جىمىرلاپ،
ئوخشاپ قالدى، دىلىبىرىم، ساڭا.

يىراقلاردىن ئېقىپ كەلگەن نۇر،
چىرمىشىدۇ باغرىمغا دەرھال.
دىلدا كۆكلەم ياشايدۇ مەغرۇر،
يۈزلەر قىلار يېڭى ئايىنى لال.

تېۋىشنىڭ بىر تۈن تېۋىشىدە،
ئۇنى مەنلا ئاڭلايمەن پەقەت.
جەننەت ھامان پەرى چۈشىدە،
چۈشلىرىمدىن
چىقمايسەن. ئەبەد.

غۇرۇرسىز يوپىكىدا تۈزۈپ كەتتى گۈل،
يات بىر قول جۈملەمگە قوپار چېكىنتى.

كۆڭۈلگە سېلىنار بىر- بىرلەپ قۇلۇپ،
قاچمەن ئۈزۈمنىڭ كۆلبىسى تۈرۈپ.
يۇمشاق باش بىر ئەرنىڭ قوللىرىدىكى
ئاخىرقى ئىمكانمۇ قالدۇ قۇرۇپ.

قەبرەڭگە مېنىلا قىلىۋال بېزەك،
ئەي ئىستەك يولىدا ئۆلگەن يولۇچى.
قېنىمغا لىق تولدى پۇچۇق پىيالە،
ئازابلىق بىر سۆزدە تىلىمنىڭ ئۇچى.

ئۈنتۈيمەن تۈيۈقسىز ئىشخانامدىكى
قىيىسايغان گەۋدىنىڭ ئۆزۈملىكىنى.
يىرتىلغان ئورگىنال يىغلايدۇ مۇڭلۇق،
قېشىڭنى تېرىۋەر، ئەجنەبىي گۈلۈم
دەپ بېرەي بەزمىنىڭ تىزىملىكىنى.

كۆكلەيسەن غەم بىلەن، سەۋرچان يۈرەك،
بۇ جايدا ئىلماندۇر قىزلار جىلۋىسى.
ئۈنتۈلغان ئىپپەتنى قىلىدۇ كۆرەك،
دوختۇر ۋە نىقابلىق قىزلىق پەردىسى.

تەلۋىلىك بۇ مېنىڭ ئىرادەم ئەمەس،
تەبىئەت قىلىچىدەك ۋالىلدار يۈرەك.
پويىزغا يامشار كەلكۈندەك قاغا،
ئاچىدۇ رېلىستا يۈرەكلەر پورەك.

ئاپئاقسەن تەر بىلەن ئۈنگەن پاختىدەك،
گۇناھنى خاتىرىلەر ئوڭ - سول پەرىشتە.
ئاخشامقى قىزچاقنىڭ قوپال بارمىقى،
ئۇپرىغان تېنىمگە توقۇيدۇ كەشتە.

يېڭى پەرىشانلىق

قېرىمەن سائەتنىڭ چىكىلدىشىدا،
ياشايمەن قايرىلغان تىغنىڭ ئۇچىدا.

قۇمۇل

مۇلايىم، سەۋرچان ئىستىرىلكاڭدا
مەشئەلدەك ياندۇ ئەرکەكنىڭ كۆزى.

قار ياغدى. . . ئېتەكلەر ئەخلەتخاندەك،
يىغىدۇ تېزەك ھەم مەينەت سۈكۈتى.

غۇنچىدەك بويۇڭنى قىلار ئىپادە،
ئەلەمدىن يىگىلەپ قالغان بۇ قەلەم.
قوغۇندەك يېرىلىپ كەتتى كالىپۇكلار،
يېڭى بىر ۋەھىمە يېقىنلار بۇ دەم.

ئالدىدا ئولتۇرغان كومپيۇتېرنىڭ،
تۇيۇقسىز قارىيىپ كېتىدۇ يۈزى.
تېترەيدۇ ساقىلى غېرىب دەرۋىشنىڭ،
چولاقتام تۇۋىدە سادىرنىڭ ئىزى.
تالاي رەت ئالما قىپ ئوينىدى سېنى،
ئىشرەتخور زاماننىڭ تەلۋە قوللىرى.

بىر ئەسىر چۆچەكتە ياشىدىڭ، موما،
بىر ئەسىر تانىسدا ياشايسەن، قىزىم.
بىر قۇرت لۆمۈلدەر يۇمران تېنىڭدە،
ئاشۇنداق ئۆزگىرەر O تىپلىق قېنىم.

ئەتلەس ھەم دوپپىلار ئەۋرەز يولىدا
بىر - بىرلەپ چۆكىدۇ قارا قۇياشتەك.
ئەي ئۈجمە، ئېسىلىپ قاقشال شېخىڭغا،
بۈگۈن كەچ يىغلايمەن ئىچىڭ پۇشقىدەك.

جىمجىت قان

چىلگەڭنى دەيمۇ يا ئالمىلىرىڭنى،
تېشىدا ھېيت ئويىناپ يۈرگەن، ئالمىخان؟!
چاقىدۇ تۇيۇقسىز جانان چىنەڭنى،
پۇلدار بىر ئىردىكى تەلۋە ھاياجان.

ئېرىشىپ قالسىن بىر ئېتەك غەمگە،
ئىچىڭدە بىر ھەۋەس چالىدۇ پۇشتەك.
قاينايىمەن قازاندا قاينىغان چايدەك
قىزىلغان ساقال ھەم قىزىلغان غۇرۇر
دىلدىكى ناخشاڭنى ئېرىتەر مايدەك.
ئۇزاتقىن، بولدىلا، چىت كۆڭلىكىڭنى،
بىر - بىرلەپ سىلايمەن تۈگمىلىرىڭنى.

جان كۈندە چېچەكلەر ياڭاق گۈلىدەك،
نازۇكتۇر مەندىكى دەز كەتكەن يۈرەك.

رەڭدار لىباس ئاستىدىكى ساختا شۆھرەتلەر
پۈتمەس ھۇزۇرۇڭ.

زەنجىرلەنگەن پىرومىتى
ئوت ئوغرىلاش ئۈچۈن ئىنتىلەر سىرتقا.
سەن كۈنداشلىقنىڭ باياۋىنىدا،
ئايلىنىسەن شۇ مىنۇتلاردا،
كۈسۈكقا كىرگەن غالجىر بىر ئىتقا.

مىسكىنلىك جەۋلانى

چاپماقچى بولۇپ مىسكىنلىكىمنى
قانسىز جىسمىغا ئۇردۇم شەمشەرنى.
ھەر بۆلىكىمدە بىر مىسكىن يۈرەك
ياساپ چىقتى چەكسىز مەھشەرنى.

ئۇندا كۆيەر رەھىم لاۋۇلداپ،
ئۇچۇپ چىقار يالقۇندىن ئەنقا.
خاسىيەتلىك قاننى بىلەن
مەجرۇھ يۈرەكلەرنى
سىيىپاپ ئۆتەر تىۋىشىسىز، بوشلا.

ئۈچ شېئىر

ئۆمەر جان سىدىق (مىسكىن)

ئايال

شەكىلسىز زىنداننىڭ گۈندىپىيىسى،

رايش ئەر

سېنىڭ مەھبۇسۇڭ.

تۈزۈملەر پورەكلىگەن كىچىك دۇنيادا

تەنتەنە قىلار تەنھا نوپۇزۇڭ.

سۇلياۋ كەبى ياسالغان يۈزۈڭ

ساختا تۇيغۇلارنى قىلىدۇ جەۋلان.

مەنپەئەتتىڭنى چىشلەپ چۈمۈلە

يىرتىلسا نىقابىڭ

كۆزۈڭدە تېپىچەكلەيدۇ ۋەھشى ھاياجان.

مۇلايىملىقىڭ

ۋرى.

قاغجىراق قەلبىلەرنىڭ سىم - سىم يامغ

لېكىن

ئۇنىڭدىن باشلانغان دەھشەتلىك توپان

ۋەيران قىلار ھەتتاكى نوھنى.

يېپيىڭنى گالىستۇك، پاك - پاكىز پايپاق

سېنىڭ غۇرۇرۇڭ.

سوۋۇغان تەن ئۈچۈردى قۇشنى،
ئۇ سايرايدۇ كۆكسۈمگە قونۇپ،
چالغىتىمىغىن ئىمكانسىز چۈشنى،
ئاھ، سىلاپ قوي بېشىنى تونۇپ.

خوش دېمەيمەن ساڭا ۋە لېكىن،
خوش دېيىشكە مەجبۇر ئۆزۈمگە،
قەيسىڭگە مىخلاندى روھىم،
سەنمۇ قۇچاق ئاچقىن ئۆلۈمگە،
پۇشتەك چالغىن مەھشەر كۈنۈمگە.



ئاھ، ئازاب سۈيىدە ياشىرىدۇ جان،
مىسكىنلىكتىن جۇشقۇنلايدۇ قان.
مەن ئەنقانىڭ ئۇنتۇلغان پېيى،
ياساپ چىقىمەن ئۆزۈمنى قايتا.
شەمشەر، ئوت، تامچىلىغان قان،
ئورىتامدا ئايلىنار ئاستا.

مىسكىنلىكىم جەۋلان قىلار ئەبەدىي،
ئادەملىكىم تېپىچەكلەيدۇ ئەسەبىي.
ناھات، قېنى مەن سۆيىمىگەن قىز؟!

روھ قوشى

خوش دېمەيمەن ساڭا ئەي باھار،
كەتسەڭ يەنە كېلەرسەن چوقۇم.
پەيلىرىڭدىن توزۇغان ئاق قار
بولار مېنىڭ ئاداققى ئوقۇم.

ئاتتىم ئوقنى، يىقىلىدىم ئۆزۈم،
بۇلدۇقلىدى كۆكرىكىمدىن ياش.
ئىمانىڭغا ئايلاندى سۆزۈم،
مەسخىرەڭدىن قارايدى قۇياش.

خەت

بىز لىرىكا قېدىرىپ،
لىرىكا بىزنى قىچقىرىپ،
ئۇچراشتۇق ھەقىقەتكە قەلەم تۇۋىدە.
تۆكۈلدۈق ھەرىلەرگە
بەك ئۇزاق،
بەك ئۇزاق. . .

غايىب بولغاچ تالاي مۆجىزات،
مۇشۇ كۈندە چۆللەرلا ئەمەس
كۆپ نەرسىلەر كەتتى قاغىراپ.
بىراق بىزنىڭ يۈرەكلىرىمىز،
يېنىنى قۇم باسقان ۋاقىت چۆلىدە
توغراق كەبى تۇردى ياشىرىپ.

ئەنە كۆر، قەلەمدىن مەۋجۇتلۇقىمىز
تېشىپ چىقتى تۇيغۇلارغا،
بۇلدۇقلاپ،
بۇلدۇقلاپ!

شېئىر دەۋرى

غۇڭۇلدايدۇ رەقەملەر
قۇلىقىمىنىڭ بوسۇغىسىدا،

شېئىر دەۋرى

ئۆمەر مۇھەممەتئىمىن

جانان ھىدى

كۆزلىرىمنى تېشىپ ئۆتكەنچە،
ياش قەلبىمدە توختاپ قالدۇ
ۋۇجۇدۇڭدا پىلدىرىلغان گۈل.

پىژ - پىژ قىلار مەندە بىرنەرسە،
گۈپ - گۈپ قىلىپ چېچىلغان چېغىڭ.
تولىمەن تامچىلاپ ئىسمىڭغا شۇندا
تۆكۈلىمەن سۆيگۈ تۈنىگە،
سىمىلداپ،
سىمىلداپ. . .

توشۇپ كەتتى خاتىرەمگە سۈرەتلەر،
ئۆچۈرۈپ كۆڭلۈمدىن ئۆتكۈر پەسلىنى
كەلگىنىڭدە بىر دەستە نۇردەك.
قار بوۋايدەك ئېرىپ مېچىدە،
سۇيۇقلىنار جېنىم تېنىمدە
. . . گە قوشۇلۇش ئۈچۈن.

ھاياتىمغا بېغىشلار باش قۇر
سەندە چاپچىپ تۇرغان ئاداققى ھۇزۇر!

ئۇچراشماستا سەن بىلەن

ئۆزۈم يالغۇزلا
ئوۋلىغانتىم تاغدا شىرنىمۇ
ئۇچراشماستا سەن بىلەن.

مورامدىن
بۇنىڭدىن بەكرەك چىقاتتى تۆتۈن،
ئوچىقىمدا ئۈزۈلمەيتتى چوغ
ئۇچراشماستا سەن بىلەن.

ئىشكىمنىڭ ئالدىدىلا
دەرەخكە سانجىلىپ ئوينايىتتى كۈن، ئاي،
چىچەكلەيتتى ئاسمان مۇشۇ تۈندىكىدەكلا
ئۇچراشماستا سەن بىلەن.

ئىگە ئىدىم ئۆزۈملا
ئۆيۈمدىكى ئامەت قۇشىغا،
چاپلاشمىغان بۇرچىكىگە خىياللىرىمنىڭ
دوتارىمدىن بۇقۇلدىغان مۇڭ
ئۇچراشماستا سەن بىلەن.


سۆيگەندەك قاراقچى يولدىكى قىزنى
ياشلىرىمنى ئالىدۇ سۆيۈپ،
ئۇندا شاخلاپ تۇرغان تۈمەن لەۋ.

ئېچىلاي دەپ قالغان بىر تىل غۇنچىسى،
كىرىپ كېتىپ دېڭىزغا،
ئېچىلماقتا ئىككىنچى قېتىم
ھېساب بولۇپ لۇغەت سىرتىدا.
سۇيۇقلىنىپ بىر جانان،
توشتى چانقىمغا تاراملىغانچە.
توپاندا كۆرۈنمەي قالدى تۇغلىرىم،
ئۆرۈلدى
يۈرىكىمدىكى بىر مۇنار!

ئۇلۇغۋار غېرىبلىق پەيزىدە تەنھا،
سوراپ يۈرەر قەلبىمنى.
ۋە قەلبىمدەك كىڭ، باي جاھاننى
شېئىر دەۋرى. . .
ئاۋارىدۇر، ھامان ئاۋارە،
ئېسىپ كۆزلىرىگە بىر پۇچۇق تەڭگە.

رەسىمگە جان قانچىلاۋاتقان
سۈكۈتتىكى سىزىقچىلار ئۇچرىشىشى.

كۆزەينىكى خەرىتىدىكى -
شەرقىي ھەمدە غەربىي يېرىم شار
ئىككى كۆزى ئارىلىقىدا
ئويناپ يۈرەر مودېرنىزم.



جىنازىدا

ئەقىدە يوق، ھەسەت يوق
ئادالەت يوق، جاھالەت يوق
جىنازىدا.

يۇرتتۇزلىق يوق، مىللەتچىلىك يوق
ئېتىقاد يوق، ئالدامچىلىق يوق
جىنازىدا.

تىنچ بولار قۇلىقىڭ پەقەت
جىنازىدا.

بىر ئەۋلادقا يېتىپ ئاشقۇدەك
ھەسرەتلا بار جىنازىدا. . .

قىزىم سىزغان رەسىم

قولى يوق
پۇتى يوق
كېتىپ بارار ساقىلى بىلەن
بىر باش رەسىمى
قاناقىمۇ ئوخشايدۇ
تۆت بۇلۇڭلۇق شاكىلاتقىمۇ.

چۈنكى خۇلقۇم - سىجەزىم ھامان
باشقا يەرلەرنىڭ ئىقلىملىرىغا
ماس كەلمەيدۇ!

ۋاز كەچتىم

ۋاز كەچتىم ئۆزۈمدىن
قاڭقىپ چىقىپ قۇشلار دىلىدىن
يىراقلىشىپ كېتەي ئورمانغا
كىرىپ قالغان چەمبەر شەكلىگە
ئادەملەرنىڭ مەھكۇم تىلىدىن.
ۋاز كەچتىم
رىتىم بويلاپ ماڭغان قەدەمدىن
قۇرتقا ئوخشاش مىدىرلاپ تىنماي
تېپىپ يېگەن مىڭ تەكرار تەمدىن.
ۋاز كەچتىم
سۈكۈت تورلاپ كەتكەن خانەمدىن
خىياللارنىڭ دوقمۇشلىرىدا
مېنى ساقلاپ تۇرغان ماتەمدىن.
قاڭقىپ چىقىپ قۇشلار دىلىدىن
ۋاز كەچتىم
ئۆزۈمدىكى بەندىلىكنىڭ قېنىدىن...

ئىككى شېئىر

ۋاھىتىجان ئوسمان

مەن پادىچىنىڭ قولىدىكى نەي

مەن پادىچى تازەكنىڭ قولىدىكى نەي،
ئىلاھىي بىر جان ياتار تېنىمدە
پاراغەت سۈرۈپ تەرلەپ - تەپچىرەپ.

مەن پادىچى تازەكنىڭ قولىدىكى نەي،
باياۋاننىڭ ئەڭ تەنھا چاغلىرىدا
تەڭشىۋالسىمەن مەجەزلىرىمنى.
ئاھ باياۋان،

تەڭرىنىڭ قەلبىگە ئوخشاپسەن ئەينى،
ئەگەر ئۆتكۈنچى مەلىكە كېلىپ
كۆڭلى چۈشۈپ قېلىپ تازەككە
باشلاپ ماڭسا شەھەرگە ئۇنى،
ئېلىپ قالارسەنمۇ باغرىڭدا مېنى؟

مەن پادىچى تازەكنىڭ قولىدىكى نەي،
باياۋان بورىنىنى يىپ ئۈنۈم پۈتمەيدۇ.
ئۈنلەپ تۇرغۇم بار مۇشۇ يەردىلا،

ئۈنتۇغاقلىق كېسلى

ئۈنتۇش ئەسلى ئىدى جىنايەت ،
يۇقتى ئەمما ماڭا بۇ كېسەل.
ئۈنتۇغاقلىق سالغانچە گىرە،
يوپۇرۇلۇپ كەلمەكتە ئەجەل.
يادىدا يوق بوۋام سىماسى،
ئۈنتۇپتىمەن كەچمىشلىرىمنى.
كىملىكىمنى بىلمەيمەن ھەتتا،
خەق بىلىمۇ ئىچكى سىرىمنى.
جاھان قانداق؟ زەررە غېمىم يوق،
بۈگۈننىلا بىلىمەن پەقەت.
ئۆتمەكتە كۈن، كاللام قۇيقۇرۇق،
رام قىلالماس ئەتىكى قىسمەت.
ئەسلىسەممۇ كەچمىشلىرىمنى،
ئاشۇ كېسەل ماڭا ھۆكۈمران.
ماغدۇرۇم يوق مەتۇلار سىياق،
بولسامۇ گەر شۇنچە نەۋقىران.
ئۈنتۇغاقلىق كېسلى ئاخىر،
مۇشۇ ھالغا قويدى چۈشۈرۈپ.
بۇ قىسمەتنى كۆرىمەن كىمدىن،
ئۆزۈم تاپقان تۇرسام ئۆكۈنۈپ. . .

ئىككى شېئىر

ئىبراھىم نىياز

ئۇنتۇپ قالدىم سېنى، ئەي دۇنيا

ئۇنتۇپ قالدىم سېنى، ئەي دۇنيا،
سەكپارە بولۇپ كەتكەندە كۆڭلۈم.
پۈتكەنلىرىڭ ئاشۇنداق بولسا،
بەربىردۇر ھايات ۋە ئۆلۈم.

تېنەپ يۈرسەم دوقمۇشلىرىڭدا،
كاچاتلاپمۇ ئۆتتۈڭ نەچچە رەت.
يۈرىكىمنى بەرسەممۇ يېرىپ،
پېشانىمگە يازدىڭ شور قىسمەت.

ئۇنتۇپ قالدىم سېنى، ئەي دۇنيا،
بەربىر دەپ پۈتكەنلىرىڭنى.
ئۆلۈم خېتى يازساڭمۇ ھەتتا
بېرەلەيمەن كۈتكەنلىرىڭنى.

3

ساراڭ شامال
ئۇچار
ئىزدەپ سېنى
جەننەتتىن.

تەڭرىگە يېزىلغان شېئىر

1

ئېچمۇت
ئاسمىنىڭنىڭ روجەكلىرىنى
تېپىۋالاي
يىتتۈرگىنىمنى.

2

مەن ياتمەن بۆشۈكۈڭدە
تەۋرىتىدۇ ئاي.

شېئىرلار

ئىلغارجان سادىق

نۆزۈگۈمغا

1

ئالدىدا

يۈگۈرىدۇ سېنىڭ تىنىقلىرىڭ

ئىزلىرىڭدا

قېتىپ قالغان ياش.

2

سۆيمەك بولىدۇ

پەسلەپ سېنى

باھار شاماللىرى

سەن

كەتتىڭ سىڭىپ

يەرگە.

كېچە كۈيلىرى

ئىلھامجان ئابلىز

مۈگدەپ قالغان دەريا شاۋقۇنى،
بوغۇزۇمدا ئۈنلەيدۇ گویا.
ئۆلۈپ قالسا ئەبەدىلىك ئەس،
پەقەت مەنلا بولغاندەك گۇۋاھ.

* *

دۇنيا
پارچە - پۇرات ئەستىلىك ئەمەس،
ئەبەدىلىك باشلىنىشلارنىڭ
چەكسىزلىككە چېچىلىشى، بەس.

* *

ئەلمساقىتىن تا بۈگۈنگىچە
ياسماققا تۇتۇندۇم ئىلاھ. . .

* *

قارنىڭ مەيىن جىملىقى ئارا،
چۈمكەلمەكتە قۇشلار ئاۋازى.

مەن ئىزدەيمەن
 ئۇپۇقتىن سېنى.
 سەن ئىزدەيسەن
 بۆشۈكتىن مېنى.
 ئارىلىقىمىز كەلمەس غېرىچچە
 نېچۈن
 ئۇچراشمايمىز تېخىچە.

ھەقىقەت

كۆرىمەن
 نەپەسلىرىڭنى چۈشلىرىمدە.
 سەن
 چۈشلىرىمنىڭ كۆلەڭگىسى.
 شامالار
 تەۋرىتىدۇ ئۇنى
 ئەللەي ئېيتىدۇ ناخشىلىرىدا
 بۆشۈكۈمنىڭ ئۈستىگە
 ئېسىپ قويۇپ
 يۇلتۇزنى.

لىرىكلەر

ئىمىن ئەھمىدى

بوز تورغاي

بۇ پايانسىز دالاغا دىققەت بىلەن قارايدىغان بولساڭ، كۆزۈڭگە
بىرەر - يېرىم پارچە كۈلگۈڭگۈمۇ چېلىنمايدۇ. ئىتراپتا نە دەل - دەردىڭ
بار، نە ئوت - چۆپ، ناگان - ناگاندا زەڭگەر رەڭ ئاسماندىن سەن
تۇرغان جايغا غىل - پال سايە تاشلاپ پۇر قىلىپ ئۇچۇپ ئۆتكەن
ۋە سېنى ئىنتايىن شادلاندىرۇپ يېقىملىق سايىرىغان بوز تورغايىنىلا
كۆرۈپ قالسىدىن، خالاس!

- لىۋ بەييۈ: «زېمىن قەلبى» دىن.

ئاھ، مەن ماشىنمىنى يولنىڭ بويىغا
توختىتىپ ھاردۇقۇم ئالسامغۇ بولغاي،
ۋەج شۇ ئىرغىتىپ پۈركەنجىسىنى
تاڭ لىباسى كىيىمگەن چەكسىز سامادىن
چۈ - چۈ قىلىپ سايىراپ ئۆنتى بىر تورغاي.

تېخى گۈگۈم، ئۇيۇق بېلىق كۆكسىدەك
بىلىنەر - بىلىنمەس ئاقىرىۋاتقان چاغ.
تەبىئەت قارامتۇل شايى پەردىدە
غۇۋا كۆرۈنەتتى يىراقتىكى تاغ.

قۇش قاننى چۈشلەر كۆلىگە،
تۆكۈلمەكتە يوپۇرماق بولۇپ.

* *

سەھەردىكى يايىسمان قۇياش
دېڭىز بىلەن كېسىشكەن جايدا
مانانلارغا ئورالغان بالا
ئۇزىماقتا دېڭىزنى سۆرەپ.

* *

ئېچىلماقتا لىفت ئىشىكى
ۋوگزالدىكى ناتونۇش لەۋدەك.
زېرىكىشلىك خوشلىشىشلاردا
ئۆكۈپ كەتكەن بالدەك پۇرسەت.
رەستىدىكى قاتقان قەدەملەر،
ھەم ئۇندىكى يېگانە قۇياش.
سۈكۈت كەبى كەتكەن چېچىلىپ،
ۋاقت ئۈچۈن سوزۇلغان ئۆچمەت.

* *

بىراۋ بىلەن تۇيغۇم دوئىلدا،
زەرب بىلەن سىلكىشە قىلىچ -
بىسلىرى دەل كېسىشكەن جايدا
كۈلۈمسەرەر ماڭا پەرىشتە.

ئۇ يىرتىپ رومالنى يۆگىگەن پېتى
ئۇن - تىۋىش چىقارماي قاچتى يىراققا.
ۋە شۇئان ئۇيقۇدىن غالىب ھەۋەسلەر
قۇياشنى قوزغىلىشقا ئىپلىدى مەجبۇر.
ئېرىنىپ ئۆزلىدى ۋە تۇنجى بولۇپ
ئانا يەر ئۈچۈن نۇر چاقىرغان قۇشنىڭ
رۇخسارىدىن كۆردى تەڭداشسىز غۇرۇر.
مەن ئاڭلىغانىدىم، سەبىي چېغىمدا
تورغاي پەزىلىتىدىن مۇنداق رىۋايەت:
ئۇنىڭغا جەبرائىل ئېيتقان ئىكەنمىش
ئادەم بەختىنىڭ كىچىك يېرىمى يەردە
لېكىن چوڭ يېرىمى يۇلتۇزلاردا دەپ.
شۇ سەۋەب ئۇ ئىنسان كەلگۈسى ئۈچۈن
بەخت تېپىپ بېرىشكە باغلاپتۇمىش بەل.
ئۇنى ئازدۇرالمىپتۇ ھەرنە ئاپەتلەر
قار- بوران، سوغ مۆلدۈر ۋە ياكى ئەجەل.
ئۇ كۈندۈز دالادىن يىغىپ يىپ ۋە چاچ
شاخ - شۇمبىلاردىن ياسارمىش شىوتا.
كەچقۇرۇن زەر چېچەك ساماغا بالقىپ
مەغرۇر نەزەر سالغان چاغدا تورغايغا.
ئۇ نۇرلۇق يۇلتۇزنى يېقىن دەپ بىلىپ
شوتىنى كۆتۈرۈپ ئۇچارمىش كۆككە.
مەقسىتى ئىنسانغا ئېچىش داغدام يول

غۇيىدە بىر شەپە، بەلكى بايقى-
ئۇيقۇغا بىھەمدەم بىردىنبىر ئاۋاز-
ئىگىسى بوز تورغاي ئۇيغاتتى يەرنى
يېڭى مېھنىتىگە چېلىپ يېڭى ساز
زەن سالدىم ئۇ خۇددى سەپەردىن شەرەپ
تېپىپ، چاڭ يېپىنىپ يانغان جەڭچىدەك،
ئۇ خۇددى مەخسۇسلا ھەممىدىن بۇرۇن
سۆيەمدىن خۇش خەۋەر بېرەر ئەلچىدەك.
ئالەم بوشلۇقىنى قىلىپ كەڭ سەھنە
ئۆز ئۆسۈلىدىن شاد ماھىر سەنئەتكار-
كەبى گاھى ئۆزلەپ، گاھى پەسىيىپ
بۇ دولقۇنلارنى قىلدى بىقارار.
نازۇك قاننىنىڭ ھاۋانى كېسىپ
شارت - شۇرت ئۆتۈشلىرى تەڭكەش مۇقامغا.
تېنىگە سىزىلغان ئاددىي كەشتىنى
دېسە بولىدۇ ئىنسان يازالماس نوتا.
ئۇنىڭ يېقىملىق ئۇنى چەكتى دىلىمنى
تىمتاس بولۇپ قالدى تاغى سادالار.
بۇ ئوتلۇق يۈرەكنىڭ جۇشقۇن كۈيلىرى
ئالدىدا لال ئىدى بارچە ناۋالار.
يۈز بەردى كارامەت: نازۇ كەرەشمە
بىلەن جادۇ كۆزىن قىسىپ كېچىگە -
ھاكىم بولغان سوغ يۈز بارچە يۇلتۇزلار.

يەتكۈزمەكچى بولدى يۇلتۇزغا - ئايغا.
ئۇ زېمىن ئۈستىدە بەخت دەپ چېلىشقانلارنى
باشلىماقچى ئالتۇن ساراياغا،
ئاقمۇت ئۇ كۆردى باشقىلارنىڭ ھەم
ئۆزىدەك تىرىشىپ تۆككىنىنى تەر.
ئاقمۇت شادلىقتىن ئويناتتى قانات
سالام ئەي ئۈستاز، دەپ كەلگەندە خەۋەر.
ئاقمۇت ئۇ كۆردى ھاۋا كېمىسى
سۈنئىي ھەمىرالارنىڭ يۇلتۇزغا قاراپ
كۈمۈش مانانلاردەك چىقىرىپ ئاق ئىس
ئۈچۈپ ماڭغىنىنى ھەيۋەت ۋارقىراپ.
كىم ئىنكار قىلىدۇ ئۇنى ياسىغان
ئاشۇ ئالىم، تېخنىك، ئاشۇ ئىنژىنېر
ئاشۇ ئىختىراچى، ئاشۇ ئىجادكارنىڭ
ھەر قەدىمىدە تورغاي ئارزۇسى
ئۇلارنىڭ ھەر تامچە قېنى ئىچىگە
سىڭىگەنغۇ ئەزەلدىن تورغاي قايغۇسى.
كىم ئىنكار قىلىدۇ پىلاننى ئارا
سەيىر قىلغان كىشىلەر ئاۋۋالدىن - ئاۋۋال
تورغاي تەسەۋۋۇرىدىن ئالغىنىن ئەنداز.
مەن ئەلۋەت ھېچكىم رەت قىلالماس يۈكسەك
ئاۋازدا ئالەمگە قىلىمەن جاكار:
تورغاي دەك ئۈستازنىڭ بىلىم تارقاتقان

پىسەنت قىلمىغانمىش ھەرنە زور يۈككە.
زىمىن ئۈستىدىكى ھەرنە مەۋجۇدات
ئۇيقۇ دەرياسىغا بولغىنىدا غەرق.
پەقەت بوز تورغايلا جەڭگە ئاتلانغان
جەسۇر جەڭچى كەبى ناخشا ياڭرىتىپ
ئۇچارمىش تاڭ يورۇپ قىزارغۇچە شەرق.
شۇ مەھەل يۇلتۇزلار، تىلسىملىق ماكان
كۆرۈنمەي قالارمىش تورغاي كۆزىگە،
ئۇنىڭ شىجائىتىدىن قاپارمىش يىراق.
بۇ قورقۇنچاق بەخت، قورقۇمسىز قۇشقا
بېرەرمىش ھەر كۈنى يېڭى ئىشتىياق.
ئۇ، تېخى ئىنسانغا ياسىغان يولۇم -
شوتتا، پەلەمپەيلەر قىسقا دەپ بىلىپ
يېڭى بىر كۈندۈزدە ئالمايمىش ئارام.
قەسەم - ناخشىدىن قانارمىش تىلى
ئاقارمىش كۆزىدىن ياشلىرى تارام. . .
مىليارد يىل ئۆتتى، كۆپ ئەسىر ئۆتتى
بوز تورغاي سۆزىدىن يانمىدى زىنھار.
ئۇ پۇشايمان يېمىدى قىلغان ئىشىدىن
ئەكسىچە ھەر سەھەر پۈتۈن جاھانغا
چۇ - چۇلاپ قەلبىنى ئەيلىدى ئىزھار.
چۈنكى ئۇ ئۆزىنى، ئەمەس ئىنساننى

نەچچە مىڭ - نەچچە مىڭ چاقىرىملار ئۇچۇپ
ئاق باش تاغ ئۈستىدىن ئالماپتۇ ئورۇن.
بەرچىنار، شەمشادلار ئۈزرە قونماپتۇ
گۈلىستان ياپماپتۇ گۈللەر كەبى تون.
شۇنچىلىك ئەقىلگە غايىگە تولغان
ۋە لېكىن باغلاردىن، ئاۋات شەھەردىن
كاھىشلىق ئۆيلەردىن تاپماپتۇ ئوردا.
بىساتى ئەخلەتتىن ياسىغان كەپە
ھاياتى ئۆتۈپتۇ باشقىغا بەخت -
بېرەر يول ياساي دەپ جەڭلەردە، يولدا.
ۋە لېكىن تۇغقان يەر ئۇنىڭ بېشىغا
شۇ يەرنىڭ توپىسىدىن كىيدۈرۈپتۇ تاج
ھە ئۇنىڭ تاجى بار، تەختكە مەيلى يوق.
ئۇ رازى ئۆزىنىڭ مەجنۇنلۇقىدىن
مەيلى يېنىدا ھەمراھ گۈزەل لەيلى يوق.
مەن تاجى بار قۇشنى كۆرگەنمەن تولا
ياچىۋەك تاجى بار، گاھى دەرەخكە
يامىشىپ ئۆزىنى ئالىي دەپ سانار.
كۆرگەنمەن تاۋۇسنى، ئۇمۇ مەرمەر تاج -
ۋە مەغرۇر قۇيرۇقىنى كۆز - كۆز قىلىپ
توپا تاجلىقلارغا مەنستەي قارار.
مەن تاجلىق قۇشلارنى كۆرگەنمەن تولا

چۇ- چۇلىرى بولغاچ ئاشۇ بانۇرلار
ئاندىن قىلالدىغۇ ئاسماندا پەرۋاز. . . .
ئەي دوستۇم،
ساۋاقدىشىم،
ئۆمۈر ئامرىقىم
سەن ئېتىز- ئېرىققا، يولغا، چۆللەرگە
يانتاق تۇۋىلىرىگە، شورلۇق جاڭگالغا
بۈگۈن بىز تۇرغان مۇشۇ بىنانىڭ
ئۆتمۈش چاڭ- توزانلىق مەيدانلىرىغا
ئەقىل- پاساھەت بىلەن تاشلىغىن نەزەر.
شۇ جايدا كۆرىسەن، ھېلىقى تورغاي
ئۈستىدە زەڭگەر ئاسمان، مەيدىسى ئۇنىڭ
چىڭ تېڭىپ ياتقىنى سۆيگەن ئانا يەر.
ھېلىھەم ئۇ كۈندۈز كەلگۈ غېمىدە
كەچلىرى سامانىڭ قەھرىگە بېقىپ
ئىنسانغا بەرمەكتە يۈرەك ئوتىنى،
ئۇ شاگىرتلىرىدىن ئوخشاش سەپەرگە
يەتكۈزۈپ بەرمەكتە مەردلەر توپىنى.
تورغاي، ئاھ تورغايلىار ھۆسنى توپارەڭ
تۇرغىنى- پۈتكىنى توپا رەڭگىدە.
ئۇڭا تەقدىر قىلماپتۇ ياقۇتلار ئىنئام
تەبىئەت بەرمەپتۇ ئۆزگىچە چىراي
يوق، كۆز قاماشتۇرار جايلار ئەڭنىدە.

ياخشىسى ئەگشىپ ماڭماپسەن جانان،
بولمىسا تەئەججۈپ ئىلكىدە ئاغزىڭ -
ئېچىلغانچە قالار ئىكەن يۈمۈلماي.
ۋە شۇ چاغ دەرکەنسەن: ئەجەپ قىپتىمىز،
بالدۇرراق كۆرسەكچۈ يۇرتنىڭ سىرتىنى
نادانلىق، قانائەت بىلەن بوغۇلماي.

راست شۇنداق، مەنمۇ ھەم مەھەللىمىزنىڭ -
ئالدىدىكى تاغنى چۈشۈردۈم ئەسكە.
سەبىي چاغدىلا ئۇ يۈرىكىمىزنىڭ -
ئىشىكىنى ئاچقان ئىدى ھەۋەسكە.
ئۈستىگە چىقىشنى ئويلىساق، ئاتام:
«شەيتان ئازدۇردىمۇ!» دەيتتى ھەر كۈنى.
كەلگەن سادالارنى غەمكىن تىڭشساق،
سۆزلەيتتى: «بۇ سادا جىنلارنىڭ ئۈنى.»
ئاسمانغا باقاتتۇق، ئاسماننىڭ چېتى
تاغدىن ھالقىغاندەك چۈشەتتى كۆزگە.
«تاغ ئۈزۈنمۇ، ئاسمان كەڭرىمۇ؟» دېسەك،
پەرۋاسىز قارايتتى ئۇلار بۇ سۆزگە.
كېچىسى كۈمۈش رەڭ نۇرلۇق يۇلتۇزلار،
تاغنىڭ ئارقىسىغا ئاقاتتى سرغىپ.
شامالدا لەپىلگەن ئاپئاق بۇلۇتلار،
كېيىكتەك بىر پەستە كېتەتتى ئىرغىپ.

ئېھتىمال ئۇلار بۇنى ئوغرىلاپ كەلگەن.
پەقەت بوز تورغايلا ئەزىز ئەجرىدىن
ئانا يەر تەقدىم قىلغان تۇپراق رەڭ تاجىنى
ھەممىدىن ئەلا بىلىپ، ئارزۇدا يېنىپ
دەسلەپكى قەسىمىن ئۇنتۇغىنى يوق.
مەن يەنە بىر مەرتە قىلىمەن جاكار:
مەن سۆيگەن تاجلىقلار، تاجسىزلار ئارا
بۇ سەھەر بۇ جايدا كۆرگەن تورغايىدىن
زەررە ئېشىپ چۈشەر ئۇلۇغراقى يوق.

ئاھ، مەن ماشىنامنى يولنىڭ بويىغا
توختىتىپ ھاردۇقۇم ئالسامغۇ بولغاي.
ۋەج شۇ ئىرغىتىپ پۈركەنجىسىنى
تاڭ لىباسى كىيمىگەن چەكسىز سامادىن
ئوقتەك ئېتىلىپ ئۆتتى بىر تورغاي. . .

ئاسمانلار، تاغلار

يەنىلا ئۈستۈڭدە پەقەت بىر ئاسمان،
ئالدىڭدا بىر تاغ دەپ بەزلىمە مېنى.
ئاسماننىڭ ئۈستىدە ئاسمان بار ئىكەن،
تاغلارنىڭ كەينىدە تاغلار بار ئىكەن،
بۇ نۆۋەت سەپەرگە بىللە ئاتلىنىپ،
ئەييۇھەنناس! دېگۈزسەم بوپتىكەن سېنى.

ئاسمان بىر، تاغ بىر دەپ ياشاۋېرىلى،
 قىلمىغىن ئۆزۈڭنى، - دەيتتىڭ، - ئاۋارە. «
 لېكىن زادى بارمۇ يەنە بىرەر تاغ،
 ئون سەككىز مىڭ ئالەم، يەتتە قات ئاسمان؟
 دېگەنلەر يۈرەكنى قىلاتتى پارە...
 سەن قالدىڭ، ئاقسۆت كۈمۈش لاجىندا،
 مەن كەتتىم زەڭگەر رەڭ ئاسماننى قۇچۇپ.
 مېنى قارشى ئېلىپ يۇلتۇز، قۇياش، ئاي
 ئالدىغا بىرمۇبىر كېلىشتى ئۇچۇپ.
 شۇ تاپتا ئوق ئىدىم، بەلكى ئوت ئىدىم،
 شۇڭغۇپلا كىرەر ئىدىم كۆكنىڭ قەرىگە.
 يەتتە قاتلا ئەمەس، يەتمىش قات ئاسمان -
 ئىچىدە چۆمەتتىم ئۈمىد بەھرىگە،
 ھەر قەۋەت ئاسماندا ئۆزگە بىر دۇنيا،
 ياشلىق ئارمىنىمغا قوشاتتى ياشلىق.
 كۈلگەندەك بولۇشۇپ ئۇلار ھالىمغا،
 سورايتتى يۇرتۇمنى «بوستانمۇ، تاشلىق؟»
 ھەر قەۋەت بىر ئارزۇ ئىدى دىلىمدا
 ھەر قەۋەتنىڭ بۆلەك مېھرى، ناۋاسى.
 گاھى ھۆرى يەڭلىغ، گاھى پەرىشتە
 ئۇندا ياشاۋاتقان قىزلار سىماسى.
 لاجىن روجىكىدىن سەكرىدىم پەسكە،
 قورقما دەپ قۇچاققا ئېلىشتى تاغلار.

بەزىدە قۇشلارنىڭ كۆكتە پەرۋازى،
ئۇچاتتى داۋانلار ئۈستىدە لەرزىن.
بىز خۇددى قاناتلار بوغۇلغان كەبى،
قارىشىپ قالاتتۇق ئوڭا پەرىشان.
ئۇنتۇلۇپ كەتمىگەن بولساڭ، بىلىسەن -
يەتتە قات ئاسماندىن سۆزلەيتتى چوڭلار.
«ئون سەككىز مىڭ ئالەم» دېيىشىپ بەزەن،
«ھېسابسىز تاغ بار» دەپ سۆزلەيتتى ئۇلار.
ئەجباب، خىيالى دەرۋازا قاققان -
تاغ، ئاسمان، ئالەمدىن قورققانمۇ ئۆزى،
يا راستمۇ «ئۈستۈڭدە پەقەت بىر ئاسمان،
ئالدىڭدا بىر تاغ» دەپ سۆزلىگەن سۆزى.
يوق بولسا، بارلىقنى قىلايلى ئىسپات -
دېسەك ئۈنچىقمايتتى ئاتىلار پەقەت.
بار بولسا كۆرەيلى چەكسەكمۇ ئازاب -
دېسەك، ئارزۇلارنى قىلار ئىدى رەت.
بۇ «تەقدىر چاقچىقى ۋە ياكى قۇللۇق؟»
كېچىلەر زېمىندىن سورايتتۇق سوئال.
بەزىدە ئۇيقۇدىن چۆچۈپ ئويغىنىپ،
ئېزگۈ خىياللاردىن بولاتتۇق مالال.
شۇ چاغدا: «بەس ئەمدى، نىيىتىڭدىن يان،

ئەجەب بىر ۋەسۋەسە، ئەجەب ھاياجان.
بىراق مەن شۇ تاپتا باشقا بىر غەمىدە،
ئىستىكىم: يۇرتۇمغا تاپماقچى ئىمكان.
ئىمكان يۈرەكتە ئىكەن، غۇرۇردا ئىكەن،
قايتىمەن كۈت مېنى، كۆزۈمنى ئېچىپ.
مەھەللىمىزدىكى تاغدىن، ئاسماندىن -
كەتمەيمەن جاپاسىز جايلارغا قېچىپ. . .

يەنىلا ئۈستۈڭدە پەقەت بىر ئاسمان،
ئالدىڭدا بىر تاغ دەپ بەزلىمە مېنى.
ئاسماننىڭ ئۈستىدە ئاسمان بار ئىكەن،
تاغلارنىڭ كەينىدە تاغلار بار ئىكەن،
بۇ نۆۋەت سەپەرگە بىللە ئاتلىنىپ،
بىر ھەيران قالدۇرسام بوپتىكەن سېنى.

مەن دولقۇن ياساپ. . .

بولدى، كۆرمەي قويماي، دۇناي دەرياسى
كونگو، ئامازونكا قىرغاقلىرىدا
ئۇنىڭ ھەيۋە بىلەن تەكرەپ - ئويناقشىپ
ئوكيانلار قوينىغا تۆكۈلگىنىنى.
ئېھتىمال سۈزۈك سۇ، يېشىل دولقۇنلار
كۆز يەتمەس ۋە ئەجەبش ماكان ئىچىدە
شورلىشىپ، ئىچكۈسىز ھالەتكە كېلىپ

قامال بولغاچقا بىز بىر چاغ قەپەسكە،
 جەننەتتەك كۆرۈندى بۇندىكى باغلار.
 قوينىدا زاۋۇت - كان، شەھەرلەر كۆركەم،
 بىنالار تاقاشقان ئاسمان - پەلەككە.
 ئۇندا قېرىنداشلار دەس تۇرۇپ نەكەم
 يۈكسەك غايىلەرنى پۈككەن يۈرەككە.
 بىز بىر چاغ ئاڭلىغان مەۋھۇم سادالار،
 ئاتام تىلىدىكى «جىنلار ئاۋازى».
 ئەمدى قۇلاق سالىسام دىلنى ياپىرتار،
 ئىكەن ئۇ كەلگۈنىڭ، زەپەرنىڭ سازى.
 بۇ تاغلار، بۇ ئاسمان بىر - بىرىدىن ئۆز
 بىرىدىن بىرىنىڭ ھۆسنى باشقىچە.
 دەپ قالدىم: ئاتىمىز بۇرنى ئاستىنى -
 كۆرۈپلا كەپتىكەن مۇشۇ ياشقىچە.
 يا ئەگەر بىلىسىمۇ ئالەم سىرىنى
 بىزلەردىن ئەندىشە قىلغانمىكىن تاڭ؟
 ۋە لېكىن گۇۋاھدۇر تارىخنىڭ بېتى:
 ئەۋلاد ئاتىلاردىن ئەقىللىق ھامان.
 «ھەممە يەر ياشناپتۇ بەختكە تولۇپ،
 ئۇنتۇلۇپ قاپتۇ ئۇ مەھەللىمىزنى» -
 دېسەم بەخت ئېيتتى: «مەن باتۇرغا ئامراق...»
 بىلىدىڭمۇ ئۇ قورققاق دېمەكتە بىزنى.
 بۇ ئاسمان، بۇ تاغلار قوزغىدى مەندە

ئەگەر ئوكيانلارنىڭ قوينغا كىرسەم
تارىم دەپ ئات قوبالماس ھېچكىملىر ماڭا.

جاھاننەما ئەينىكىم

پەرھادنىڭ جاھاننەما ئەينەك بىلەن
ئەڭ ئاۋۋال كۆرگىنى تۇغۇلغان ماكان
ئۇندىكى بوستانلار، تاغلار - دالالار.
ۋە لېكىن كۆڭلىنى قىلالىمىدى رام
قان بىلەن ياشقا لىق مېھنىتى ھايات
پەلەكنىڭ گەردىشى، دەردۇ بالالار.
قاچانكى ئەينەكتىن كۆردى بىر گۈزەل
شامالدا كۆتۈرۈلۈپ يۈزدىن رومالى.
مەسۇمە قەلب ئىچرە تۇتاشتى يالقۇن
ئەقلىنى لال قىلدى شېرىن جامالى.
ھەۋەس غالىب كەلدى يۇرتنىڭ مېھرىدىن
رۇخساردا زەھەر بولدى، شېرىندىن ئۆزگە.
ئۇنىڭغا جان بەرگەن تۇپراق نالىسى
پەقەت كەلتۈرەلمىدى ۋىجداننى سۆزگە.
نەتىجە شۇ بولدى: سۇمباتلىق ئوغۇل
كەچتى ئاتا - ئانىدىن، كەچتى ۋەتەندىن.
نام - شۆھرەت ۋە تەختكە باقمىدى قىيا
ئەكسىچە بىر غايىب نازىمنى ئۈچۈن

ھېس قىلغاندۇر قەددى پۈكۈلگىنىنى.
چاڭجياڭ، خۇاڭخېلارمۇ گۈزەل پەقەتلا
قىيالارنى سۆيۈپ ئېقىشى بىلەن.
ئۇ ئەزىز: سۆيۈملۈك قېيىق ئۈستىدە
ئۇيقۇن يېرىپ ماڭغان ئەزىمەتلەرگە
قول قويۇپ جىلۋىلىك بېقىشى بىلەن.
قاچانكى سۇلىرى تونۇش ساھىلىدىن -
نېرىغا كەتكەندە ئايرىدۇ كىملىر
قايسى سۇ، قايسى دەريا سۈيى ئىككىنەن.
بۇ سۇلار ھاياتى قىممەتلىك، ئەگەر
ئانا زېمىن ھۆسنىگە قوشۇپ ھۆسنىلەر
تاشسا، كۆۋەجىسە، ئاقسا بىتىنىم.
دېمەككى دەريالار ئۆزى تۇغۇلغان
ئۇنى مەۋج ئۇردۇرغان جايلاردا ئۇلۇغ.
ئوكيانلار ھەيۋەتلىك كۆرۈنگەن بىلەن
ئۇنىڭدا دەرياچە ئولۇغۋارلىق يوق.
شۇ سەۋەب قارايمەن تارىمغا ئۇنى
يۈرەك قانلىرىمغا قىياس قىلىمەن.
ئۇنىڭ ئۆز دىيارىدىن ئايرىلماي كۈن - تۈن
چاپچىپ ئېقىشىغا ئىخلاص قىلىمەن.
مەن دولقۇن ياساپ ئۆمرۈم يولىدىن
ئانا يۇرت كۆكسىگە سىڭمىكىم ئەلا.

شان، نومۇس، مۇسەبەت، يېتىش - يېتىلىش.
 تاغ - دەريا، جەزىرە، ساپ تەر، قىزىق قان
 گۈل باھار، كۆركەم ياز، سېخى كۆز ۋە قىش
 ئۇنىڭ كۆرسەتكىنى ئانام قايغۇسى
 زار ئۆتمۈش، قانلىق داغ، جەڭگى - جېدەللەر.
 ئۇنىڭ كۆرسەتكىنى ئانام ئارزۇسى
 ياۋغا تىخ سانجىلغان، جەڭدە يۈرگەنلەر...
 ئۇ ماڭا ئۆگەتتى سۆيۈشنى مۇدام
 سۆيۈم ۋەتەننى ھەم ئۇندىن سۆيۈلدۈم.
 ئۇ ئەرمەن قىزىدىن ھەسسە گۈزەللەر -
 بىلەن شامۇ سەھەر ھەمنەپەس يۈردۈم.
 ھېلىھەم ئۇنىڭغا قارايمەن ھەر تاڭ
 ماڭا مەھلىيا بولغان شېرىنلار سانسىز.
 بەزىدە لاپ قىلىپ ئۆتۈپ كەتسىمۇ
 ۋىناستەك شەھلا كۆز، جانان تەڭداشسىز.
 شۇندا ھەم يەركەنتنىڭ سۆيۈملۈك قىزى -
 سەنئەتنىڭ ھامىيىسى ئالدىدا پۈچەك.
 نۇزۇكنىڭ دار ئالدىدىكى قەيسەر چىرايى
 قەلبىم بوستانىدا تۈزۈماس چېچەك.
 شۇندىمۇ قىزىلنىڭ ئەللەيلىرىنى
 ئاڭلاپ ئۇخلاپ ياتقان رابىيە ئەلا.
 شۇندىمۇ رىزۋاننىڭ جاسارىتىنى
 تاج قىلسام ئەرزىيدۇ ئاق باش بوغداغا...

چەتلەردە تەرك قىلدى جېنىنى تەندىن.
بۇ دەل شاھانىلەرنىڭ سۆيگۈسى ھەيھات،
لېكىن ئالىمدىم ئۇندىن سۆيگۈگە ئەنداز.
تەقدىردە تەلۋىلەرچە چەكىمدىم پەرياد،
بەرمىدىم كۆڭۈلگە بۇ يوسۇن پەرداز.
گەر پەرھاد ئەينەكنى ئالغان شۇ مىنۇت
ئانا يەر ئاھىغا تۆكسە ئىدى ياش.
قاشتېشى بويىدىكى كۈرمىڭ شېرىنلار
بولمامتى ئونىڭغا ئۆمۈرلۈك يولداش؟
ئەپسۇس، ئۇ ئۆزىنىڭ ۋىسال كېمىسىن
ھەيدەپ كەتتى يۈچۈن مەملىكەتلەرگە.
بىلىمدى ئۆزىگە سۈت بەرگەن زېمىن
سۆيگۈ بېرەلىشىنى پەرزەنتلىرىگە.
شۇ ۋەجىدىن جاھاننەما چەكتى ئىزتىراپ
ئىنسانغا ئىككىنچى بولمىدى پەيدا.
دېدى مەن دەرس بەرسەم ئوڭا ۋاپادىن
نېتەي ئۇ ۋاپاسىز باشقىغا شەيدا.
مەن شاھلار ئەۋلادى بولمىغاچ بوۋام
بىساتىدىن چىقىمدى مۇنداق مۆجىزە،
ئەمما مەن غۇرۇرلۇق جۇڭخۇا ئۆسمۈرى
ئىدىم، شۇڭا ئۇلۇغ ئەجداد تارىخى
تەڭسىز جاھاننەما بولدى كۆزۈمگە .
ئۇنىڭ كۆرسەتكىنى تۈمەننىڭ داستان

ئەقلىمنى مەرزەلەر قىلغاندا قامال
 سۆزلىگەن ئىدىڭغۇ، كەتتى باھارىڭ -
 قېرىغان چېغىڭدا نېمە قىلسەن؟
 شۇ سەۋەب ئامرىقىم، ئۆتكەن مەنۇتنى
 قايتۇرۇپ ئىلكىمگە ئالماقچىم لازىم.
 مەن يىللار يولغا يالۋۇرمايمەن ھېچ
 لېكىن يالقۇنۇم بىلەن، مېھنىتىم بىلەن
 قىلدۇرىمەن يىلنى ئىجادقا تەزىم.
 بىر كۈندە ئۈچ كۈندەك ياشىسام ئەگەر
 يەنە ئون يىل ئۆمرۈم ئوتتۇز يىلغا تەڭ.
 نە ئەجەب چاچلىرىم بالدۇر ئاقارسا
 شادلىقىم ئۇنىڭدىن ۋەتەن ياشارسا
 ئەجرىمدىن ئانا يەر ئالسا قىزىل رەڭ.
 مۇشۇنى چۈشەنسەڭ ماڭا تەسەللى
 ئىشكىنى ئاچمىغىن، بەلگە بەرمىسەم.
 مېنىڭ بارلىقىمدىن يوقلۇقىم ياخشى
 ئەل بەرگەن جېنىمنى ئەلگە بەرمىسەم.
 مەن ھاۋا، ئىچەر سۇ، يۈرەك قېنىمنى
 مەن غايە، ئىجتىھات، بۈيۈك ئارزۇنى
 ھەتتا سەن ئوقۇغان مۇشۇ شېئىرنىڭ
 بېشىغا قويۇلغان ئاددىي ماۋزۇنى
 ھايات بىر رەت دېگەن ھۆكۈمدىن تارتىپ
 ھەممىنى - ھەممىنى ئالدىم ۋەتەندىن.

ئادەم مېنىڭ جاھاننەمام - تارىخ ئەينىكىم
مېنى ياتقا بەرمىدىڭ، ئەپسۇس يېمەيمەن.
سەن ماڭا سۆيىدۈردۈڭ ئەزىز يۇرتۇمنى
سۆيگىنىمگە زىنھار پۇشمان دېمەيمەن.

قەرزىم مېنى ...

مېنى ئىشقا بالدۇر كەتتى دېمىگىن،
يېنىڭدا ئولتۇرۇشقا قىستىمىغىن ھەم.
قايتىپ كەلگىنىمدە بىر پىيالە چاي
قۇيساڭ شۇ كۇپايە ئۇندىن باشقىغا
سېنى ئاۋازە قىلماس بولدى ئىرادەم.
ئىشكىنى يېپىۋەت، ھاردۇقىڭنى ئال،
مەيلى تاماق سوۋۇپ قالسىمۇ بىر دەم.
بالىلار يان ئۆيدە تەكرارلىسۇن دەرس
ئەگەر ساق تۆت سائەت چىقىمىسام سىرتقا
ئالچىپ قالىدۇ دەپ يېمە زىنھارغەم.
تاراق - تۇرۇق قىلما، ھېچكىم كىرمىسۇن
مەن يازاي، مەن كۆرەي ئىشتىياق بىلەن.
خورسىنىما، بوسۇغا تۇۋىدە تۇرۇپ -
ئانام ئالايسىمۇ قىلمىغىن پىسەنت.
ساق ئون يىل جىن بولۇپ ئادەم سىياقى
قوشتىن بوشىمىدىم، ئوبدان بىلىسەن.

ئىككى شېئىر

ياسىنجان ئەمەت

قېيىق بارار لەرزىن ئۈزۈپ

پالاق ئۇرسام بىمالال
قېيىق بارار تەۋرىنىپ.
جانان قولدا،
سايە تاشلار رەڭدار كۈنلۈك،
نىگاھلىرى پارلايدۇ،
نېلۈپەردەك ئېچىلىپ،
قوشۇلغان سايىمىز
كېتىدۇ زەڭگەر دولقۇندا.

قۇياش ئوربېتىسى

بىز ئايلىنىمىز قۇياشنى ئەگىشىپ،
قۇياش ئايلىنىدۇ بىزنى ھەم.
قۇياش بىزنىڭ ئوربېتىمىز،
بىز قۇياش ئوربېتىسى.

بۇلارنى ئېرىتىپ جىسمىم ئىچىدە
كېلەر ئەسىر ئۈچۈن تۆھپە ئورنىدا
چىقىرىپ بېرىمەن تىرىك بەدەندىن.
ئەلۋەتتە مۇكچەيگەن ئاجىز گەۋدىگە
شۇنچە قەرزنى ئارتىپ كەتمەك بەك نومۇس
دېمەك، قەرز ئۈندەيدۇ مېنى ياشاشقا.
دېمەك، قەرز ئۈندەيدۇ مېنى ئىجادتىن
ئۆمۈردىن ئۆزۈنراق بىنا ياساشقا.
شۇڭا ئەي گۈزىلىم، ئۆمۈر ھەمراھىم
خۇشالمەن بىردەملىك بولساممۇ خالىي.
كەل بىز قېرىتايلى يىللارنى بىرگە
بىزنى قېرىتىشقا يوق يىلنىڭ ئامالى.



تترەڭگۈ جىسمىمىز،
تۇغۇم بولۇپ قۇياشقا،
يادلايدۇ تىنماي،
ئۈنتۈلغان كۆپ زامان بۇرۇنقى،
قەدىم قوشاقلارنى توقۇپ.

ئايلىنىدۇ قۇياش بىزنى بويلاپ،
بىز نۇر چەمبىرىكى.
بولغاچقا بىز قۇياش بالىلىرى،
بىز قۇياش ئوربىتىسى.



بىز تۆرەلگەندە زىمىنغا،
تاتلىق يىغا ھەم ئاچچىق كۈلكىمىزنى
ئوغرىلاپ كەتكەن پەسىللەر،
تاپالمايمىز ئۆز - ئۆزىمىزدىن،
ئۇنتۇلۇپ كەتكەچ،
بىز بىلىدىغان
قىزىق - قىزىق چۆچەكلەر،
جىق - جىق نەرسىلەر.

يېڭىلىق تۇيۇلمايدۇ ھېچ
قارا چىراغنىڭ تۈۋىدە
بوۋىلار ئېيتقان ئاشامقى
جەڭنامە ھەم سىرلىق رىۋايەتلەر،
چۈنكى بىز قۇياش بالىلىرى.
يۈزلىنىپ،
سۇغۇرۇلۇپ چىققان ئۇياتچان قۇياشقا،
يېڭى ناخشا باشلايمىز،
ۋە كېتىمىز،
ئۆز - ئۆزىمىزدىن سۆيۈنۈپ.
ئاشام ئىچكەن لالدىك مەينىڭ
سالقىن پۇرىقى
كېتىدۇ قۇياش نۇرىدا يۇيۇلۇپ.
تام تۈۋىدە ئۇخلاپ قالغان،

دۇنيادا بارچە رەڭ يوقايدۇ بىر تۇن.
نېمىمۇ قىلىمەن كۆڭلۈمنى بۇزۇپ؟
كېچىنىڭ باش سۆڭىكى ئاپئاق تولۇن ئاي،
چۈشمەكتە ئۇن - تىنىسىز سىنىپقا تۈزۈپ.



دوسكا ۋە قىز

يالقۇن ئەزىزى

قايقارا دوسكىغا تىكىلدىم ئۇزاق،
دوسكىدىن چىقماقتا بىر گۈزەل قىزچاق.

چۈشەندىم ئۆزۈمنىڭ كىملىكىنى مەن،
قەلبىمنى بىر قېتىم مالتىلاپ بېقىپ.
سائەتنىڭ تىلىغا ئېسىلغان تېنىم،
جىمجىتلىق ئىچىگە چۈشمەكتە ئېقىپ.

قېپقالدى يىراقتا سۇيسۇزۇك كېچە،
مۇقەددەس، پاك شېرىن چۈشلەرنى تۇغۇپ.
شام نۇرى، شېئىر ۋە تۆت تامغا قاراپ،
ئۆزۈمنى بىر قېتىم باققاننىم بوغۇپ.


جىمجىتلىق ھەرىكەتنىڭ قالدۇقى ئەمەس،
ئۆزۈمنى سىزمىسام تاپمەن تەسكىن.
كىمكىنە كېتىۋاتقان سايىنى سۆرەپ،
شەپەقنىڭ كەينىدىن ئەگىشىپ غەمكىن؟

مەسئۇل مۇھەررىر: ئەخمەت ئىمىن
مەسئۇل كوررېكتورى: خەلچەم ئابلىمىت
ھەببۇللا ئېلى
مۇقاۋا ۋە بەت لايىھىلىگۈچى: ئەكبەر سالىھ
مۇقاۋا خېتىنى يازغۇچى: نىياز كېرىم شەرقىي

قەشقەردىكى يەر شارى
ئۈرۈمچى شەھەرلىك يازغۇچىلار جەمئىيىتى
تۈردى «تەڭرىتاغ» ژۇرنىلى تەھرىر بۆلۈمى

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348 نۆ)
شىنجاڭ شىنخۇا كىتابخانىسىدىن تارقىتىلدى
شىنجاڭ ئىشچىلار ۋاقىت گېزىتى باسما زاۋۇتىدا بېسىلدى
فورماتى: 850×1168 مىللىمېتىر 1/32
باسما تاۋىقى: 10.875 قىستۇرما ۋارقى: 4
2000 - يىلى 12 - ئاي 1 - نەشرى
2000 - يىلى 12 - ئاي 1 - بېسىلىشى
تىراژى: 3000 — 1
ISBN 7-228-05521-7/I. 2079
باھاسى: 22.00 يۈەن



ISBN 7-228-05521-7



9 787228 055210 >

ISBN 7-228-05521-7

19979 (民文) 定价: 22.00元